

Disput

ऐतरेयालोचनम् ।

(अर्घतः)

॥ ऐतरेयब्राह्मणस्योपोह्यतरूपम् ॥

वङ्गदेशीयांस्याथितिकसमितेरनुमत्या व्ययेन च,

आचार्यश्रीसत्यव्रतशर्मासामश्रमिणा

प्रणीतम् ।

॥ द्वितीयसंस्करणम् ॥

(परिवर्तितं परिवर्द्धितञ्च)

कलिकाता—सत्ययन्त्रे

१८६३-संनक्तमायां मुद्रितम् ॥

139 134

BIBLIOTHECA INDICA :
A
Collection Of Oriental Works

PUBLISHED BY
THE ASIATIC SOCIETY OF BENGAL.
NEW SERIES, NOS. 1145, 1146 & 1147.

THE AITAREYALOCANUM.
THE PREFACE OF THE AITAREYA BRAHMANA ,

BY
ĀCĀRYA SATYAVRATA SĀMAŚRAMĪ,
*Associate Member of the Asiatic Society of Bengal ; Editor ,
Author , Commentator , Annotator , Compiler , Translator ,
& Publisher of different Vedic Works &c. &c.*

SECOND EDITION.
[REVISED & ENLARGED .]



CALCUTTA :
PRINTED BY HITAVRATA CHATTOPADHYAYA ,
AT THE SATYA-PRESS , NO. 27 , Ghose's Lane .
"1906."

॥ अथैतरेयालोचनविषयसूची ॥

विषयः	पृ०	विषयः	पृ०
अथ किमिदमेतरेयनाम ? ...	१	प्रथम आर्यावासः ...	२२
आर्यावासः निरुक्तिः ...	१	द्वितीय आर्यावासः ...	२३
आर्यावासः ना वेदभाष्यत्वम् ...	२	तृतीय आर्यावासः ...	२४
देवताविधानदृष्टान्तः ...	३	प्राचीनार्यावर्तः निरूपणम् ...	२५
मन्त्रविधानदृष्टान्तः ...	४	तत्र पूर्वखग्नदप्रदेशः ...	२७
आर्यावासः मन्त्राख्यातम् ...	५	—पश्चिमखग्नदप्रदेशः ...	२८
आर्यावासः विश्वनामः ...	७	—उत्तरखग्नदप्रदेशः ...	२९
अथ विधानदृष्टान्तः ...	८	हिन्दुस्तानशब्दार्थनिर्णयः ...	३०
अथ विधानदृष्टान्तः ...	१०	प्राचीनार्यावर्तः उत्तरसीमा ...	३२
अथ विधानदृष्टान्तः ...	११	प्राचीनार्यावर्तः पश्चिमसीमा ...	३३
अथ विधानदृष्टान्तः ...	१२	आर्यागर्भभूमिनिर्णयः ...	३४-३५
अथ विधानदृष्टान्तः ...	१३	संहिताकालिकार्यावर्तः ...	३७
अथ विधानदृष्टान्तः ...	१४	आर्यसाम्राज्यपरिचयः ...	३८
अथ विधानदृष्टान्तः ...	१४	उत्तरमन्द्रोत्तरखग्नदप्रदेशानां	
अथ विधानदृष्टान्तः ...	१५	मार्यसाम्राज्यमित्रराज्यत्वम् ...	४०
अथ विधानदृष्टान्तः ...	१६	ऐतरेयकालिकमध्यदेशः ...	४१
अथ विधानदृष्टान्तः ...	१७	ऐतरेयकालिकार्यावर्तः ...	४२
अथ विधानदृष्टान्तः ...	१८	शतपथकालिकार्यावर्तः ...	४३
अथ विधानदृष्टान्तः ...	१९	पाणिनिकालिकार्यावर्तः ...	४४
अथ विधानदृष्टान्तः ...	२०	यास्ककालिकार्यावर्तः ...	४५
अथ विधानदृष्टान्तः ...	२०	पतञ्जलिकालिकार्यावर्तः ...	४६
अथ विधानदृष्टान्तः ...	२१	मनुकालिकार्यावर्तः ...	४७
अथ विधानदृष्टान्तः ...	२२	कलिवरराज्यस्य परिचयः	
		निष्ठा, श्रीशिवशायित्वम्	

विषयः	पृ०	विषयः
अमरसिंहकालिकार्यावर्तः ...	४७	पुंसां बहुविवाहे दोषाभावः
यूरोपीयमतानुगतार्यावास-		वृत्तपतिकाया एव पुनर्विवाहे
स्वीकारे दोषत्रयाभ्यामुल्लेखः ...	४८	दोषाभावसूचनम्
यूरोपीयतपोषकान्यदप्रमा-		स्त्रीणां मपि पाण्डित्यम् ..
नानि, तत्खण्डनानि च	४९-५५	कुलवधूनां लज्जाशीलता ..
बालगङ्गाधरमतखण्डनम्	५५-६६	पत्नीभगिन्योः पत्न्याः प्राधान्यम्
आर्यप्रज्ञाकोणिर्गोचरः ...	६६	अग्निहोत्रस्यातिकर्णयना ..
ऐतरेयशास्त्रस्याननिरूपणम् ...	७१	स्नातस्यैव देवकार्यविधिः ..
		भुक्तस्यापि देवकार्यविधिः ...
अथ कः कालोऽस्यैतरेयस्य ?	७१	पर्याशरीरदाहविधानम् ...
ऐतरेयस्य पाणिनिपूर्वजत्वम्	७२	देवपितृमनुष्यपूजाविधिः ..
— आश्वलायनपूर्वजत्वम्	७३	देवनिरूपणम् ...
— जनमेजयपूर्वजत्वम्	७३	पितृनिरूपणम् ..
— शाकलशास्त्रानां प्रवक्तुः		जीवानां जन्मत्रयवर्णनम्
शाकल्याच्च पूर्वजत्वम्	७४	मनुष्यनिरूपणम् ..
पदसंहिताप्रवक्तुः शाकल्याच्च		अतिथिसत्कारे विशेषो देवः
तस्यैतरेयस्य परजत्वम् ...	७५	पशुहिंसा विहिता वा ?
		पिपासते पानीयदानादिविधिः
अथैतरेयकालिकाचाराः ...	७६	आर्त्तिर्न्यकर्मणः प्राशस्त्यम्
अतिप्रदार्थनिरूपणम् ...	७६	अयाज्ययाजनविधिः
ब्राह्मणादिस्वभावादिवर्णनम्	७८	
ब्राह्मणादीनां भस्त्रनिर्णयः ...	७९	अथैतरेयकालिकचवहाराः
ब्राह्मणचक्रिययोरायुधानि ...	७९	पुरोहितस्यावश्यकता
आर्यानां र्ययोः सान्धभावः ...	८०	दक्षिणादानस्यातिकर्णयना
वामविषयकोपदेशः ...	८२	वदान्यतायाः प्रशंसा
विवाहस्य कर्तव्यतोपदेशः ...	८३	पुंसोऽपि क्रयविक्रयातिकर्णयः
अतिथ्याजान्मज्जातिभावनिन्दा	८४	पुनर्पितुर्वधेऽप्यवहारः ...

विषयः	पृ०	विषयः	पृ०
आं पितृदायभाक्कम् ... ६६		पृथिव्या भ्रमणम्, मूर्यस्य	
अध्यावर्यसमुद्रयात्रा ... १००		उदयास्तमयाभावः, अहो-	
यूनामप्यस्तिता ... १००		राननिर्वृत्तिहेतुश्च ... १०७	
अष्टेदकानासप्यस्तिता १००		मूर्यविज्ञानम् ... १०८	
स्यास्तिता तन्निन्दा च १००		चन्द्रविज्ञानम् ... ११०	
अथवहारः ... १००		वायुविज्ञानम् ... १११	
भौमराजास्तिता ... १००		अग्निविज्ञानम् ... १११	
प्रियायै प्रजानामावेदनम् १०१		अन्विज्ञानम् ... ११२	
आह, आं राजानुचरत्वम् १०१		पाश्चात्याशुकरणस्य कर्त्तव्यता ११२	
आनीपरिरक्ष्यम् ... १०१		विष्णुविज्ञानम् ... ११३	
आय प्रपथयवहारः ... १०१		गर्भादिविज्ञानम् ... ११३	
अमवैतनिकानामपि		शरीरादिविज्ञानम् ... ११४	
आनां स्वतः प्रवृत्तिः ... १०१		स्वायविज्ञानम् ... ११५	
तोऽपि अणुवशीकरणम् १०२		भेषजविज्ञानम् ... ११६	
नियोगप्रकारवर्णनम् ... १०२		कालविज्ञानम् ... ११७	
विमोक्षणवहारः ... १०२		दिग्विज्ञानम् ... ११७	
अन्तेजनीवीवधव्यवहारः १०३		देशप्रकृतिविज्ञानम् ... ११८	
अथप्रश्ना, अथसन्निन्दा च १०२		शिल्पविज्ञानम् ... ११८	
आदिचतुर्गुणलक्षणम् ... १०४		शब्दार्थविज्ञानम् ... ११८	
आं सर्वम्, सद्भावः ... १०६		अथ कस्याः शाखाया इदम् ? ११९	
आं सर्वम्, सद्भावः १०६		विष्णुपुराणीयशाखाकथा ११९	
तदेयकालिकविज्ञानानि १०६		भामवतीयशाखाकथा ... १२०	
अथा गतिहेतुः, आवा-		कूर्मपुराणीयशाखाकथा १२१	
प्रयोः समन्धः, उद्विहेतुः,		पौराणिकशास्त्रामतलक्षणम् १२१	
काना मतिहासदृष्टा-		शास्त्रापदार्थविरूपणम् ... १२३	
हेतुश्च ... १०५-१०७		आमिदवान्दीयशाखाकथा १२६	

विषयः	पृ०	विषयः	पृ०
पञ्चशाखानामावगमः ...	१२६	असोमपदेवपरिचयः ...	१४
चरणसूक्तपञ्चशाखाः ...	१३०	अग्निनिष्पन्नम् ...	१४१
देवीपुराणीयशाखात्रयम्	१३१	इन्द्रनिष्पन्नम् ...	१४१
अग्निपुराणीयशाखाद्वयम्	१३२	सूर्यनिष्पन्नम् ...	१४१
महागान्धर्व स्यात् शाखायनी	१३३	देवतानां स्वर्गादिवर्णने	
साक्षा-शाखायनौ विभिन्ने	१३३	पौराणिकमतनिरासः ...	१४०
इह देवतायाश्च शाकलीयत्वम्	१३४	पौराणिककल्पनोदाहरणम्	१४१
वाष्कलशाखायनोर्भेदः ...	१३५	इन्द्रशत्रोर्निष्पन्नम् १७३, १७४	
अथ श्रीश्रीरीयापरिचयः ...	१३५	अमरसिंहस्य दोषोदाहरणम्	१४१
वाल्मीक्यसूक्तानां परिचयः	१३६	आख्यायिकाणां गतिः ...	१४५
अथ वाष्कलापरिचयः ...	१३७	चत्वारो देवगुणाः ...	१४५
संज्ञानसूक्तोत्तरः पञ्चदश	१३८	अध्वयज्ञादिव्याख्याभिर्विभक्तम्	१४५
साक्षा (मौञ्जली) वास्या च	१३८	वायव्याख्या भूमिप्रदर्शनम् १४८-१४९	
अथान्धलायनीपरिचयः	१४०	यज्ञानां परिचयः ...	१४६
आन्धलान्धा अष्टतयीत्वम्	१४१	अग्निष्टोमकारिकाः ...	१४०
शाकलपरिच्छेदसंज्ञादि ...	१४२	अथ किम् प्रयोजनमेतस्य ?	१४८
आन्धलायन्युक्तसंज्ञादि ...	१४२	सुक्तिमतनिरासः ...	१४८
गान्धर्वो भग्नविधानशैली	१४४	स्वर्गलोकनिर्णयारम्भः ...	१४५
रीतरीयावलम्बितशाखा ...	१४५	पिष्टलोकादिनिर्णयः ...	१४६
अथ कोऽस्य विषयः ? ...	१४७	भूलोकस्य चित्तं ब्रह्मणः ...	१४६
प्रकृतिविवक्षितयाननिर्णयः ...	१४८	सूर्यलोक एव मुखः स्वर्गः ...	१४७
आग्नेयदेवतानिष्पन्नम् ...	१४८	यमयमौनिर्णयः ...	१४१
असोमपदेवपरिचयः ...	१४९	नाकनरकनिर्णयः ...	१४१
वसुधैवकुटुम्बकप्रजापतिवन्दनकार-		त्रिविधस्वर्गस्वीकारः ...	१४५
वसुधैवकुटुम्बकप्रजापतिवन्दनकार-		स्वर्गस्य दुरारोहणम् ...	१४६
वसुधैवकुटुम्बकप्रजापतिवन्दनकार-		उपसंहारः ...	१४६, १४७

॥ ऐतरेयालोचनम् ॥

अथेहालोचयामः—(१) किं मिदं मैतरेयं नाम ? , (२) कोऽस्य प्रवक्ता ? , (३) कुत्रत्यः सः ? , (४) कः कालोऽस्य ? , (५) कीदृशान्या-
नन् तदानीन्तनाचार्यवह्णारविज्ञागानि ? , (६) कस्याः शाखाया इदम् ?
(७) कोऽस्य विषयः ? , (८) किम् प्रयोजनं मैतरेयेत्यदौ ॥

(१)

अथ किं मिदं मैतरेयं नाम ? ब्राह्मणमिति ब्रूमः
किम् ब्राह्मणमिति । अथाह जैमिनिः— “शेषे ब्राह्मणशब्दः”
—इति (२. १. ३३.) । मन्त्रभागातिरिक्तो वेदभागो ब्राह्मण-
मिति तदर्थः । यद्यपि विचारेणेदं लक्षणं युक्ततममिति
ऋग्भाष्यभूमिकादौ सायणादिभिरङ्गीकृतम् , न तथाप्यर्थज्ञानाय
तादृशमिति मन्यामहे वयम् ; एतल्लक्षणत एव तत्संरूपा-
प्रतीतिर्ब्राह्मणग्रन्थानां वेदत्वे विप्रतिपत्तिदर्शनाच्च । अतोऽत्र
“कर्मचोदना ब्राह्मणानि”—इति (३५ सू०) आपस्तम्बलक्षण-
मेवेहान्वयामहे । अस्ति च कर्मचोदनापरा मन्त्रा अपीति
तल्लक्षणं सदोषमिति चेदत्र ब्रूमः ,— पदार्थस्वरूपबोधानुपयुक्त-
निर्दोषलक्षणतो वरं पदार्थस्वरूपबोधोपयुक्तं सदोषलक्षण-
मपीति । तत्त्वतो यथा यजुर्वेदज्ञाया यजुस्मंहिताया यजुर्वेदत्वं

न दोषावहम्, तथैव कर्मचोदनावहुले ऽत्र त्वेतरेयादौ ब्राह्मणत्वं मयीति । ब्राह्मणग्रन्थानां वेदत्वे विप्रतिपत्तयस्तु सङ्क्षेपतो निरुक्ता-
लोचने “को ऽसौ वेदः ?”—इति प्रकारेण प्रकाशिता एव । ततो
दयानन्दस्वामिना च ऋगभाष्यभूमिकायां तदेव स्फुटं मेवावादि ।
तत्र हि वेदसम्प्रदायविचारोपसंहारे—“ब्रह्मेति ब्राह्मणानां नामा-
स्ति । अत्र प्रमाणम् । ‘ब्रह्म वै ब्राह्मणः चतुर् राजन्वः (श० १३.
१.)’—इति, ‘समानार्थावेतौ ब्रह्मन्-शब्दो ब्राह्मणशब्दश्च’—इति
व्याकरणमहाभाष्ये (५. १. १.) । चतुर्वेदविभिन्नब्रह्मभिर्ब्राह्मणै-
र्महर्षिभिः प्रोक्तानि यानि वेदव्याख्यानानि तानि ब्राह्मणानि”—इति ।
इतः पूर्वं मूलमात्रस्यास्यैतरेयस्य सम्पादनभूमिकायां डा०-इम्-
महोदयेनापि ब्राह्मणशब्दनिर्वचनमेवमेव सूचितम् । अस्माकम्वत्ता-
प्यस्ति किञ्चिद् वक्तव्यम् । तथाचा— न हि “ब्राह्मोऽजातौ”—इति
(पा० ६. ४. १७१.) सूत्रे जायति ब्रह्मन्-शब्दाद् अथपरो
ब्राह्मणशब्दः सम्भाव्यते, अतो ब्राह्मणवाचिब्रह्मन्-शब्दाच्चेदं निष्पन्नं
ब्राह्मणपदम्, अपि त्वत्कल्पते ब्राह्मणशब्दादेव प्रोक्ताद्यर्थेऽपि
स्यानिष्पन्नं ब्राह्मणमिति ।

“ तदेवं ब्राह्मणेन प्रोक्तं यागविध्यादिबोधकं वचनं ब्राह्मणम्,
तादृशवचनानां समूहो अन्वोऽपि ब्राह्मणमेव । वचनपरत्वा-
देवास्य ब्राह्मणशब्दस्य स्वीयत्वम् । अथवा अस्वेतद् ब्राह्मण-
पदं भाष्यपरम् । वेदार्थविसर्गेन ब्राह्मणेन प्रोक्तं यागविध्यनुस्यूतं
मन्त्रभाष्यमेव ब्राह्मणमिति । ब्राह्मणस्य वेदस्य मुररीकुर्व-
तापि सायणाचार्येण स्वकण्ठरवेणैवास्य मन्त्रव्याख्यानरूपत्व
माभाषि । तथाहि तैत्तिरीयसंहिताभाष्यभूमिकायाम्—“ब्रा-
ह्मणस्य मन्त्रव्याख्यानरूपत्वत आत्मा एवादौ समाख्याताः”—इति ।

सुतसु मन्त्राणां हि ब्राह्मणवाक्यतोऽपि बहुपूर्वकालजत्वात् ब्राह्मणकाले तदर्शप्रत्ययसंशयः सम्भाव्य एवेति ब्राह्मणकाराणां ब्राह्मणानां तदर्शकाशनाय तत्तात्पर्याद्याख्यानाय च प्रवृत्तिः समुत्पन्ना, तत एवेमानि पेत्रप्रकौषीतकौतरेयादीनि आदिवेद-भाष्याणि सम्प्रधानीति वक्तुं युज्यत एव । तदिदं मन्त्राभिर्नि-दन्तालोचने (ड—डौ) “वसुतः”—इत्यादिना “वेदभाष्यरूपाणि ब्राह्मणानीति”—इत्यन्तेन च ब्राह्मणग्रन्थानां आदिवेदभाष्यरूपत्वमेव सिद्धान्तितम् ।

यद्यप्येवं तथापि ब्राह्मणग्रन्थेषु सर्वत्रैव प्रधानतो यागविधय एवोपलभ्यन्ते । तत्र यागेषु यागाङ्गद्रव्यदेवतामन्त्रादिषु प्रहत्या-द्युत्पादनार्थाः सुत्यादयः सुत्यादिपरा आख्यायिकाश्च बहु आख्याताः श्रूयन्ते । ता एव सत्यवादा श्रूयन्ते । तदप्युक्तं माण्डूक्येन— “ब्राह्मणशेषोऽर्थवादः, निन्दा प्रशंसा परकृतिः पुराकल्पः”—इति (१६, १७ सू०) । तत्प्रसङ्गतो बहूनां मन्त्राणां मन्त्राशानां वा प्रायोऽधियज्ञपरव्याख्यानानि, क्वचिदन्यान्-विधान्यपि समाख्यातानीति सर्वेषां मेव सार्धवादब्राह्मणग्रन्थानां यानकिधानार्थमेव पंपुल्यत इति “कर्ण्योदना ब्राह्मणानि”—इत्यापस्तम्बकृतं ब्राह्मणलक्षणं सङ्गच्छत एव सर्वत्रेति निरवयम् ॥

अथोक्तं मेवार्थं मिष्टोदाहरणैः किञ्चिद् बोधयितुं यतामहे । प्रथमं तावदत्र दीक्षणीयेष्टिर्विज्ञिता । सा स्रस्वग्निष्टोमादि-कर्मेषु दीक्षणीया भवति । यागस्त्रिविधः; इष्टि-होत्र-सप्त-मिदात् । तत्रेयं मिष्टिः प्रथमविधो यानः । अत्र देवताविधानस्यैव माध्यातम्— “अग्निर्वै देवानां सवसो विष्णुः परमस्तदन्तरिक्षं सर्वा जगता देवताः”—इत्यदि (ऐ० ब्रा० १. १. १.) । एतेनात्र

यागस्य अग्निर्विष्णुश्च हे देवते ऽवगम्येते । ततो द्रव्यविधानन्त्वेव
 मान्वातम्— “आग्नावैष्णवं पुरोडाशं निर्वपति दीक्षणीय
 मेकादशकपालम्”—इत्यादि । इत उत्तर मेतदीयावान्तरबहु-
 विधविधानाद्यनन्तरं मन्त्रद्वयं विहितम्— “अग्निर्मुखं प्रथमो
 देवताना मग्निश्च विष्णो तप उत्तमं मह इत्याग्नावैष्णवस्य हविषो
 याज्यानुवाक्ये भवतः”—इत्यादि । अनयोर्मन्त्रयोः पूर्वी दीक्षा-
 यागप्रधानहविषः पूर्वोक्तस्य तस्य ‘पुरोऽनुवाक्या’ भवति , उत्तरो
 याज्येति विवेकः । तदेनयोः स्पष्टार्थतया , अविवक्षितविशेष-
 तात्पर्यतया वा विशेषतो व्याख्यानतात्पर्यं नोक्ते ऽत्रैतरेयके ; अपि
 यदेतदुपक्रमे “अग्निर्वै देवाना मवमो विष्णुः परमस्तदन्तरेण सर्वा
 अग्न्या देवताः”—इति देवहयस्तुतिरान्वाता , तदेवैतन्मन्त्रद्वयस्य
 सामान्यतस्तात्पर्यान्वाख्यानं सम्यक् । ‘अग्नेः’ पार्थिवस्यास्वाक्-
 मत्वम् , पृथिवीस्थत्वात् ; एवं ‘विष्णोः’ आदित्यस्योत्तमत्वम् ,
 व्युत्थत्वात् ; अग्न्यासां वाय्वादीनां सर्वासा मेव देवताना मेतयो-
 र्थावापृथिव्योरेव अन्तःस्थत्वात् एनयोर्ग्रहणेनैव ग्रहणं मभीष्टं
 मित्वाशयः । मन्त्रावेतौ ऋग्यजुस्सामाथर्वशास्त्रीयसंहितास्त्रिदानी-
 ष्वप्रचलितास्तु न दृश्येते ; कृष्णयजुस्तेत्तिरीयशास्त्रे तु श्रूयते (२.
 ४. १. १, ४.), परं तत्रापि सन्ति पाठभेदाः । आश्वलायनु-
 श्रौतसूत्रेऽपि हि प्रपञ्च विहितावेताविति न त्वाश्वलायनशास्त्रीया-
 वध्यभिगम्येते ; अत एतौ ततोऽप्यन्यशास्त्रीयाविति ध्रुवम् ॥

सोमप्रवहणीना बृधान्तु विधानं मनु व्याख्यानानि चाज्जा-
 तानि । तद्यथा— “मद्रादभि श्रेयः प्रेहीत्स्वाह , अयं वाव
 लोको भद्रस्तस्मादसावेव लोकः श्रेयान् , स्वर्गं मेव तं लोकं
 नमयति । बृहस्पतिः पुर एता ते अस्त्विति , नच वै बृहस्पति-

अवाप्त्वा एतत् पुरोगव मकार्ण वै ब्रह्मखद्विष्यति । अथैवमवस्थ
र आ पृथिव्या इति , देवयजनं वै वरं पृथिव्यै , देवयजन एवेनं
तदवसाययति । आरे शत्रून् कुण्डहि सर्ववीर इति , द्विषन्त
मेवास्मै तत् पाप्मानं भ्रातृव्य मपवाधतेऽधरं पादयति”—इति
प्रथमर्चो विधिश्चास्थाने (ऐ० ब्रा० १. ३. २.) । एषापि प्रच-
लिताया मृक्शाखायां नाम्नातेत्यन्यशाखीयैव ; तैत्तिरीयसंहिता-
यान्तु श्रूयते १. २. ३. १८ ॥

ब्राह्मणविषयाणां विशेषतोऽर्थप्रतिपत्तये अन्वयान्वया चोदाह-
रामः । श्रूयते हि शुक्लयजुर्वेदस्य माध्यन्दिन्याः शाखाया
आदिमेषा कण्डिका— “इषे त्वोजं त्वा वायव स्थ देवो वः
सविता प्रार्पयतु श्रेष्ठतमाय कर्मणे”—इति । शतपथब्राह्मणेऽस्या
मन्त्रश्यामिकात्वं स्वीकृत्य , प्रथममन्त्रस्य पर्णशाखाच्छेदने,
द्वितीयस्य तथैव शाखया ताडनेन गवां वत्सानाश्चेकत्रीकरणे,
अन्तिमस्य तृतीयस्य तु तथैव तथैव ताडनेन एकस्या गोर्वत्सतः
पृथक्करणे विनियोगो विहितो व्याख्याताश्च ते त्रय एव मन्त्राः ।
तद्यथा— “ता माच्छिनन्ति— ‘इषे त्वोजं त्वेति । वृष्ट्यै तदाह,
यदाहृषे त्वोजं त्वेति ; यो वृष्टादूपसो जायते तस्मै तदाह ।
अथ मादभिर्वर्ष्णांश्चमवाहजन्ति , स वत्सं शाखयोपसृशति—
‘वायव स्थेति । अयं वै वायुर्योऽयं पवते ; एष वा इदं सर्वं
प्रप्याययति यदिदं किञ्च ; वर्षत्वेष्ट वा एतासां प्रप्याययिता ;
तस्मादाह वायव स्थेति । ०—० अथ मातृणा मेकां शाख-
योपसृशति वत्सेन व्याकृत्य— ‘देवो वः सविता प्रार्पयत्विति ।
सविता वै देवानां प्रसविता , सविद्वत्प्रस्ता यज्ञं सन्धरानिति ;
तस्मादाह देवो वः सविता प्रार्पयत्विति । ‘श्रेष्ठतमाय कर्मणे

इति । यज्ञो वै श्रेष्ठतमं कर्म, यज्ञाय हि तस्मादाह श्रेष्ठतमाय कर्मण इति”—इति माध्य० शत० ब्रा० १. ५. ४. १-५ ।

तदेव मस्या मन्त्रत्रयाभिकायाः शुक्लयजुःप्रथमकण्डिकायाः सविनियोग एषोऽर्थः सम्भवः—

(१) ‘इषे त्वा , उजें त्वा’ वृष्ट्यै त्वां ; छिनद्भीति शेषः ।

(२) ‘वायवः स्थ’ पवमानाः , वर्षणेन प्रप्यायमानाः यूयं स्थ ; युष्मान् समवसृजन् शाख्योपसृशामीति शेषः ।

(३) ‘सविता’ देवानां प्रसविता ‘देवः’, ‘वः’ युष्मान् , यज्ञं सश्वरान् , पवमानान् ‘श्रेष्ठतमाय कर्मणे’ यज्ञाय ‘प्रापयतु’ ; सविष्टप्रसूता वय मिदं याचामह इति शेषः ।

नूनं मेघोऽर्थोऽधियज्ञः , परं मेतेनैव पदव्याख्यानैनाधिदेवतोऽर्थोऽपि सम्भवत्यत एव । तद्यथा— “अयं वै वायुर्योऽयं पवते” । ‘यः अयं पवते’ सदैव पवमानो विद्यते , स एव ‘अयं’ त्वग्निन्द्रिय-प्रत्यक्षः , अत एव विपश्चादिशून्यो भौतिको ‘वायुः’ । “एष वै इदं सर्वं प्रप्याययति यदिदं किञ्च” । ‘यत् इदं किञ्च’ स्यावर-जङ्गमात्मकं जगत् , तत् ‘इदं सर्वं’ ‘एषः वै’ वायुरेव ‘प्रप्या-ययति’ प्रकर्षेण वर्धयति । “एष वै वर्धयति” वायुरेव वृद्धिधाराः सर्वाः निघटन्नाकयन् वृष्टिव्यां संवाह्योपस्थापयति । अत एव “एतासान्” पार्थिवीनां मपां “प्रप्याययिता” वर्धयिता भवति । तत एवभूतं ‘त्वा’ त्वां वायुं “वृष्ट्यै” जानामि । “वृष्ट्यात् उजें—रसः जायते” । “तस्मै” उजें—रसाय, तत एवाह सुत्ययत इति ‘इषे’ अन्वाय च ‘त्वा’ त्वां जानामि । “देवानां” सर्वेषां मन्त्रा-दीनां “प्रसविता” सूर्यः, ईश्वरो वा ‘वः’ “यज्ञं सश्वरान्” प्राचनहेतून् युष्मान् ‘श्रेष्ठतमाय कर्मणे’ “यज्ञाय” प्राचनकार्य-

‘निर्वाहार्थं ‘प्रापयतु’ सदेव प्रापयत्येव, वय मपि “सविद्व-प्रसूताः”
एव, अस्मानिति शेषः ॥ एतेन वायोः प्रत्यक्षत्वम्, वर्षहेतुत्वम्,
वृष्टिद्वारा चान्नहेतुत्वम्, तत आप्यायनहेतुत्वम्; सूर्यप्रसूतत्वम्,
प्राणनरूपश्चेष्टकर्मकारित्वत्वेत्याख्यातं वायुविज्ञानम् । प्रधानतो
वायुविज्ञानार्थ एव चास्मातो यजुर्वेदः । अतएवेतदुक्तम्— “अग्नि-
वायुरविभ्यस्तु त्रयं ब्रह्म सनातनम्”—इत्येवमादिक मिति ॥

अयते चात्र पर्णशाखयैव वत्सापाकरणकर्मविधानार्थां दृष्ट-
तर्मेकाख्यायिका । तद्यथा— “यत्र वै गायत्री सोम मच्छापतत्,
तदस्या आहरन्त्या अपावस्ताभ्यायत्य पर्णं प्रचिच्छेद । गायत्री
वा सोमस्य वा राक्षस्तत् पतित्वा पर्णोऽभवत् । तस्मात् पर्णो
नाम । तस्यादेवात्र सोमस्य न्यक्तं तदिहाप्यसदिति । तस्मात्
पर्णशाखया वत्सानपाकरोति”—इति (शत० ब्रा० १. ५. ४.) ।
अस्यार्थः— ‘यत्र’ यस्मिन् काले हि ‘गन्धर्वनगरे’ हिमालयस्य
कक्षिंश्चित् सुरम्यशिखरे ‘सोमं’ सोमवल्लीवृक्षम् ‘अच्छ’ आसं
‘गायत्री’ काचिद् गायिका ‘अपतत्’ गतवती; ‘तत्’ तदैव
‘आहरन्त्याः’ सोमवतीहरणं कुर्वन्त्याः ‘अस्याः’ ‘अपावस्ताभ्यायत्य’
‘अवस्ता’—अवस्तात् + अधस्तात् ‘अपायत्य’ विवृण्व स्थितं ‘पर्णं’
पर्णाकार मिव पर्णवीजं ‘चिच्छेद’, सा गायत्रीति शेषः ।
‘गायत्री’ गायत्र्याः तस्याः ‘वा’ अथवा ‘सोमस्य’ राक्षः अङ्गसंलग्न
मागतं ‘तत्’ द्वित्रं पर्णं ‘पतित्वा’ भूमिं गत्वा ‘पर्णः’ पर्णापरपर्यायः
पलाशो वृक्षः ‘अभवत्’ । यतः पर्णत एवास्त्रोत्पत्तिः, अस्मात् ‘पर्णो’
नाम पर्ण इत्येवैव वृक्षः प्रसिद्धः । ‘तत्’ तस्मात् ‘अत्र’ ‘सोमस्य’
सारभूते रणे ‘वदेव’ न्यक्तं वीर्यम्, ‘तत्’ इहापि पलाशवृक्षेऽपि
‘असत्’ अस्तीति ।

एतदाख्यायिकातः पञ्च पर्णविज्ञानानि प्रतीतानि भवन्ति । पुरा नासीदिहार्चनगरीषु पलाशवृक्षो हिमवतः पृष्ठादिहानीत इति प्रथमम् । बहुषु पलाशारण्येषु च प्राप्यते सोम इति द्वितीयम् । पलाशस्य फलानि न जायन्ते, अपि पत्राकाराण्येव तद्बीजानि भवन्तीत्यपि पत्रत एवास्योत्पत्तिर्भवतीति तृतीयम् । अत एव पत्रपर्यायशब्दाभिधेयः स पर्ण इति वा पलाश इति वाख्यायत इति चतुर्थम् । एतद्रसस्यापि सोमरसतुल्य-बलकारित्व मिति पञ्चमम् ॥ गन्धर्वाणां गानप्रियत्वं स्त्रीकामत्वं च संलक्ष्य, तत्र गन्धर्व-नगरे सोमानयनाय गायिकायाः प्रेरणं चात्रैव शतपथेऽन्यत्र च श्रुतम् (३का. २प्र. २क.) तत्सर्वं तत्रैव द्रष्टव्य मिति ॥

अथ दर्शयामः कस्मिंश्चित् सूक्ते विधातव्येऽप्याख्यायिका-ज्जातेति । तद्यथा— “तार्क्ष्यं स्वर्गकामस्य रोहेत्”—इति (ऐ. ब्रा० ४. ३. ६.) । तार्क्ष्यदेवताकं त्वचं सूक्तं तार्क्ष्यम् (ऋ० सं० १०. १७८. १-३), तस्मिन् ‘तार्क्ष्यं’ सूक्ते; तेन सूक्तशंसनेनेति भावः । ‘स्वर्गकामस्य’ यजमानस्य, प्रसङ्गागतं ‘दूरोहणं’ स्वर्गं ‘रोहेत्’, रोहणं मारोहणं तत् सम्पादयेत् ; शंसन-कर्त्ता ऋत्विगिति शेषः । इमं मेव विधिं प्रस्तोतु माञ्जानेन खत्याख्यायिका— “तार्क्ष्यां ह वा एतं पूर्वोऽध्वानं मैत्, युत्वादो गायत्रीं सुपर्णां भूत्वा सोमं माहरत् ; तद्यथा चैत्रञ्च मध्वनः पुर एतारं कुर्वीत, तादृक् तत्”—इति । ‘तार्क्ष्यः’ तन्नामा कश्चित् ‘वै’ एव ‘पूर्वः’ अथवासी सन् ‘एतं मध्वानं’ पार्वत्यमार्गम् ‘येत्’ आगमत्, दर्शयन्निवेति यावद् । कदा किमर्थं मित्वाह— ‘यत्र यत्कास्ते ‘अदः’ वृत्तान्तं प्रभवम् । किमित्युच्यते— ‘गायत्री’ देवगणप्रेरिता, गानेन गन्धर्वाण् मोहयित्वा सोमानयने प्रवृत्ता,

‘काचिद् गायिका नारी’, ‘सुपर्णः’ पक्षी, तद्वत् (लुप्तोपमान मिदं पदम्), स यथा तीक्ष्णदृष्टिर्दुतगामी स्थिरलक्ष्यं सन् स्वलक्ष्ये उत्पत्तिश्चुर्भवति, तथा ‘भूत्वा’, ‘सोमम्’ ‘आहरत्’ आहृतवती, ‘तत्’ तदानो ‘यथा’ ‘अध्वनः क्षेत्रम्’ मार्गविशेषाभिन्नं तद्देशवासिनं कश्चिज्जनं ‘पुर एतारं’ पथप्रदर्शनायाप्रगामिनं ‘कुर्वीत’, ‘तादृक्’ ‘तत्’ तार्क्ष्यं संनं, दूरोद्धारोद्धाराय भवतीति शेषः । कश्चासौ तत्र तादृग्विजनप्रदेशे पुरुषस्तार्क्ष्यं इत्याह— “अयं वै तार्क्ष्यो योऽयं पवते”—इति । ‘तार्क्ष्यः’ खलु ‘अयं’ प्रत्यक्षगम्यः । कः ? ‘योऽयं पवते’ त्वाचप्रत्यक्षो यः सदैव सर्वत्र प्रवहति । एवञ्च वायोरेव नामान्तरं तार्क्ष्यं इत्युक्तं सम्प्रकम् । स एष वायुरेव तत्र गायत्र्याः पथप्रदर्शको बभूवेति । तत्पथप्रदर्शकत्वञ्च वायो-र्गन्धर्वहस्तेनोपपद्यत एव ; अस्या एव दिशः सोमगन्ध आयातीति समनुभूय तत्प्रदेशं गतवती चेति भावः । एतेनापि किञ्चिद् वायुविज्ञानं भावेदितम्, विशेषतोऽभिज्ञानाय च ततः श्रुतम्— “एष स्वर्गस्य लोकस्याभिवोढा”—इति । ‘एषः’ तार्क्ष्यापरपर्यायो वायुः ‘स्वर्गस्य लोकस्य अभिवोढा’ मृतानां सुकृतीनां जन्तूनां मातिवाहिकान् देशान् स्वर्गं लोकम् अभिवहति । किञ्च स्वरित्वा-दित्ययमयशब्दो निघण्टौ (१. ४. १.) पाठितः, व्याख्यातश्च तथा निघण्टोऽपि (२. ४. २.), स चात्र तद्गच्छिपरः ; ततश्चादित्यरश्मौना मिह पृथिव्या अभिवाहकत्वेन चास्य तार्क्ष्यस्य सम्पद्यते स्वर्गलोक-वोढृत्वम् । तदेव मिह सूर्यरश्मौनां वाहक एव ; अमुत्रातिवाहिक-सूर्यदेववाहकत्वेन एव ; तदिदं महाविज्ञानप्रयत्नैतदाख्यायिक-योपदिष्टं मिति ध्येयम् ॥

एवमादिभ्य आख्यायिकाभ्यो बहव उपदेशाश्च लभ्यन्ते ; ततः

एता एवावलम्ब्य बह्व्यः कथा अनतिप्राचीनपुराणेषु तत्राविधेति-
 हासादिषु च स्वल्पमतीनां स्त्रीशूद्रविजयभूनां धर्मीपदेशाय
 कल्पिता भगवता व्याखेन, तदनुगामिभिधानेनैः क्रमादष्ट-
 तनैरपि । अत एवोक्तं महाभारतोपक्रमे— “इतिहासपुराणाभ्यां
 वेदं समुपहृजयेत्”—इति (१. १. २६७.) । वस्तुतस्तु
 सर्वपुराणेतिहासमूलीभूतो वैदिकाध्यायिकोक्तो वृत्तान्तभागस्तु
 सर्व एवोपमानादिमूलकः परिकल्पितोऽसत्य इत्येव सिद्धान्तितं
 मीमांसादर्शने । तथाहि “गुणवादस्तु”—इति सूत्रव्याख्यानावसरे-
 ऽभाष्येवं स्फुटं श्रीमदाचार्येण शबरस्वामिना— “असद्वृत्तान्ता-
 न्वाख्यानम् ; सुत्यर्थेन प्रशंसाया गम्यमानत्वात् । इहान्वाख्याने
 वर्त्तमाने इयं निष्ययते,— यच्च वृत्तान्तप्रानम्, यच्च कश्चिच्चित्
 प्ररोचना हेतो वा । तत्र वृत्तान्तान्वाख्यानं न प्रवर्त्तकं न निव-
 र्त्तकञ्चेति प्रयोजनाभावादनर्थक मित्यविवक्षितम् ; प्ररोचनया तु
 प्रवर्त्तते हेतुविवर्त्तत इति तयोर्विवक्षा”—इति (१. २. १० सू०) ।
 प्रदर्शितानि चैतदुदहरणानि बह्वनि तत्रैव किञ्चिदुत्तरम् ; तत्रैक
 मिदं “सः (प्रजापतिः) आत्मनो वपा मुदक्खिदत् (तै० सं० २.
 १. १.)”—इत्याद्याख्यायिकायाः प्रकृताभिप्रायव्याख्यानपरम्—
 “कश्चन्युनरिदं निरालम्बन मन्वाख्यायते ? इति । उच्यते । निरालः
 कश्चिदर्थः प्रजापतिः स्नात्— वायुः, आकाशः, आदित्यो वा । ‘स
 आत्मनो वपा मुदक्खिदत्’—इति— वृष्टिं, वायुं, रश्मिं वा । ‘ता
 मन्वी प्राग्यज्ञात्’—इति— वैद्युते, आर्चिषे, लौकिके वा । ‘ततोऽजः’
 —इति— अक्षं, वीजं, वीरहा । ‘त मासभ्य (त सुपजीव्य) प्रजः
 पशूनाप्नोति’—इति गौणाः शब्दाः—इति । तदर्थं द्विषेणु मूषेषु
 कुतः न पतेतुः प्रीराचिकेतिहासाद्भुतकथाः सर्वा वाग्नेय कदली-

वनानि यथेति, को वा विश्वसिति वालोपदेशाय विश्वशर्मादिभि-
र्निर्मिता काकोलूकसंवादादिकथा अवालोऽपीति सुधीभिरेवाकल-
नीय मिद मिति । पौराणिकसूर्यचन्द्रभूस्वित्वादिविज्ञानानि तु
सर्वाण्येव वेदविरुद्धान्येवेति वेद्यं वेदविद्भिः खत एव स्फुटम् ।

तदेवं ब्राह्मणग्रन्थेषु यागा विहिताः, तन्निध्वर्या द्रव्यदेवता-
मन्त्राश्च विहिताः, तत्र सर्वत्र प्रवृत्त्यर्थाः किञ्चिद्विज्ञानाद्युपदेशका
अपि गौणमूलाः कल्पनासम्भूता आख्यायिकाश्च बह्व्य भान्नाताः ;
तत्तन्मन्त्राणां तत्तद्यागाद्युपयोगित्वं वर्णयितुं समासतद्वात्पर्यमन्वा-
ख्यातुं वा व्याख्यानानि च कृतानि । ततश्च विध्यर्थवादाख्यानपूर्वका
मादिमं मन्त्रभाष्यं ब्राह्मण मित्येव पर्यवस्यति ब्राह्मणलक्षणम् ।
अस्ति चात्र ग्रन्थे तल्लक्षणं समन्तादितीद मपि ब्राह्मणम्, नान्ना
चैतदेतरेयक मिति सिद्धम् ॥

(२)

अवातो विचार्य मस्ति कोऽस्य प्रवक्तेति ? महिदास इति विस्तृतः ।
तत्राच्चारणकम्—“एतच्च क्व वै तद् विद्वानाह महिदास ऐत-
रेयः”—इति (ऐ० आ० १. ८. २.) । छन्दोगब्राह्मणेऽप्येव मेव
(५. १६. ७.) । तत्र “महिदासो नामतः, इतराया अपत्न
मैतरेयः”—इति शाङ्करं भाष्यम् । अप्यस्य भाष्यभूमिकायाश्चासेचि
सायणेनैवम्—“प्रकृतस्य तु ब्राह्मणस्यैतरेयकत्वे सम्प्रदायविद् एता
माख्यायिका भाष्ययते । ‘कस्य चित् सप्त महर्षेः बह्व्यः पञ्चमी
विद्यन्ते च । तासां मध्ये कस्याश्चिदितरेति नामधेयम् । तस्या
इतरायाः पुत्रो महिदासाख्यः कुमारः । तदीयस्य तु पितुर्भावः—

न्तरपुत्रेष्वेव ज्ञेयातिशयो न तु महिदासे । ततः कस्याश्चिद् यज्ञसभायां स महिदास मवज्ञायान्धान् पुत्रान् स्तोत्रं स्थापयामास । तदानीं खिन्नवदनं महिदास मवगत्येतराख्या तस्मात्ता स्वकीयकुलदेवतां भूमि मभिसम्भार । सा च भूमिदेवता दिव्य-मूर्त्तिधरा सती यज्ञसभायां समागत्य महिदासाय दिव्यं सिंहासनं दत्त्वा तत्रैन मुपवेश्य सर्वेष्वपि कुमारेषु पाण्डित्याधिक्य मवगम-य्येतद्ब्राह्मणप्रतिभासनरूपं वरं ददौ । तदनुग्रहात् तस्य महिदासस्य मनसः ‘अग्निर्वै देवाना मवमः (ऐ० ब्रा० १. १. १.)’-इत्यादिकं ‘स्तृणुते (ऐ० ब्रा० ८. ५. ५.)’-इत्यन्तं चत्वारिंश-दध्यायोपेतं ब्राह्मणं प्रादुरभूत् । तत ऊर्ध्वम् ‘यद्य महान्नतम् (ऐ० आ० १. १. १.)’-इत्यादिकम् ‘आचार्याः (ऐ० आ० ३. ६. ८.)’-इत्यन्त मारण्यकव्रतरूपं च ब्राह्मण माविरभूत्-इति-इति । तथा चेताराशब्दात् “शुभ्रादिभ्यश्च (पा० ४. १. १२३.)”-इत्यपत्यार्थे ठकि सम्पाद्य मिदं रूपं मैतरेय इति ॥

अथ कैचिदनुमीयते, सोऽय मैतरेयः स्वाद् दासीपुत्रः ? अस्ति हि ब्राह्मणस्य ब्राह्मण-चत्रिय-वैश्येतिविविधार्याणां तदितरस्य शूद्रस्यानार्यस्य च कन्यापरिषयेऽधिकारः ; तथा चत्रियस्यापि चत्रिय-वैश्येतिविविधयोरार्ययोः तदितरस्य शूद्रस्य चानार्यस्य कन्याग्रहणेऽधिकारः ; एवं वैश्यस्यापि सजातीयया आर्यायास्तदितरस्या अनार्यायाश्च कन्या-विवहनेऽधिकारः । तत्र सर्वेषां निवार्य-वर्णानां प्रथमं सजातीया-पाणिनीयं न मेव विहितम् । किञ्च आर्यकन्यानां निवोदहने यथाविधि वैदिकमन्त्रादीनां व्यवहारः समुचितः, तत एव हि तेषां पञ्जीत्वम् ; अत एवोक्तं भगवता महा-मुनिना पाणिनिनापि “पशुर्नो यज्ञसंयोगे”-इति (४. १. ३३.) ;

इतरस्यास्त्वमन्त्रकं ग्रहणमात्रम्, अपि भरणीयत्वहेतुकं भार्यात्वमिति विवेकः ॥ एतच्च सर्वं श्रुगुप्तोक्तमनुसंहितादौ सुव्यक्तं विहितम् । तथाहि—

“सवर्णाग्ने द्विजातीनां प्रशस्ता दारकर्मणि ।

कामतस्तु प्रवृत्ताना मिमाः स्त्रुः क्रमशो वराः ॥

शूद्रेव भार्या शूद्रस्य सा च स्वा च विशः स्मृता ।

ते च स्वा चैव राज्ञश्च ताश्च स्वा चायजन्मानः”—इति (२.) ।

तथैवान्यत्र— “विप्रस्य त्रिषु वर्णेषु, नृपतेर्वर्णयोर्द्वयोः ।

वैश्यस्य वर्णे चैकस्मिन्, षडेतेऽपसदाः स्मृताः”—इति (१०.) ।

“वर्षत्रयाणां मेते षट् पुत्राः सवर्णापुत्रकार्यापेक्षया ‘अपसदाः’ निष्कृष्टाः”—इति तत्र कुङ्कुमः । एषा मपसदत्वेऽपि द्विजत्वं न व्याहृतम् । तच्च तत्रैव— (१०. ४१.)

“सजातिजानमेतरजाः षट् सुता द्विजधर्मिणः”—इति ।

“षट् पुत्राः द्विजधर्मिणः उपनेयाः”—इति च तत्र कुङ्कुमः । पुनस्तत्तत्रैव— “यस्मात् वीजप्रभावेण तिर्यग्जा षट्षयोऽभवन् ।

पूजिताश्च प्रशस्ताश्च तस्माद् वीजं प्रशस्यते”—इति (१०. ७२.) ।

यदुक्तं “न ब्राह्मणश्चत्रिययोः ०—० शूद्रा भार्यापदिश्यते”—इत्यादिवट्श्लोका, तन्नून मपरिणीतसवर्णापरम् ; सवर्णाग्ने द्विजातीनामिति श्लोकेऽप्यपदस्वारस्यात्, कुङ्कुमभङ्गेन तत्र तथैव व्याख्यातत्वाच्च ; न ह्यन्यथा पूर्वापरसम्बन्धविरोधः स्यात् परिहार्यः । अत एव धीवरीगर्भजस्य वेदव्यासस्य विप्रस्य सुपपद्यते, एवं “नामिं चिक्षा रामा सुपियात्”—इति (तै० सं० ५. ३. ८. ६.) निवेद्यनुतिष्ठ सङ्गच्छते । तैत्तिरीयारण्यकेऽपि “संवत्सरं न मांसं मन्त्रीयात्, न रामा सुपियात्, न मृक्स्येन पिबेत्, नास्य राम उच्छिष्टो पिबेत्, तेन एव

तत् संश्यति"—इति (५. ८. ४६.) श्रुतम् । एवमादौ 'रामा'-शब्दः
 शूद्रापरः ; तथैव व्याख्यातत्वात् । विशेषतोऽत्र नैकत्वं द्रष्टव्यम् ।
 तथाहि—“रामा रमणायोपेयते, न धर्माय ; कृष्णजातीया”—इति
 (१२. २. २.) । “रामा-इति शूद्रोच्यते”—इत्यादिस्तदीया दौर्गी
 वृत्तिश्चेह द्रष्टव्या । तदेवं सवर्णायाः पाणिपीडनानन्तरं मसवर्णानां
 ग्रहणे न कोऽपि दोष इति सिद्धान्तः । अत एव “इन्द्रस्य प्रिया
 जाया वावाता प्रासङ्गा नाम”—इत्यैतरेयश्रुतेर्व्याख्यानावसरे सायण
 आह—“राज्ञां हि त्रिविधाः स्त्रियः । तत्रोत्तमजातेर्महिषीति
 नाम, मध्यमजातेर्वावातेति, अधमजातेः परिवृत्तिरिति”—इति
 (१. २. ११.) । श्रुताद्यैतास्तेऽतिरौप्यश्वमेधप्रकरणे (ब्रा० ३.
 ८. ४. ५.) । अतपथे तु “चतस्रो जाया उपकृता भवन्ति,
 —महिषी, वावाता, परिवृत्ता, पालागक्षी”—इति (१३. ५. १. ८.)
 श्रीचातुर्विध्यं श्रुतम् ॥

तदेव मेतन्नाङ्गप्रवक्तुरैतरेयनामव्युत्पत्तिरिति एवेतरागर्भसम्भू-
 तत्वसिद्धेः सायणाचार्योक्तप्रवादप्रथितयज्ञसभाप्रतिपत्तिहेत्वनुमानतश्च
 सिद्ध्यत्येव दासीपुत्रत्वम् । तत एव महिदास इति दासान्त
 मभिधानं मपि विन्युतम् ; तथा विद्वानित्येव विशेषणम्, न तु
 ऋषिरित्याचार्य इति वेति ।

नन्वेव भार्याणां भार्यत्वप्रतिपादकानां मादिधर्माणां यागादीनां
 विधायकत्वेतन्नः ब्राह्मण्यन्वस्य प्रवचनकर्तृत्वं कथं मनार्थं तत्र
 दासीपुत्रे सम्भवेनामेति चेत्, अत्र ब्रूमः । यागादिविधायक-
 ब्राह्मण्यन्वस्य प्रोक्तत्वं तु किं तुच्छम्, मन्त्रद्रष्टृत्वमपि ज्ञायते
 दासीपुत्रस्यापीति । तद्यथा श्रुतं तावत्तत्रैव कवचैकूपोपास्ना-
 नम्—“कवचो वै सरस्वतां सत्रं मासत । ते कवचं मेकद्वयं

‘सीमादनयन्, दास्याः पुत्रः कितवोऽब्राह्मणः कथं नो मध्ये दीक्षि-
ष्टेति । तं बहिर्धन्वोदवहन्त्रैर्न पिपासा हन्तु सरस्वत्या उदकं
मा पादिति । स बहिर्धन्वोदूदः पिपासया वित्त एतदपोनपत्नीय
मपश्यत्”—इत्यादि (२. ३. १.) । तदपोनपत्नीयं सूक्तम् दाशतव्यां
दशमे त्रिंशं द्रष्टव्यम् ॥

तत्त्वतस्तु पुरा खल्वत्रार्यावर्त्तं ये नगरवासिनः सभ्यास्तेषा
मार्यत्वम्, ये त्विहावीतरागा अप्यरण्याश्रिता गिरिकन्दरादिवासिनो
ऽसभ्यास्तेषा ममार्यत्वं भित्तिव जातिद्वयं पार्थक्येन वर्णनीय मासी-
ज्जस्रस्थानव्यवहारादिभेदतः । तथा ह्यार्यवर्णिकाः किल तज्जाति-
द्वयं भवत्वमैवैव मास्मायन्ते (१८. १. ८. १.)—

“प्रियं मा कण्ठ देवेषु, प्रियं राजसु मा कण्ठ ।

प्रियं सर्वस्य पश्यत,— उत शूद्र उतायेँ”—इति ।

अहो प्रशस्योऽयं तदानीन्तनः सार्वजनीनप्रीतिभावः ! तदेवं
तदानीं यथा ज्ञानालोचन-बलरक्षण-पणनव्यवहारहेतुभिरार्याणां
ब्राह्मणादिजातिभेदाः प्रचलिताः, तथैवानार्याणां अपि आर्यानु-
गतत्वाननुगतत्वभेदात् द्विविधं सम्पन्नम् । ये त्वनार्या अप्यार्याणां
भानुगत्वं मालम्बिरे, त एव दासाः ; तद्विपरीतास्तु दस्यव इति
व्यपदिष्टाः । त एव च दासाः शूद्रा इति, दस्यवस्तु क्षत्रिया
इति चाख्याताः । इत्येवमिह पञ्च जातयो निश्चिताः । एताश्च
पञ्च जातयो मनुष्याणां भवेति मनुष्यशब्दपर्यायत्वं मासं पञ्चजन
इति । तदेव भेषु पञ्चजनेषु कर्मादिभेदत एव ब्राह्मणः, क्षत्रियः,
वैश्य इति त्रय आर्याः ; दासो दस्युश्चेति दासनार्याविति स्मितम् ॥

अथ यद्यपि जातिर्भवेति पर्यायशब्दाविति जन्मानुसारि-
क्येन जातिरित्येव सर्वसंज्ञतम्, सन्धति तदन्वयाकरणे जातु-

च्छेदप्रसङ्गः स्यादिति सत्यम् ! तथापि कर्मतो जात्यन्तरतापि नास-
त्यम् ! तदाहापस्तम्बः—“वर्मचर्यया जघन्यो वर्षः पूर्वं पूर्वं वर्षं
मापयति जातिपरिवृत्तौ”—इति, “वर्मचर्यया पूर्वं वर्षी जघनं
जघनं वर्षं मापयते जातिपरिवृत्तौ”—इति च (२. ५. १०, ११) ।

मनुरप्याह—“शूद्रो ब्राह्मणता मेति ब्राह्मणचेति शूद्रताम् ।

क्षत्रियाज्जात मेवन्तु विद्याद् वैश्यास्तथैव च”—इति १०. ६५ ।

“जातो नार्या मनार्याया मार्यादार्यो भवेद् गुणैः”

—इति (१०. ६६.) च मनूक्तं मिह स्मर्तव्यम् ॥

न च व्यवहारादिभिश्च जातिपरिवर्तनं मद्दृष्टचरं वक्तव्यम् ।
तत्रानार्यस्याप्यार्यत्वलाभोऽभवदपोनपद्वीयसूक्तदर्शनसामर्थ्यादिति
तु इदानीं मेव प्रदर्शितम् ; भार्यस्याप्यनार्यत्वलाभोऽपि समाजात्
इहैवैतरेयके । तदाहि—“तस्य ह विश्वामित्रस्यैकमनः पुत्रो जातः,
पञ्चाशदेव ज्यायांसी मधुच्छन्दसः, पञ्चाशत् कर्णोवांसः, तद् ये
ज्यायांसी न ते कुशलं मेनिरे, ताननु व्याजहारान्ताम् चः प्रजा
भक्षीष्टेति । त एतेऽन्ध्राः पुण्ड्राः शवराः पुलिन्दा नूतिवा इत्युच्यन्ते
वहवो भवन्ति वैश्वामित्रा दस्यूनां भूयिष्ठाः”—इति (७. १. ६.) ।

विश्वामित्रस्यास्य जन्मतः क्षत्रियत्वम्, वसिष्ठस्यैवैनुप्राप्तम्,
तदलाभात् तच्छतपुत्रनाशनम्, ततस्तपःप्रभावाद् ब्राह्मणत्वसम्प्राप्तम्
इति पौराणिकौ कथाधि स्यादत्रोपयोगित्वेनादरणीया ; किन्तु सा
नूनं सामूल्यकल्पितैव ;—न स महर्षिः कदाप्यासीदब्राह्मणः, नापि
कदापि त्रेण वसिष्ठस्यैवैनुप्राप्तं ज्ञातम्, न च तच्छतपुत्रनाशसङ्का-
शितस्य महर्षेः कश्च मपि कुञ्जते, नैव स तपःप्रभावाद्ब्राह्मणत्वं सम्प्रेति
सर्वं निवेद्य असङ्गतं मनुतं वचः पौराणिकानाम् ; वेदसूक्तवर्त्मना-
दमनो वेदविपुलत्वाच्चेति वेदानुशीलिनां सुविदितं मेवेति दिक् ।

प्रकृते तु यथाथ प्रतीचोदीच्यापाञ्चभारतीयानां भारतसम्भाद्-
 मैजिकेतु लब्धप्रवेशत्वेऽपि प्राच्येषु वज्रदेशीयानां योग्यबलात्प्रभाक्त
 एव नास्ति प्रवेशाधिकारः, अस्ति तु व्यांश्फिरिङ्गीति वज्रप्रसिद्धानां
 युरेशीयानाम् ; तथैवामिश्रितार्थशोणितानां मनार्याणां बुद्धि-
 मान्यादितोऽनुपयुक्ततथैवास्मच्छास्त्रेषु वेदग्रहणायोपनयनविधि-
 रभावोऽनुग्रह एव, विमिश्रार्थशोणितानां तु वेदव्याससदृशानां वेद-
 ग्रहणायोपनयनं तेन वारितं मिति स्फुटम् । मनुरप्याह— “वीज
 मेके प्रशंसन्ति चैत्र मन्थे मनीषिणः”—इत्यादि (१०. ७०.) ।
 “जातो नार्या मनार्याया मार्यादर्यो भवेद् गुणैः”—इति च
 (१०. ६७) गुणपञ्चपातसूत्रेव । शूद्रस्य वेदाधिकारे साक्षात्
 वेदवचनं मपि प्रदर्शितं स्वामिदयानन्देन (वा० सं० २६. २.)—

“यथेमां वाचं कक्षाणी मावदानि जनेभ्यः ।

ब्रह्मराजन्तभ्यां शूद्राय चार्याय च स्वाय चारणाय”—इति ।

तदेवं वेदविधेः पञ्चपातदोषभाजं न कथं मपीति स्पष्टम् ;
 स्पष्टं दासनां मनुपयुक्तमतीनां मन्वादिकर्तृकं वेदानधि-
 कारित्वविधानं मनुग्रहार्थं मेवेति ।

वेदाधिकारित्वानधिकारित्वप्रसङ्गादिहान्यदपि किञ्चिद् वक्तव्यं
 मस्ति, तद्यथा— भारतवर्षीयाणां मन्त्राकं शास्त्रग्रन्थेषु यावन्तो
 विधिनिषेधा विहितः, यानि च वर्षान्नसप्तधर्मशासनानि श्रुतानि
 स्मृतानि च, तैः खल्विमे वयं भारतवर्षीया एव शास्त्राः, न त्वन्य-
 देशीयाः ; अत एवोक्तं मनुना— “अस्मिन् धर्मोऽखिलेनोक्तो गुण-
 दोषौ च कर्मभान् । चतुर्षां मपि वर्षानां माचारस्यैव शास्त्रतः”—
 इति (१. १०७.) । एवञ्चास्मच्छास्त्रज्ञता, ब्राह्मणादिजातिसम्प्रा-
 त्यक्षात्क मेव ; भारतादन्वयं ब्राह्मणादयस्त्रयो वर्षाः शूद्रोऽप्यत्र

नैव सन्तीति तत्रत्यानां ब्राह्मणादिजातिमत्त्वेनार्थत्वं शूद्रभेदोक्तत्वे-
नानार्थत्वं वा न किमपि सङ्गच्छतेऽस्माच्छास्त्रानुसारतः । तदेव
मिङ्गलण्डादिदेशानां श्लेष्कदेशत्वम्, तत्तद्देशीयानां श्लेष्कत्वञ्च न
कथं मपि सङ्गच्छत इति प्रणिधानेनालोच्यम् । श्लेष्कदेशाः किलात्र
भारते विद्यन्त एव, श्लेष्का अपि भारतीयैरेव लोचन, श्लेष्का-
चारावाक्यश्लेषविमुक्तानां मार्याणां मनार्याणाञ्च भारतीयानां
मेव, न त्वन्यदेशीयानाम् ; तत्तद्वर्मशास्त्रेषु श्लेष्काश्लेषविज्ञानो
पदेशाभावात् । सन्ति ह्यत्र चिरादेव श्लेष्काः, श्लेष्कदेशाः
अश्लेष्कानां श्लेष्कवाक्यप्रयोगादिश्लेष्काचारनिषेधाच्च । शतपथ
ब्राह्मणे त्वसक्तदेव श्रुतो श्लेष्कशब्दः (२. २. १. २१, २४.)
पाणिनेर्धातुपाठोऽस्ति श्लेष्क धातुः (४४९ पृ. २०५.), गणपाठे
धुष्करोऽपि तच्छब्दपाठः (३. १. १००.), अथर्ववेदस्य व्याकरणाध्य-
यनप्रयोजनान्वाख्यानानुसारं शतपथतान्त्रिकेण श्लेष्का इ वा मा-
भूम'-इति कथनम्, पतञ्जलेः पञ्चम्यायां सङ्ग्राहणम्, मीमांसा-
दर्शने चार्थश्लेष्काधिकरणम् (१. १. ६.), अग्नौ श्लेष्कदेशलक्षणम्
(२. २१.) श्लेष्कभावादेतत्तेखञ्च (७. १४८ ; १०. ४५, १२.
४१.), महाभारते ह्यादिपर्वणि पाण्डवानां वारणावतगमनप्रक्रमे
(१४५ अ०) युधिष्ठिरं प्रति विदुरस्य श्लेष्कभाषया गूढोपदेश-
दानञ्चेतत् सर्वं तच्चिदर्शनं मिति ।

तद्विषये महिदासस्य शूद्रागर्भजातत्वेऽपि ब्राह्मणप्रत्ययवचन-
शक्तिसत्त्वेन ब्राह्मणत्वं स्यात् सञ्जातं किं तत्र चित्र मित्यत्रैवोपर-
माप्तमिदं वयं मिति ॥

अथ हि महिदासोऽभूद् दीर्घजीवी, तच्छ्रूयते ह्यन्वोम्यब्राह्मणे-
“तत्र चोक्तं वर्षशतं नजीवत्”-इति (५. १६. ७.) । योऽयं

द्विचतुर्वर्षकालस्यापि जीवनं नैव मनुष्याणां पूर्णं आयुः । अतएव तत्रैव ततः प्राणिमान्यपि वचनान्यान्जातानि— “चतुर्विंशतिवर्षाणि प्रातस्सवनम्” प्रथमं वयः, वाल्यं मिति यावत् । ततः “चतुश्चत्वारिंशद्वर्षाणि तन्माध्यन्दिनं सवनम्” मध्यं वयः, यौवनं मिति यावत् । तत उत्तरम् “अष्टाचत्वारिंशद्वर्षाणि तृतीयसवनम्” अन्तं वयः, वार्धक्यं मिति यावत् । एवं सङ्कलनया “प्र ह षोडशं वर्षगतं जीवति” १११ आयुः पूर्णं सम्पद्यत इत्यर्थः । न चैवं “यतायुर्वै पुरुषः”—इति (ऐ० ब्रा० २. २. ७.)—श्रुतिर्विरोधयेत ; द्विचतुर्जायुर्जीविनः पुरुषस्य वेदे लोके चादर्शनात् । अतएव यतपथे पूर्णायुर्मन्वास्यानायैव श्रेष्ठम्— “यतं हिमाः (य० वा० सं० २. २७.)—इति, यतं कर्माणि जीवन्ति मित्येवैतदाह । तदप्येतद् भुवचाद्रियेत १. अपि हि मृतांसि यतांश्च वर्षेभ्यः पुरुषो जीवति”—इति १. ८. ३. १३. ३. यतमेव गम्यते यतांश्च वर्षेभ्यः किञ्चिदधिकं मपि तत्रैव नश्यत इति । अत्र मपि “दशवर्षसहस्रं हि दशवर्ष-यतानि च । रामो राज्यं सुपासित्वा ब्रह्मलोकं प्रयासति”—इति महाकविवाल्मीक्युक्तं (रा० १. १. ८३.) जल्पकल्पतरुफलं न कदापि भवेन्नान्तव्यम् ; वेदविरोधादिति स्पष्टम् ॥

अनेनैव महिदासेन पारश्वकग्रन्थोऽप्येकः प्रोक्तः । स हि पञ्चधा विभक्तोऽधीयते । तत्र सायणाचार्येण प्रथमद्वितीयतृतीया-शाना नैव तथोक्तत्वं स्वीकृतम् । तथा चैतरेयभाष्यभूमिकायाम्— “तस्य महिदासस्य मनसा ‘अग्निर्वै देवानां सवमः (ऐ० ब्रा० १. १. १.)’—इत्यादिकं ‘सुचति (ऐ० ब्रा० ८. ५. ५.)’—इत्यन्तं चत्वारिंशद्वर्षाणीति प्रोक्तं प्रादुरभूत् । तत उत्तरं ‘अथ महाव्रतम् (ऐ० ब्रा० १. १. १.)’—इत्यादिकं ‘आचार्याः (ऐ० श्रुता० १. ५. ८.)’

—इत्यन्त मारण्यकव्रतरूपश्च ब्राह्मण्य माविरभूत्—इत्युक्तम् ।
चतुर्थारण्यकविषये तूक्तं तेन— ‘तदिदं नवसङ्ख्याकानां मृचां
पुत्रीषपदानाञ्च प्रतिपादकं यन्वजातं यद्यपि कर्षकाण्ये पठितुं
युक्तम्, तथाप्यरण्य एवाध्येतव्यं मित्यभिप्रेत्य चतुर्थारण्यकत्वेनात्र
पठितम्’ (ऐ० ४ पा० १. १. १५.) इति । पञ्चमस्यान्तिमस्य
त्वाग्न्यायनकृतसूचत्वं निवामानि तेन । इत्थं प्रथमारण्यकत्रयस्य
महिदासप्रोक्तृत्वम्, चतुर्थस्य संहितान्तरात् सङ्गृह्य पठितत्वम्,
पञ्चमारण्यकस्य तत्परभवत्वं च स्फुटम् । ऐतरेयोपनिषदुपन्यस्ये-
तदारण्यकान्तर्गत एव ; परं तत्राप्यस्ति मतान्तरता । इदानीं
मैतरेयोपनिषदिति प्रसिद्धः शाङ्करभाष्यादिसमन्वितो योऽर्थः ग्रन्थो-
ऽधीयते सर्वत्र, ततोऽधिकतरः सायणसम्मतः । तेन ब्राह्मणेन “एष
ग्रन्थाः (ऐ० २ पा० १. १. १.)”—इत्यादिः “आचार्याः—
(ऐ० ३ पा० २. १. ८.)”—इत्यन्तश्च द्वितीयतृतीयारण्यककः
समेक एव ग्रन्थ उपनिषदित्यवादि ॥

सोऽयं मेक एवैतरेयो महिदासी ब्राह्मणः, पारश्वो वा विष्णो
ब्राह्मणत्वं माध्याख्य चत्वारिंशदध्यायात्मकस्य ब्राह्मणग्रन्थस्य तथोप-
निषद्ग्रन्थारण्यकत्रयस्य च अभूव प्रवर्तेति सिद्धम् ॥

(३)

पञ्च कुत्रत्यः सः ?— को जनप्रदस्यस्यैतरेयस्य अन्वभूरभि-
जनो वेति । अत्र भूमः । एकः पार्ववर्त्त एव तन्वन्वभूरिति ।

अथैतदाचार्याभिधानं न कश्चिदपि संहितायां ब्राह्मणे वा कृत

मक्षि ; अनतिप्राचीनग्रन्थेषु पातञ्जले महाभाष्ये , विशेषतस्तु
अगुप्रोक्तायां मनुसंहितायां ततो महाभारतादावपि कृत एतस्वरू-
पादिनिर्णय इति तन्नामप्रसिद्धिः । तत्त्वतस्त्वार्याणां वासनिबन्धन
मेव तन्नामेति आर्यनामैवार्यावर्त्तनामबीज सुपगम्यते ।

आर्यशब्दस्तु ऋक्संहितादौ बहुत्र बहुधा अय्यते, प्रतीयते च
तत्र सर्वत्रैव तदानीं मिह पृथिव्यां श्रेष्ठजातिरैवार्यनामतः
प्रसिद्धेति । तद्यथा— “विजानीह्यार्यान् ये च दस्यवो बर्हिषते
रक्षया शसदन्नतान्”—इति ऋ० सं० १. ५१. ८१ ।
“साध्याम दास मायं त्वया युजा सहस्रतेन सहसा सहस्रता”—
इति ऋ० सं० १०. ८१, १२ । “नवदशभिरसुवत शुद्रार्यो-
बलज्योतसु”—इति य० वा० सं० १४. ३०. १क० । “तयार्हं
सर्वं प्राप्तामि यच्च शुद्रः उत्तार्यः”—इति अथ० सं० ४. २०. १ख० ।
“शुद्रार्यौ चर्मणि व्यत्यज्येते”—इति सा० ता० ब्रा० ५. ५. १४ ।
तैत्तिरीयसंहिताया मध्येव आर्यशुद्रयोश्चर्मनिमित्तः कसश्च चर्माभ्याः
(७. ५. ८. ८.) । ऐतरेयब्राह्मणात् आर्यशब्दः— “अमुव मायं क
राष्ट्रं भवति”—इति ८. ५. २ । महासुनिपाणिनिनाप्येकत्र आर्य-
शब्दोक्तेः कृतः— “आर्यो ब्राह्मणकुमारयोः (४. २. ५८.)”—इति ।
निबन्धकारः खलु यास्कोऽप्येकत्रार्यशब्दं व्यवहृतवान् जातिवचनम्—
“विकार मन्थार्येषु”—इति (२. १. ४.) । आर्यशब्दव्याख्यानस्यान्यत्र
कृतं तेनैवम्— “आर्यः = ईश्वरपुत्रः”—इति (६. ५. १.) । अस्मि
च ‘अर्यः’—इति पदं परिपठितं निघण्टौ (२. २२.) ईश्वरनामसु ,
तत एवापत्त्यार्यशब्दे सिद्धत्वार्यशब्द इति सम्भवं तन्निर्दिष्टम् ।
तदेव भवन्मते,— यथा महाशब्दीनां महाशब्दं नाम स्वधर्मप्रवर्त्तकं
आचार्यशब्दसूत्रं मन्थ्यते , यथा वा ज्ञानाः स्वधर्मप्रचारकं लीटं

साक्षादौश्ररात्मजं मन्यन्ते, एव मेव पुरास्माकं मपि पूर्वपुरुषा रूप-
वत्त्वेन, बलवत्त्वेन, विद्वत्त्वेन, सत्यवादितादिबहुसङ्गवत्त्वेन,
पवित्राचारत्वेन बहुगौरववन्त आसन्नित्येवैश्वरपुत्रा इत्यभवन् व्यप-
दिष्टास्तदेवास्माकं मार्यानामनिदान मिति ।

त इमे आर्यास्तदानीं मादर्मविज्ञानादि-ब्रह्मविज्ञानान्तर्विस्तृता
अतिसभ्या अव्यतिग्राचीनाः ब्राह्मणचतुर्विधैश्चेति त्रिविधाः,
दस्युदासेतिद्विविधासभ्यबुद्धतोऽन्याः, ईश्वरपुत्रा इति व्यपदिष्टा
आसन् । अहो ! त एवेमेऽस्य कालचक्रपरिभ्रमणनियमतो
सुप्तकल्पवेदविज्ञाना विस्तृतैक्यबला बहिर्वाणिज्यान्तर्वाणिज्यहीनाः
सुप्तो सुमूर्धुदशापत्वा भृशं शसन्तीत्येव जीह्विता इति ।

अथेत एव “आर्या अत्रावर्त्तन्ते पुनः पुनर्भवन्तीत्या-
र्यावर्त्तः”—इत्याह च मनुटीकायां कुल्लूकः (१, २२.),
‘आवर्त्तनं’ पुनःपुनर्जन्मसङ्ग्रहण मिति तदाशयः । अत्रावर्त्तते तु
अस्मान्तरस्त्रीकारेऽपि ‘आर्याः’ ईश्वरपुत्रा इति व्यपदिष्टा मनुष्याः
यत्र ‘आ’ आभिमुख्येन, प्रधानरूपेण ‘वर्त्तन्ते’ विद्यन्ते, निवस-
न्तीति स एव भूभाग आर्यावर्त्तः । तदेव मार्यावाक्यत एव
‘आर्यावर्त्तनामिति सिद्धान्तः ।

स आर्यावासः पूर्वं तावत् हिमवतपृष्ठस्य दक्षिणभागे सुवासु-
प्रदेशे एवासीदिति गम्यते । श्रूयते ऋक्संहितायाम्—“सुवासु-
प्रधि तुव्यनि”—इति (८. २०. १७.) । व्याख्यातयैव ऋक्संज्ञे याज्ञो-
—“सुवासुर्नदी, तुव्य तीर्थं भवति, तूर्ध्वं भित्तदायन्ति”—इति (४,
१, ७.) । वासुवासुभूमिः, सा ऋक्ष यज्ञास्तीरे सुतु एव, सा नदी
सुवासुर्नदी । तत्तीरस्थितो जनपदवामवत् तन्नामतः सुवासु-
वर्त्तः । “सुवासुवादिभ्योऽच्”—इति (४. ३. ७७.) सुवद्वर्त्तनादच्-

गम्यते विहितस्वायं प्रदेशः पाणिनेरपीति । कनिङ्गाममहोदय-
मतेऽस्य 'स्वात्'-इति 'सुवात्'-इति वा प्रसिद्धा नद्येव सा सुवासुः ।
सुवासुवासकाले एव स्वादिय सृक् समाज्जाता (५, ५१. ८.)—

“मां वो रसानितभा कुभा क्रुसुर्मा वः सिन्धुर्निरीरमत् ।

मा वः परिठात् सरयुः पुरीषिष्यस्ते इत् सुञ्जं मसु वः”—इति ॥

अस्यार्थः ।— ‘अस्ते’ अस्माकं मित्रम् ‘अनितभा’ अगतप्रभावा
सर्वर्तुषु अतिप्रभावा ‘रसा’ नदी ‘वः’ युष्मान् ‘मा निरीरमत्’
अतिरमयस्य अत्यानन्दतो विहरणस्य बाधां जलप्रावणादिजन्यां मा
कुर्यात् । ‘कुभा’ कुक्षितप्रभावा नदी च ‘वः’ ‘मा निरीरमत्’ ।
‘क्रुसुः’ नदी च ‘वः मा निरीरमत्’ । ‘सिन्धुः’ क्रुसुसङ्गतः सिन्धुः
नदोऽपि ‘मा वः निरीरमत्’ । ततः क्रुसुसङ्गतसिन्धुतः ‘परिठात्’
परस्थिता ‘पुरीषिष्यो’ सदैव सजला ‘सरयुः’ नदी च ‘वः’ युष्मा-
कम् ‘सुञ्जं’ मसुम् ‘इत्’ एव ‘मसु’ ।

एतस्मादुक्तत्वात् पूर्वतनार्यावासस्य तस्य चतुष्सीमनिर्देशोऽ-
पि व्यज्यते इव । तथा च तस्मादुज्जिहानप्रदेशीयसुवासुनदीतीरस्य-
सुवासुजनपदात् बह्वत्तरस्थातिप्रभावा रसा नद्येव तदुत्तरसीमा ;
इदौर्नी काबुल् नदीति प्रसिद्धा हीनप्रभावा कुभेव स्यात्
तत्प्रबिमलीमा ; तत्तमिलप्रदेशीया सरयूरेवासीत् तत्पूर्व-
सीमा (न चात्रोत्तरकोशलप्रदेशीया सरयूरुपपद्यते, कुमेत्वादि-
साहचर्यात्, अर्धज्ञाने साहचर्यस्यापि नियामकत्वं मन्तव्यमेव ;
अथवा हि रामलक्ष्मणावित्यत्र जामदग्न्युक्त्यापजयोरन्यतर-
स्यापि बोधः स्वात्) ; अथ कुभावा नीचैः क्रुसुसिन्धुसङ्गम एव
तदुत्तरसीमिति च सम्पद्यते सुतराम् ।

यदा हि सुवासुतः प्रबिमली दिश्यवस्थितो निवधपर्वतोऽपि

देवनद्योर्यदन्तरम् । तं देवनिर्मितं देवं ब्रह्मावर्त्तं प्रचक्षते”-
इति (२. १७.) । किमर्थं त्वां निदध इत्याह— ‘अङ्गां सुदिन-
त्वाय’-इति । जीवत्कालानां सुप्रभातीकर्त्तुमित्यर्थः ।

• ततो यदा एत भार्यावर्त्ती बहुविस्तृतस्तदैव त्रिसप्तनदीभिः परि-
व्याप्त इति वर्णितं मस्या मृक्संहितायाम् । तथा चास्मि शाकल-
संहितायां दशममण्डले नवर्षं मेकं सूक्तम्, तच्च नदीसुतिपर-
मिति नदीसुदिति भाष्यते, ततस्तदानीन्तनार्यावर्षप्रधाननदी-
वर्णनञ्च लभ्यते । तस्येयं पञ्चमी ऋक्—(१०. ७५.) ।

“इमं मे गङ्गे यमुने सरस्वति शुतुद्रि स्तोमं सचता परुष्णा ।

असिक्ता मरुदृधे वितस्तायार्जीकीये शृणोह्या सुषोमया”-इति ।

अत्र श्रुता गङ्गा (१) नदी त्वक्मद्देशेऽतीव प्रसिद्धा । ततः
पश्चिमस्या यमुना (२) । ततः पश्चिमस्या सरस्वती (३) । ततः
पश्चिमस्या शुतुद्रि (४), यावद् शतद्वरित्युच्यते । ततः पश्चिमस्या
परुष्णी, सैवेरावतीत्युक्ता यास्ककाले (निरु० ८. १. ५.), एतर्हि
त्वेरावतीति । ततः पश्चिमस्या असिक्ती, सैव चन्द्रभागीत्युच्यते ।
ततः पश्चिमस्या वितस्ता । ऐरावती, चन्द्रभागा, वितस्तोऽस्ति तिसृणां
मासां नीचैः सन्धिलनतो याभूदतिप्रसारा मालवदेशीय-कश्यप-
पुरतः पश्चिमस्यां दक्षिणाभिमुखी मङ्गानदी, सैवेह मरुदृधेति
पञ्चमी (५) । तत एव कश्यपपुरतः प्राक्प्रवाहिता या शुतुद्रि
(शतद्रुः) पूर्वं मिह वर्णिता, तस्या एव शतद्रोरुपरिष्ठात् पश्चिम-
पार्श्वतः सङ्गता च प्राचीनतमा भार्जीकीया (६); उरुश्चिरेख-
ष्यक्षाः प्राचीनतरं नाम, इयं मेव विपाङ्गित्युक्ता यास्ककाले
(निरु० ८. ३. ५.), विपाङ्गा-नामिका चेयं मिदानीम् । ततोऽपि
पश्चिमस्या सुषोमा (७), येवं तच्चण्डिलानामप्रदेशाज्जिन्मगामिनी

सिन्धुसङ्गता । एता एव सप्त नद्यो यावद्भूभागेषु प्रवहन्ति, तावानेव प्रदेशः सप्तनद इति सप्तसिन्धुरिति वा ख्यायते । सिन्धुश्चेह नदी-पर्यायः । तासु गङ्गायमुने विहाय याः पञ्च नद्यो यावत्सु भूभागेषु प्रवहमानाः सन्ति, स एव पञ्चनद इति, सारस्वतप्रदेश इति चेति सङ्केपः । ऋक्मंहिताया मन्त्र मेकं (१. २३. ४.) प्रदर्श्य यदिह वर्णितो ब्रह्मावर्त्तप्रदेशः, ततः परस्तादेष एव प्रदेशः पुष्क-भूरिति परिगण्यते । तथा हि मनुसंहितायाम्—

“कुरुक्षेत्रञ्च मत्स्याञ्च पञ्चालाः शूरसेनकाः ।

एष ब्रह्मर्षिदेशो वै ब्रह्मावर्त्तादनन्तरः”—इति (२. १८.) ॥

वर्णित एष सप्तनदप्रदेशः सिन्धोः पूर्वपारस्थः ; एवं सिन्धोः पश्चिमपारस्थोऽपि विद्यतेऽपरः सप्तनदप्रदेशः । स हीदानीं मीर्या-वर्त्ताद् बहिर्भूतोऽप्यासीत् पुरा आर्यावर्त्तान्तर्गतः । अतएव संहि-ताया मित उत्तरं षष्ठ्या मृचि तत्स्थाना मपि सप्तानां नदीनां वर्णनं श्रूयते । तथाहि—

“दृष्टामया प्रथमं यातवे सज्जूः सुसर्त्तु रसया श्वेत्या त्वा ।

त्वं सिन्धो कुभया गोमतीं क्रुमुं मेहन्त्वा सरथं याभिरीयसे ॥”

—इत्यस्मिन् मन्त्रे दृष्टामा प्रथमा, सुसर्त्तुः द्वितीया, रसा तृतीया, श्वेती चतुर्थी, कुभा पञ्चमी, गोमती षष्ठी, मेहन्त्युता क्रुमुः सप्तमी । इमाः सर्वा एव सप्त नद्यो मध्यहिमालयोत्पन्नस्य पूर्वं पश्चिमाभिमुखगामिनः पश्चात् दक्षिणप्रवाहिनः समुद्रगस्य सिन्धु-नदस्य पश्चिमस्यां पूर्वदक्षिणाभिमुखं स्थान्द्यन्त्यः सन्त्यन्यनामतः । तत्रेदानीं चित्रलदेयतः प्राग् वहमाना पञ्चकोर्-प्रदेशीया त्रयवया नद्येव स्यात् ‘दृष्टामा’ ; ‘सुसर्त्तु’—इति सुवास्तोर्नामान्तरम्, यदस्य स्यादित्युच्यते ; ‘रसा’ त्विहापि पूर्ववर्णितेव (२३ पृ० १६ पं०) ;

‘श्वेती’ स्यादद्यतन-डेराइआइल्खां-प्रदेशतलवाहिनी चर्जुनी ;
 ‘कुभा’=कानुल् ; ‘कुसुः’ वर्णु-प्रदेशवाहिनी कुरम् ; ‘गोमती’
 सम्प्रति गोमलिति प्रसिद्धा । एताः दृष्टामाद्याः नद्यः समेव
 साक्षात् परम्परया वा सिन्धुसङ्गता एवेति ॥

तदेवं चित्रलुप्रदेशतः प्राक्, बेलुचिस्थानादित ऊर्ध्वं च यावत्
 पश्चिमोत्तरस्यां य आसीत् सुविस्तीर्णः पुरातन आर्यावर्त्तांशः स एष
 एव पश्चिम-सप्तनदप्रदेश इति वक्तुं युज्यते । किञ्च यथा पूर्वसप्त-
 नदान्तर्गतः पश्चिमदप्रदेशस्तथैव पश्चिमसप्तनदान्तर्गतः (आफगान्)
 पञ्चकोट्प्रदेशोऽपीति । अतो गान्धारस्यार्यावर्त्तान्तर्गतत्वं सुतरां
 सम्भवम् । ततः सङ्गच्छते “गन्धारीणा मिवाविका (ऋ० सं०
 १. १२६. ७.)”—इति संहितावचनम्, उपपद्यते च “जन्मजिते
 गान्धाराय (ऐ० ब्रा० ७. ५. ८.)”—इति ब्राह्मणवचनम्, तथा
 “साख्येयगान्धारिभ्याञ्च (४. १. १६६.)”—इति पाणिनिवच-
 नञ्च । कुरराजधृतराष्ट्रपत्नी दुर्योधनादिबहुपुत्रप्रसविनी गान्धारी
 तु भारतप्रसिद्धैव । तथा अद्यतनपारस्यराज्यप्राक्प्राप्तवर्त्ती पूर्वमद्र-
 देश इति मते पाण्डुराजपत्नीति प्रसिद्धा माद्री चासीत् पुरा
 भारतीयैव । एव मेव पूर्वमद्र इति पदसिद्धार्थं “मद्रेभ्योऽञ्”—
 इति (४. २. १०८.) पाणिनिविधानञ्च सङ्गच्छते, सङ्गच्छते
 चेवं पारस्योत्तरप्राप्तवर्त्तिनोऽद्यतनमिदियानामसाम्बाज्यस्योत्तर-
 मद्रत्वेनग्रहणमिति ॥

एतयोः पूर्वापरसप्तनदप्रदेशयोर्मध्ये मध्यहिमवन्तमुद्भवोऽवाक्-
 प्रवणः समुद्रान्तः प्राचीनार्यावर्त्तविधाकृतप्रवणः सीमदण्ड इवैव
 सिन्धुर्नामैको नदोऽद्यापि राजते ।

स्तस्मात् सिन्धोरत्युत्तरस्या मतिदूरपश्चिमस्याश्वाच्यानां सप्तानां

नदीनां विद्यमानतापि श्रूयते ; तदस्यैव नदीसुलूक्तस्य समस्य-
ष्टम्योऋचोः समालोच्यं सप्रणिधानम् । तास्वेका 'ऊर्णावती',
स्यादेवा कैलाशनिम्नस्थोर्णाप्रदेशीया ; हिरण्ययी , वाजिनीवती,
सीलमावतीत्येता अपि तिस्रः स्युरत्युत्तरस्या एव ; 'एनी' नदी तु
निम्नबेलुवीक्षाने प्रसिद्धैव ; तथा चित्रापि चित्रलप्रदेशत आगत्य
कुभायां मिलिता ; 'ऋजीती' च स्यात् या तत्कमीपवाहिनीति ।

एतदुक्तत्रिसप्तनद्यपेक्षया सिन्धोर्नदस्य प्राधान्यं च वर्णितं
तत्रैव सूक्ते प्रथमम् । तद्यथा तत्सूक्तीयप्रथमर्चः पराङ्गं एषः—

“प्र सप्त-सप्त त्रेधा हि चक्रसुः प्र सृत्वरीणा मति सिन्धुरोजसा”

अस्यार्थः ।— ‘आपः’ नद्यः ‘सप्त सप्त’ भूत्वा ‘त्रेधा’ त्रिधा
विभज्यते सत्यः ‘प्रचक्रसुः’ प्रावहन् प्रवहन्ति , अस्मिन्नार्यावर्त्त ;
सिन्धोः पूर्वस्यां सप्त, पश्चिमस्यां सप्त, उत्तरस्याञ्च सप्तेति । तासां
‘सृत्वरीणां’ एकविंशतिसङ्ख्याकानां नदीनाम् ‘ओजसा’ बलेन
‘अति’ अतिशयितः एको नदः ‘सिन्धुः’ ।

तासां त्रिसप्तनदीनां पुत्र इव राजिव च सिन्धुर्वर्णितस्तत्रैव—

“अभि त्वा सिन्धो शिशु मित्र मातरौ

वाञ्चा अर्षन्ति पयसेव धेनवः ।

राजिवं बुध्वा नयसि त्व मित् सिन्धौ

यदासा मयं प्रवता मिमक्षसि”—इति (४) ।

अस्यार्थः ।— हे ‘सिन्धो’ ! ‘मातरः शिशुं न (इव)’ इमा
नद्यः ‘त्वा अभ्यर्षन्ति’ त्वां पयः पाययितुं मिवाभितो गच्छन्ति ,
‘पयसा’ बुद्धः ‘वाञ्चाः धेनवः’ सुशब्दकारिण्योऽचिरप्रसूता नाव
इव । अपि ‘त्वं’ ‘बुध्वा’ बुद्धकारी ‘राजा इव’ इमौ पूर्वापर-
नदीसप्तकौ ‘सिन्धौ’ सेनानिवेशाविव ‘नयसि इत्’ प्रेरयस्सेव ;

‘यत्’ यतः ‘आसां प्रवतां’ प्रवहन्तीनां नदीनाम् ‘अग्रम् इनक्षसि’ अग्रगो भवसि, अत इति भावः ।

अन्यत्र चात्र संहितायां त्रिसप्तनदीनां श्रवणं मस्ति । तद्यथा
—“त्रिः सप्त सप्ता नद्यः”—इति ऋ० सं० १०. ६४. ८ ।

पृथ्वतस्त्वेतन्निषप्तनदीपरिवृतः सिन्धुमध्य एवासीत् पूर्व-
कालिकः आर्यावर्तः । अत एवैतरेयके श्रुतम्—“यस्तेजो
ब्रह्मवर्चस मिच्छेत्०—० प्राङ् स इयात्, योऽन्नाद्य मिच्छेत्०—०
दक्षिणा स इयात्, यः सोमपीथ मिच्छेत्०—० उदङ् स इयात्”—
इति (१. २. २.) । प्रागादिदिक्शब्दाश्च कश्चिदवधि मपेक्षन्ते,
श्रुतः प्रागित्याद्याकाङ्क्षायाः सर्वत्रोपजायमानत्वात् । तदत्र आर्या-
वर्तीयसिन्धु मेव मध्यावधिं मन्यामहे, तस्मात् सिन्धुतः प्रागि-
त्यादिस्वीकारेणैव तेजस्वादिसिद्धापपत्तिः । तथा च सिन्धोः
प्राग्देशेषु सरस्वत्यादित्तीरभूमिषु यज्ञानुष्ठानबाहुल्यश्रुतेस्तेजस्व-
ब्रह्मवर्चस्वयोर्लाभः समुपपद्यते ; शतद्रुसिन्धुसङ्गमतो दक्षिणस्यां
हिमप्राचुर्याभावात् तापप्राबल्यात् भवत्येव प्रचुरशस्योत्पत्तिः ;
सिन्धुतः पश्चिमस्या मरुत्प्राचुर्यात् तत्र पशुलाभः सभाष्य एव,
शतद्रुसिन्धुसङ्गमादुत्तरस्या मतिशैल्यात् शीतप्रभवस्य वल्लीसोमस्य
लाभः शरीरसोमस्य च वृद्धिर्भवेदेवेति । तदित्य मतिप्राक्तनार्या-
वर्तस्त्रायं सिन्धुर्मेरुदण्ड इवासीदिति प्रतीयते । इत एव
सकारादेर्हकाराद्युच्चारणकन्निर्यवनानार्यैरिदं भूखण्डं सिन्धुस्थान
मिति वक्तव्ये हिन्दुस्तानित्युच्यते ।

किञ्चात्र सिन्धुसङ्गतातिविक्रान्ता यासीन्नदी रवेति विन्धुता,
द्वितीयनदीसप्तके द्वतीयेति च वर्णिता, सैवासीत् तदानीन्तनार्या-
वासञ्चोत्तरसीमेति गम्यते । तथा ह्यनुक्रान्तं मिदं शौनका-

‘आयेण—‘किमिच्छन्ती पणिभिरसुरैर्निगूढा गा अन्वेष्टुं सरमां देवशुनी मिन्द्रेण प्रहिता मयुग्भिः पणयो मित्रीयन्तः प्रोचुः, स तान् युग्मान्धाभिरनिच्छन्ती प्रत्याचष्टे’—इति । तस्यैतस्यैदं सायणकृतं भाष्यम्—“इन्द्रपुरोहितस्य बृहस्पतेर्गोषु बलनाम्नो-
सुरस्य भटैः पणिनामकैरसुरैरपहृत्य गुहायां निहितासु सतीसु बृहस्पतिप्रेरितेनेन्द्रेण गवा मन्वेषणाय सरमा नाम देवशुनी प्रेषिता । सा च महतीं नदीमुत्तीर्य बलपुरं प्राप्य गुप्तस्थाने नीतास्ता गा ददर्श । अथ तस्मिन्नन्तरे पणय इदं वृत्तान्तं भव-
गच्छन्त एनां मित्रीकर्तुं संवादं मकुर्वन् । तत्र प्रथमद्वितीयाद्या अयुजोऽन्यावर्जिताः पणीनां वाक्यानि, ०—०, द्वितीयचतुर्थ्याद्या युज एकादशी च षट् सरमाया वाक्यानि”—इति । वसुतोऽत्र पणयः = वणिजः, सार्थवाहा इति यावत् ; “पणिर्वणिग् भवतीति (२. ५. ३.) नैरुक्तात् । असुराः = बलवन्तः (निरु० ३. २. २.) । नूनं मेते इह आयेंतरा एव बुद्धान्ते । सरमा देवशुनी दिव्यगुणोपेतास्तवामिका सुशिक्षिता कुङ्कुरी ; बलपुरीस्था गुहा तु नूनं सार्यशासनाद्वहिःस्था ; तथाचानायेरपहृता सार्य-
गावः कुङ्कुरीसन्धानेन पुनर्लब्धा इत्येवात्र सारम्, सर्वं मन्यत् राजनैतिकं काव्यम् । तदिदं मृकसंहिताया दशमे मण्डले १०८ सूक्ते एकादशभिः ऋग्भिर्वर्णितम् । तस्यादिमेषा—

“किं मिच्छन्ती सरमा प्रेद मानश्च दूरे ज्ञाध्वा जगुरिः पराधैः ।

कास्मे हेतिः का परितक्कासीत् कथं रसाया अतरः पयांसि”-

तदित्यं ज्ञायते, या खलु पूर्वं सुवासुप्रदेशस्योत्तरसीमेति वर्णिता, सैवेयं प्रचुरोदका प्रभूतवेगा च नदी पुरासीदार्यानार्थ-
देशयोः उत्तरसीमरूपेति ।

सैषा 'रसा' ऋक्संहितायां बहुवर्णिता । तद्यथा ८, ४८, २—

“गिरेरिव प्र रसा अस्य पिन्विरे दत्ताणि पुरुभोजसः”—इति ।

यथा 'गिरेः' 'रसाः' नद्यः 'प्रपिन्विरे', 'अस्य पुरुभोजसः दत्ताणि' तथैव प्रपिन्विरे इति तदर्थः । एतेनावगम्यते रसाया कस्माच्चिद् गिरित एव समुद्भवः । किञ्चेहापर मपि वेद्यम् ;— यथा गङ्गेति नदीनां साधारणं नाम, यथा च सरस्वतीत्यपि, तथैव रसेति च । अत एव निरुक्ते यथा गङ्गाशब्दस्य 'गङ्गा गमनात्'—इति निरुक्तिः कृता, यथा च सरस्वतीशब्दस्य 'सरस्वती' सर इत्युदकानाम् ; सत्सेरुदती—इति निरुक्तिः कृता ; तथैव रसाशब्दस्यापि 'रसा नदी, रसतेः शब्दकर्मणः'—इति कृतैव नदीसाधारणबोधिका निरुक्तिः । एव मध्येवमादिषु योगरूपा-
वार्थः सर्वत्र विवक्षितः । निरुक्तकृतः प्रदर्शितरसानिरुक्तेस्तस्या नद्याः सदैव शब्दकारित्वञ्चावगम्यते । प्रदर्शितेऽत्र ऋक्षन्ते 'रसाः'—इति बहुवचनश्रुतेस्तद्बहुत्व मपि गम्यते । तथा च यथा हिमवत्पृष्ठेषु बह्व्यो गङ्गाः सन्ति, यथा च सरयू अपि हित्व मिहैव पुरस्तादुररौकृतम्, तथैव रसाहित्व मपि नून मङ्गीकार्यम् ; प्रदर्शिते “दृष्टामया (१०. ७५. ६.)”—इति मन्त्रे तस्याः सिन्धु-सङ्गतत्वस्य, अपरत्र समुद्रसङ्गतत्वस्य च स्फुटावगमात् । तद्यथा ऋ० सं० १०. १२१. ४—

“यस्यै हिमवन्तो महित्वा, यस्य समुद्रं रसया सहाहुः ।

यस्यैमाः प्रदिशो यस्य बाह्व, कस्य देवाय हविषा विधेम”—इति ।

नैतन्मन्त्रश्रुता रसा साधारणनदीपरिति संभाव्यते ; बहु-
वचनान्ततया अनिर्देशात् ; अपि त्वेतस्या रसाया नदीषु प्राधान्यं
च गम्यते ; भारतप्रधानयोर्हिमवत्समुद्रयोः समानत्वेनाख्यान-

प्रतीतेः । चेयं समुद्रसङ्गता रक्षा त्वद्यतनार्यावर्त्ततो बहिष्ठा, क्षोरा-
ग्रान्-राज्यान्तर्गता 'भावेस्ता'-ग्रन्थवर्णिता, 'रंहा' इत्याह विश्व-
कोषकारः । तथा चेयं रक्षा तदानीन्तनार्यावासस्य पश्चिमसीमेति
च स्यात् पूर्वदर्शित-देवशुनीपणिभवाद् एतद्विषयक एव वेति ।

अंशुप्रत्याद्यानद्यस्वेतदार्यावर्त्ततीया एवेत्यत्र किमस्ति वक्तव्यम् ।
"अंशुमती" ऋ० सं० ८. ८६. १४, १५ ऋचो द्रष्टव्याः ।
केषा यमुनासङ्गता, दृष्यतीतिः प्राक् स्थिता । "अग्रन्वती" च
ऋ० सं० १०. ५३. ८ । एषा किल घर्घरातः प्रत्यक्, शतहुतो
बहुप्राक्, उत्तरतोऽवाग्वहमाना, विमग्नप्रदेशीया ।

यदिह नदीपरपारगमनं श्रुतम्, तन्नूनं मध्येशियातः समा-
गतानां पूर्वतनार्याणां वच इति शब्दस्यादिप्रायात्यसिद्धान्तोऽनर्थको
निर्मूलश्च ; स्थानीयार्याणां वच एवेत्युक्तव्यं मथोपपत्तेः किं महतो
व्यस्तम्बाङ्गानुकर्षणेनेति सुधीभिर्विभाव्यम् । ऋ० सं० १.
१०४. १, २, ३ ऋक्षु वर्णिता शिफानाम नदी तु निषधदेशीयेन
सम्भाव्यते । तत्रयमर्थेन निषधनामोत्प्रेक्षदर्शनात् । ऋ० सं०
६. २७. ६-ऋगृह्यश्रुतेः 'हरियूपीया' 'यव्यावती' च नद्यो
आफगानस्थानीवे एव सम्भाव्येते । तच्च तत्रत्य-'हजारा'-प्रदेशीया
सम्यति हरिरुदित्युच्यमाना नद्येव स्यात् वैदिकहरियूपीयेति ।

'पीवानं मेघ मपचन्त वीरा म्नुमा चक्षा भुत दीव आसन्' ।

। वा घेनुं हङ्गती म्प्लाः न्तः प्रवितवन्ता चरतः पुनन्दा'-इति ।

। म्प्लिन् सज्जे (ऋ० सं० १२. २७. १७.) पञ्चत. च. बहु
पञ्चते-अक्षा इति, तदपि स्यात् आफगानुत्तरतः प्रवहमाना
'अक्षम्' नदीति च सुवचम् ।

अत्रेती नद्येव सम्प्रत्यङ्गनीत्युच्यते इत्युक्तं पुरस्तात् (पृ० २८

पं० १); सा हि श्वेतपर्वताभिर्गतेत्येव तद्यास्तथा नाम सम्पन्नम् ।
 आन्नातश्च शतपथे—“प्राच्योऽन्या नद्यः स्यन्दन्ते श्वेतेभ्यः पर्वतेभ्यः
 प्रतीच्योऽन्याः”—इति १४. ६. ८. ८०। ऋक्संहितायां नून
 मैत्रेयान्नाता “श्वेत्या त्या”—इति १०. ७५. ६। श्वेतयावरी
 नद्यपि स्यात् तच्छ्रुतगिरिप्रभवैव । तदिहं श्रूयते—“उत स्या
 श्वेतयावरी”—इत्यादि ८. २६. १८। अपि संहितायां सरयुमदी
 निः श्रुता (४. ३०. १८ ; ५. ५३. ८ ; १०. ६४. ८.) तत्र सर्व-
 त्वैव सिन्धुसङ्गता तक्षशिलानामनगरीतलवाहिन्येव गम्यते । अपि
 यच्छ्रूयते वाजमनेयसंहितायाम्—“काम्पित्यवासिनी”—इति
 (२३. १८.) सैषा काम्पित्यनगरी प्रवराध्यायवचनात् दशार्थ-
 प्रदेशतः प्रागिति गम्यते, अद्यापि काम्पित्येव प्रसिद्धा दक्षिण-
 पाञ्चालस्था । साङ्काश्यनगर्यपि तत्रैव न्येति । बृहदारण्योक्तः
 कपिप्रदेशोऽपि (३. ३. १ ; ७. १. ६. ५. १.) तत्रैव स्थित एव ।
 इतिहासवर्धिता यक्ष-वक्ष-सीता-गौर्यादयस्तु भार्यपरिव्राजकविज्ञाता
 अपि नास्मत्पूर्वतनार्याणां निकेतनभूमयः । तत्त्वतो या पुनर्नद्यो
 हिमवत्पृष्ठोत्तरभागतः प्रवहमानाः प्राच्यप्रतीच्योदीच्यभूखण्डगताः,
 ताः सर्वा एवान्यदेशीयाः इति ध्रुवम् ; अपि यास्तु हिमवत्पृष्ठ-
 दक्षिणभागतः प्रवहमानाः प्रागपाग्भूखण्डगतास्ताः सर्वा अस्म-
 देशीया एव ; विन्दुसरोमानससरोरावण्डदादयोऽप्यार्यपरिव्राजक-
 परिचिता अपि नास्मदेशीयाः किं मत्र चिन्तनीयं मस्ति ।
 अर्यशावकस्तु नूनं मर्यावतीवम् । तदाहुः शास्त्रायनिभिः—
 “अर्यशावकं वै नाम कुवदेवञ्च जवनानं सरः स्यन्दते”—इति
 ऋ० सं० १. ८४. १३ सा० भा० द्रष्टव्यम् ।

अपि श्रूयते मन्त्र एवः (ऋ० सं० १०. ३४. १.)—

“प्रावेपा मा वृहती मादयन्ति

प्रवातेजा हरिणि वर्वृतानाः ।

सोमस्येव मौजवतस्य भक्षो

विभीदको जागृविमंश्च भक्षान्”—इति ।

‘प्रावेपाः’ सततकम्पनशीलपत्राः, ‘प्रवातेजाः’ अपरदन-
स्रत्यादिशून्ये बहुवायुयुते प्रान्तरे जनिष्णवः, ‘हरिणि’ इराननाम-
पारस्यदेशे ‘वर्वृतानाः’ अधिकतया वर्तमानाः, ‘वृहतः’ विभीदक-
हृत्वाः ‘मा’ मां मादयन्ति । ‘जागृविः’ भक्षयितुर्जागरणहेतुः,
‘विभीदकः’ कोष्ठस्य मलस्य वायोश्च भेदनकारी, अयं ‘मौजवतः’
मूजवन्नामपर्वतोत्पन्नस्य सोमस्य ‘भक्षः’ भक्षोऽयः ‘इव’ ‘मंश्चान्’
‘भक्षान्’ हृदयति, मोहयतीति तदर्थः ।

हरिण मित्यस्य यास्केन द्विविधा व्याख्या कृता— ‘हरिण
मृषातेरपार्थं भवति, अपरता अस्मादोषधय इति वा’—इति (८.
१. ८.) । तयोराद्योऽर्थ एवात्र उपपद्यते ; तद्देशीयानां हि
भारतीयानां मिव पुत्रपीडादिष्वपि पितुर्दुःखं न सङ्गमत् इति
दर्शनात् । मूजवान् पर्वतस्तु कैलाशगिरेः पश्चिमस्थोऽस्यापि ।

तदेव ऋक्संहिताकाले ईरान्-नाम-जनपदस्य चार्थावर्तीयत्वं
तथा मूजवतोऽपीति स्वात्मन्तव्य मिति ।

अथर्वसंहितायाः पञ्चमकाण्डीयचतुर्ह्यर्षदाविंशतितमसूक्तस्य
तृतीयमन्त्रे वरुणनामजनपदस्य, चतुर्थे महाहवप्रदेशस्य, पञ्चम-
सप्तमयोः मूजवत्प्रदेशस्य बह्विक्रदेशस्यापि, अष्टमे पुनर्महाहवमूज-
वतोः, नवमे पुनरेव बह्वीकस्य, चतुर्ह्ये त्वन्तिमे अङ्ग-ममघ-मूज-
वद्-गन्धारीणां च अवच मस्ति ; परं सुक्ता इमे सर्वे एव जनपदा-
स्मादानीं मासकनार्थवासा इति च गम्यतेऽत एव ; न ह्यन्यत्रैव

तन्मस्थापन मभीष्टं भवेदिति । तद्यथा तच्चतुर्थमग्न एषः—

“गन्धारिभ्यो मूजवद्गोऽङ्गेभ्यो मंगधेभ्यः ५”

प्रेथं जन मिव शेवधिं तन्मानं परिदद्यासि”—इति ।

न ह्यार्यवास्तव्येषु तन्मस्थापन मिष्टं स्यादाथर्वणिकानामार्याणाम् ।

नन्वेवं पुरुष—(पेशावर) देशस्य गान्धार (कन्दाहार) प्रदेशस्य, पूर्वमुक्त भार्यावर्त्तान्तर्गतत्वं किं न विरुध्येत ? अत्र ब्रूमः ;—तयो-
रार्यावर्त्तान्तर्गतत्वेऽपि एतन्मन्त्रदृक्-कालेऽनार्यवासत्वं कोऽस्ति बाध
इति, कालभेदात् सर्वसामञ्जस्यं भवेदेवेति । न चैव मध्यथर्व-
संहिताया ऋक्संहितातो विभिन्नकालिकत्वं मन्त्रार्थं स्यात् ;
मन्त्राणां मेव प्रकाशकालपार्थक्यस्वीकारात् तदुपपत्तेः । स्वीकृतचै-
तदस्माभिर्निरुक्तालोचने (ठ पृ०) ‘वस्तुत एक एव वेदः’—इत्यारभ्य
(ठू पृ०) ‘चत्वार एव वेदास्त्रयीशब्दवाच्याः’—इत्यन्तेन, पुनः
(तू पृ०) ‘यास्तेन’—इत्यारभ्य (ते पृ०) ‘पुरा तु बहुकाल मभि-
ध्याप्य बहुभिर्ऋषिभिर्बहुभिरेवोच्चावचैरभिप्रायैः प्रणीता बहवो
मन्त्राः’—इत्यन्तेन च ।

प्रदर्शितं मूजवद्वाम तु ऋक्संहितायां (१०. ३४. १) श्रूयते
इति सत्यम् ! परं न तथापि मूजवत्पर्वतस्वार्यावासत्वं मन्त्रार्थमेव ;
तेन हि तत्रत्यसोमाना मौलिकर्षमात्रप्रतीतिः । यच्चाथर्वणिका-
ज्ज्ञानम्—“उदङ् जातो हिमवतः स प्राच्यां नीयसे जनम्”—इति
(५. ४. ८.), अस्माच्च तत्रत्यकुष्ठस्त्रील्लर्षमात्रं गम्यते, न लब्धम् ।
सोमस्नानार्याधिकृतत्वन्तु ऐतरेयब्राह्मणेषुपि सुव्यक्तम् । एवं
महादृष्ट्यापि सिद्धान्तः कृत एव । खेतपर्वतादपि प्रतीचस्व
वर्णिकस्य तु यदार्यावासत्वं प्रतीयते “बह्वीकः प्रातिपीयः शुन्नाव”
—इत्यादि (शत० ब्रा० १२. १. ३.) श्रुतितः, तस्यापि कालभेद-

व्यवस्थेव स्त्रीकार्या ; अपिवा तस्यार्याभिजनत्वे तु न कमपि बाधं पश्यामः । अङ्गराज्यस्य चासीत् तदानीं मनार्यश्च मेव ; कुरुराजदुर्योधनकालत एव तस्याभवदार्यावर्त्तान्तर्गतत्वम् । मगधस्य त्वनार्यवासत्वेन निन्दाश्रूयते । तथाहि (ऋ० सं० ३. ५३. १४.)—

“किं कृण्वन्ति कीकटेषु गावो

नाशिरं दुहन्ते न तपन्ति घर्मम्”—इति ।

निरुक्तकारेण चैतद्वाख्याया मुक्तम्— “कीकटो नाम देशो नार्यनिवासः”—इति (६. ६. ४.) । कीकट एव मगधः ; अस्ति हि स्मृतिवचनम्— “कीकटेषु गया पुष्पा, पुष्पा नदी पुनपुना । अवनस्याश्रमं पुष्पं पुष्पं राजगृहं वनम्”—इति, गयादयस्तु मगधराज्यान्तर्गता इति प्रसिद्धं मेवेति ॥

तत्त्वतो हिमवत्पृष्ठमध्यस्थो मूजवान्नाम नगराजस्तु स्यादाय-
वासीनार्यवासो वा, परमासीत् पुराऽऽर्यावर्त्तोत्तरसीमेति तु
मन्तव्यं मेव । अत एव वाजसनेयिनः समामनन्ति— “एतत् ते
वद्वावसम्, तेन परो मूजवतोऽतीहि”—इति (सं० ३. ६१.) ।
एतस्यापि यजुषो व्याख्यानं कृतं शतपथे । तथाहि— “अवसेन
वा अध्वानं यन्ति, तदेन॑ सावस मेवान्ववार्जति यत्र यत्रास्ते
चरणं, तदन्वत्र ह वा अस्य परो मूजवतोऽतीहि”—इति
(३. ६. २. १७) । तदेव मत्र मन्त्रे सद्रनाममृत्पुदेवताया
मूजवतः परपारे गमनप्रार्थनात् आर्यावर्त्तत एव दूरे गमनं
प्रार्थितं गम्यते ॥

तदेव मध्यतन पारस्वराज्यपश्चिमोत्तरस्थैशियामाइनरतः
प्राक् प्रत्यगनुगङ्गाप्रदेशात्, उदक् सिन्धुसागरसङ्गमात्, अवाक् च
मूजवतश्चायं आर्यावर्त्तः संहिताकाशीन इति निश्चयते ॥

भार्याधिकारस्वितोऽप्यन्यत्रावस्थित इत्यन्यदेतत् । तद्यथा

(ऋ० सं० ७. १८. १८.)—

“भावदिष्टं यमुना दृक्तवच्च प्रात्र भेदं सर्वताता मुपायत् ।

भजासः शिप्रवो यच्चवच्च वलिं शीर्षाणि जम्बुरश्मगानि”—इति ।

अस्यार्थः ।— यः ‘इन्द्रः’ सस्त्राद् ‘भत्र’ राज्ये ‘सर्वताता’ सर्वकर्त्तृसु ‘भेदं’ राजप्रजयोर्विचारादिवैलक्षण्यं ‘प्रमुषायत्’ प्रमुष्याति प्रच्छिन्नीकरोति, एवं कृत्वैव सर्वाः प्रजाः ‘भावत्’ भवति, तम् ‘इन्द्रं’ सस्त्राजं ‘यमुनाः’, ‘दृक्तवः’, ‘भजासः’, ‘शिप्रवः’, ‘यच्चवः’ ‘च’ यामुनप्रदेशादिवासिनः सामन्तराजानः ‘जम्बुगानि’ जम्बुदिवाहितानि, ‘शीर्षाणि’ शीर्षतः प्रवाहितानि ‘च’ ‘वलिम्’ उपलोकनं ‘जम्बुः’ प्रददुरिति ।

अस्या ऋचि श्रुताः यामुनादयः सर्व एव जनप्रदाः तदानीन्तनार्थावासतोऽप्यतनादस्मादार्थावर्त्ततश्च वहिर्भूता एव स्युः । अत्रोभयत्रास्ति च किञ्चिद् विचार्यम् । गङ्गायाः प्रत्यक्षाश्र्वंस्थिता एषैव यमुना अस्या ऋचि श्रुता, उताग्येति ? अस्मभ्यस्ते त्वग्येव । शिप्रुजनपदोऽपि स्वाश्वन्द्रभागाप्रभवोर्ध्वगतादग्य एवेति । अपि वा भार्यावर्त्तीयावप्येतौ तदानीं करदप्रदेशावेवेत्यपि किं चित्रमिति ॥

अथैतरेयकाले अयमार्यावर्त्त आसीद् यादृगायतनः, तदपि किञ्चिदवगम्यते एतद्व्यन्यत एव । तथाहि श्रूयतेऽत्राभिषेकप्रकारश्च—
—“प्राच्यां दिशि ये के च प्राच्यानां राजानः०—० दक्षिणस्यां दिशि ये के च सत्यतां राजानः०—० प्रतीच्यां दिशि ये के च नीच्यानां राजानो येऽपान्यानां०—० उदीच्यां दिशि ये के च परेष्वभिभवन्तं जनपदा उत्तरकुर्वन् उत्तरमद्गाः०—० ध्रुवायां मध्यमायां प्रति-

‘छायां दिशि ये के च कुलपश्चात्तानां राजानः सवशीशीनराणां
राज्यायैव तेऽभिषिच्यन्ते’-इति (८. ३. २.) ।

अत्र, ‘प्राच्यानां राजानः’-इति सामान्येन श्रवणादवगम्यते न
तदानीं प्राच्यां दिशि प्रबलः कश्चिदासीन्नरपतिः, प्रत्युतासन् क्षुद्र-
राजानो बहव इति । अत एव श्रुतं मन्त्रैवान्यत्र “प्राच्यो ग्रामता
बहुलाविष्टाः”-इति (३. ४. ६.) । तदानीं प्राग्देशीय-पार्वत्य-
जनपदो य आसीदासंहिताकालात् प्रसिद्धोऽयतन-नयपालादि-
किरातनगरादिकः तत एव सोमवज्रीनां क्रयो विहितश्चाचैतरेयके--
“प्राच्यां वै दिशि देवाः सोमं राजान मक्रीणन्”-इति
(१. ३. १.) । तदेवं पार्थिव्यागमतोऽपि हि येषां कान्यकुब्जा-
हिच्छत्रादीनां प्राच्यभूमौ विद्यमानतोपलभ्यते (१. १. ७५.),
एतरेयकाले तु तेषां मासीदा ग्रामत्व मेवेति ।

दक्षिणस्यां तदानीं मासीदेकं सत्वद्राज्यं मेव बलवत्तमम्, तदे-
वेदानीं कृत्रपुरित्याख्यायत इति स्यात् । तदेतत् “आदत्त यज्ञं
काशीनां भरतः सत्वता मिव”-इति (शत० ब्रा० १३. ४. ५, २१.)
गाथावचनश्रुतेरेतदेतरेयतोऽपि बहुप्राचीनतरं भरताधिकृतश्चासी-
दिति गम्यते । आदु दौष्पन्ति-भरतेन तत् स्थापितं मिति तदं-
स्याश्चिरं मेव भरता इत्येवोच्यते, दृष्टञ्चैतदेतरेयेणापि भरताधिकृत-
मेवेति । अतएवेहान्यत्र श्रुतम्—“तस्माद्वाप्येतर्हि भरताः सत्वतां
विजिं प्रयन्ति”-इति (२. ४. १.) । अन्यच्च “तस्मादेदं भरतानां
पश्यः सायज्ञोष्ठाः सन्तो मध्यन्दिने सङ्गविनी मायन्ति”-इति
(३. २. ६.) । अनयोः श्रुतिवचनयोः ‘आयन्ति’ ‘प्रयन्ति’-
इति वर्तमानकालिकप्रयोगदर्शनात्, ‘इदम्’-इत्यङ्गुष्ठा निर्देशा-
च्चावगम्यतेऽनेनैतरेयेष स्त्रय मपि दृष्टं स्यात्तद्राज्यं भरतवंशीय-

शासनाश्रित मिति । तस्य च दौष्पन्तेर्भरतस्य राष्ट्रः कीर्त्तिकथा बहुप्राचीना इत्येवैतरेयादिषु गाथेति व्यर्थदिष्टा । तस्यैतरेवे (८. ४. ८.) “तदप्येते श्लोका अभिगीताः—

हिरण्येन परीकृतान् कृष्णाञ्जुलदतो मृगान् ।

मण्यारे भरतोऽददाच्छतं वह्नानि सप्त च ।

भरतस्त्वैव दौष्पन्तेरग्निः साचीगुणे चितः ।

यस्मिन्सहस्रं ब्राह्मणा बह्व्यो गा विभजिरे ।

अष्टासप्ततिं भरतो दौष्पन्तिर्धमुना मनु ।

गङ्गायां हवन्नेऽवघ्नात् पञ्चपञ्चाशतं हयान् ।

तयस्त्रिंशच्छतं राजाश्वान् बध्वाय मेध्यात् ।

दौष्पन्तिरत्यगाद्राष्ट्रो मायां मायिवत्सरः ।

महाकर्म भरतस्य न पूर्वं नापरे जनाः ।

दिवं मर्त्यं इव हस्ताभ्यां नोदापुः पञ्चमानवाः”—इति ।

शतपथेऽप्येव मेव श्रूयते प्रायः— “तदेतद् गाथयाभिगीतम्”
—इत्यादि (१३. ४. ११-१४.) द्रष्टव्यम् ।

प्रतीक्षां दिशि तु नैक मप्यासीत् सुसमृद्धं राष्ट्रम्, अप्यासु उत्तरभागे पर्वतपादस्थभूमिपाः ‘नीत्याः’ केचन प्रसिद्धराजानस्तथा दक्षिणभागेऽप्यवाच्याः केचन, मध्यभागे त्वरणभूमय एवेत्युक्तमिह नीत्यानां मप्यानां मिति । इहेवान्यत्र श्रूयते “प्रत्यक्षि दीर्घा रणानि भवन्ति”—इति (३. ४. ६.), “प्रतीक्षोऽप्यापो चक्रः स्वन्दते”—इति (१. २. १.) च ।

उदीच्यां तु हिमवदृष्टदण्डस्योत्तरे भागे आर्यावर्ताद् अहि विश्वमानावपि अर्यमितजन्मपदाविमौ उत्तरमद्रः उत्तरकुक्षयेति श्रूयेते । एवं हि गम्यते— यदैव हिमवतो, दक्षिणभूभागोऽ

भार्यावर्त्तीयं मद्रदेश-कुरुदेशाभ्यां मासीत्तदानीं द्विधा विभक्तः ,
नयैव हिमवत उत्तरभूभागश्च स मद्रदेश-कुरुदेशाभ्यां मासीत् पुरा
द्विधैव विभक्त इति । भार्यावर्त्तीयमद्रदेशादुत्तर इति उत्तरमद्र
इत्युच्यते सः , भार्यावर्त्तीयकुरुदेशादुत्तर इति उत्तरकुरुश्चेति ।
भार्यावर्त्तीयप्रत्यन्तदेशेभ्यः परस्तात् ये देशा महादेशा वा सन्ति, न
तेषु मन्वाद्युक्ताभ्यानार्थनामादिसम्भव इत्युक्तं पुरस्तात् (१७ पृ०
१६ पं०) । तथा च तद्देशवासिना भार्य्यत्वं मनार्थ्यत्वं वा नैव
त्रिचार्थ्यं मस्ति ; परमुत्तरकुरुदेशस्य नैसर्गिकमौन्दर्थ्यस्वास्थ्यकरत्वा-
दितः , तद्देशवासिनाश्च शान्तिप्रियत्व-तपःपरायणत्वादिदेवस्वभाव-
दर्शनात्, पुण्यमयत्वं देवसेवित्वं मजेयत्वञ्च । तथाहि ऐतरेयकम्--
“देवसेत्रं वै तत्र वैतन्मर्त्तुर्जितु मर्हति”-इति (८. ४. ८.) ।
तेषां शान्तिप्रियत्वादिस्वभाव एवाजेयत्वे हेतुः प्रबलः । तदुक्तं
महाभारतीय-सभापर्यणि चार्जुनदिग्विजये—

“तांस्तु सात्त्वेन निर्जित्य मानसं सर उत्तमम् । ऋषिकल्पां-
स्तथा सर्वान् ददर्श कुरुनन्दनः ॥ × × × ॥ तत एवं महा-
वीर्यं महाकाया महाबलाः । दारपालाः समासाद्य हृष्टा वचन
मब्रुवन् ॥ पार्थ ! नेदं त्वया शक्यं पुरं जेतुं कथञ्चन । उपा-
वर्त्तस्व कल्याण पर्याप्त मिदं मञ्चुत ॥ × × × ॥ न चापि
किञ्चिज्जेतव्यं मर्जुनात् प्रहृष्यते । उत्तराः कुरुवो ह्येते नात्र
युधं प्रवर्त्तते ॥ × × × ॥ अथैह पुरुषध्यात्र ! किञ्चिदव्य-
धिक्कीर्णसि । तत् प्रब्रूहि करिष्यामो वचनात् तत्र भारत ॥
ततस्तानब्रवीद्वाजसर्जुनः प्रहृष्यन्निव । पार्थिवत्वं चिकीर्षामि
धर्मराजस्य धीमतः ॥ न प्रवेक्ष्यामि वो देवं विरुधं यदि मन्वसे ।
बुद्धिद्विराद्य यत् किञ्चित् करपण्यं प्रदीयताम् ॥ ततो दिव्याग्नि

वस्त्राणि दिव्यान्याभरणानि च । *क्षौमाजिनानि दिव्यानि तस्य तं प्रददुः करम्”—इति २८ अ० ४-१६ श्लो० । तदिदं महानगरं सम्प्रति तीव्रदित्युच्यते, स्वीकृतवदिति तदर्थः ; एतद्देशीया हि प्रायशः स्थूलनासिकोदरजङ्घा भवन्ति ।

अस्ति चान्यः कुरुवर्षः ; स मूनं मेरुसन्निहितः, 'शान्तपितृवर्गः' प्रभृति 'सुवीर्य'—देशान्तः, योऽयं मद्यतन-सेण्टपिटर्स्वर्गोदिसार्द-वीरियान्तः । तस्य स्वर्गत्वेन वर्णनञ्च महाभारतरामायणादी बहुत्र । तद्यथा महाभारतीयानुशासनपर्वणि— “अहो सः शरीरेण प्राप्तोऽस्मि परमां गतिम् । उत्तरान् वा कुरुन् पुष्ट्यानय-वाप्यमरावतीम्”—इति (५४. १६) । पुनस्तत्रैव— “नैवेशिकं सर्व-गुणोपपन्नं ददाति वै यस्तु नरो द्विजाय । स्वाध्यायचारित्र्य-गुणान्विताय तस्यापि लोकाः कुरुपूतरेषु”—इति (५७. ३३.) ।

अथ यदिह 'मध्यमायां दिशि'—इति, ततो गम्यते कुरुपञ्चा-लादयश्चत्वार एवैते प्रदेशास्तदानीं मासन् मध्यदेशाः, भार्या-वर्त्तस्य मध्यभूभागा इति यावत् । तत्र च यच्छ्रुतो वगो देशः, स एव स्यात् महाभारतादिप्रसिद्धः 'शिविः' । किञ्च य एते 'भुवायां प्रतिष्ठायाम्' इति हे पदे तद्विशेषेण श्रूयते, ततो ज्ञायते चात्रैव मध्यार्यावर्त्ते तदानीन्तनसम्भ्राजा मासीद्भ्राज-धानीति । एवञ्च कुरु-पञ्चास-शिवि-सौवीरप्रदेशात्मकमध्यदेशं एवात्र प्राञ्चादयो दिशोऽभीष्टा इत्यपि नानवगतम् ॥

* तदेव मैतरैयकाले हिमवद्विषण्वार्द्धनिकस्य किरातजाति-निक्षेपनं किरातनगरं मेवासीत् भार्यावर्त्तस्यास्य पूर्वप्रत्यक्षः, दक्षि-न्वस्यां भरतवंशीयाधिकृतं सत्वद्राज्यं मध्यासीदार्यावर्त्तान्तर्गतम्, पश्चिमस्यां गिरिगिरिनीदीपानसीमानां प्राचुर्यवर्त्तनात् नांश्वार-

देशादिभ्यः परस्तादप्यासीदार्यवर्त्त इति गम्यते, उत्तरस्यान्तूत्तर-
कुरुणा मज्जेयत्वेन वर्णनात् ततोऽर्वागिवासीदार्यावर्त्तौत्तरसीमेति च
प्रतीयत एवेति । एकत्र चात्र श्रुतम्—“त एतेऽन्धाः पुण्ड्राः श्वराः
पुलिन्दा मूतिवा इत्युदन्त्या बहवो भवन्तीति” (७. ३. ६) ।
तत्र ‘एते’-इति इदं शब्दव्यवहारादौत्तरयकालेऽप्यासन्नमा जातय
इति, ‘उदन्त्या’-इत्युक्ते प्रत्यन्तवासीनोऽनार्या इति च गम्यते ।
तथाचैषां देशाना मनार्यभूत्वाभिधानाद्देशा मन्तःस्थिताः प्रदेशा
एवासन् तदानी मार्यभूमय इति सुवचम् । अन्धजातयोऽधुना
दाक्षिणात्येषु प्रसिद्धा, पुण्ड्र इति त्विदानीं ‘दीनाजपुर’-इति प्रज-
तत्त्वानुसन्धिष्वो वदन्ति, एव श्वरपुलिन्दमूतिवाः विन्ध्यगिरि-
वासिनो म्लेच्छजातिविशेषास्त्वद्यापि प्रायः प्रसिद्धा एव । तदेवं
न तदाप्येव आर्यावर्त्तः प्राच्या मतिविस्तृत इत्येवास्माकम् ॥

अथ श्रूयते श्रौतद्विदेघमाथवाख्यानं शतपथे १ का० ३ प्र०
३ ब्रा० १०-१६ क० “विदेघो ह माथवोऽग्निं वैश्वानरं मुखे
वभार ०—० स इमाः सर्वा नदीरति ददाह सदानीरेत्युत्तराद्
गिरेर्निर्द्वावति तां ह व नातिददाह, तां ह आ तां पुरा ब्राह्मणा
न तरन्त्यनतिदग्ध्वाग्निना वैश्वानरेवेति । तत एतर्हि प्राचीनं बहवो
ब्राह्मणास्तदाचेततर मिवास स्वावितर मिवास्वदित मग्निना वैश्व-
ानरेवेति । तदु हैतर्हि चेततर मिव ०—० सैषाप्येतर्हि कोशल-
विदेहानां मर्यादा, ते हि माथवाः ०—० स मे मुष्ठाभिरपादीति”
-इति । एतस्मादाख्यानात् व्यक्तमभिगम्यते, विदेहनाममैथिल-
जनपदस्थानतिप्राचीनार्यभूत्वम् । परं न तदापि दक्षिणमगधस्यार्वा-
वर्त्तत्वं सम्भवं मन्वामहे वयम् ; अनतिप्राचीनपातञ्जलमहाभाष्य-
वर्णितार्यावर्त्तलक्ष्यतोपि दक्षिणमगधत् प्रत्यगैवावावर्त्तत्वप्रतीतिः ।

अपीह शतपथे (१२, ८. ३. ३.) “बह्विकः प्रातिपीशः शुश्राव”-इति श्रवणात् पश्चिमस्यां तावदप्यासीद् बाह्वीकस्यायां वर्त्तत्वमिति च स्वीकार्यम् । पाणिन्यागमेऽपि आयुधजीविवाचि-पश्चादिगणे पठितो बह्वीकः (पा० सू० ५. ३. ११७.) । “कम्बोजाङ्गुक्”-इति (पा० सू० ४. १. १७५.) कम्बोजग्रहणञ्च दृश्यते । तत्र सिन्धादिगणेऽपि पठितः कम्बोजः (पा० सू० ४. ३. ८३.) । गणपाठोऽपि पाणिनिनैव कृत इति सिद्धान्तितं भगवता पतञ्जलिना (१. १. ३४.) । महाभारतेऽपि वर्णितौ कम्बोजबाह्वीकौ (द्रो० प० ११७, १५५ अ०) ।

अथ भगवता यास्केनापि “कम्बोजाः कम्बलभोजाः कमनीयभोजा वा ; कम्बलः कमनीयो भवति”-इति कम्बोजशब्दो निरुक्तः (२. १. ४.) । “प्रकृतय एवैकेषु भाष्यन्ते विकृतय एवैकेषु”-इत्याद्युक्ता तदुदाहरणाय प्रोक्तं चैतत्—“श्रवतिर्गतिकर्मा कम्बोजेष्वेव भाष्यते ०—० विकार मस्यायेषु भाष्यन्ते शव इति ; दातिलवनाखे प्राच्येषु, दात्र मुदीच्येषु”-इति (२. १. ३, ४.) । पातञ्जले महाभाष्ये पस्पशाया मध्येव मेव ।

अपि तत्र पातञ्जले आर्यावर्त्तस्यास्य चतुष्कीमनिरूपणं मेवं कृतम् ।—“कः पुनरायावर्त्तः ? प्रागादर्शात्, प्रत्यक् कालक-वनात् दक्षिणेन हिमवन्तम् ; उत्तरेण पारिपात्रम्”-इति (२. ४. १०.) । अत्राह तट्टीकाकारः कैयटः—“आदर्शादयः पर्वत-विशेषाः”-इत्येव । “जनपदतदवध्योश्च (पा० सू० ४. २. १२५.)”-इति सूत्रस्योदाहरणभूतं यदिदं मादर्शक इति पदं लभ्यते, इतो ज्ञायते अस्यादर्शनामा कश्चित् सीमपर्वत इति । सोऽयं मादर्शः स्यादज्ञानपर्वतः ; तत्पदमिदं कृत्स्नस्तथैवावगतं । स चेदानीं

सुलैमानित्युच्यते । स हि शतपथब्राह्मणश्रुतश्वेतगिरिरेव दक्षि-
णांशः । एवञ्च पतञ्जलिकालेऽपि स एव श्वेतगिरिरेवासौदर्या-
वर्त्तस्य पश्चिमसीमेत्यनुमान मपि न स्यादसङ्गतम् । तदानीन्त-
नार्यावर्त्तस्य पूर्वसीमभूतं कालकवनं तु स्यात् धर्मारण्यतः प्राग्-
विद्यमानं दक्षिणमगधस्य प्रत्यक् स्थितं वकासुर-(बकासुर)-प्रदेशीयं
ताडकवनम् । पुरासीत् तद्धि कालयवनाश्रितम् ; तत्प्रभृत्येव तस्य
कालवनं कालकवनं वेति च नाम सम्पन्नम् । हरिवंशोक्तिखितस्य
विष्णुपुराणोक्तस्य च (५, २२, ५.) तस्य कालयवनस्य मगध-
राजजरसिन्धुमित्रत्वेन वर्णनात् कालवनमगधयोः सामीप्यानुमानं
स्याच्च सङ्गतम् । अत एव प्राच्यमगधस्य अनार्यवासत्वेनोक्तोऽपि
तस्यैतस्य पतञ्जलेः सङ्गच्छते । तथाहि— “हन्मतिः सुराद्रेषु ,
रंहतिः प्राच्यमगधेषु ; गमि मेव त्वार्याः प्रयुज्जते”—इति
(म० भा० पक्षशा०) । तदेवं तदापि सौराष्ट्रजनपदस्य, तथे-
दानों पटनेत्यादिप्रसिद्धानां प्राच्यमगधीयकुसुमपुरादीनाञ्च आर्या-
वर्त्तसीमतो वहिःस्थितिरासीदित्यत्र नास्ति संशयलेशोऽपीति ।

अथात्र भगवान् मनुस्वाह— “आ समुद्रात्, वै पूर्वादा
समुद्राच्च पश्चिमात् । तयोरेवान्तरं गिर्योरार्यावर्त्तं विदुर्बुधाः”
—इति (२. २२.) । ‘तयोः गिर्योः’ पूर्वोपात्तयोः हिमवद्विन्ध्ययोः ।
तदित्यं पूर्वापरसमुद्रव्याप्येव देशो मनोः सन्नातः । तत्र पूर्वं स्यात्
गङ्गासागरसङ्गमः , अपरसु सिन्धुसागरसङ्गमः । स एव आर्यावर्त्तः
ब्रह्मावर्त्तप्रदेशो ब्रह्मर्षिदेशो मध्यदेशो यज्ञिय देशश्चेति चतुर्विधत्वेन
वर्णितस्तेन तत्प्राप्तभूमिनां क्षेत्रभूत्वसुररीकृतञ्च । तथाथा —

“सरस्वतीद्विषदत्तोर्देवनद्योर्दन्तरम् ।

तं देवनिर्मितं देवं ब्रह्मावर्त्तं प्रचक्षते ॥

कुरुचेत्रञ्च मत्स्याञ्च पञ्चालाः शूरसेनकाः ।

एष ब्रह्मर्षिदेशो वै ब्राह्मावर्त्तादनन्तरः ॥

हिमवद्विन्ध्ययोर्मध्यं यत् प्राग् विनशनादपि ।

प्रत्यगेव प्रयागाच्च मध्यदेशः प्रकीर्त्तितः ॥

कृष्णसारसु चरति सृगो यत्र स्वभावतः ।

स ज्ञेयो यज्ञियो देशो ऋच्छदेशस्त्वतः पर'—इति

(म० २ अ० १७, १८, २१, २३ श्लो०) ।

अथ हि ब्रह्मावर्त्त-ब्रह्मर्षि-मध्यदेशासु 'यज्ञियाः' यज्ञकार्याङ्गे-
भूमय एव, तत्र कास्ति विचारणा; निर्दिष्टेभ्य एभ्यो बहिरपि
आर्यावर्त्तान्तर्गताः सिन्धुसौवीरकाश्यादयो देशा अपि यज्ञानुष्ठानार्ह-
भूमय इति 'यज्ञियदेशाः' उच्यन्ते । एतस्माच्चार्यावर्त्ताद् बहिःस्थिताः
'किराता यश्चान्ते, पश्चिमे यवनाः स्मृताः । आन्ध्रा दक्षिणतो
वीर ! तुरस्तास्वपि चोत्तरे"—इति (वा० पु० १३. ४०), एव-
मादिकाः खोराशान-तुरस्क-पूर्ववक्त्रोत्तरवक्त्रान्ध्रप्रदेशादयोऽस्वार्या-
तर्त्तस्य प्रान्तभूमयः सर्वाः एव ऋच्छदेशाः ; किञ्चाार्यावर्त्तान्तर्गता
दक्षिणवक्त्राङ्गप्राच्यमगधादयोऽपि कृष्णसारसृगङ्गानत्वेनायज्ञियत्वात्
ऋच्छदेशा एव ।

तत्त्वतस्तु "तयोरेवान्तरं गिर्योः"—इति मनूक्तेः पूर्वस्थां यावत्वेव
विन्ध्यन्निरेः प्रसूतिस्तावानेव यज्ञिय आर्यावर्त्तः स्वीकार्यः, ततो
बहिरार्यावर्त्तत्वेऽपि न त्वस्ति यज्ञियत्व मिति ऋच्छभूत्व मेव । अत
एवाङ्गवक्त्रकलिङ्गेषु सौराष्ट्रमगधेषु च गमननिषेधः सङ्गच्छते ;
सूचितत्वेतत्तत्र मनुर्नैव "एतान् हिजातयो देवान् संश्रवेरन्
प्रयजतः"—इति (२, २४.) । 'एतान्' ब्रह्मावर्त्तादीनित्यर्थः ।
'तथेषु देशेषु पुरा नासन् ब्राह्मणा इति प्रवादोऽप्युपपद्येत । एतः

ह्यपि प्राच्यमगधेषु पटनाप्रभृतिषु, अङ्गप्रदेशेषु भागलपुरादिषु चान्यत आगताः शाकलह्रीपिब्राह्मणाः, तथा वज्रेश्वर काव्यकुजा-
दागता एव ब्राह्मणा राटि-वारेन्द्र-वैदिका इति ख्याता वसन्ति,
कलिङ्गसौराष्ट्रयोरप्येवम् ।

कलिङ्गप्रदेशागम्यत्वं तु पाणिनिस्मृत-तदवार्त्तिक-तन्महा-
भाष्येभ्यश्चावगम्यते । तथाहि — अस्ति पाणिनेरेकं सूत्रं “परोक्षे
लिट्”—इति (३. २. ११४), अत्र चास्ति कात्यायनवार्त्तिक
मिदम्—“अत्यन्तापङ्गवे च”—इति, लिट् वक्तव्य इति शेषः, उदा-
हरणञ्चास्य दर्शितं पतञ्जलिना—“नो कलिङ्गान् जगाम”—इति
विहितं च तत् कैयटेन — “न केवलं तद्देशस्य भोजनादेरपङ्गवो यावत्
तद्देशगमनादेरपि”—इत्यादि । एष च कलिङ्गप्रदेशोऽद्यप्यार्या-
वर्त्ताह्विरेव संस्थितो मेदिनीपुरादारभ्य तैलङ्गदेशान्तं यावद्
विस्तृतः । पुरा आसीदय मुत्कलिङ्ग-मध्यकलिङ्ग-कलिङ्गेति
त्रिधा विभक्त इति त्रिकलिङ्गनामा । त्रैलिङ्गनाम तु तत एव
समुद्भूतम्, अप्युत्कलिङ्गनामत एवोत्कलनामप्रसिद्धिरित्याहुरैतिहा-
सिकाः । अतएव श्रीक्षेत्रे वर्णविचाराभावस्तद्दोषनिवृत्तये चोत्त-
रत्र समये केनचिदुत्कलखण्डप्रणयनञ्चेति सम्भाव्यते ।

• अद्यामरनिर्णोऽपि प्राच्योदित्यमध्यक्षेत्रेति चतुर्विभक्त मार्या-
वर्त्तदेशसंख्यान मञ्जीकयत् । तद्यथा— “आर्यावर्त्तः पुष्यभूमि-
र्मध्यं विन्ध्यहिमालयोः”—इति (२. १. ८.) । तत्र “शरा-
वत्सासु योऽवधेः । देशः प्राग्दक्षिणः प्राच्य उदीच्यः पश्चिमोत्तरः ।
प्रत्यन्तो म्लेच्छदेशः स्वाध्वदेशसु मध्यमः इति (२. १. ६, ७.) ।
प्राक्सहितो दक्षिणो देशः ‘प्राग्दक्षिणः’, एवं पश्चिमसहित
उत्तरदेशः ‘पश्चिमोत्तरः’, अन्तं प्रति गतः ‘प्रत्यन्तः’ सीमान्त-

प्रदेश इति तदर्थः । तदित्य ममरसिंहकाले 'शरावती'-नाम-
नद्येवासीत् प्राच्योदीच्ययोः सीमिति गम्यते । अत एवोक्तं
काशिकावृत्तौ (पा० सू० १. १. ७५.)—

“प्रागुदच्यौ विभजते हंसः क्षीरोदके यथा ।

विदुषां शब्दसिद्ध्यर्थं सा नः पातु शरावती”—इति ।

अथात्र युरोपीयभ्रातरः केचन सम्प्रवदन्ते । श्रूयते हि ऋक्
संहितायाम्—“अनु प्रत्नस्योकसो हुवे”—इति (१. ३०. ८.),
तेनावगम्यते सारस्वतप्रदेशीयार्याणां मादिपुरुषाणां वास आसीत्
पुरा कचिदन्यत्रैवेति । तस्मार्याणां मादिनिकेतनं मस्यैवासिया-
खण्डस्य मध्यभागस्थितयोर्वेलुर्ताग्मुश्ताग्पर्वतयोः पश्चिमपार्श्व-
गताधित्यका भूमिः, तत एव भारतीयाः पारसिकाः शस्त्रैश्चादयश्च
विकीर्णा भारतादिष्विति ।

वयं मत्र ब्रूमः ;—भारतीयपारसिकशस्त्रैश्चादीनां मार्यमूलत्वे-
नैकजातिप्रभवत्वन्तु स्यात् स्वीकार्यम् , किन्त्वैषोपनिवेशिका वयं
मिति नैव मन्तव्यं मस्माकम् ; स्वदेशस्त्वहान्यादिदोषत्रयप्रसङ्गात्,
तेषां तस्मत्तपोषकप्रमाणहेतूनां मतिर्दोषत्वाच्चेति ।

ते त्रयो दोषाः खल्वेते—नैष देशोऽस्माकं पैटकोऽपि तु रक्षा-
भवयवनानां मधिकृतोऽयं चेलण्डीयानाम् , तथैव पुरास्मत्पूर्व-
पुरुषैरत्रत्वान्नार्यान् विजित्य बलाद् गृह्णीत इति । एतेनास्मिन्
देशोऽस्माकं मूलस्वत्वं कदापि नास्ति , प्रत्युत यथा पूर्वं यवनानां
जयलब्धं स्वत्वं सम्यक् मयं चेलण्डीयानाम् , तथैवैकदास्माकं मपि
बभूवेष्वेवेति प्रथमो दोषः । तदनु सम्यक्त एवास्माकं यजुष्यादीनां
मिषीपनिवेशवासित्वं मिति द्वितीयो दोषः । स्मार्थानुरोधतः

स्वावासकण्टकभूतानां मेतद्देशीयमूलस्वत्ववता मनार्याणां मुच्छेदन-
चेति द्वतीयः । यदि हि तेषां तस्मै तस्मात्क मृत मित्यभिमतं
स्यात्, तद्धेतो त्रयोऽपि दोषा गलेकुठारन्यायेन मन्तव्या एव स्युः ।
न च तथा । प्रत्युत दृश्यते हि न कश्चित् स्वावासभूमिश्चतुरङ्गुल-
भूमिस्वत्व मयि त्यक्तुं मुक्कहते, तद्वय मिहार्यावर्त्ते चिर मासृष्टे-
निर्वसन्तोऽपि तद्विरुद्धप्रबलप्रमाण मन्तरा कथङ्कारं नाम पैठ्ठकं
स्वत्व मुक्तजन्तोऽत्र दोषभावं क्षमामहे ? अपि राजशासनतोऽन्नाभा-
वादितो विपुलार्थार्जनस्यहासस्ताडनादितो वा ये केचनार्या
अनार्याश्च स्वदेशाद् बहिर्भूता औपनिवेशिकत्व मापन्ना आपद्यन्ते
वाच्चापि, अस्तु तेषां तथात्वं मदोषाय; अतथाविधानां तस्मात्कं विषये
तेषां तथाविधजल्पनं कथं न नो हृदयं व्यथयेत् ? एवं दुर्बलानां
मायानार्याणां प्राचादिसम्पीडनेनैवास्मत्पूर्वपुरुषा इह वास्तुस्थान
मालेभिर इत्यमृत मयि यद्युतायेत, तद्धोष तत्कलङ्कप्रवादः कथं न
भवेद् दोषायेति च हृदयवह्निः सुधीभिरेवाकलनीयम् ॥

सन्ति चात्र तेषां तस्मैतपोषका येऽष्टावनुमानहेतवो लिखिताः,
तेष्वेकोऽपि न विचारसह इत्यस्माकम् । तद्यथा—

(१) 'एशियाखण्डतः प्रेषिता एवार्थाः कालेन सर्वत्र यूरोप-
खण्डादौ बभूवुः कृतवास्तव्याः'—इत्येव मन्त्रेकः प्रवादः, अतोऽव-
गम्यते नून मासौदार्थ्याणां मादिवासः प्रथम मेशियाखण्डमध्य-
भूभाग इति तेषां तथाविधानुमानस्याद्यहेतुवर्णनम् । अत्र ब्रूमः—
जागर्त्तुं स प्रवादस्तेन किम्, तथा स्त्रीकारेऽपि न भवेदस्मात्कं
भूस्वत्वनाशः; आर्यावर्त्तस्यास्य ऐशियाखण्डीयभूभागत्वात्,—
निरवसिताश्चास्माद् विज्ञामित्रविपुत्रादयः । तथाहि—“त एतोऽन्ना
पुण्ड्राः श्वराः पुलिन्दा मूतिवा इत्युदन्ता बहवो भवन्ति वैज्ञा-

मित्रा दस्यूनां भूयिष्ठाः”-इति ऐ० ब्रा० ७. ३. ६ । अत एव त्वग्दोषदुष्टा भर्तृपरित्यक्ता अत्रिसुता विदुष्यपालैव ग्रीक्देशीया अपेलो देवतेति सम्भाव्यते । तदत्र ऋ० सं० ८. ८१ सूक्तव्याख्यानं परं शाठ्यायनब्राह्मणं द्रष्टव्यम् ।

(२) भारतीयपारसिकेण्ण्णीयादीनां विभिन्नजातित्वेऽपि भाषासौसादृश्यं दरीदृश्यते , विशेषतः सर्वास्वेव भाषासु शीतर्तुनामैकविधमेव प्रायः , तस्माच्चावगम्यते सर्वेषां मेवैषा मेकवंशप्रभवत्वं शीतप्रधानवासित्वञ्चेति तेषां तादृशानुमानप्रवृत्तौ द्वितीयहेतुवर्णनम् । अत्र ब्रूमः— अस्त्वेषां मेकवंशप्रभवत्वम् , अपि स्वीकार्यं स्यात् पुरासीदेषां सर्वेषां मेव हिमप्रधानैकदेशवासित्वञ्च ; तेन किम् ? शीतप्रधाने तस्मिन् सुवासुप्रदेशे हि तेषां मुक्तसर्वजातिमूलार्याणां वासस्वीकारेऽपि किमेतन्नोपपद्यते ? उपपद्यते इति चेत् कृतं कल्पनाकल्पितसुदूरजन्मजल्पनयेति । अपि पारसिकावेस्ताग्रन्यस्य ‘वेन्दिदाद्’-प्रकरणीयाद्याध्याये ‘हरख् इति’-नामकस्यैकस्याभ्युदयशालिनो नगरस्य यद् वर्णनं दृश्यते , तन्नृपमेतस्य सारस्वतप्रदेशस्यैव ; ‘सरस्वती’-शब्दस्यैव हि पारसिकभाषायां ‘हरख् इति’-व्यवहारः सर्वसम्मतः , सिद्धान्तितश्च तथा क्लार्कमहोदयेनापि (१८६२ ख्रि. सु. व्या. ५६-५८ पृ०) ।

(३) तत्रैव ‘अवेस्ता’-ग्रन्थस्य ‘वेन्दिदाद्’-प्रकरणे देशवर्णनप्रसङ्गे ‘ऐर्यनम्वेजो’-नामा कश्चिज्जनपदोऽपि वर्णितो दृश्यते । हिमर्तुप्रधानश्च स इति चोक्तिरिहितं तच्च । स एष जनपदः पारसिकानामादिवास्तव्यः स्यात् , स्वीक्रियते च तथा तैः पारसिकैः । भारतीयपारसिकयोर्वदनमखलसाम्यत्वात् भाषासादृश्यात् , अग्निपूजकत्वसाम्याच्चैकप्रभवत्वं व्यञ्जित एवेति सर्वमूलार्याणां निवा-

वासभूमिः स्यात् स 'ऐर्यनम्वेजो' जनपद इति तत्र तृतीय-
हेतुवर्णनम् । अत्र ब्रूमः— अस्तु पारसिकानां मार्यवंशसमुत्पन्न-
त्वेनास्मद्भाटत्वम्, स्याच्च स्त्रीकार्ये तेषां मादिपुरुषाणां मैर्यनम्-
वेजोवासित्वम् ; न तथाप्यस्माकं तद्देशमूलत्वं भवेदुररीकार्यम् ;
राजाज्ञादिभिरस्मद्देशतो विताडितानां तदादिपुरुषमात्राणां तथात्व-
सम्भवात् । एकवंशप्रभवानां मपि हि पूर्वपुरुषाणां नानाहेतुतो
नानादेशवासित्वं सम्भवत्येव, सम्भवति च तत्र केषाञ्चित् स्वदेश-
वासित्वं मपीति सुवच मेव । अपि वा राजतरङ्गिणीवर्णितः 'भार्या-
णक'-देश एव 'ऐर्यनम्वेजो'-इति पारसिकानामभागासीत्,
स च स्यात् केषाञ्चिदार्याणां वासभूमिः, पारसिकानां स्त्रीषां
तेभ्य एवोत्पत्तिः स्त्रीकार्येति सर्वं भवदातम् । स च देशः काश्मीरा-
दुत्तरो हिमप्रधानोऽप्यार्यावर्तान्तर्गत एव । तथाहि—

“तुषारवर्षैर्बहुलैस्तमकाण्डनिपातिभिः ।

भार्याणकामिधे देशे विपन्नं केचिदूचिरे”-इति (४. ३६७) ।

वस्तुतस्तु ऐर्यनम्वेजोनाम नगरं नाद्य कचिदपि केनाप्युप-
लभ्यते, पुरा क्वासीत् तस्य विद्यमानतत्त्वपि नाद्य यावत् सुनिर्णी-
तम् ; तदलं खपुष्पपर्यालोचनयेति ।

(४) अस्ति चैव मपि प्रवादः— ग्रीकरोमकजाति-पूर्वपुरुषाः
पूर्वात्तरदेशतः प्रेषिता इत्याख्यादौ न्यवास्तुरिति । स|एष प्रवाद-
स्तदेव सङ्गच्छेत, यदि नामासियाखण्डस्य मध्यभूमिरेव तेषां माद्या-
र्याणां निकेतनं मन्येतेति तत्र चतुर्थहेतुवर्णनम् । अत्र ब्रूमः—
पूर्ववर्णितः सुवासवादिप्रदेशोऽपीताल्यादिभ्यः किञ्चिदुत्तरपूर्वगत
एवेत्यतस्तत्प्रवादोपपत्तिरुभयत्र समानैवेति ।

(५) हिमालयस्योत्तरभागस्य अविलतमत्वेन लोकातीतमहिमा-

नितत्वेन स्वर्गरूपत्वेन चेदानीन्तनानां भार्याणां स्त्रीकारात् तादृश-
स्थानस्यैतदादिपुरुषाणां वासभूत्वं सम्भाव्यत इति तत्र पञ्चमहेतुवर्ण-
नम् । अत्र ब्रूमः— हिमवद्दक्षिणभागस्था भार्याः तपस्त्राधनादिकं
चिकीर्षवश्चिरमेव हिमवदुत्तरभागं गत्वा कृतकृत्या भवन्ति, इत-
एव तस्य पवित्रतमत्वेन वर्णनम्; न त्वादपि त्ववासनिबन्धनमिति ।
लोकातीतमहिमान्वितत्वस्तु उत्तराणां कुरुणा मजियत्वादिश्रवणत-
एव । हिमवद्वृक्षस्य स्वर्गरूपत्वं तु पौराणिकम्, उत्तररश्मिमात्रं
तद्दीपम् । तदिदं स्फुटं प्रतिपादयिष्यामोऽष्टमे, इह चोत्तरत्र
किञ्चिदिति ।

(६) श्रूयते हि कौषीतकब्राह्मणे— “उदीच्यां दिशि प्रज्ञात-
तरा वागुच्यते, उदञ्च उ एव यन्ति वाचं शिञ्चितुं, यो वा तत
आगच्छति, तस्य वा शुश्रूषन्ति इति ह स्माहैषा हि वाचो दिक्
प्रज्ञाता”-इति (१. ७. ६.) । तदेवं कौषीतकब्राह्मणग्रन्थ-
प्रवक्तुराचार्यस्य हिमवद्दक्षिणखण्डस्थत्वेऽपि तदादिपुरुषाणां हिम-
वदुत्तरखण्डवासित्वेनैषोत्तरदिक्स्तुतिः सङ्गच्छत इति तत्र षष्ठ-
हेतुवर्णनम् । अत्र ब्रूमः— ऐतरेये च ब्राह्मणे समाज्जातैतदर्थिका-
श्रुतिः; ऐतरेयकाले कुरुपञ्चालशिविसौवीराणां मध्यदेशत्वं पूर्वं
वर्णितम् (४२ पृ०) । मध्यदेशापेक्षयोद्याननगरस्योत्तरत्वं सर्वे-
ष्वनुसन्निभन्तव्यमेव । एष एवोद्यानदेशो राजतरङ्गिण्या सुव्या-
नका इत्युक्तः; तस्यास्य विद्यानिवासत्वेन सुतिरन्यत्रापि । स एष
काश्मीरसन्निहित उद्याननामजनपदोऽत्रेष्टो विद्यानिलय इति-कथं
धावेम हिमवतोऽप्युत्तरमिति ।

(७) श्रूयते हि— “तोकं पुष्पेम तनयं शतं हिमाः”-इति
(ऋ० सं० १. ६. ८४.) श्रीमदीश्वरः । तदत्र विवेचनीयम्,

हिमर्त्तुतोऽब्दपरिगणनं तु तत्रैवोपपद्येत, यत्र प्रदेशे हिमप्रपात-
स्यातिशयं विद्यते सदैव; नात्र तथोपलभ्यते; अपि त्वासिया-
मध्यभूभागस्थो बेलुर्तागमुशतागपर्वतयोरन्तरालप्रदेशस्तु नूनं तादृश
इति तेषां तत्र प्रबलोऽयं हेतुः सप्तमः । अत्र ब्रूमः—“यदि हि
हिमर्त्तुवाचिहिमशब्देनाब्दपरिगणनश्रवणात् हिमशब्दस्याब्दवाचि-
त्वेन व्यवहाराद्वा स्यादस्मत्पूर्वपुरुषाणां हिमर्त्तुप्रधानदेशवासित्वानु-
मानम्, तर्हि शरदृतुवाचिशरब्द्वेनाब्दपरिगणनश्रवणात् शर-
ब्दस्याब्दवाचित्वेन व्यवहाराद्वा किं न स्यात् तेषां शरदृतुप्रधान-
देशवासित्वानुमानम् ? अस्ति तथापि श्रवणं बहुत्रैव । तद्यथा—

“तिस्रो यदग्ने शरदस्त्वा मिदृ”-इति ऋ० सं० १. १२. ७२ ।

“शतं मितु शरदो अन्ति देवाः”-इति ऋ० सं० १. १४. ६० ।

“शतं नो रास्व शरदो—०ऽश्यामायूँषि”-ऋ० सं० २. ३. २७ ।

“अस्मै शतं शरदो जीवसे धाः”-इति ऋ० सं० ३. ३. ३५ ।

“पतिर्जीवातिशरदः शतम्”-इति च ऋ० सं० १०. ८६. ३८ ।

वस्तुतस्त्वार्याणां न कदापि हिमर्त्तुमात्रभोगैकस्त्व मासीत्,
न च कदापि शरदृतुमात्रभोगैकस्त्वम्; अपि नाम “शर-
च्चृता अस्या मोषधयो भवन्ति, शीर्णा आप इति वा”-इति
यास्कोक्तेः (४. ४. ४.), शृणाति हिनस्ति प्राणिनः इति शरच्चब्द-
व्युत्पत्त्या शरदृतोरस्वास्थ्यकारित्व मासीदार्याचार्यसम्मत मिति
तद्यत्तोरब्दान्धत्वं ममानि तैरिति प्रतीयते । सति चैवं तस्याब्दा-
न्तावयवत्वे, हिमर्त्तोरब्दावयवत्वं सुतरां सम्भवम् । अत एवाब्द-
गणनाप्रसङ्गे शरच्चब्दहिमशब्दयोरन्यतरस्य प्रयोगो बहुत्र श्रूयते
वेदे, सङ्गच्छते च तयोः शब्दयोर्गोत्या ह्यस्याब्दवाचित्व मपीति ।

(८) अपि श्रूयते—“उत्तरं निर्दि मति दुद्राव”-इति (शत०

ब्रा० १. ८. १.) । ‘उत्तरं गिरिं’ हिमालयम् ‘अति’ अतिक्रम्य उल्लङ्घ्य ‘दुद्राव’ द्रुतगमनं कृतवानिति च तस्य तत्सम्मतोऽर्थः । तदस्मादपि वचनात् हिमालय मुल्लङ्घ्य इहागमनं सुव्यक्तं मिति तेषां तादृशानुमानेऽष्टमो हेतुः । अत्र ब्रूमः — तस्याः श्रुतेराद्यन्तपर्यालोचनया अतिशब्दार्थालोचनया चैतद्विपरीत एवार्थः प्रतीयते । तथाहि—“स औघ उत्थिते नाव मापेदे । तं स मख्य उपन्या पुञ्जवे । तस्य शृङ्गे नावः पाशं प्रति मुमोच । तेनैत मुत्तरं गिरि मतिदुद्राव । स होवाच । अपीपरं वै त्वा । वृक्षे नावं प्रतिवप्रीष्व । तं तु त्वा मा गिरौ सन्त मुदक मन्तश्चैकीत् । यावद्यावदुदकं समवायात् तावत्तावदन्ववसर्पासीति । स ह तावत्तावदन्ववसर्पणं तदप्येतदेवोत्तरस्य गिरेर्मनोरन्ववसर्पणम्”—इति पूर्णं तच्छ्रुतपथवचनम् । तदेतत्पर्यालोचनया गम्यते— कदाप्येकदा सम्भूतेऽत्र जलप्लावनेऽस्मादेवार्यावर्त्तीयसमुद्रादुत्थितस्य जलोघस्य हिमालयशृङ्गाधिरोहणम्, उपशान्ते च तदुपद्रवे ततः क्रमादभिसर्पणञ्चेत्येवेति सत्यमतानुकूलैवैषा श्रुतिः । अत एव ‘अतिदुद्राव’—इति पदस्य ‘अभिजगाम’—इत्यर्थः कृतस्तज्ञाप्यकृता हरिस्वामिना । वेदार्थनिर्णयायैव यास्कप्रणीते निरुक्ते त्वभिपूजितेऽर्थेऽतिशब्दो निर्णीतः— “अति सु इत्यभिपूजिते”—इति (१. १. ५.) । ‘अतिधनः’—इति, ‘सुव्राह्मणः’—इति च तदुदाहरणद्वयम् । अतिशयोऽप्यर्थोऽप्यस्य तेर्यास्वीयः । अत एव “अतिसृत्यु मेति”—इत्यादौ (श्वेता० उ० ६. १५.) अतिशयोर्थ एव प्रतीयते, नोक्तङ्गनार्थः । “अतिरतिक्रमणे च”—इति पाणिनिसूत्रस्य (१. ४. ५०.) व्याख्यायां ह्यैव ज्ञानेन्द्रसरस्वती— “अतिक्रमणं मुचितादधिकस्यानुष्ठानम्”—इति । प्रकृतौ अतिरक्तङ्गनार्थत्वस्वीकारेऽपि हिमा-

लयोत्तरवासिनां तेषां दृष्ट्यास्य हिमालयस्य उत्तरगिरित्वं कथं सम्भवेदामिति च तैरेव विचारणीयं स्वयं मिति दिक् ॥

एव मस्मत्पूर्वपुरुषाः खल्वासन् पुरा सुमेरुप्रदेशवासिन एवेति वालसिद्धान्तोऽपि वालसिद्धान्तः । तथाहि—

उत्तरमेरुप्रदेश एवास्मत्पूर्वपुरुषाणां माध्यार्याणां मासीद् वास्तव्यभूरिति प्रमाणयितुं तेन निष्प्रमाणोऽपि वागाडम्बरो बह्व-
पन्यस्तः ; तत्र तु प्रमाणपरतन्त्राणां मौनं मेव श्रेयः ; ततो यानि तु श्रुतिवचनादीनि प्रमाणत्वेनोपन्यस्तानि, तत्रेदं प्रथमं मन्यामहे वयम्— “अमी य ऋक्षा निहितास उच्चा ,

नक्तं ददृशे कुहचिद् दिव्ययुः ।

अदब्धानि वरुणस्य व्रतानि ,

विचाकशच्चन्द्रमा नक्तं मेति ॥”—इति ऋ० १. २४. १० ।

स्यादस्यैषोऽर्थस्तत्सम्मतः—‘अमी’ ‘ये’ ‘ऋक्षाः’ सप्तर्षयः ‘उच्चा’ उच्चैः शिरःप्रदेशे ‘निहितासः’ स्थापिताः, सृष्टिकर्त्तृति शेषः । ते ‘नक्तं’ रात्रौ ‘ददृशे’ दृश्यन्ते, ‘दिव्य’ ‘कुहचित्’ ‘ईयुः’ गच्छेयुः, न दृश्यन्त इति यावत् । ‘चन्द्रमाः’ अपि ‘नक्तम्’ एव ‘विचाकशत्’ प्रदीप्यमानः ‘एति’ दृश्यत इति भावः । तदेवमादीनि ‘वरुणस्य’ राज्ञः ‘अदब्धानि’ कथं मध्यविनाश्यानि ‘व्रतानि’ कर्माणि, श्रेयानीति । एवञ्च शिरःप्रदेशे सप्तर्षिमण्डलावस्थानं गम्यते, तच्च सुमेरावेषोप-
पद्यते ; अत एतादृशश्चन्द्रपृष्ठा माध्यार्यर्षीणां मासीत् पुरा तत्रैवा-
वास इति तदभिप्रायः । वयन्तु ब्रूमः— यास्मामते ऋक्षा इति पदेनेह सर्वेषां मेव नक्षत्राणां ग्रहणं मिष्टम् (नि० ३. २०) ; सर्वेषां मेव तेषां रात्रावेव द्योतिमानत्वात् सुसङ्गच्छतं एव चात्र

यास्तेष्व तस्मत्तम् । अपि सुमेरुप्रदेशतो नक्षत्राणि उच्चैर्दृश्य-
मानानि, इतोऽपि उच्चैरेव दृश्यमानानि, कुमेरुतोऽपि तानि उच्चै-
रेव दृश्यमानानीति तेषां सुच्चैष्ठत्वं सर्वत्र प्रत्यक्षम्, किं सुमेरुत
एव । न ह्युच्चैःपदेन मस्तकोपरि वर्त्तमानं भ्राम्यमानं वा गम्यते ।
यद्युच्येत शतपथब्राह्मणे (२. १. २. ४.) ऋक्षशब्दः सप्तर्षिवाचको-
ऽपि श्रुत इति ; तत्रापि नो न क्षतिः । “उत्तरम्, उद्धततरम्”
—इत्यादिनैरुक्तवचनात् (२. ३. २) उच्चैश्च निबन्धनं निवोत्तरनाम-
व्यपदेश इत्यवगमात् उच्चैरित्यस्यैव सप्तर्षिपक्षे उत्तरस्या मित्येवार्थः
पर्यवस्यति ; श्रुतञ्च तथा तत्रैव शतपथे तदनुपपदम्— “उत्तरा हि
सप्तर्षय उच्यन्ति”—इति ।

वस्तुत एव मन्त्रो वरुणविज्ञानपरस्ततो वरुणकर्मपरिचायक
एव प्रधानतः ; तदस्माद् वरुणपदार्थबोधाय विलीयत एवैतद्
वालविजृम्भितं समन्तात् । तथाहि— “रात्रिर्वरुणः”—इति श्रुतेः
(ऐ० ब्रा० ४. २. ४.) वरुणस्य रात्रिदेवत्वम्, निघण्टौ हादशा-
दित्यनामोपक्रमे वरुणशब्दपाठात् सूर्यविशेषत्वञ्च, “येना पावक
चक्षसा—० पश्यन् जन्मानि सूर्य”—इति स्तोत्राद्वर्त्तमानायाः
भगवता यास्तेनापि हि प्रतिपादितञ्च तदेव (१३. ३. ८.) ; एवं
हि रात्रिकालिकोऽधःस्थः सूर्य एव वरुण इति प्रतिपद्यते । एवं
वरुणार्थस्त्रीकारेणैवोपपद्यते वरुणराजकर्तृकः सप्तर्षिप्रभृतीनां
चन्द्रमसश्च प्रकाशः । परं न चैतद् वचः सङ्गच्छते मित्रप्रदेश-
वासिनाम्, तत्र सूर्यविशेषस्य वरुणस्य तदधःस्थत्वेन चन्द्रमः-
प्रभृतीनां प्रकाशकत्वासम्भवात् ; प्रत्युत आर्यावर्षवासिनां निव
सङ्गच्छते । तदित्य मेषोऽपि मन्त्रोऽस्मात्तत्परोक्षक एव न वेति
सुधीभिरेवाकलनीयम् ।

तद्वितीयप्रमाण मध्येव मेव । तथाहि—

अस्यैक मष्टादशर्षं सूर्यसुत्राम सूक्तम् (ऋ० सं० १०. ८८.) ।
तस्य द्वितीयस्या ऋचः प्रथमार्द्धर्ष एषः—

“स सूर्यः पर्युरु वरांस्येन्द्रा ववृत्वाद्रथेव चक्रा”—इति ।

इमं मेव मन्त्रांशं मवलम्ब्य सुमेरोराचार्यावासभूत्वं
प्रमाणयितुं चेष्टितं तेन । तदुक्तम्—मस्तकोपरि रथचक्रा
कारेण नक्षत्राणां भ्रमणं तत्रत्यानां मेव सम्भवतीति । वस्तुत-
स्तन्मन्त्रस्य व्याख्यानालोचनतो न तादृक्षतच्छायापि गम्यते ;
प्रत्युत तन्मतविपरीतं यत् सत्यं तदेव प्रमाणितं भवति । तद्यथा
—‘इन्द्रः’ परमेश्वर्यादिगुणयुक्तः ‘सः’ ‘सूर्यः’ ‘उरु’ उरौ
विस्तीर्णान्तरिक्षे ‘वरांसि’ पृथिव्यादिग्रहोपग्रहमण्डलानि ‘आव-
हृत्यात्’ सदैव आवर्त्तयति । तत्र दृष्टान्तः—‘रथ्या चक्रा इव’
यथा अक्षः मध्यस्थः सन् रथसम्बन्धीनि चक्राणि भ्रामयति, इत-
स्ततोविक्षिप्तपतनतस्तानि रक्षयति च, तद्वदिति । एतेन मध्यस्थित-
सूर्याकर्षणशक्तिः सर्वेषां ग्रहोपग्रहाणां मितस्ततोविक्षिप्तपतन-
राहित्यं भ्रमणश्चेति विज्ञानं सुपदिष्टं भवति । वालमते तु तेषां
मस्तकोपरि सूर्यस्याविद्यमानत्वादक्षरूपत्वेन ‘सूर्यस्य मध्यस्थितित्वं,
कथं सङ्गच्छेतेति पक्षपातशून्याः सुधिय एव विभावयन्तु । सुव्यक्तं
मपि श्रुतं मन्त्ररूपेण सूर्यस्य स्थितिवर्णनं तदुत्तरत्र—

“यो अक्षेणिव चक्रिया शचीभिर्

विश्वक् तस्तन्म पृथिवी सुत द्याम्”—इति ।

अस्यार्थः ।—‘यः’ सूर्यः ‘शचीभिः’ आकर्षणक्रियाभिः ‘पृथिवीम्’
स्वनीचैः स्थितां भूमिम्, ग्रहमण्डलानिन्द्रार्द्धभागगता मिति भावः ;
‘उत’ अपि ‘द्याम्’ स्वोच्चैः स्थितां सप्तरां द्युस्थाम्, ग्रहमण्डलोच्चै-

भागगता मिति भावः; 'विष्वक्' सर्वतः 'तस्तम्भ' स्तम्भन् वर्तते । तस्तम्भेति "इन्द्रसि लङ्लुङ्लिटः"—इति सार्वकालिको लिट् । तादृशस्तम्भनेन यद्वाणा मितस्ततः पतनजन्यं कक्षाच्यवनं वारितं भवति । अत्र दृष्टान्तः— "अक्षेणैव चक्रिया"—इति । 'चक्रिया' चक्रियी, चक्रगती निम्नोर्ध्वप्राप्ती यथा 'अक्षेण' स्तब्धी दृश्येते लोके, तद्वदिति ॥

तत्तृतीयप्रमाणन्तु स्वसिद्धान्ताघात मेव न सहते, किम्पुनः सत्य-
सिद्धान्ताघातम् । तथाहि— यदिदं श्रूयते सप्तविधसोमयागेषु
अग्निष्टोमादिषु प्रातरनुवाकविधौ तरेयके— "प्रातर्वै स तं देवेभ्यो
ऽन्वव्रीत्"—इत्यादि (२. २. ५.) । एतया श्रुत्या प्रातरनुवाक-
पाठस्य प्रातरेव कालो व्यक्तीकृतः । ततस्तदुत्तरत्र प्रातरनुवाकर्चा
सङ्ख्याविधौ श्रूयते— "सहस्र मनूच्यं स्वर्गकामस्य"—इत्यादि
पञ्चान्तरत्वेन । स एषः सहस्रर्चा पाठपक्षः प्रातःकाले कथं
मिहार्थावर्त्तं सङ्गच्छेत ? सुमेरुप्रदेशे तु सङ्गच्छते ; तत्रोषसो मास-
हयव्यापित्वात् । तदित्य मुषसि सहस्रर्चानां पाठविधानं गमयत्ये-
वाव्यार्थाणां दीर्घोषसे सुमेरी तदानीं मासीद् वास इति ।

अत्र ब्रूमः—नैषः प्रातरनुवाकविधिः क्वचिद्वक्संहितायां श्रुतः,
अपि श्रूयते ब्राह्मणे त्वैतरेयकादौ, तत् किं मिदं मैतरेयादिकं मपि
तत्रैव प्रोक्तम् ? तथा स्वीकारे यदिदं श्रूयते त्वैतरेये— "ध्रुवायां मध्य-
मायां प्रतिठायां दिशि ये के च कुरुपञ्चालानां राजानः"—इत्यादि
(३८५० २४५०), तत् कथं सङ्गच्छेत ? किञ्च यदि प्रातरनुवाक-
पाठस्य कालो हिमासाब्जको मन्येत, तर्हि प्रातस्सवनमाध्यन्दिन-
सवनतृतीयसवनानां कालाः कीदृशा मन्यन्थाः ? संवत्सरसत्रकालश्च
कीदृशः ? इत्यादि च तेन निरूपणीयं मेव । अथापरम्, यदि

‘दीर्घौषवे सुमेरावेव प्रातरनुवाकपाठसम्भव इति मन्येत, तर्हि युधिष्ठिरादिभिर्बाजिरावान्तरार्यावर्त्तवासिभिरनुष्ठितेष्वश्वमेधादिषु प्रातरनुवाकानां पाठो न बभूवेति किं मन्तव्यम् ?

अन्यच्च ; यथा सहस्रवर्षिकसत्रस्यासम्भवता मालव्य मीमांसायां अधिकरण मेक सारचितम्, तथैवेहोषसि सहस्रसङ्ख्याकानां सृचां पाठोऽसम्भव इति किं नात्र विचारितमित्यपि विचार्य मेवेति ।

वसुतस्तु “महति रात्र्या अनूच्यः पुरा शकुनिवादात्”-इत्येव विधिः । ‘रात्र्याः’ पूर्वस्त्रीपवसव्याख्यस्य दिनस्य अग्निष्टोमीयपञ्च-
नुष्ठानयुक्तस्य या रात्रिः तस्या रात्रेः सम्बन्धिनि शेषे ‘महति’ अवतिष्ठमाने सति प्रातरनुवाकाख्यानां सृचां पाठ प्रारब्धव्यः, ‘शकुनिवादात्’ शकुनयः पक्षिणः, ते यस्मिन्नुषःकाले प्रबुध्य वदन्ति ध्वनिं कुर्वन्ति, ततः ‘पुरा’ पूर्वं मेव तत्पाठः समाप्य इत्यर्थः । अत्राह सायणः— “एतदुक्तं भवति, यस्मिन् काले प्रारब्धः प्रातरनुवाकः तमसोपघातात् पुरैव समापयितुं शक्यः स्यात्, तदा प्रारब्धव्यः”—इति (२. २. ५.) । अवश्यपाठ्य-
प्रातरनुवाकस्य सङ्ख्या त्वेकविंशतिरेव (ऐ० ब्रा० २. २. ६.) ; काम्यपाठ्यस्य तु शतादिका सहस्रान्ता । तदत्रावश्यपाठ्यानां सृचां पाठस्तु प्रातरेव नूनं सम्पद्यते इति प्रातरनुवाकानामकरणं सुपपद्यते । काम्यपाठ्यानां शतादीनां सृचां पाठस्तत्रोषस्यसम्भव इत्येव श्रुतं तत्र तदुत्तरम्— “अपरिमितं मनूच्यम्”—इति (२. २. ७.) । “शतं भङ्गस्य मित्यादि सङ्ख्यापरिमाणं परित्यज्य मध्यरात्रादूर्ध्वं सुपक्रम्य सूर्योदयात् प्राचीनकाले यावतीरनुवक्तुं शक्तिरस्ति तावतीरनुब्रूयात्”—इति च तत्र सायणभाष्यम् ।

वसुतस्तु च प्रातरनुवाकस्य सर्वदिवापाठ्यत्वश्रुतिः—

“उदित आदित्ये प्रातरनुवाक मनुब्रूयात् ; सर्वं ह्येवैतदहर्दिवाकीर्त्तं भवति”—इति (ऐ० ब्रा० ४. ३. ४.) । काम्ये बहुसङ्ख्याकसो पाठपक्षे एतदेव स्याच्छरणम् ; नित्यपाठ्यानां प्रातरनुवाकसो मत्स्यसङ्ख्यात्वेन प्रातःपाठस्य अवश्यभावित्वात् प्रातरनुवाक इति नामधेयस्यान्वर्थतापि नानुपपन्नेति सर्वं भवदातम् ॥

उषोदीर्घत्वश्रवणपरं तदीयचतुर्थप्रमाणं मप्यकिञ्चित्कारम् । तथाहि— “स क्षपः परिषस्वजे”—इति (ऋ० सं० ८. ४१. ३.) मन्त्रे श्रूयते “तस्य वेनीरनु व्रत मुषस्तिस्त्रो अवर्हयन्नभन्ताम्”—इति । तदिह उषसस्त्रित्वश्रवणात् दीर्घत्वं गम्यते, तच्च सुमेरावेव सङ्गच्छत इति तदीयम् । तत्त्वतस्त्रित्वं वरुणविज्ञानोपदेशके मन्त्रे नोषसस्त्रित्वं मभिहितम्, प्रत्युत ‘तस्य’ वरुणस्य ‘व्रतम्’ कर्म ‘अनु-सृत्य’ उषः’ कालः ‘तिस्रः वेनीः’ त्रिविधाः जरायुजाजरायुजो-द्भिजाः ‘वेनीः’ प्रजाः ‘अवर्हयत्’ वर्हयति इत्येवोपदिष्टम् । अन्यत्रान्यत्र च “प्रजा ह तिस्रो अत्याय मीयुः”—इत्यादौ (ऋ० सं० ८. १०१. १४.) प्रजानां त्रिविधत्वं श्रुतं मेवेति द्रष्टव्यम् । ‘अवर्हयत् + नभन्ताम्—इतिपदद्वयसन्धिजन्यम् अवर्हयन्नभन्ता मिति रूपम् ; अपिवा व्यत्ययकृतं बहुवचनम् ।

उषसो दीर्घत्वप्रमाणाय तेन यदिय स्रगुदाहता— “कियात्वा यत् समया भवति”—इति (सं० १. ११३. १७.), सैषा उषोविज्ञान-सूक्तान्तर्गता उषसोऽनन्तत्वं वेदयति, न तु प्रादेशिकदीर्घत्वम् ।

तथोषसः पञ्चविभागत्वाख्यानेन दीर्घत्वं सूचयितुं तस्य यत् तैत्तिरीयानुवाकस्योद्धरणम् (सं० ७. २. २०.), तदपि निरर्थकम् ; तादृशविभागस्यात्रार्यावर्त्तेऽप्यस्युपयोग इति ।

किञ्चेद्द मपि विवेच्यम्,— सुमेरुप्रदेशीयोषसो दीर्घत्वं

किं मायावर्त्तवासिना मन्त्राकं दृष्ट्या प्रतिपाद्यते, उत तत्रत्याना मिति । इहत्याना मिति चेत्, तेन कथं सिध्येत् तत्राचार्याणां वासः ? अथ तत्रत्यानां तादृशमन्त्रकृत्त्वं प्रमेय मिति चेत्, तदपि नोपपद्यते ; दीर्घत्वं ह्यापेक्षिकं भवतीति न तत् उषोऽन्तरदर्शन-विरहादपि सङ्गच्छते ! तत् किं मेतेन उषोदीर्घत्वप्रकाशकमन्त्रा-न्वेषणेनेति धीषणावता तेनैव स्वयं विवेच्य मिति ॥

यदिदं श्रूयते—“तानीदहानि बहुलान्यासन् या प्राचीन मुदिता सूर्यस्य”—इति (ऋ० मं० ७. ७६. ३.), तदितः खलू-षसः कतिदिनव्यापित्वं गम्यते स्फुट मिति तेषा माचार्याणां सुमेरुवासित्वे पञ्चमं प्रमाणं मित्याह । अन्त्राकं तु नात्र श्रुती तिल-कोद्भाविता मर्यादितलकं प्रतीयते, प्रतीयते तु अङ्गा मानन्त्यम् ; तदिहाशेषशेषोषीमन्तो भूमिदेवा एव प्रमाणम् ॥

उषःशब्दस्थानेकत्र बहुवचनान्तप्रयोगोऽप्यत्रास्यैकं प्रमाणम्, तदिदं षष्ठं स्यात् । तद्यथा तैत्तिरीयब्राह्मणे मन्त्रः —

“इमा एव ता उषसो याः प्रथमा व्यौच्छन् ।

ता देव्यः कुर्वते पञ्चरूपम् । शश्वतीर्नावपृण्यन्ति ।

न गमन्त्यन्तम्”—इति (२. ५. ६. ११.) ।

तत्तत्स्तत्प्रदर्शितो ह्येष मन्त्रः पुनर्जन्मविषयो न तूषसो दैर्घ्यं मावेदयति ; तत् पश्यत्वेनपूर्वमन्त्रावेतौ—

“पूर्वं देवा अपरेणानुपश्यन्त्यभिः । जन्मान्यवरैः पराणि ।

वेदानि देवा अय मस्मीति माम् ।

अहं हित्वा शरीरं जरसः परस्तात्”—इत्येकः ;

अथापरः—“प्राणापानी चक्षुः श्रोत्रम् । वाचं मनसि सम्भृतम् ।

हित्वा शरीरं जरसः परस्तात् । आ भूतिं भूतिं वय मश्रवावहे”

—इत्यतस्तृतीय एवैष यः पूर्वं प्रदर्शितः । तथा च पूर्वजन्मनि दृष्टा एवेमा उपस इत्येव तत्फलितार्थः सम्पद्यते । एवञ्च न कथं मध्येष मन्त्रः सुमेरुप्रदेशीयोषसो बहुदिनव्यापित्वे प्रमाणं भवितुं मर्हतीति स्फुटम् । किञ्च तत्रत्योषसो बहुदिनव्यापित्वं तत्रत्यानां कथं भवेदधिगन्तव्यं मित्यपि विचार्य मेव ॥

यदप्युक्तं सूर्यस्य उपसञ्च सुमेरुतो दक्षिणोदयदर्शनादेव “पुत्र-
चरति दक्षिणायाः (ऋ० सं० ३. ५८. १.)”—इति दक्षिणापुत्रत्व-
व्यपदेशोऽपीति । तच्चैतत् सप्तमं प्रमाणं मपि मञ्जमानस्य वह-
मान्त्यावलम्बनं निवाकिञ्चित्करम् । उत्तरः=ऊर्ध्वस्थः सूर्यः ,
दक्षिणा=अधःस्था पृथिवी , इत्येव सर्वत्र ज्ञेयम् । सुमेरु-
वासिनां तु येयं दिग्घ्राकं पथिमा , सैव स्याद् दक्षिणा ; यस्य
दिशि सूर्योदयस्तस्या एव प्राक्तनियमात् । पुरः, पुरस्तात्, प्राक्
पूर्वेत्यभिप्रायाः ; सूर्योदयास्तनिबन्धन एवात्र भवत्यघ्राकं दिग्
व्यवहारः प्राक्प्रत्यगुदगर्वागितीति । श्रुतिसिद्धं (ऐ० ब्रा० १
२. ३.) युक्तिगम्यञ्चैतत् किं तेन स्वमतप्रतिपादनव्यग्रतया विस्मृत-
मिति विचारयन्तु धीमन्त एव ॥

अहो चित्रमिदम् ! “सप्तर्षिहस्तावचितावशेषानधोविवस्वान्”
—इति कुमारसम्भवस्तोकोऽपि तेन स्वमतप्रमाणत्वेनोपगम्यः, तत्
किं मध्ययुगीयस्य “अस्त्युत्तरस्यां दिशि देवताका हिमालयो
नाम नगाधिराजः”—इतिवादिनः कालिदासस्यापि सुमेरुस्थलं
मन्तव्यम् ? तदिदं तदीयं मष्टमं प्रमाणं मञ्जमानतीव विस्मापयती-
त्यत्र मीनावलम्बनं मेव श्रेयः ॥

“दीर्घतमा मामतेयः”—इत्येतद्गुक्तो ‘दीर्घतमाः’—इति सञ्ज्ञा-
पदं मपि स्वमतप्रमाणं ममानि तेन । तदिदं तदीयं नवमं

प्रमाणम् । तत्त्वतो वेदार्थमीमांसकप्रयोजनस्य मीमांसादर्शनस्य मते दीर्घतमा इति हि प्रावाङ्गिरितिवत् कल्पितं नाम ;— यः खलु ममताप्रसूतः , स नूनं दीर्घतमास्तत्र कः सन्देहः । द्रष्टव्य-
यैष सिद्धान्तो मी० द० १. १. २८-३२ सूत्रभाष्ये ॥

यदपि निर्णीतम्,— वैदिकमन्त्रेषु ‘नवग्वा’—इतिपदस्वारस्यात् नवमासात्मको वर्षः, ‘दशग्वा’—इतिपदस्वारस्याद् दशमात्मको वर्षश्च गम्यते ; तादृशवर्षो नास्मत्प्रदेशेष्विति नूनं सुमेरुप्रदेशीय एवैवं वर्षो वर्णित इति स्वीकार्यं मित्य मपि सिध्यति तस्यार्यादिवासभूत्व मिति । तदिदं दशमं प्रमाणं मपि निर्वीजं मेव । अत्र हि बह्व्यः पृच्छाः समुत्थीयन्ते । तद्यथा— सुमेरुप्रदेशे किं मद्यापि नव-
मासात्मकोऽब्दः प्रचलितो विद्यते ? उत दशमासात्मकः ? आद्यश्वेत् दशमशब्दस्य का गतिः ? द्वितीयश्वेदाद्यस्य का गतिः ? उभयविध एवाब्दस्तत्ताद्यापि भवतीति चेत् , कथं तयोरेकत्र समावेशः ? यथास्मद्देशेष्वत्र भूभ्रमणजन्य मब्दपरिगणनं भवति तथा तत्र तत् किन्निबन्धनम् ? अस्मदब्द एव तेषां मेकदिनम् , तादृशकति-
दिनात्मकः को मासः ? तादृशकतिमासात्मकश्चाब्दः ? तादृश-
कत्यब्दस्यायि च तेषां जीवनम् ? श्रुतिसिद्धं शतायुश्च तेषां कथ-
ं हारं सुपपद्यत इति ।

इहापरं मपि विवेच्य मस्ति,—यथा नवग्वा पदं नवमासात्मक-
वर्षवाचकम् , दशग्वा पदं दशमासात्मकवर्षवाचकं चेति स मन्थते,
तथैव शतम्बिपदं किं शतमासात्मकवर्षवाचकं मन्तव्यम् ?
पूयते तु शतम्बिपदं मपि । तद्यथा—

“शनैश्चिदन्तो अद्विवोऽश्नावन्तः शतम्बिनः ।

विवचन्वा अनेहसः”—इति ऋ० सं० ८. ४५. ११ ।

“आ न इन्द्रो शतम्बिनम्”—इति च ऋ० सं० ८. ६७. ६ ।

वसुतस्त्वेवमादिषु स्वमतपोषकत्वदर्शनं तस्य नूनं पाण्डुरोगिणां सर्वत्र पीतदर्शनं मिवैवेति मन्यामहे वयम् ॥

यच्च सिद्धान्तितं तेन,—वैदिकमन्त्रादिषु देवयानशब्दतः सूर्यस्य सुमेरुयानं उत्तरायणं भवगम्यते, पितृयानशब्दतश्च सूर्यस्य कुमेरुगमनं दक्षिणायनम् ; तथा च सुमेरुप्रदेशेषु देवयानेऽहः सम्पद्यते, पितृयाने च रात्रिरतो देवयानपितृयानशब्दान्वितमन्त्राणां तत्रैव रचना सम्पन्नेति तत्तार्यादिवासस्थेदं मेकादशं प्रमाणं मिति । एतच्च सर्वं स्यात् प्रेक्षावतां परीक्षणासह मेव । तच्चैवम्,— मध्यभूभागत एव हि उत्तरायणदक्षिणायने परिदर्शनीये, उत्तरदक्षिणकेन्द्रभूवासिनान्तु नैते समधिगम्ये ; तत् किमु देवयानपितृयानशब्दार्थतो दिवानिशेत्यादिसमुद्भावनादिविचारेणेति । यद्युच्येत इहत्या एवर्षयो देवयानपितृयानशब्दान्वितमन्त्रद्रष्टारो बभूवुरिति स्वीकार्येऽपि देवयानार्थसु सुमेरुगमनमार्गः, सुमेरोश्च देवस्थानत्वकथनमार्यपूर्वपुरुषावासनिबन्धनगौरवसूचकं मिति, एतदप्यसङ्गतम् ; शतपथब्राह्मणादौ (१४. ८. १.) देवयानपितृयानशब्दयोरपरविधार्थप्रतीतिः, सुमेरोर्देवस्थानत्वे स्वीकृतेऽपि तत्रास्मदादिपुरुषाणां वासस्य हेतूपलाभाभावाच्चेति स्वच्छधिया ध्यातव्यम् ।

वसुतस्तु ‘देवाः’ द्युस्थाः अग्निप्रभृतयो ‘यान्ति’ गच्छन्ति, येन मार्गेण, स एव भूमण्डलादिस्त्रमणमार्गो देवयानाख्यः ; तथा ‘देवाः’ द्युस्थाः रश्मयः पृथिव्यादौ गच्छन्ति, यैर्मार्गैस्तेषाञ्च सुतरां देवयानसञ्ज्ञा ; तैरेव मार्गैः पृथिव्यादिशून्यैश्चरान्तनिवासिनो विनिर्मुक्तस्खलदेहा जीवा रश्मिभिराकृष्यमाणा द्युलोकं गच्छन्ति । तथैव पितृस्थानानां चन्द्रमण्डलादीनां भ्रमणमार्गं

एव पित्रयानम् ; अपि अन्तरिक्षं यमनामवायुविशेषाधिकृतं चन्द्रलोक मपरं वा तत्सन्निहितं पित्रलोकं त्यक्तस्थूलदेहा अर्चिरादिसहाया गच्छन्ति येन, स एव मार्गः पित्रयानाख्यः । तिलको-
दाङ्गतमन्त्राभ्याञ्चैव मेव बुद्धयते । तत्र प्रथम एषः—

“अतारिष तमसस्सार मस्य प्रति वां स्तोमो अश्विनावधायि ।

एह यातं पथिभिर्देवयानैर्विद्यामेषं वृजनं जीरदानुम्”—इति

ऋ० सं० १. १८३. ६ ।

अर्थः— हे ‘अश्विनी’ प्रातरुद्यमानप्रथमयुग्मदेवौ ! ‘देव-
यानेः पथिभिः’ द्युस्थैः स्वमार्गैः ‘इह’ पृथिव्याम् ‘आयातम्’ उद-
यताम् । तथा चेह युवयोरुदयात् ‘अस्य तमसः’ रात्रिजगन्मा-
कारस्य ‘पारम्’ पर्यन्तम् ‘अतारिष’ उत्तीर्णाः स्याः । ‘वां प्रति’
‘स्तोमः’ क्षतघ्नतासूचकं स्तोत्रम् अस्माभिः ‘अधायि’ । ‘इषम्’
अन्नम् , ‘वृजनं’ मनोबलम् , ‘जीरदानुं’ जरास्तव्यापिनं सुदीर्घ-
जीवनञ्च ‘विद्याम’ लभेम , वय मिति । एवञ्चाश्विनोरुदयकाले
जायतः स्तोत्रगानं कुर्वतोऽत्रादीनि अवश्यश्चावीनीति समर्थजनै-
स्तथा कर्तव्य मित्युपदेशः फलितः ।

अथापरः ऋ० सं० १. २. १८ पूर्वार्धः—

“परुं सृत्वा अनु परेहि पन्थां यस्ते स्व इतरो देवयानात्”—इति ।

अर्थः— हे ‘सृत्वा !’ ‘ते’ ‘देवयानात्’ इतरः यः सः’
पन्थाः , ‘तं’ ‘पन्थां’ पन्थानम् ‘अनु’-सृत्वा ‘परेहि’ इति । अत्र
सृत्वाभ्यामिको वायुविशेषः, आन्तरिक्षो मार्ग एव पित्रयानाख्य-
संस्थ स्वकीयः । यथा भूस्थाना मग्निः राजा, द्युस्थानां सूर्यः ,
तथैव मध्यस्थानां पितृणां सृत्वर्यमो वा राजेति । यायजूकानां
सर्वनामिनां पितृणां अर्चिरादिसाहाय्येन पित्रयान मेव शरणम् ।

संहिताया मन्यत्रान्यत्र चैवं श्रुतम् । तद्यथा ऋ० १०. २. ७—
 “पन्था मनु प्र विद्वान् पिठ्याणं द्युमदन्ने समिधानो वि भाहि”
 हे ‘अन्ने !’ ‘पिठ्याणं विद्वान्’ त्वं ‘समिधानः’ सन् ‘द्युमत्’
 यथा स्यात् तथा ‘प्रविभाहि’ इति तत्सङ्केतार्थः । एतेनाग्निशिखानां
 पिठ्यानगामित्वम्, तदनु अनुष्ठितयागानां त्यक्तपार्थिवदेहा-
 नाच्चेति ध्वनितम् ॥

श्रुतं हि तैत्तिरीयब्राह्मणे — “एकं वा एतद् देवाना महः
 यत् संवत्सरः”—इति (३. ८. २२. २.) । अध्येतभूलकं स्यादे-
 तन्ननुवचनम् (१. ६७.)—

“देवे रात्राहनी वर्षं प्रविभागस्तयोः पुनः ।

अहस्तत्रोदगयनं रात्रिः स्याद् दक्षिणायनम्”—इति ।

तदेवमादिवचनानि तूपपद्यन्ते सुमेरावेवेत्यतः स एव देवलोको
 मन्तव्यः । अत एव महाभारतीयवनपर्वणि—

“उद्दीचीं दीपयन्नेष दिशं तिष्ठति वीर्यवान् ।

महामेरुर्महाभागः शिवो ब्रह्मविदां गतिः”

—इत्यादिकथा च वर्णिता (१६३अ० १२श्लो०) ।

तानीमान्येव वचनान्यवलम्ब्य प्रथमं सुमेरोर्देवनिलयत्वं सर्वसम्मत
 मिति प्रमाणयितुं चेष्टितं तेन, ततस्तत्चार्यपिठपुरुषाणां दास
 आसीदित्यत एव देवनिलयत्वेन स मेरुर्वर्णित इति सिद्धान्तितं
 निराबाधमिवेति ।

अहो वत ! तस्यैष सिद्धान्तोऽपि दरिद्राणां मनोरथ
 इवैव प्रतिभात्यस्माकम् । न हि श्रुत्युक्तस्य देवाना मित्यस्य
 सुमेरुवासिना मित्यर्थावगतौ किञ्चिन्मान मस्ति ; अस्ति च
 ततोऽन्यत्र । मनुसंहितायान्तु अस्मत्संवत्सरकालमितं भवति देवाना

महर्षितुल्लिखित मिति तु सत्यम्, परं न तत्र सुमेरुर्गन्धोऽ
 ध्वस्तीत्यपि नासत्यम् । एवं महाभारतादौ सुमेरुवासिनां देवत्वं
 वर्णितं मिति च सत्यम्, परं मिहापि न तेषां देवानां मासर्च-
 यनवत्परमानान्यभिहितानीत्यपि नासत्यम् । ज्ञातव्यानि तु सुमेरु-
 प्रदेशीयदेवशब्दवाच्यानां तानि च भवन्ति कथम्भूतानि ?
 आयुःपरिमाणञ्च तेषां तदब्दमानतो भवति कीदृशं मित्यपि ज्ञेय
 मेव । अध्येवं “शतायुर्वै पुरुषः”—इत्यादिश्रुतिसिद्धं शतायुर्द्वं
 तत्प्रदेशवासिनां तद्देशीयाब्दमानेनैव भवति चेत् कथं न तत्र
 श्रुतिविरोधः सम्पद्यते ? वेदेषु हि यच्छ्रूयते मानवानां पूर्णायुः
 शतवर्षाणीति तन्नूनं यस्मद्देशीयाद्दोषात्मानत एवेति सर्वं
 मेवैतच्चिन्त्यं मेव । किञ्च यथा सुमेरुप्रदेशेषु “देवे रात्राह्नवी
 वर्षम्”—इति मनुवचनं सुपपद्यते, तथैव कुमेरावपि किं नोपपद्यते
 इत्यपि विचार्यम् । विचारितेषु चैतेषु सुमेरोराधार्यावासत्वनिर्णयाय
 तेन प्रदर्शितं प्रमाणपारायणं कुतो न जलमध्यगतलवणस्रोतद्वद्
 विलीयेतेत्यपि ध्येयम् ।

महाभारतादौ यद् वर्णितं सुमेरोर्देवलोकत्वम्, तत्स्वापेक्षिक
 मिति चेह वर्णयिष्याम एवाष्टमे । वस्तुतो यथेह सौरजगति
 भूलोकान्तरिक्षलोकद्युलोकविभागास्तथैवास्मच्छरीरेष्वपि मन्यन्ते
 एव शरीरविज्ञिरस्मद्देशीयैः । एव मग्निवायुसूर्यज्योतिषां प्रधानतो
 भूरादीनि स्थानानीति स्वीकारकारिणोऽपि वयं मिहैकत्र मुख्येव
 किं तेषां विद्यमानतां न स्वीकुर्महे ? भुवि तेषां मस्तित्वस्य कथा तु
 दुरी आस्ताम्, भीमपदार्थेष्वस्मच्छरीरादिषु च सर्वतैव तेषां त्रयाणां
 मेव देवानां सप्ता स्वीकुर्महे एव । तदेवं यथास्य सौरजनत
 जगन्भागे स्वर्गस्थितिः स्वीक्रियते, तथैवास्यां पृथिव्या मपि

वङ्गादिदेशत ऊर्ध्वस्थाः काश्मीरादयो वङ्गादिदेशीयानां स्वर्गाः, तत ऊर्ध्वस्थाः कैलास-गन्धमादन-रावणकद-मानससरोवरादयः काश्मी-
रीयादीना मपि स्वर्गाः, ततोऽपि ऊर्ध्वस्थाः सुवीर्यादिप्रदेशाः शान्त-
पितृवर्गादयश्च रावणकददादिवासिना मपि स्वर्गाः, तेभ्योऽप्यूर्ध्वतनः
सुमेरुप्रदेशस्तु सर्वभूवासिनां स्वर्ग एवेत्यत्र कः संशयः । अपि
हि पृथिव्या उत्तरकेन्द्रस्योपरिभागे ध्रुवस्य संस्थानदर्शनात् तत्केन्द्र-
भागस्योर्ध्वत्वम्, तत एव तस्योत्तर इति व्यपदेशश्चेति सिद्धान्तः
सर्ववैदिकसम्मतः । अत एव महाभारते उदीच्यां देवनिलयो
वर्णितः, अपाच्यां यमनिलयश्च, एव मन्यवान्यत्र च । तदित्यं
सुमेरुप्रदेशस्य तस्य स्वीकृतेऽप्यापेक्षिकदेवनिकेतनत्वे न सिध्यति
तत्राद्यार्यावास इति ध्रुवम् ॥

यदपि स्वमतपोषिकेत्युद्धृता मत्कृता सामटीप्यन्येका तेना-
युज्यता, तदपि तथैव । पश्यतु तावत्,—अस्ति सामोत्तरा-
मन्त्रः “समानो अध्वा स्वस्त्रोः”—इति (सा० सं० ८. ३. १४. ३.),
श्रुतञ्चात्र ‘सुमेके’—इति पदम्; विवरणकृन्माधवाचार्येण तद्व्याख्या-
यां ‘संवत्सरे दक्षिणायने रात्रेर्वै हृदिः, उत्तरायणे त्वङ्कः’—इत्य-
लेखि, मयैषैव पङ्क्तिस्तत्र स्वकीयटीप्यन्यां प्रकाशिता । सुमेरु-
प्रदेशवासिना मेव दक्षिणायने प्रसरति रात्रिः, उत्तरायणे च तस्या
दिन मिति तद्वर्णनपरैर्वैषा ऋगित्याह स श्रीमान् वालगङ्गाधरः ।
तत्त्वतस्त्वेतदार्यावर्त्तीयोरेवाहोरात्रमानयोर्वर्जनकालप्रकाशने एव
तस्याः पङ्क्तेस्तात्पर्यम् ; दक्षिणायने हि वर्द्धत एवेह रात्रिमानम्,
तथोत्तरायणे च दिवामान मिति । क्रिञ्चात्रैव मन्त्रे यच्छ्रूयते
‘समानो अध्वा स्वस्त्रोः’—इति, भगिनीरूपयोः रात्र्याषसोः सञ्चर-
मार्गं एक एव, येनाकाशमार्गेणोषा निर्गच्छति तेनैव रात्रिरपीति

तदयः । तदेव मिदं स्वप्रदृष्टाश्रुतपूर्वरत्नोद्धरणाय वेदावेस्तादि-
जलधिप्लवमानस्याश्रयहीनस्य तस्य कुशकाशावलम्बनं सर्वथा
निरर्थकं भवेति किमु तत्रास्ति शोच्य मिति दिक् ॥

अथैवम् “अनु प्रत्नस्थीकसो हुवे (१. ३०. ८.)”—इत्यादि-
श्रुतिगम्य भार्याणां प्रत्नौकस्त्वं कतमस्य प्रदेशस्य स्यान्मन्त्रव्य मिति
चेत्, अत्रोत्तरन्तु “मचार्यावासः पूर्वं तावत् हिमवत्पृष्ठस्य दक्षिण-
भागे सुवासुप्रदेशे एवासीत्”—इत्यादिनोक्तं भवैव द्रष्टव्यम् (२२ पृ०
१८ पं०) । अपि “अनु प्रत्नस्थीकसो हुवे”—इत्युक्त्यवगणमात्रेण किं
सर्वेषां भवार्याणां मादिवासोऽन्यत्र क्वचिदासीदित्यनुमानं स्यात्
सङ्गतम्, किं सु स्यात् तन्मन्त्रद्रष्टुरेवेति च विवेच्यम् । अस्मा-
भिस्तूतं पुरस्तात् ‘जङ्गवप्रदेशस्य पुराणौकस्त्वान्नान्मिदं व्यक्तिगतं
न तु सार्वजनीनं मिति च वेदितव्यं मिति (२५ पृ० २३ पं०) ।
तथा चास्य मन्त्रस्य द्रष्टुः शुनःशेषस्येव पूर्वावास आसीद् जाङ्गव्या
मूले जङ्गनाञ्चाधिपत्ये (ऐ० ब्रा० ७. ३. ६.) जङ्गमुन्याश्रम-
कान्तारे ; तत एव हरिश्चन्द्रपुत्रो रोहितः तं क्रीत्वा सारस्वतप्रदेश
मानितवान् । तन्नाख्यानं मेतरेयके ७. ३. १—६ श्रुतम् ।
जङ्गोस्तदाश्रमारण्यं त्वद्यापि जाङ्गवप्रदेश इति गङ्गाप्रभवे हिम-
पत्पृष्ठे प्रसिद्धम् । तत एव जाङ्गवप्रदेशात् गङ्गायाः प्रकाशदर्श-
नाद् गङ्गायाद्यापरं नाम जाङ्गवीति । तदित्यम् “अनु
प्रत्नस्थीकसो हुवे”—इति श्रुतिः सिद्धान्तपक्षेऽपि सुसङ्गच्छत एव ।

अपिवा हिमवत्पृष्ठस्थीकोनामनदीतीरभूमय एव प्रत्नौकसः ;
तत्र चासीत् केषाञ्चिदार्याणां पुरा वास इत्यपि सुवच मिति ॥

इदानीं सैषार्यावर्त्तभूमिः पश्चिमत उत्तरतश्च क्रमात् सङ्क्षुचिता
दक्षिणस्याम्नायः पूर्ववदेव, पूर्वस्थान्तु बहुवृद्धिर्नित्युक्तल-राङ्-

गौड-वङ्ग-नरक-प्रदेशा अप्यध्यायावर्त्तान्तर्गताः पुण्यभूमय एव
गण्यन्ते ; अतोऽत्रत्यवाङ्माद्याद्या यूरोपादीनां स्वेच्छदेशत्वं मत्वा
तत्र गन्तुं न हृदयेनोत्सहन्ते ! कालो हि बलवत्तर इति ॥

अथाद्य प्रसङ्गत इदं मध्यत्र वक्तव्यं मस्ति,— वैदिककाल-
विदितार्यावर्त्तीयार्यानार्थमात्राणां शिक्षणाद्याभ्युदयिकार्थं मेवैषा
त्रयी विद्या प्रादुर्भूता, न त्वन्यदेशीयानाम् ; अत्रैतद्देशीयनगनगर-
नदीग्रामसीममात्राणां वर्णनश्रुतेः । यदि हि सर्वदेशीयमानवानां
हितायैवैषोपदिष्टा स्यात्, तर्हि नूनं मिह सर्वदेशीयभूधरादीनां
मप्युल्लेखो दृश्येतेति । किञ्च यदि पार्थिवसर्वदेशायैवैषेति स्यान्मन्त-
व्या, तर्हि मङ्गलादिसर्वग्रहोपग्रहस्थितजीवाद्यर्थताप्यस्याः किं न
मन्तव्या ? अपि नाम, यथास्य सौरजगतो हितायर्थाऽस्यास्त्रयी-
विद्यायाः, किञ्च तथा ऽपरेषा मपि अनन्तसौरजगता मिति
च भवेद् ध्येयम् । अत इदं पुनर्ब्रूमः— वैदिककालिका-
र्यावर्त्तप्रभववंशीया आर्या आपन्नार्यभावाच्च येऽस्मिन्नार्यावर्त्ते वा
दार्ष्टान्त्ये वान्यत्रान्यत्र वा यत्र कुत्रचिदासते, तेषां मेव सर्वेषां
मैहिकामुष्मिकाभ्युदयायैवैषा त्रयी विद्या, नान्यार्थेति । सूचित-
श्चेतदिह (१७ पृ० १७पं०) पुरस्तादपीति सङ्क्षेपः ॥

अथ प्रकृतं मनुसरामः । एतस्मिन्नेवार्यावर्त्तेऽस्तैरेयस्याप्सीद्
वास इति स्वीकृतेऽपि, तदानीन्तनार्यावर्त्तस्वरूपेऽभिज्ञानेऽपि, कतम-
स्मिन् प्रदेशे स उवासेति निर्णयोऽसम्भव इव प्रतिभात्यस्माकम् ;
वक्ष्यमाणप्रकारेणास्य पाणिन्यास्कादिभ्योऽतिप्राचीनत्वनिर्णयात् ।
एव मपि तत्र कृतेऽतियत्नेऽवगम्यते स्यादैरावतीतटसन्निहिते क्वचित्
प्रदेशे इति । श्रुतं चात्रैकत्र ऐरावतीपारदृष्टान्तः— “यथा सैरावतीं
नावं पारकामाः समारोहेयुः”—इति (६, ४, ५) । इह ‘सा’ इति

हेतीयैर्नृवचनस्य सौ रूपम्, ता मित्यर्थः । सायणेन तु सैरावती
मन्त्रेण पदं नाव मित्यस्य विशेषणं कृतम्, समुद्र मित्यध्याहृतम् ।
तत्र रोचतेऽस्माभ्यम् ; अकृतेऽध्याहारेऽपि सम्पन्नेऽर्थेऽध्याहारस्या-
तीचिन्त्यात्, समुद्रस्यैवं सर्वदेव नावा तरणं सर्वदेशीयानां सर्वेषां
प्रनुपलब्धाद् दृष्टान्तयोग्यत्वाभावाच्चेति । सैषा नदी संहिताकाले
परुष्णोति प्रसिद्धासीत्, तदुक्तं निरुक्तकारेण “इमं मे गङ्गे”-इति
मन्त्रस्य व्याख्यानावसरे “इरावतीं परुष्णीत्याहुः”-इति (८. ३.
५.) । तदेव मन्त्रैवार्यावर्त्ते इरावत्या नद्याः सन्निधौ कस्मिंश्चि-
ज्जनपदे स विरराज महिदास ऐतरेय इति सिद्धम् ॥

(४)

अथ कः कालोऽस्यैतरेयस्येति विचार्यम् । श्रूयते हि ऋक्संहि-
तायां चतुर्दशर्षं सूक्तं मिदम्— “प्रैते वदन्तु प्र वयं वदामः”-इति
(१०. ८४. १—१४.) । तदिदं सर्वचरुनामजनपदे अर्बुदनामर्षिणा
दृष्टम् । तदाहैतरेयः— “देवा ह वै सर्वचरौ सत्रं निषेदुः, ते ह
पाभ्यान् नापजघ्नरे । तान् होवाचार्बुदः काद्रवेयः सर्पऋषि-
र्मन्त्रकृत्”-इति (६. १. १.) । तस्मिन् सर्वचरौ अर्बुदोदासर्पणी,
नामैका प्रपदासीत् । प्रपद = जलप्रपातो निर्भरो वा । ऐतरेय-
कालेऽपि सा प्रपदासीत् प्रसिद्धा । तदुक्तं तदुत्तरम्— “तद्वाप्येत-
र्बुदोदासर्पणी नाम प्रपदस्ति”-इति । सैषा प्रपत् यास्ककालात्
पुरैवाभवद् विलुप्तेति गम्यते, अन्यथा तदानीन्तनं तन्नाम निरुध्येतेव
तेन, यथा विपाशः । तथाहि— “आर्जोकीये शृणोह्या सुषोमया”

—इति (ऋ० सं० १०. ७५. ६.) ऋगंशव्याख्यावसरे निरुक्तं तेन—
 “आर्जीकीयां विपाडित्वाहुः ०—० पूर्व मासीदुरुञ्जिरा”—इति
 (निरु० ८. ३. ५.) । तदेवम्, यास्कसमये या नदी विपाडिति
 प्रसिद्धा, सैवासीत् तस्मिन्काले आर्जीकीया, ततः पुरा उरु-
 ञ्जिरेति च व्यक्तम् । एव मेकस्या एव नद्याः कालभेदात् त्रिधा
 प्रसिद्धिर्दर्शिता ; नात्र तथा अर्बुदोदासर्पण्यास्तात्कालिकं नामा-
 दिकं किमप्युक्तम् ; इतोऽवगम्यते ततः पुरैव सा विलुप्ता, विभिन्न-
 नामहेतुतोऽपरिचेया वाभूदिति । तथा चायं मैतरेयो निरुक्त-
 कृतोऽस्माद् यास्कात् पूर्वतनः । उपलभ्यते चेत् ऐतरेयतोऽपि
 बहूनि वचनान्युद्धृतानि यास्केनेति । तद्यथा— “यस्यै देवतायै
 हविर्गृहीतं स्यात् तं मनसा ध्यायेत् वषट् करिष्यन्निति ह विज्ञा-
 यते”—इति निरु० ८. ३. ७ ; एतत्त्वान्नात मैतरेये ३. १. ८ ।

भगवता पाणिनिमुनिना यज्ञाय मितराशब्दः शुभ्रादिगणे
 पठितः (४. १. ११३.), यमः सम्पद्यते इतराया अपत्यं पुमानैतरेय
 इति ; गणकारश्च पाणिनिरेवेति ध्वनितं पूर्वापरावरेतिसूत्रभाष्ये ;
 अतोऽवगम्यते अयं मैतरेयः पाणिनितोऽपि पूर्वतन इति ।
 अपि नडादिगणे (पा० सू० ३. १. ८८.) आश्वलायनशब्द-
 मूलस्य अश्वलशब्दस्य पाठाच्चावगम्यते तदेव ; आश्वलायनाच्चायं
 पूर्वतनइतिसिद्धान्तात् । सूत्रितश्चैतत् “छन्दोगीकृतिकयाज्ञिक-
 बह्वचनटाञ्ज आः”—इति (पा० ४. ३. १३८.) । अनेनैव
 सूत्रेण छन्दोगानां धर्म्यं आम्नायो वेत्यर्थं सिध्यति छान्दोग्य मिति
 पदम् ; तथा च छान्दोग्यात् परभवत्वं पाणिनेर्नूनं मन्तव्यम्,
 श्रूयते च तत्र छान्दोग्ये “तद्विद्वानाह महीदास ऐतरेयः”—इति
 (५. १६. ७.) । इतोऽप्यसन्दिग्धं मस्य पाणिनिपूर्वजत्वम् ।

कल्पकदाश्वलायनोऽपि नूनं मेतस्मादेतरेयात् परतनः ; तत्र बहुत्र ऐतरेयनामस्मृतेः । तद्यथा — “अन्तरेण हविषीं विष्णुमुपांश्चैतरेयिणः”-इति आश्व० श्रौ० सू० १. ३. १२. पुनः ३. ६. ३, १०. १. १३ इत्यादीनि च ।

पञ्चशाकलशाखाप्रवक्तृभ्यः शिशिराद्याश्वलायनान्तेभ्यः पञ्चभ्यश्चायं मेतरेयः पूर्वतनः ; इहोद्भूतमन्त्राणां तत्रादर्शनात् । तदिदमनुपदं प्रतिपादयिष्यामः शाखाविचारप्रसङ्गे ।

एतेन यत् सिद्धान्तितं केनचित् पाश्चात्येन विदुषा—“इहैतरेये ‘पारिक्षितस्य जनमेजयस्य’-इति-(७. ५. १.)-श्रवणात् स्यादयं मेतरेयो जनमेजयाश्च राज्ञः परभवः”-इति, तन्नूनं मपास्तम् । वस्तुत एतन्नामश्रुतित एव अर्जुनपौत्रस्य परिचिन्नाम बभूव, बभूव च तथा तत्पुत्रनाम जनमेजय इत्येव स्यात् सर्वसाममञ्जस्य मिति ।

अथ यदत्र श्रूयते (३. ४. ५.)—

“तदेष्टाभियज्ञगाथा गीयते—

यदस्य पूर्वं मपरं तदस्य यदस्यापरं तदस्य पूर्वम् ।

अहेरिव सर्पणं शाकलस्य न विजानन्ति यतरत् परस्तादिति”-इति । तदेतेनास्य शाकलाचार्यात् परभवत्वं स्पष्टम् । एष च शाकलः शकलस्थानन्तरापत्यं नूनम् ; गोत्रे तु “गर्गादिभ्यो यञ् (पा० ४. १. १०५)”-इत्येतेनैव भाव्यम्, तथाच सम्पद्यते शकलस्य गोत्रापत्यं पुमान् शाकल्य इति । मुद्रिते ऐतरेयारण्यकभाष्ये (३. २. १.) यद् दृश्यते ‘शकलस्य पुत्रः शाकल्यः’-इति, तत्स्यात् गोत्रविवक्षयैव ; अनन्तरापत्यविवक्षया यज्योऽपहृतेः । अपि वा मुद्राशोधकप्रमादत एव तत्र तथा पाठः सम्भवः ; ‘शकलस्य पौत्रः’-इति, ‘शाकलस्य पुत्रः’-इति, ‘शाक-

लस्य गोत्रः’-इति वा स्यात् तत्रत्यपाठो विशुद्धः । ये तु शाकल्य-
शिष्याः शिशिरादयः, ते चासन् शाकला एवोच्यमानाः ; छात्रेऽणि
विवक्षिते “गोत्रे लुगचि”-इति (पा० ४. १. ८८.) गोत्रप्रत्ययस्य
यञो लुग्विधानाद् । परं नात्र यज्ञगाथायां तेषा मन्यतमस्य
नामग्रहणं सम्भाव्यते ; कथं हि स्यादैतरेयतोऽतिप्राचीनगाथायाम्
ऐतरेयोत्तरभवस्य शाकलस्य नामग्रहणं मिति । तेषा मैतरेयपर-
भवत्वं त्विहैवोपरिष्ठादुपपादयिष्यामः ।

“अपत्यं पौत्रप्रभृति गोत्रम्”-इति (४. १. १६२.) पाणि-
न्युपदेशात् शकलस्य गोत्रापत्यत्वं तु शकलपौत्रस्य, शकलप्रपौत्रस्य,
शकलाच्छततमाधिकपुरुषस्य च स्त्रीकार्यं मेव ; तदेवं शकलगोत्र
इति विवक्षिताः सर्व एव पुरुषाः शाकल्य इत्याख्याता भवन्ति ।
अत एव वङ्गकृप्रातिशाख्ये ‘शाकल्यस्य’-इत्येतन्मात्रोक्तितः प्रसि-
द्धस्य पदकारस्यैव शाकल्यस्य बोधः स्यादिति क्वचित् ‘स्थविरस्य
शाकल्यस्य’-इत्युक्तम् (१अ० २प० ८व०), क्वचित् (१. ४. १.)
‘शाकल्यपितुः’-इत्युक्तम् , क्वचिन्निर्विशेषणञ्च ‘व्याङ्गिशकल्य-
गार्ग्याः’-इति (३. १. ३.) । तदत्र व्याङ्गिशकल्यगार्ग्या इत्य-
त्रातिप्रसिद्धस्य पदकारस्य शाकल्यस्य ग्रहणं भवति, शाकल्यपिते-
त्युक्त्या धास्यैव ग्रहणं मिथ्यते, स्थविरविशेषणविशिष्टसु ततोऽपि
प्राचीनः कश्चिद् बुध्यते । एवं यत् श्रूयते अतपथब्राह्मणे—“अथ
हेनं विदग्धः शाकल्यः पप्रच्छ कति देवा याज्ञवल्क्येति”-इत्यादि
(१४. ६. ८. १.), सोऽयं याज्ञवल्क्यसमसामयिकः शाकल्योऽन्य
एव । अथप्रचलितायाः शाकलान्वतमाया आश्वलायन्याः शाखायाः
प्रवक्तुराश्वलायनस्याचार्यस्याभूवदपरः शाकल्यः । त इमे सर्व एव
शाकल्याः प्रदर्शितमात्राणां शाकल्यात् परतनाः प्रतीयन्ते ।

तत्र स्थविरात् शाकल्यात्, विशेषणशून्यात् शाकल्याच्च नूनं
मयं परभवः ; एतदारण्यके तदुभयोरेव नामश्रवणात् । तथाहि—
“अथ शाकल्यस्य”—इत्यादि ३आ० १अ० २ख०, ततः “प्राणो वंश
इति स्थविरः शाकल्यः ३आ० २अ० १ख०”—इति । किञ्चात्रैवार-
ण्यके (३. १. ३.) श्रूयते—“पृथिव्यायतनं निर्भुजम्, दिव्या-
यतनं प्रलम्बम्, अन्तरिक्षायतनं मुभय मन्तरेण”—इति, ततस्तन्नि-
र्भुजादिस्वरूपबोधनाय च श्रुतं मिदम्—“यदि सन्धिं विवर्त्तयति,
तन्निर्भुजस्य रूपम्; अथ यच्छुद्धे अक्षरे अभिव्याहरति, तत् प्रल-
म्बस्य; अथ उ एवोभय मन्तरेणोभयं व्याप्तं भवति”—इति । “निर्भुज-
शब्दः संहितावाची, प्रलम्बशब्दः पदवाची, उभयमन्तरेणेत्यनेन
क्रमो विवक्ष्यते”—इति चाह तन्नाथे सायणः । तदेवं पदपाठप्रादु-
र्भावात् क्रमपाठप्रादुर्भावाच्च परतनोऽयं मत्र कोऽस्ति संशयः ।
पदकारखेकः शाकल्य एव । तथाहि “वने न वायो”—इति निगम-
व्याख्यानावसरे निर्णीतं मिदं भगवता यास्केन—“वेति च य
इति च चकार शाकल्यः”—इत्यादि (६. ५. ५.) । क्रमप्रवृत्ता
त्वभवद् ‘वाभ्रव्यः’ । तथाहि बहुक्प्रातिशाख्यम्—“इति प्र-
वाभ्रव्य उवाच च क्रमम्”—इति (२अ० ५प० ६व० २ज्ञो०) ।

• तदित्य मेष महिदास ऐतरेयोऽयप्रचलितशाखाप्रवक्तुः शाक-
लाश्वलायनस्याचार्यात् शाकल्यात् प्राक्तनोऽपि पदसंहिताप्रवक्तुः
शाकल्यात् परतनः; अपीह (७. २. ११.) यदिदं श्रूयते—“पूर्वो
पौर्णमासी उपवसेदिति पैथ्य मुत्तरा मिति कौषीतकम्”—इति,
तदाभ्यां पेङ्गकौषीतकाभ्यां मपि परभव इति च सिद्धम् ॥

(५)

अथेदानीं विचार्य मस्ति, कीदृशान्यासन् तदानीन्तनाचार-
व्यवहारविज्ञानानीति । तत्र प्रथमं तावत् तेषा माचारानालोच-
यितुं प्रवृत्ता वयं बह्वना माचारपार्थक्यानां मूलं जातिपार्थक्यं सुपल-
भामहे, अतस्तज्जातिपार्थक्यं मेव प्रथमं समासतो वर्णयामः—

यथा गोत्वोद्भूतत्वमनुष्यत्वादयो जातयो निसर्गजा इति आकृति-
ग्रहणा भवन्ति, न तथा ब्राह्मणत्वादयः ; ब्राह्मणत्वादयस्तु सामा-
जिकानाम् ऐहिकाभ्युदयिककार्यव्यवहारसौकर्याध्यात्म्याद्युन्नति-
सिद्धयर्थः पूर्वं गुणकर्मानुसारतः पूर्वसामाजिकैः कल्पिताः । तदे-
तदिहापि श्रुतम्— “देवविशः कल्पयितव्या इत्याहुस्ताः कल्पय-
माना अनु मनुष्यविशः कल्पन्त इति”—इत्यादि १. २. ३. । तथा
चाध्ययन मध्यापनं यजनं शंसनं स्तवनं मुहानं ब्रह्मण्यं मन्त्रणादानं
सुपदेशदानादिकञ्चेति मुख्यानि मुखकर्माणि च येषां समाजेषू-
पलभ्यन्ते, तेषां मेव ब्राह्मणजातिः कल्पिता । क्षत्रियादीनां
मध्येवं बलादिप्रकाशकबाह्यादिभिरौपम्यं तत्तज्जातिकल्पनावीजम् ।
तदेव श्रुतं ऋक्मंहितायाम् १०. ८०. १२—

“ब्राह्मणोऽस्य मुखं मासीद् बाह्व राजन्यः कृतः ।

ऊरु तदस्य यद् वैश्यः पद्मां शूद्रो अजायत”—इति ।

एवञ्च प्राचीनतमजातिविभागाः अग्निविभागा एव गम्यन्ते । अतः
एव देवतिर्यङ्मुक्तिश्चन्द्रःस्तोममन्त्राणां मपि सर्वेषां जाति-
विभागाः समास्नाताः । तद्यथा देवानाम्—

“ब्रह्म वै देवानां बृहस्पतिः”—इति तै० सं० २. २. ८. १ ।

एवमादिषु ब्रह्मशब्दार्थो ब्राह्मणः ; तथाहि—

“ब्रह्म हि ब्राह्मणः”—इति च श० ब्रा० ५. १. १. ११ ।

“अग्ने ! महा॑ असि ब्राह्मण ! भारत !”—इति तै० ब्रा० ३. ५. ३ ।

अन्यत्रान्यत्र च—“ब्रह्म ह्यग्निः”—इति श० ब्रा० १. ५. १. ११ ।

“ब्रह्म वै ब्रह्मस्यतिः”—इति श० ब्रा० ३. ८. १. ११ ।

“तच्छ्रेयोरूप मत्यसृजत चत॑, यान्येतानि देवता चत्राणि ; इन्द्रो वरुणः सोमो रुद्रः पर्जन्यो यमो मृत्युरीशान इति०—० स विश मसृजत, यान्येतानि देवजातानि गणश्च आख्यायन्ते ; वसवो रुद्रा आदित्या विश्वेदेवा मरुत इति०—० स शीद्रं वर्णं मसृजत पूषणम्”—इति श० ब्रा० १४. ४. २. २३, २४, २५ ।

तिरश्चां जातिविभागो यथा—

“ब्रह्म वा अजः”, “चत॑ वा अश्वः”, “वैश्यश्च शूद्रश्चानु रासभः”

—इत्यादि श० ब्रा० ६. ४. ४. १२—१५ ।

उद्भिदां जातिविभागो यथा—

“ब्रह्म वै पलाशः”—इति श० ब्रा० १. १. १. ४ ।

“चत॑ वा एतदोषधीनां यद् दुर्वा ; चत्रं राजन्यः”—इति ऐ० ८. २. ४ ।

स्तोममन्त्राणां जातिविभागो यथा—

“ब्रह्म वै स्तोमानां त्रिष्टत्, चत॑ पञ्चदशः, ०—०

विशः सप्तदशः, शीद्रो वर्ण एकविंशः”—इति ऐ० ८. १. ४ ।

त्रिष्टत्पञ्चदशसप्तदशैकविंशाः सामवेदीयस्तोममन्त्राः ।

छन्दसां जातिविभागो यथा—

“गायत्र्यच्छन्दसा (ब्राह्मणः)”, “त्रिष्टुभ्यच्छन्दसा (क्षत्रियः)”

—इत्यादिग्रन्थो द्रष्टव्यः ऐ० ७. ४. ५, ६ ।

तेत्तिरीयसंहितायास्त्वेकत्रैव स्तोमदेवताच्छन्दस्याममनुष्य-
पशूनां श्रेणीविभाग आन्त्रातो द्रष्टव्यः (७. १. ६-८.) । तथाच
त्रिष्टुप्स्तोम-अग्निदेव-गायत्रीच्छन्दो-रथन्तरसाम-ब्राह्मणमनुष्य-क्षाग-

पशूनां मुख्यत्वेनैकश्रेणीत्वम् , पञ्चदशस्तोम-इन्द्रदेव-त्रिष्टुप्छन्दो-
हृह्रक्लाम-राजन्यमनुष्य-मेघपशूनां बलवत्त्वेनैकश्रेणीत्वम् , सप्तदश-
स्तोम-विश्वदेवदेव-जगतीच्छन्दो-वैरूपसामं-वैश्यमनुष्य-गोपशूनां बहु-
त्वेनान्नसाधकत्वेन चैकश्रेणीत्वम् , एकविंशस्तोम-अनुष्टुप्छन्दो-
वैराजसाम-शूद्रमनुष्य-वाजिपशूनां पादोपजीवित्वेनैकश्रेणीत्वञ्चेति
सुव्यक्तम् । एषु च स्तोमच्छन्दस्साम्नां पादोपजीवित्वं त्वत्तरसङ्ख्या-
नुगतत्वाद् बोध्य मिति ।

तदेवं यद्यपि गुणकर्मानुसारतो ब्राह्मणाद्या जातयः कल्पिता
इति स्पष्टम् , तथापि पशूद्भिज्जमनुष्येषु सम्प्रति ता जन्मानु-
सारिण्य एव मन्यमाना भवन्ति । यथा मिष्टान्नवीजतो मिष्टा-
न्नाणा मेव फलनं प्रायो नैसर्गिकम् , तथैव ब्राह्मणवीर्यादि-
जातानां ब्राह्मणादित्वं मवश्यम्भावीत्येव तत्र हेतुः । एव मपि यथा
क्षेत्रादिदोषतो वस्तुगुणान्यथाभावोऽपि दृश्यते , तथैव ब्राह्मणाद्यौ-
रसजाता अप्यब्राह्मणादयो भवन्तीत्यपि नादृष्टचरम् । अत एव
“जातो नार्या मनार्यायाम्”-इत्याद्यपि स्मृतं मन्वादिभिः , इह
चोद्धृतं तत् पुरस्तात् (१७ पृ० ८ पं०) ।

अथ तेषां ब्राह्मणादिचतुर्वर्णानां स्वभावादय इहैतरेये यथा
वर्णितस्ते चेह क्रमात् प्रदर्श्यन्ते । तत्र स्वभावाः—

ब्राह्मणानाम्— आदायित्वम् , आपायित्वम् , अवसायित्वम् ,
यथाकामप्रयाप्यत्वञ्चेति चत्वारो धर्मा विशिष्टतो लक्षिताः ।
‘आदायी’ आदानं ग्रहणम् , प्रतिग्रहादिना जीविकादीना मादान-
कारी । ‘आपायी’ अपायस्व्यागः , दानादिना धनादीनां त्याग-
कारी । ‘अवभायी’ अवसायः सिद्धान्तः , विद्याबलेन सर्वतत्त्वानां
निश्चयकारी । ‘यथाकामप्रयाप्यः’ प्रयाणं युवाय प्रस्थानम् , तत्र

राजादिभिः सेनानायकत्वादिना प्रेर्यः 'प्रयाप्यः', काम मनतिक्रम्य यथाकामम्, स्वकामनानुरूप मिति यावत् ; तदेवं राज्यरक्षणा-
दर्थं युद्धाय प्रयाण मिच्छेत् राज्ञा प्रेषणीयो 'यथाकामप्रयाप्यः' ।
तदेतदिह ७. ५. ३ द्रष्टव्यम् । क्षत्रियाणान्तु— बलप्रतिष्ठा, आश्रित-
रक्षणम्, सर्वोपकारित्वम्, तेजस्वित्वम्, यशस्वित्वञ्चासीद्
वर्णनीयम् । वैश्यानां खलु— अन्यस्य बलिक्तृत्वम्, अन्यस्य
आद्यत्वम्, यथाकामजेयत्वञ्चेति त्रीणि लिङ्गानि । शूद्राणां
हि— अन्यस्य प्रेथत्वम्, कामोत्थाप्यत्वम्, यथाकामवध्यत्वञ्चेति
च वर्णितं तत्रैव (७. ५. ५, ६.) । अथ भक्ष्याः—

ब्राह्मणानां बलकरो भक्ष्यः सोमो निर्णीतः, क्षत्रियाणां
न्यग्रोधोदुम्बराश्चतुर्लक्षफलानि बलहेतुभक्ष्याणि निर्णीतानि, तथा
वैश्यानां दध्नेवैकं बलकरं भक्ष्यं सूचितम्, शूद्राणां त्वाप एव
भक्षिताः सम्यग् बलकरा भवन्तीति च तत्र ७. ५. ३—६ ।
अपर मपि—“एता वै प्रजा हुतादा यद् ब्राह्मणा अथैता अहु-
तादा यद् राजन्यो वैश्यः शूद्र इति”—इति ७. ४. १ । अथायुधानि—

“एतानि वै ब्राह्मणस्यायुधानि यज्ञायुधानि ; अथैतानि
क्षत्रस्यायुधानि— यदश्वो रथः कवच इषु धन्व”—इति च तत्रैव ।
अपि च यज्ञायुधान्यन्यत्र परिगणितानि—“स्फ्राञ्च कपालानि
च, अग्निहोत्रहवणी च शूर्पं च, कृष्णाजिनं च, शम्या च, उलूखलं
च मुशलं च, दृषक्षीपला चैतानि वै दश यज्ञायुधानि”—इति तै०
सं० १. ६. ८. २, ३ । तदानीं मासीदपि क्षत्रियतोऽपि भूयस्त्वं
ब्राह्मणानाम् । तद्यथा—“भूयान् वै ब्राह्मणः क्षत्रियादिति”
—इति ७. ३. ३. ।

शूद्राणां ब्राह्मणपुत्राणां वेशनमप्यासीद्दोषावहम् । तथाहि

“दास्याः पुत्रः कितवो ऽब्राह्मणः कथं नो मध्येऽदीक्षितेति”
 —इत्यादि (२. ३. १.) समालोच्यम् । यज्ञकार्येषु गोदोहना-
 दिष्वपि तेषां निषिद्धोऽधिकारः, तथा च तैत्तिरीयकम्— “शूद्र
 एव न दुह्यात्, असतो वा एष सम्भूतो यच्छूद्रः । अहविरेव
 तदित्याहुर्गच्छूद्रो दोग्धीति”—इति (ब्रा० १. २. ३.) । अत एव
 तेषां मयज्ञियत्वम् । यज्ञे दीक्षितस्य देवभाव मापन्नस्य यज-
 मानस्य तैश्चायज्ञियैः सह वाक्यालापोऽपि निषिद्धः शतपथदौ—
 “स वै न सर्वेणैव संवदेत ; देवान् वा एष उपावर्त्तते यो दीक्षते
 स देवताना मेको भवति ; न वै देवाः सर्वेणैव संवदन्ते,—
 ब्राह्मणेन वैव, राजन्येन वा, वेश्येन वा (संवदन्ते) ; ते हि
 यज्ञियाः”—इत्यादिना (३. १. १. १०.) । मूर्खाणां सामीप्यमप्या
 सौत्तदानीं क्लेशयेत्याम्नातम्— “तेभ्यो वै देवा अपैवाबीभक्षन्त
 मनुष्यगन्धात्”—इति ३. ३. ६. । अत्र देवा इति सत्यवादित्वा-
 दिनासदेवत्वानां विदुषा मार्याणां ग्रहण मिष्टम्, मनुष्यशब्देन
 चानृतभाषणादिमनुष्यधमेवतां मूर्खाणां शूद्राणां मित्येव । तदिदं
 शूद्राणां मयज्ञियत्वम्, मूर्खाणां सामीप्यायोग्यत्वञ्चातिमूर्खत्वक-
 षरत्वकदाचारत्वकदाकारत्वादनिवन्धन मेव ; नान्यथा तान् प्रति
 कृत-दुर्व्यवहारस्य प्रायश्चित्तशासनं विहितं श्रूयेत । तच्च अत्र
 य० वा० सं० २०. १७. १—

यच्छूद्रे यदग्ने यदेनश्चक्रमा वयं

यदेकस्याधिधर्मणि तस्यावयजन मसि”—इति ।

शूद्राणां सुवत्यर्थं यथायोग्यज्ञानोपदेशविधिश्च विहितः संहिता-
 याम्, प्रदर्शितश्चेह पुरस्तात् (१७ पृ०)—

“यथेमां वाचं कल्पाणी मावदानि जनेभ्यः ।

ब्रह्मराजन्याभ्यां शूद्राय चार्याय च स्वाय चारणाय’-इति ।

चतुर्णां मेव वर्णानां हितप्रार्थने साम्यञ्च श्रुतं बहुव । तद्यथा तत्रैव षड्गुह्यं हितायाम् १८. ४८. १—

“रुचं नो धेहि ब्राह्मणेषु, रुचं राजसु नस्कृधि ।

रुचं विश्वेषु शूद्रेषु, मयि धेहि रुचारुचम्”—इति ।

आथर्वणिका अप्यामनन्त्येव मेव १८. ७. ८—

“प्रियं मा कृणु देवेषु, प्रियं राजसु मा कृणु ।

प्रियं सर्वस्य पश्यत, उत शूद्र उताव्ये”—इति ।

चतुर्णां वर्णानां माह्वानप्रयोगपार्थक्यं मपि श्रुतं मन्यत—

“तानि वा एतानि चत्वारि वाचः,—एहीति ब्राह्मणस्य, षागच्छाद्रवेति वैश्वस्य राजन्यबन्धोश्च, आधावेति शूद्रस्य”—इति श० ब्रा० १. १. ४. १२ ।

अन्योन्यकरग्रहणेनान्योन्यकुशलजिज्ञासारूपः सम्भर्शननामशिष्टा-चारश्चासीत् तदापीति च तत्रैव । तथाहि (३. ५. ४. १६, १७)—

“अथाध्वर्युश्च यजमानश्च सम्भृशेते । पूर्वयोर्दक्षिणे ऽध्वर्यु-र्भवत्यपरयोरुत्तरे यजमानः, सोऽध्वर्युः पृच्छति यजमानं किं मत्वेति भद्रं मित्याह, तन्नो सहेत्यपाङ्गध्वर्युः । अथापरयोर्दक्षिणे ऽध्वर्युर्भवति पूर्वयोरुत्तरे यजमानः, स यजमानः पृच्छत्यध्वर्यो किं मत्वेति भद्रं मित्याह, तन्म इति यजमानस्तद्यदेव सम्भृशेते प्राणानेवैतत् सयुजः कुरुतस्तस्मादिमे प्राणाः परः संविद्रेथ यत्पृष्टो भद्रं मिति प्रत्याह कल्याणं मेवैतन्मानुष्यैश्चाचो व्यदति तस्मात् पृष्टो भद्रं मिति प्रत्याह”—इति । अद्यतनेङ्गलङ्गीयादीनां मन्त्रेणं सम्भर्शनम्, परं तेषामन्त्रेणकरग्रहणप्रथेव दृश्यते, अस्माकन्तु करहरग्रहणमित्येव विशेषः । अतएवेवं निरुक्तम्—“प्रगृह्य पाणी देवान् पूज-

यन्ति”—इति (१२. ७. ४.) । “विद्वांसो सै देवाः”—इति त्वसक्तदिह वक्तव्यो वैदिकसिद्धान्तः ; तेषां दर्शनमात्रतः स्वपाणिद्वयेन तत्पाणि-
द्वयस्य ग्रहणं मेव प्रथमं पूजनम्, सम्प्रर्शनं नाम सत्कार इति तदर्थः ।

प्रत्युत्थानशिष्टाचारश्चासीत् तदानीम् । तथाहि— “प्रति वै
श्रेयांस मायन्त मुत्तिष्ठन्ति”—इति (२. ३. २.) । ‘श्रेयांस
मतिप्रशस्त माचार्यपित्रादिक मायन्तं स्वसम्मुखत्वेन समागच्छन्तं
प्रति शिष्यपुत्रादय उत्तिष्ठन्त्येव’—इति तत्र सायणः । मनुसंहि-
ताया मेत देव स्मृतम्— “शय्यासनस्थश्चैवैनं प्रत्युत्थायाभिवादयेत्”
—इत्यादि (२. ११८, १२०.) ।

न केवलं प्रत्युत्थानं किन्तु अनुवर्त्तनं मपि विहितम् ।
तथाहि— “अनु वै श्रेयांस पर्यावर्त्तन्ते”—इति (२. ३. २.) ।
‘श्रेयांस माचार्यादिक मनुगम्य शिष्यादयः परितः सञ्चरन्ति’—
इति तत्र सायणः ।

वाग्व्यवहारविषयेऽप्यासन्निह बहव उपदेशाः । तद्यथा—“वाक्
तु सरस्वती” (३. १. १.), “वाग्नि सरस्वती” (३. १. २.),
“वाग्वै सरस्वती” (३. ३. १३.), “वाचो वाव तौ स्तनी, सत्यानृतौ
वाव ते” (४. १. १.), “कोऽर्हति मनुष्यः सर्वं सत्यं वदितुम्,
सत्यसंहिता वै देवा अनृतसंहिता मनुष्याः” (१. १. ६.),
“विदुषा सत्यं मेव वदितव्यम्” (५. २. ८.), “एतच्च वै मनुष्येषु
सत्यं निहितं यच्चक्षुः, तस्मादाचक्षाण माङ्गुरद्रागिति, स यद्यदर्श
मित्याद्यायास्य अद्धाति ; यद्यु वै स्वयं पश्यति न बह्वनाच्च नान्येषां
अद्धाति ” (१. १. ६.), “अवत्येनं सत्यं नैनं मनृतं हिनस्ति”
(४. १. १.), “विचक्षणवर्ती वाचं वदेत्” (१. १. ६.), “असूर्या
ह वा इतरा गिरः” (३. ५. ५.), “मनसा वा इषिता वाग

वदति, यां ह्यन्यमना वाचं वदति असुर्या वे सा वागदेवजुष्टा (२. १. ५ ; ४. ५.), “यां वे दृप्तो वदति, या मुञ्चतः, सा वै राक्षसी वाक्” (२. १. ७.) । अवच्छेदकावच्छिन्नव्यवच्छिन्नासम्बद्ध-सम्बन्धसम्बद्धान्यायभाषापीदानीन्तनन्यायभाषेतिविदेहवङ्गप्रसिद्धा ननु का भाषा, वानरी वा राक्षसी वा, यावनिकी वा ? इत्यप्यत्र स्याच्चिन्तनीयम् ; अपौरुषेयवेदिकग्रन्थेषु, अतिप्राचीनसूत्रस्मृति-न्यायमीमांसावेदान्तादिषु, अनतिप्राचीनेतिहासपुराणतन्त्रवैद्यक-ज्योतिषसङ्गीतकाव्यादिषु वा क्वचिदपि तथाविधवाग्जालाच्छब्दो-च्छन्नहेतुनिवेशप्रवेशाप्रतीतेः “वाक् च मनश्च वर्त्तन्त्यौ ; वाचा च हि मनसाच यज्ञो वर्त्तने ; इयं वै वागदी मनः” (५. ५. ८.), “अद्वा पद्मी, सत्यं यजमानः, अद्वा सत्यं तदित्युत्तमं मिथुनम् ; अद्वाया सत्येन मिथुनेन स्वर्गोल्लोकान् जयति” (७. २. ८.), “पापस्य वा इमे कर्मणः कर्त्तार आसते ऽपूताये वाचो वदितारो यच्छ्रापणा इमापुत्यापतेमे मेऽन्तर्वेदि मासिषतेति” (५. १. १.), “सोऽब्रवीत् तदहं तुभ्य मेव ददामि य एव सत्य मवादीरिति ; तस्मादेवं विदुषा सत्य मेव वदितव्यम्”—इति (५. २. ८.) च ।

विवाहबन्धन मपि तेषा मासीद्वितकरत्वेनाभिप्रेतम् । अत एव अयते—“नापुत्रस्य लोकोऽस्ति”—इति, “ऋण मस्मिन्सन्-यत्यमृतत्वञ्च गच्छति । पिता, पुत्रस्य जातस्य पश्येत्स्त्रीवतो सुखम्”—इति च ७. ३. १ । पिता एव पद्मीगर्भं प्रविश्य पुत्र-रूपेण पुनः प्रकाश मापद्यत इति च तत्रैव । तथाहि—“पति र्जायां प्रविशति गर्भो भूत्वा स मातरम् । तस्यां पुनर्नवो भूत्वा दशमे मासि जायते”—इति । तदेव मुत्यादिते पुत्रे वंशपरम्परया अमृतत्व मेव स्वस्थापादितं भवतीति तेषा मभिप्रायः ।

तत्र क्षत्रियाणां वैश्यशूद्रस्वभावपुत्रनिन्दायास्तु का कथा, ब्राह्मणस्वभावपुत्रोऽप्यासीदनीप्सितः । तथाहि—“ब्राह्मणकल्पस्ते प्रजाया मा जनिष्यत”—इत्यादि (७. ३.) द्रष्टव्यम् । वैश्यशूद्रस्वभावपुत्रानीप्सापि तत्रैवास्माता ।

तदानी मेकस्यां तदधिकायां वा जायायां जीविताया मपि जायान्तरपरिग्रहणं नासीद् दोषावहम्, ततश्च जीवत्पत्नीकस्यापि पुंसः क्रमाद् युगपद्वा बहुविवाहो नैवासीदसामाजिकः । तदुक्तमिह—“यदि ह वा अपि बह्व इव जायाः पतिर्वा तासां मियुनम्”—इति (३. ५. ३.) । इतोऽपि व्यक्तं मान्नातम्=“एकस्य बह्वो जाया भवन्ति”—इति (३. २. १२.) । अपि नासीच्च तदानी मपि जीवत्पतिकायाः स्त्रियाः पत्यन्तरग्रहणाचारः । तदप्युक्तं तत्र उत्तरम्—“नैकस्ये बहवः सह पतयः”—इति । अत्र सहशब्दं श्रुतेर्मृतपतिकायाः त्यक्तपतिकाया वा पत्यन्तरग्रहणं न तदानीन्तनाचारविरुद्धमित्यपि गम्यत एव । किन्तु तथाविधविधवावेदनन्वासीद्वीचजातिष्वेव प्रचलितमिति च पुराणेतिहासाद्व्याख्यानतोऽवगम्यते, तत्स्विदानी मपि वर्तत एवेत्यस्माकम् । स्वयम्बरसभायां समागतेषु कन्यापाणिग्रहणार्थितुं पणजयकारिणे कन्यादानप्रथाप्यासीत्तदापि । तदाह—“प्रजापतिर्वै सोमाय रुध्रे दुहितरं प्रायच्छत् सूर्यां सावित्रीम्; तस्यै सर्वे देवा वरा आगच्छंस्तस्या एतत् सहस्रं बहवो मन्वाकरोद्, तदेतदाश्विनमित्याचक्षते”—इति (४. २. १.) । तदानीन्तनस्त्रीणां मप्यासीदसाधारणपाण्डित्यम् । तदग्निहोत्रकालनिर्णायिकाख्यायिकायाम्—“कुमारी गन्धर्वगृहीता वक्ता स्मः”—इत्यादि (५. ५. ४.) ।

तदानी मपि क्षत्रा श्वशुराश्चक्षते स्त्रीवार्तायाम् । तथाहि—

“क्षुषा श्वशुरालालज्जमाना निलीयमानेति”—इति (३. २. ११. । अपि तदाप्यार्याणां सोदर्याणां मपि भगिनीनां भ्रातृजायानुगतत्वं मेवासीत् । तच्चान्नात मिह यथा—“समानोदर्या स्वसा ऽन्योदर्यायै जायाया अनुजीविनी जीवति”—इति (३. ३. १३.) । तदेवं सोदर्याया अपि स्वसुरनात्मीयत्वं मन्यकुलतो लब्धाया अपि जायाया आत्मीयत्वं पारम्पर्यागतमेवेति स्यात् स्वीकार्यम् ।

अत्राग्निहोत्रस्य त्वतिकर्त्तव्यतया अपत्नीकस्यापि तत्कर्त्तव्यता प्रतिपादिता । तथाच— “तदाहुर्वाचापत्नीको ऽग्निहोत्रम्”—इत्यादि (७. २. ८.) । तस्य अग्निहोत्रस्य दृष्टं मद्दृष्टं फलं तैरधिगतम् ; अत एव तैर्नित्याग्निहोत्रिभिः सद्भिः सदैव स्वस्व-गृहेषु अग्निरक्षणं कर्त्तव्यं मिति सिद्धान्तितम् । तदिदं श्रूयते— “मनुषो दुरोणे”—इति (ऋ० सं० १०. १११. १.), व्याख्यातश्चैतद् यास्केन ‘मनुष्यस्य मनुष्यस्य गृहे (८. २. २.)’—इति । हिमानीवासिनां तेषां प्राचीनार्याणां हिमपातक्लेशनिवारणाय स्वस्वगृहेष्वग्निरक्षणं नूनं मासीत् सुखाहम् ; श्रुतं ह्येवम्—“अग्निर्हिमस्य भेषजम्”—इति (वा० सं० २३. १०.) । तत्र चान्नी-विषयसुगन्धादिद्रव्यदानविधानञ्च श्रुतं मस्ति । तद्यथा—“कुलाप-
मिव ह्येतद् यज्ञे क्रियते यत् पैतृदारवाः परिधयो गुग्गुलूर्णासुकाः सुगन्धितेजनानीति”—इति (१. ५. २.) । तैत्तिरीये त्वत्र आख्यायिकाख्यानं मपि सं० ६. २. ८ द्रष्टव्यम् । तैः सुगन्धादिभिः गृहज्जातवायुदोषोऽपिप्रशमितो भवतीति च दृष्टम् । यदानीं आग्न्या-शिरपयःपयस्यासामाव्यचरुपुरोडाशसोमाद्याहुतयः प्रदीयन्ते ततस्त-द्वाप्यप्रसूता वृष्टिधारास्तसद्गुणयुक्ता भवन्त्येवेति तज्जातीषध्यादीनां भक्षणतः खल्वाज्यादिसाराहार एव सम्पद्यतेऽस्माकं मिति च दृष्टं

मेव । अदृष्टं तु स्वर्गादि, श्रुतिमानगम्यम् । तदेवं दृष्टादृष्टफल सि-
द्ध्यर्थं मेवासीत् तेषां नित्याग्निहोत्रानुष्ठान मिति प्रतीयते स्फुटम् ।

अग्निहोत्रानुष्ठानाय प्रातःस्नानस्य कर्त्तव्यता चात्र सूचिता ।
तथाहि—“य आहिताग्निर्यदि प्रातरस्नातोऽग्निहोत्रं जुहुयात् ,
का तत्र प्रायश्चित्तिरिति”—इत्यादि ७. २. ८ । तत्रैव आग्रयणे-
नानिष्टा नवान्नप्राशने, पाकपात्रे नष्टे , पवित्रनाशे, हिरण्येऽनुद्विष्टे
अपहृते च जीवत्यपि, कस्मिंश्चिदात्मीये स मृत इति श्रुते, जायायाः
स्व-गोर्वा यमसन्तानजननेऽपि प्रायश्चित्तं विहितम् । तथा तत्रैव
सूतकान्नप्राशनकारिणा मपि प्रायश्चित्तं विहितम् । यथा
विहितहोमादिरूपप्रायश्चित्तत एषु तथाविधपापानां भवति सङ्ख्य
इति च तत्र तत्र सुव्यक्तम् । अग्निहोत्राद्यनुष्ठानाय ततः प्राक् स्नानं
तु विहितम्, न पुनः किञ्चिद् भोजनं तु निषिद्धम् ; प्रत्युत किञ्चिद्
भुञ्जीव कर्माणि कुर्वीतेत्येवेहान्यत्र ध्वनितम् । तथाहि,—“ष्टतं
प्राश्य शंसेद् यथा ह वा इदं मनो वा रथो वाक्तो वर्त्तत एवं
हैवाक्तो वर्त्तते”—इति ४. २. १ ।

मृतस्य शरीरालाभे पर्णशरीरदाहोऽप्यासीत्तदानीं मपि अव-
स्थितः । तदाह—“यदि शरीराणि न विद्येरन् , पर्णशरः
षष्टिस्त्रीणि च शतान्याहृत्य तेषां पुरुषरूपक मिव कृत्वा तस्मिंस्तु
माहृतं कुर्युः । अथैनाच्छरीरैराहृतैः संस्पर्शोदासयेयुः ; अध्वर्ह-
शतं काये, सक्थिनी द्विपञ्चाशे च विंशे, चोरु द्विपञ्चाशे, शेषस्तु
शिरस्सुपरि दध्यात्”—इति ७. २. १ ।

तदानीन्तनार्याणां देवपिष्टमानुषार्चनपरताप्यासीत् , तदभावे
‘अनहापुरुषः’—इतिनिन्दाभाजनत्वं तेषां भवश्यश्चाव्येवेति । तदाह-
“कोऽनहापुरुषः ? इति, न देवान् , पितॄन् , न मनुष्यान्”—इति

चित्तं यो नैव जानाति तुरङ्गस्य समासतः ।

न वहन्ति हयास्तस्य दण्डपातेन^१ ताडिताः ॥ १६ ॥

हृषिते वलिते^२ भीते तथाचोन्मार्गगामिनि ।

कुपितोद्भ्रान्तचित्ते वा षट्सु दण्डं निपातयेत् ॥ १७ ॥

हृषिते ताडयेन्मूर्ध्नि जानुभ्यां वलिते^३ तथा ।

निद्रो जिताशनः । हृयकालवलप्राणहयकामास्त्रयोगवित् । ग्री-
तोपचारसारङ्गो रणक्रीडासु शिवितः । वाजिनां हृदयजश्च म्याने
दन्तनिपातवित् ॥ अदृष्टनमनो दक्षः सर्वक्लेशमहः शुचिः । यासे
धन्ये तु पानीये परव्यूहावलोकने । त्रिषु जज्ञानप्रदेशेषु निर्गमे कुश-
लोऽस्त्ववित्” इति ॥

१७ । हृषितादिषु षट्सु कालेषु दन्तनिपातनसुक्तं । भोजस्त
द्वादशसु कालेषु कशादिताडनमाह,—“तीक्ष्णं मध्यं पुनर्द्वाभ्यां जघन्यं
निष्ठुरैस्त्रिभिः । उपवेशेऽथ निद्रायां स्वल्पिते दृष्टचेष्टिते । वड्वा-
लोकनौत्सुक्ये बज्जगर्हितहृषिते । सन्तापे च दुरुत्याने विमार्ग-
गमने भये ॥ शिवात्यागस्य समये सन्धाने चित्तविभ्रमे । दण्डः
प्रयोज्यो वाहानां कालेषु द्वादशस्वपि” इति ।

१८ । तेषु कस्मिन् कुत्र आह्वन्यात्तत् श्लोकद्वयेनाह हृषिते
इत्यादि ॥ अत्र भोजोऽपि एवमाह,—“ग्रीवायां भीतमाह्वन्यात् चक्ष-
स्त्रैव च वाजिनम् । विभ्रान्तचित्तमधरे त्यक्तशिवच्च ताडयेत् ॥

१ । दण्डेनैव निपातयेत् । गः ।

२ । स्वल्पिते । गः ।

३ । स्वल्पिते । गः ।

तासां महाभाग्यादेकैकस्या अपि बह्वनि नामधेयानि भवन्ति”
—इत्यादि ७, २, १ ; ३, १० ! “यो देवः सा देवता”—इति च
निरु० ७, ४, २ । विवरिण्यामश्नैतदिहैवोपास्यप्रकरणे ।

पितरः । निघण्टौ अन्तरिक्षस्थानभाजनेषु ‘पितरः’—इति
हादशं पदम् । ततो गम्यते अन्तरिक्षलोक एव प्रधानतस्तेषां
स्थानम् । “पिता, ‘पाता वा पालयिता वा’—इत्यादिना (निरु०
४, ३, ५.) व्याख्यातः ; जस्”—इति तद्भाष्ये देवराजः । महासुनि-
यास्तेन हि—“पितरो व्याख्यातास्तेषां नेषा भवति”—इत्युक्त्वैव,

“उदीरता मवर उत् परास

उन्मध्यमाः पितरः सोम्यासः ।

असुं य ईयुरवका ऋतज्ञाम्

तेनोऽवन्तु पितरो ऋषेष्”—इति (१०. १५. १.) ।

एषा ऋगिह उदाहृता । व्याख्याता च सा एवम्—“उदीरता
मवर उदीरतां पर उदीरतां मध्यमाः पितरः सोम्याः सोमसम्मा-
दिनस्तेऽसुं ये प्राण मन्वीयुरवका अनमित्राः सत्यज्ञा वा यज्ञज्ञा वा
ते न आगच्छन्तु पितरो ज्ञानेषु”—इति (निरु० ११, २, ६.) ।

तथाच तस्या ऋच एषोऽर्थः सम्पद्यते—“ऋषेष्” ‘ज्ञानेषु’
अस्मदाज्ञानेषु सन्तु “ते” ‘पितरः’ पित्रगणाः “नः” अस्मान्
“अवन्तु” ‘आगच्छन्तु’ । ते कीदृशाः ? इत्याह—“ये” “असुं”
‘प्राणम्’ “ईयुः” ‘मन्वीयुः’ प्राप्तवन्तः, पूर्वं प्राणान्विता आसन्निति
यावत् । तत्र जीवितकाले “अवकाः” ‘अनमित्राः’ सर्वत्र सर्व-
दैव साधुव्यवहारतः अमित्रशून्याः, “ऋतज्ञाः” ‘सत्यज्ञा वा यज्ञज्ञा
वा’ कर्तृतया कारयिहृतया वा यज्ञानुष्ठानविदः, “सोम्यासः”
‘सोम्याः = सोमसम्मादिनः’ च आसन्निति । ते च कतिविधाः ?

इत्याह—“अवरे”, “परासः” “परे”, “मध्यमाः” चेति त्रिविधाः । तत्र, ‘परे’ द्युस्थान्तरिक्षचारिणः, “ये चेमेऽरण्ये अद्वा तप इत्युपासते”—इत्यादिना छान्दोग्ये (५. १०. १, २.) वर्णिता देवयान-मार्गेण सूर्यलोकं गताः ; ‘मध्यमाः’ द्यावापृथिव्योरन्तरेण स्थायिनः, “य इमे ग्राम इष्टापूर्त्तं दत्त मित्युपासते”—इत्यादिना छान्दोग्ये (५. १०. ३-६.) वर्णिताः पितृयानमार्गेण चन्द्रलोकं गताः ; ‘अवरे’ भूपृष्ठस्थान्तरिक्षचारिणः, “अथैतयोः पथोर्न कतरेण च”—इत्यादिना छान्दोग्ये (५. १०. ८.) वर्णिताः पृथिव्या मेव निरन्तरावर्तिनः । तदेषां त्रिविधानां पितृणां मध्ये येऽवरास्तेषां मप्राप्तमार्गाणां मसकृदावर्तित्वेन कचिदपि दीर्घकालस्थिति-सम्भावनाभावात् न पितृलोकस्थत्वम् ; ये परास्तेषां मप्यनावर्तित्व-श्रुतेस्तथात्व मेव ; ये तु मध्यमाश्चन्द्रलोकं पितृलोकं वा गतास्तेषां मेव स्वस्थानस्थत्वेन प्राधान्य मिष्टम् । अतएव अन्तरिक्षस्थानेष्वेव पठितं पितर इति पदम् । यास्केनाप्युक्तम्—“माध्यमिको यम इत्याहुस्तस्मान्माध्यमिकान् पितॄन् मन्यन्ते”—इति (११. २. ५. ६.) । ‘स हि तेषां राजेति’—इति च तत्र दीर्घो वृत्तिः । “परे-यिवांसं प्रवतो महोरनु”—इत्यादिस्तुतदये (ऋ० सं० १०. १४, १५) येष्वपि पितृराट्त्वं पितृणां स्वरूपञ्च सुव्यक्तम् ।

तत्त्वतस्तु अन्नरससाहाय्येन स्वजनकदेहे प्रविष्टो जीवो रेतो-ऋतःस्थः प्रथमगर्भः सम्पद्यते ; यदैव तद्रेतो योनौ सिक्तं भवति, तदैव तस्य प्रथमं जन्म । ततस्तद्रेतो मातृयोनौ द्वितीयगर्भा-कारेण परिणतं भवति ; भूमिष्ठे हि तस्मिन् गर्भे पुरुषस्य द्वितीयं जन्मेति मन्तव्यम् । ततो मृते च यत् पित्राद्यन्यतमं शरीरं लभते, तदैव तस्य तृतीयं गर्भरूपम् ; ततः पित्राद्यन्यतमलोक-

प्राप्तिरेव तत्तृतीयं जन्मेति मन्यते । तदाहुरेतरेयिणः— “अप-
क्रामन्तु गर्भिण्यः । पुरुषे ह वा अथ मादितो गर्भो भवति, यदे-
तद् रेतस्तदेतत्सर्वेभ्योऽङ्गेभ्यस्तेजः सभूत मात्मन्येवात्मानं विभक्तिं,
तद्यदा स्त्रियां सिञ्चत्यथैनं जनयति ; तदस्य प्रथमं जन्म । तत् स्त्रिया
आत्मभूयं गच्छति, यथा स्वमङ्गल्यथा तस्मादेनां न हिनस्ति, सास्यै-
त मात्मान मत्र गतं भावयति, सा भावयित्री भावयितव्या भवति,
तं स्त्री गर्भं विभक्तिं, सोऽग्र एवं कुमारं जन्मनोग्रेऽधिभावयति, स
यकुमारं जन्मनोग्रेऽधिभावयत्यात्मानमेव तद्भावयति एषां लोकानां
सन्तत्या एवं सन्तता ह्रीमे लोकाः ; तदस्य द्वितीयं जन्म । सो
ऽस्याय मात्मा पुण्येभ्यः कर्मभ्यः प्रतिधीयते ; अथास्याय मितर
आत्मा कृतकृत्यो वयोगतः प्रैति, स इतः प्रयत्नेव पुनर्जायते ;
तदस्य तृतीयं जन्म”—इति (२ आ० ५. १.) ।

शतपथे तु मृत्युप्रकारो मृतस्य तस्य पितृयादिदेहलाभश्चास्नातः ।
तथाहि— “स यत्रायं शरीर आत्माबल्यं नीत्य सम्मोह मिव
न्येत्यथैनं मेते प्राणा अभिसमायन्ति, स एतास्तेजोमात्राः समभ्या-
ददानो हृदय मेवान्ववक्रामति । स यत्रैष चाक्षुषः पुरुषः
पराङ् पर्यावर्ततेऽयारूपज्ञो भवत्येकीभवति न पश्यतीत्याहुरेकी-
भवति न जिघ्रतीत्याहुरेकीभवति न रसयतीत्याहुरेकीभवति
न वदतीत्याहुरेकीभवति न शृणोतीत्याहुरेकीभवति न मनुत
इत्याहुरेकीभवति न स्पृशतीत्याहुरेकीभवति न विजाना-
तीत्याहुः । तस्य हैतस्य हृदयस्थायं प्रद्योतते, तेन प्रद्योतेनैव
आत्मा निष्क्रामति चक्षुष्टो वा मूर्ध्ना वा न्येभ्यो वा शरीरदेहेभ्य-
स्तसुत्क्रामन्तं प्राणोऽनूत्क्रामति, प्राण मनूत्क्रामन्तं सर्वे प्राणा
अनूत्क्रामन्ति, सञ्ज्ञानमेवान्ववक्रामति, स एष नः सविज्ञानो

भवति ; तं विद्याकर्मणी समन्वारभेते पूर्वप्रज्ञा च । तद्यथा
 दृष्यजलायुका दृष्यस्यान्तं गत्वात्मानं सुपसंहरत्येव मेवायं पुरुष
 इदं शरीरं निहत्याविद्यां गमयित्वात्मानं सुपसंहरति ।
 तद्यथा पेशस्कारी पेशसो मात्रा सुपादायान्यत्रवतरं कल्याणतरं
 रूपं तनुते एव मेवायं इदं शरीरं निहत्याविद्यां गमयित्वा
 वतरं रूपं तनुते, पितॄं वा गान्धर्वं वा, ब्राह्मं वा प्राजापत्यं वा,
 देवं वा मानुषं वान्येभ्यो वा भूतेभ्यः”-इति १४. ७. २. १—५. ।
 ‘पितॄं गान्धर्वं मिथो गुणकर्मादितः किञ्चिद्वेदयुक्तं मन्तरिच-
 लोकं रूपम् ; ब्राह्मं प्राजापत्यं च तथा मिथः सामान्यवेदयुक्तं
 द्युलोकं रूपम् ; एवं देवं मानुषं विद्वत्त्वाविद्वत्त्वभेदमिदं
 मिहत्यं रूपम् । इत्यमपि छान्दोग्याद्युक्तं पितॄणां गतिर्वैविध्यम्,
 उदीरतामिति मन्त्रास्मात्पितॄर्वैविध्यञ्चोपपन्नं भवति । तदेवं याज्ञ-
 व्याख्यातस्योदीरतामिति मन्त्रस्य ‘असंय ईयुः’-इत्यंशस्य पितॄणा-
 मन्यतमदेहगतं प्राणं ये अन्वीयुरित्येवार्थः सुहृतर इत्यस्माकम् ।
 पिण्डपितृयज्ञप्रकरणादौ च (य० वा० २. २०—३४. ; श० ब्रा०
 २. ४. ४. १—२४. ; तै० ब्रा० १. ३. १०, २. ६. ३.) पितृगण-
 स्वरूपं पर्यालोच्यम् । यमपितृलोके पुनर्निर्णयाम इहैवान्यप्रकरणे ।
 मनुष्याः । ऐतरेये त्विहेतच्छब्दनिर्वचनमेवं प्रोक्तम्—“मेदं
 प्रजापते रेतो दुषदिति—० तस्मादुषं सन्मानुषं मित्याचक्षते
 परोक्षेण”-इति (३. ३. ८.) । “मनुष्याः कस्मात् ? मत्त्वा
 कर्माणि सीव्यन्ति, मनस्वमानेन सृष्टाः, मनस्यतिः पुनर्मनस्वी-
 भावे ; मनोरपत्यम्, मनुषो वा”-इति त्वाष्ट्रयाज्ञः (निरु० ३.
 २. १.) । “मनोजातावज्युतौ शुक् च”-इति च पा० ४. १.
 १६१ सूत्रम् । ‘समुदायाधी जातिः ; मानुषः मनुष्यः’-इति

तत्र दीक्षितः । तत्रास्मत्सु “षडर्घ्या भवन्ति,—पाचार्य ऋत्विक्
ज्ञातको राजा विवाह्यः प्रियोऽतिथिरिति”—इति गो० गृ०
सू० ४. १० । माहपित्राचार्याणां पूजनीयत्वं तु तैत्तिरीय-
(आ० ७. ११.)-मन्वादि-(२. २२५.)-प्रसिद्धम् ॥

अतपथब्राह्मणे त्वेषां देवपितृमनुष्याणां मेकत्रैव विशेषपरिचय
आम्नात उपासनाप्रकारश्च । तथाहि—“ततो देवाः; यज्ञोपवीतिनो
भूत्वा दक्षिणं जान्वाच्योपासीदन् । तानब्रवीत्—यज्ञो वोऽन्नम्,
अमृतत्वं वः, ऊर्गं वः, सूर्यो वो ज्योतिरिति । अथैनं पितरः,
प्राचीनावीतिनः सव्यं जान्वाच्योपासीदन् । तानब्रवीत्—मासि
मासि वोऽशनम्, स्वधा वः, मनोजवो वः, चन्द्रमा वो ज्योति-
रिति । अथैनं मनुष्याः; प्राहुता उपस्थं कृत्वोपासीदन् । तान-
ब्रवीत्—सायम्यातर्वोऽशनम्, प्रजा वो, सृत्युर्वो, ऽग्निर्वो ज्योति-
रिति”—इति (२. ४. २. १, २, ३.) ।

एषा मेव देवपितृमनुष्याणां मर्चनं कर्तव्यत्वेनैतरेये समा-
म्नातम्—“एष ह वा अनडापुरुष इत्यादिना । तत्र हि अग्नि-
होत्रादिभिः श्रौतेः वैश्वदेवादिभिश्च गृह्यहोत्राणां मर्चनं सम्पद्यते ;
पिण्डपितृयज्ञादिभिः श्रौतेः स्वस्वसूत्रोक्तप्रकारैः अद्वयान्नजलादि-
प्रदानात्मकश्राद्धादिभिश्च पितॄणां मर्चनं सम्पद्यते ; निष्कण्टविनीत-
भावदर्शनाज्ञापालन-ससमादरपक्वापक्वाचाद्याहारादि-प्रदानैर्मनु-
ष्याणां मर्चनं सम्पद्यते ।

अतिथिसत्कारविषये गाथाव्येकास्माता — “तद् यददो गाथा
भवति - अनेनस मेनसा सो ऽभिगस्तादेनस्वतो वापहरादेनः ।
एकान्तिथि मप सायं रुषद्भि बिसानि स्तेनो जहारेति”—इति ५. ५.
५ । गाथैषा नैतद्ब्राह्मणप्रवक्तुः कल्पिता, प्रत्युत बहुप्राचीना,

अनेनात्र स्मृतत्वेव । तदाह तद्वाक्ये सायणः—‘पुरा कदाचित् सप्त-
 वर्षीणां संवादप्रसङ्गे कश्चित् पुरुषो विसस्तैन्यलक्षणं मपवादं प्राप्य
 तत्परिहारार्थं मृषीणां मये शपथं चकार, तदीयशपथोक्तिरूपेयं
 गाथा’—इति । तच्छपथस्वरूपञ्च तत्र तेनैवैवं व्याख्यातम्—
 ‘विसानि पद्ममूलानि, तेषां मपहर्त्ता (एवं) प्रत्यवायपरम्परां
 प्राप्नोतु ;— पापरहिते पुरुषे विसस्तैन्यं मपवादं कृतवतो यः
 प्रत्यवायः, पापिनः पुरुषस्य सम्बन्धि पापं स्वीकुर्वतो यः प्रत्य-
 वायः, सायङ्काले गृहे समागच्छत एकातिथेर्वैदेशिकस्यारोधने
 यः प्रत्यवायः, सेयं प्रत्यवायपरम्परा विसस्तैन्ये सति मम भूयादि-
 त्वेवं शपथः’—इति । अस्माकं त्वस्या गाथाया ऋजुतरोऽर्थात्तरः
 प्रतिभाति । तद्यथा— यः कश्चित् ‘अनेनसम्’ अपापम् आरोप्य-
 मानपापशून्यं जनम्, ‘एनसा’ आरोप्यमानेन पापेन ‘अभिगस्तात्’
 निन्देत्, ‘सः’ निन्दकः ‘एनस्वतः’ स्वभावजातपापिनः तस्य
 निन्दितस्य यत् किं मपि स्वभावजम् ‘एनः’ पापम् अस्ति, तदेव
 ‘अपहरात्’ अपहरणं कुर्यात् । सन्ति हि सर्वेषां मेव मानवानां
 स्वभावजानि पापानि । तदप्याहार्त्तैव—“व्यतिषक्त इव वै पुरुषः,
 पाप्मना”—इति (४. १. ४. । इत्थं गाथापूर्वाद्धेन व्रथापवादकीर्त्तनं
 * पिबिषम्, अथापरार्द्धेनातिथिविमुखीकरणं निषिध्यते— यः
 कश्चिद् ‘सायं’ काले समागतम् ‘एकातिथिं’ सर्वातिथिलक्षणसम्पन्न-
 मत एव प्रधानातिथिम्, एकसङ्ख्यामात्रं मतिथिं वा ‘अपकरणं’
 स्वागतासनान्नपानादिकं मदत्त्वा विमुखीकरोति, ‘सः’ ‘स्तेनः’
 चौरः सन् ‘विसानि’ मृणालानि, तद्गतानीव शूक्ष्मतन्तुरुपाणि तद-
 तिथिशरीरस्थानि स्नायुनामजीवनहेत्वङ्गवन्धनानि ‘अपजहार’
 तज्जीवनापहरणपातकभाग् भवतीति भावः ।

अहोऽतिथिसत्कारायासीत् तदाम्नाघातश्च प्रचलितः । तत एव सोमे राजन्यागते या आतिथ्येष्टिविहिता, तत्र पशुघाता-
 नुकल्पश्च विहितः— “तद्यथैवादो मनुष्यराज आगते, ऽन्यस्मिन्
 वार्हति उच्चाणं वा वेहतं वा क्षदन्त एव मेवास्मा एतत्
 क्षदन्ते, यदग्निं मन्यन्ति; अग्निर्हि देवानां पशुः”—इति (१.
 ३. ४.) । अप्युषःशब्दस्य पोषार्थतानिर्णयाय चान्नात मेवम्—
 “एतर्हि गव्यं मीमांसमानाः पृच्छन्ति, सन्ति तत्रोषाः इति”—
 इति (४. ४. ५.) । सायणकृत मेवैतद्व्याख्यानं द्रष्टव्यम् ।
 मांसभक्षणविधिस्वान्नात इहान्यत्रापि । तथाहि—“नाम्नीषो-
 मीयस्य पशोरश्रीयात्०—० तत्तन्नाट्यम्०—० तस्याशितव्यञ्चैव
 लीलितव्यञ्च”—इति (२. १. ३.) । अमेध्यमांसभक्षणे दोषो
 मेध्यमांसभक्षणेऽदोषश्चान्नातः । तथाहि—“एत उत्क्रान्तमेधा
 अमेध्याः पशवस्तस्मादेतेषां नाश्रीयात्”—इति २. १. ८. । ‘एते’
 पुरुषक्तिपुरुषगौरगवयोद्व्यशरभा इति षट् अमेध्याः, अश्वगोऽव्य-
 जपृथिवीभवाः पञ्च मेध्याः । पृथिवीभवत्वेनेह ब्रीह्यादीनां ग्रहण
 मिष्टम् । अतएव श्रुतम्—“स वा एष पशुरेवालभ्यते यत् पुरो-
 ङाशः”—इत्यादि २. १. ९ । तत्राप्यजमांसस्थासीद् बहुप्रचलन
 मिति च प्रतीयते; तत्रैव “एष एतेषां पशूनां प्रयुक्ततमो
 यदजः”—इतिश्रुतेः । “ह्यागो वा मन्त्रवर्णात्”—इति चात्र मी०
 ६० ६. ८. ३१ सूत्रम् । इथापशुघातनिन्दाप्यस्ति — “अथ येऽतो-
 ऽन्यथा सेङ्गा वा पापकृतो वा पशुं विमथ्नीरंस्तादृक्तत्”—इति
 ७. १. १. । सैषा पशुर्हिंसा यद्यप्यस्मभ्यं न रोचते, तथाप्युदाहृत-
 व्यवहाराणां यावन्नावैदिकत्वं प्रतिपद्येत, तावदेवमादिषु “आन्नाय-
 वचनादिर्हिंसा प्रतीयेत (१. ५. २.)”—इति निरुक्तवचनमेव शरणम् ।

अतिथिसत्कार इवेहान्येऽप्युपदेशाः समास्नाताः । तद्यथा—
 “अभिहेषते पिपाषते क्षिप्रं प्रयच्छेत्”—इति (६. २. ५.) ।
 एतेन स्थानविशेषे द्रव्यविशेषस्य दानक्षिप्रता विहिता । “अप्रसूतः
 ऋरोत्वक्तं तदक्तं मकरिति वै निन्दन्ति”—इति (२. ५. ६.) ।
 एतेन सर्वेष्वेव विचार्यकर्मसु गुर्वाद्यनुज्ञा स्वाम्यनुज्ञा वा ग्रह-
 णीयेत्युपदिष्टम् ।

आसीच्च तदानीं मार्त्तिज्यप्राशस्त्यम्, अयाज्ययाजननिषेधश्च ।
 तदाह— “यशसा वा एषोऽभ्यैति, य आर्त्विज्येन । तं यः प्रति-
 रुन्धेद्, यशः स प्रतिरुन्धेद् ; तस्मान्न प्रत्यरोक्षीदिति । यदि
 त्वस्मादपोज्जिगांसेद्, यज्ञेनास्मादपोदियात् । यदि त्वयाज्यः स्वय
 मपोदितं तस्मात्”—इति ६. ४. ८ । तदेव मार्त्तिज्याय आहृतस्य
 तस्यागो दोषाय भवति, त्यागायोपदेशो बाधनं वापि दोषायैव । यदि
 तु स्वयं यष्टु मिच्छुः स्यादन्यत्र वृतो वा भवेत्, तर्हि परार्त्विज्य-
 त्यागो न दोषाय । एव मयाज्ययाजनं च न कर्त्तव्यम् । पापपुरुष-
 याजनस्य निषेधस्त्विहान्यत्राप्यास्नातः— “न पापः पुरुषो याज्यः”
 —इति (४. ४. ३.) । अपि यथा पापपुरुषाणां मयाज्यत्वं
 विहितम्, तथैवार्त्विज्याय पापपुरुषाणां वरणं मपि निषिद्धम्—

“पापस्य वा इमे कर्मणः कर्त्तार आसते ऽपूतायै वाचो वदितारो
 यच्छ्रापणा इमानुयापतेमेऽन्तर्वेदि मासिषतेति”—इति ७. ५. १ ।
 अपरत्र चेह लोभाद्याहृतचित्तानां तेजःशून्यानाम्, मास्यार्थादि-
 पूर्णानां च तमःप्रकृतीनाम्, पापानुष्ठानां दुर्मतीनाञ्चार्त्विज्याय
 वरणं निषिद्धम् । तथाहि— “त्रीणि ह वै यज्ञे क्रियन्ते,— जगं
 गौर्णं वान्तं—० स एतेषां त्रयाणां मांशां नेयात्”—इति ३. ५. २ ।
 यः खलु धनलोभादास्त्विज्यं कामयमानः कथं मपि यजमानं

तत्कर्मकारयितार मपरं वा चाटुवृक्षादिभिस्तोषयन्नास्त्विज्यंलभते, तादृशेन तेन कृतं तत् कर्म 'जग्धं' भक्षितं, मुखमध्ये प्रविष्टमिव दूषितं भवति । यो हि समाजाधिपत्येन ग्रामप्रभुत्वेन वापरेण केनापि वा हेतुना यजमानादेर्भीतिमुत्पादयन्नास्त्विज्यं लभते, तादृशेन तेन कृतं तत् कर्म 'गीर्णं' गिलितं, गलाधःकृतमिव दूषितं भवति । यस्तु विद्वानपि पापकर्मा भवति, तत्कृतं यत् किञ्चन कर्म तत् सर्वं 'वाक्त्' उद्गीर्णं, कर्दितमिव घृष्टं भवति देवानाम् । तदेवं विधानां त्रिविधानां ऋत्विजां वरणाय यजमानो मनसि आशा मपि न कुर्यादिति । सूर्खस्यास्त्विज्यदूषणन्तूक्तमिहान्यत्रापि—“त ऋत्विजो यजमानं कर्त्तुं मन्वस्य वित्तमादाय द्रवन्ति, य मनेवं विदो याजयन्ति”—इति ८. २. ७ ।

अथ व्यवहारः ।— राज्ञां पुरोहितस्यावश्यकता चात्र बहुधा प्रत्यायिता । तद्यथा — “न ह वा अपुरोहितस्य राज्ञो देवा अन्नमदन्ति, तस्माद्राजा यज्यमाणं ब्राह्मणं पुरो दधीत, देवा मेऽन्नमदन्ति”—इति ८. ५. १ । इत्थं ब्राह्मणजातेरेव पुरोहित्यमिति च प्रापितम् । एतद्वचनोपक्रमे व्युत्पत्त्यान्नातम्—“ब्राह्मणः पुरोहितः”—इति । राजन्यवैश्ययोः पुरोहिताभ्येण दौक्षावेदनञ्च विहितम्—“पुरोहितस्याभ्येण दौक्षा मावेदयेयुः, पुरोहितस्याभ्येण प्रवरं प्रवृणीरन्”—इति (७. ४. ७.) । इतो वैश्यानामपि पुरोहितापेक्षा सूचिता । बुद्धिमत्तमाना मार्याणां पुरोहितविधेः कथा तु दूरे आस्ताम्, जडानां मपि पृथिव्यादीनां पुरोहिताः सन्तीति च कल्पितम्—“अग्निर्वाव पुरोहितः पृथिवी पुरोधाता, वायुर्वाव पुरोहितो ऽन्तरिक्षः पुरोधाता, आदित्यो वाव पुरोहितो द्यौः पुरोधाता ; एव वै पुरोहितो य एवं वेद, अथ स

तिरोहितो य एवं न वेद"—इति ८. ५. ४। तदेवं यथा पृथिव्यादिव्याम्यादीनां प्राधान्यम्, तथैव यजमानगृहेषु पुरोहितानां प्राधान्यं ध्वनितम्, विहितञ्च पुरोहितानां मेतद्विज्ञानवत्त्वम्; ब्राह्मणानां मपि येषां पृथिव्यादिनिष्ठाम्यादिपुरोहितत्वविज्ञानमविदितम्, तादृशा मविदुषां पौरोहित्यं सुतरां निषिद्धम्। तस्यैतस्यैतदुपसंहारवचनम्—"यो ह वै त्रीन् पुरोहितान् वेद, स ब्राह्मणः पुरोहितः"—इति। एतेन च वचनेन वेदविदा मेव ब्राह्मणानां पौरोहित्यं व्यवस्थापितम्। "अयुव मार्यस्य राष्ट्रं भवति, नैनं पुरायुषः प्राचो जहाति, आजरसं जीवति, सर्व मायुरिति, न पुनर्भियते, यस्यैवं विद्वान् ब्राह्मणो राष्ट्रगोपः पुरोहितः (८. ५. ३.)"—इत्यादिना पुरोहितानां यजमानमङ्गलकारित्वं बहुधैव प्रपञ्चितम्। "तदप्येतद्विषणोक्तम्"—इत्युपक्रम्य सांहितिकमन्त्रत्रयप्रमाणेनाप्येतदेव (ऋ० सं० ४. ५०. ७, ८, ९.) दृढोक्तम् (८. ५. ३.)। तत्रैव—"बृहस्पतिर्ह वै देवानां पुरोहितः, त मन्वन्ते मनुष्यराज्ञां पुरोहिताः। बृहस्पतिं यः सुभृतं बिभर्तीति यदाह, पुरोहितं यं सुभृतं बिभर्तीत्येव तदाह"—इत्यादि द्रष्टव्यम्। बृहस्पतिशब्देनात्र सूर्यो निरुक्तादिप्रसिद्धः। स यथा वायादिदेवानां पुरोहितः पुरःस्थितः, प्राधान्यभागपकारी च; मनुष्येष्वपि राजपुरोहितास्तथैव भवेयुः; तदत्र संहितावचनमपि प्रमाणं मित्वाह—"बृहस्पतिं यः सुभृतं बिभर्तीति (४. ५०. ७.)। "अग्निर्वा एष वैश्वानरः पञ्चमेनिः"—इत्यादिना (८. ५. १.) पुरोहितानां कोपनत्वं संवर्णं, यजमानानां तदुपशमने यद्वत् कर्तव्यता चात्र विहिता। तदेतत्सर्वं मालोच्य प्रतीयते, - तदानीन्तनराजपुरोहितानां मसाधारणमभ्युन्नतभाक्त्वं,

राजसु राजगृहेषु च प्रावक्ष्यं विशेषशक्तिप्रसारित्वञ्चासीदिति ।
अपि तेषां मन्वन्तनपुरोहितानां मिव कर्मकारयितृत्वं तत्तत्कर्ममन्त्र-
पाठयितृत्वं च न क्वापीह गम्यते, न वा कश्चिदिह ब्राह्मणस्य
पुरोहितापेक्षा श्रूयत इति च सुधीभिरालोच्य मेव ॥

कर्मकारयितृभ्यो दक्षिणादानस्यातिवर्त्तय्यता चासीत् तदानीं
मपि । तदाह—“दातव्यैव यज्ञे दक्षिणा भवत्यल्पिकापि”—इति
६. ५. ८ । केनापि हेतुना सा परित्यक्ता चेन्न पुनर्ग्रहणीया,
केनापि प्रकारेणागतापि सा आपन्नशतुभावाय कस्मैचन प्रदे-
येति चेहैव । तथाहि—“न निष्ठसदक्षिणां प्रतिगृह्णीयात्”
—इति, यदि त्वेनां प्रतिगृह्णीयात्, अप्रियायैनां भ्रातृव्याय
दद्यात्”—इति च ६. ५. ८ । यशोलिष्ठाप्यासीत्सदातिप्रबला ।
तदाह—“यम् ब्राह्मणं मनूयानं यशो नर्च्छेदिति ह स्नाह्वारण्यं
घरेत्य दर्भस्तम्बानुद्वयस्य दक्षिणतो ब्रह्माणं सुपवेश्य चतुर्हस्तैर्नृ-
व्याचक्षीत”—इति ५. ४. ४ । कस्मिंश्चिद् दानादिकर्मणि स्व-
श्रेष्ठताभिमानस्य पापहेतुत्वञ्चाभिमतं तेषाम् । तत एवैव मान्ना-
तम्—“यो वै भवति, यः श्रेष्ठतां मश्नुते स किंस्विकं भवति”
—इति १. ३. २ । ‘श्रेष्ठतां प्रयोगपाठवाभिमानम्’—इति सायणः ।

आन्नातचेह बहुत्र हस्त्यश्वगवादिधनदानप्रशंसागाथाभिगानम् ।
तथाहि दौषन्तिभरतस्य (८. ४. ८.)—

“हिरण्येन परीकृतम् कृष्णाम्बुक्तदतो मृगान् ।

मण्यारे भरतोऽददाच्छतं वह्निनि सप्त च”—इत्यादि ।

इह श्रुतस्य मृगशब्दस्य हस्तिपरव्याख्यानं सायणीयम् ; अस्तु
नत् तथैव मन्वन्तम्, परं तत्कृतं वह्निशब्दस्य हन्तृसङ्गापरत्वं तु
नास्मभ्यं रोचते ; तादृशदानं ह्यत्यधिकं मित्यसम्भवं मिति ।

आन्नेयाङ्गराजदानगाथाश्लोकेषु दासीदानं च श्रुतम् - “दासी-
सहस्राणि ददामि ते”-इति (८, ४, ८.) । एतेन तदानीं
मासीदार्यावर्त्तेऽत्र च मनुष्याणां मपि इत्यश्वत्थादीनां मिव क्रय-
विक्रयदानप्रथेति स्पष्टम् । अत एव शौनःशेषाख्यानेऽपि श्रुतम्-
“तस्य इ शतं दत्त्वा स त मादाय सोऽरण्याद् ग्राम मेयाय”-इति
(७, ३, ३.) । ‘तस्य’ तस्मै शूनःशेषपित्रे सौयवसयेऽजीगर्त्ताय
‘सः’ हरिश्चन्द्रपुत्रो रोहितः ‘शतं’ बहु, शतसङ्ख्याकं वा सुद्राक्तकं
धनं ‘दत्त्वा’ ‘तम्’ शूनःशेषम् आदायेत्याद्यर्थः । निरुक्ते तु “स्त्रीणां
दानविक्रयातिसर्गा विद्यन्ते, न पुंसः ; पुंसोऽपीत्येके ; शौनःशेषे
दर्शनात्”-इत्युक्तम् (३, १, ४.) ।

एवं पुत्रेषु पितुः स्वेच्छाजनितोऽन्यान्यविधोऽत्याचारोऽप्यासीत्
तदानीं सुदुर्वारः । तद्यथा (७, ३, ५.)—

“अथ विश्वामित्रः पुत्रानामन्वयामास,

मधुच्छन्दाः शृणोतन ऋषभो रेणुरष्टकः

ये के भ्रातरः स्य नार्क्षे ज्यैष्ठ्याय कल्पध्व मिति”-इति ।

एव मन्वत्रान्यदपि—“ऐतशो इ वै सुनिरम्बेरायुर्ददर्थ ; ०—०
सोऽब्रवीत् पुत्रान्, पुत्रका अम्बेरायुरदर्थं तदभिलपिष्यामि, यत्
किञ्च वदामि तन्मे मा परिगातेति ०—० । तस्याभ्यन्तेरैतशायन
एत्वाकाले ऽभिहाय सुख मय्यगृह्णादहपन्नः पितेति ; तं ज्ञोवा-
चापेक्षलसोऽभूर्यो मे वाच मवधीः ०—० पापिष्ठां ते प्रजां करोमि
यो मद्य मसक्था इति”-इति ४, ५, ७ ।

पुत्राणां पित्रदायभाक्ता मपीह सूचितम् । तद्यथा— “नाभा-
नेदिष्टं वै मानवं ब्रह्मचर्यं वसन्तं भ्रातरो निरभजन्तोऽब्रवीदेत्य
किं मद्य मभाक्तेति”-इत्याद्याख्यानं (५, २, ८.) द्रष्टव्यम् ।

वाणिज्याद्यर्थं समुद्रयानारोहणपूर्वकं महासमुद्रे परिप्लवनं
 आसीत् तदानीं सुप्रचलितम् । अतएव तदृष्टान्ततयान्नात एवम्—
 “यथा समुद्रं प्रप्लवेरक्षेवं हव ते प्रप्लवन्ते, ये संवत्सरं वा द्वादशाहं
 वा ऽऽसते”—इति ६. ४. ५ । वनदसूना मप्युपद्रव आसीत्तदानी
 मिति चात्र सूचितम् । तद्यथा — “निषादा वा सेडगा वा पाप-
 क्षतो वा वित्तवन्तं पुरुषं मरण्ये गृहीत्वा कर्त्तुं मन्वस्य वित्तं
 मादाय द्रवन्ति”—इति ८. २. ७ । एवं नागरिकप्रत्यिक्षेदकानां
 मपि दृष्टान्तविधया समुल्लेखोऽत्र श्रुतः—“तं मृत्विजो यजमानं
 कर्त्तुं मन्वस्य वित्तं मादाय द्रवन्ति”—इति ८. २. ७ ।

आसीत्तदानीं चौथ्यं मपि तन्निन्दा च । तद्यथा सायणमते,—
 पुरा कदाचित् समर्षीणां संवादप्रसङ्गे कश्चित् पुरुषो विसस्तीत्यलक्षण
 मपवादं प्राप्य तत्परिहारार्थं मृषीणां मये श्रपयं चकार, तदीयश्रपथो-
 क्तिरूपेयं गाथा— “अनेनस मेनसा सोऽभिगस्तादेनस्वतो वापहरा-
 देनः । एकातिथि मप सायं कण्वि, विसानि स्तेनो अप सो जहार”
 -इति (५. ५. ५.) । सायणमते गाययेतया मृषापवादकारिणां
 साय मतिधिप्रत्याख्यातृणां स्तेनकारिणाञ्च पापविहृत्यं ज्ञापितम् ।

एकराट् सार्वभौमोऽप्यासीत्तदानीं संविज्ञातः । ततस्तत्प-
 रिचयोऽत्रैवम्— “अयं समन्तपर्यायी स्यात् सार्वभौमः सार्वयुषः
 आन्तादापरार्हात् पृथिव्यै समुद्रपर्यन्ताया एकराडिति”—इति
 ८. ४. १ । तथाविधसार्वभौमनरपतेः सर्वेभ्यो मित्रराजिभ्य उप-
 ढौकनयहणञ्चेहान्नातम्—“सर्वे हव महाराजा आसुरादित्य इव
 ह का त्रियां प्रतिष्ठितास्तपन्ति, सर्वाभ्यो दिग्भ्यो बलि मावहन्ते”
 -इति ७. ५. ८ । ‘सर्वे’ च ते इमे— कावषेयः तुरः, साहदेयः
 सोमकः, सार्क्ष्यः सहदेवः ; दैवावधो बभ्रुः, वैदर्भी भीमः,

मात्मारो नमजित् , अरिन्दम इति विश्रुतः जानकिः क्रतुवित् ,
प्रेजवनः सुदाशेखष्टावैतरेयपूर्वपूर्वजाः सार्वभौमा बभूवु रिति च
तदुपक्रमयन्वतः प्रतीयते ।

महाराजस्य प्रियतमभार्यायाः सन्निधौ प्रजानां मावेदनप्रथा-
प्यासीत् तदानीम् ; अत एव इन्द्रस्य प्रियार्थं वावातायै देवानां
स्वाभिप्रायज्ञापनम् , तस्याश्च इन्द्रं ज्ञापयामीति प्रतिश्रुत्यादिकथा
श्रूयते चात्र— “ते देवा अन्नवन्नियं वा इन्द्रस्य प्रिया जाया वावाता
प्रासङ्गा नाम, अस्या मेवेच्छामहा इति । तथेति तस्या मैच्छन्त ।
भैनानन्नवीत् ,— प्रातर्वः प्रतिवक्तास्मीति”—इति ३. २. ११ ।

राजभ्रातृणां राजसङ्घधरणव्यवहारस्यासीत् । तत एवैव
मास्नातम्— “ऋतवो वै सोमस्य राज्ञो राजभ्रातरो यथा मनु-
ष्यस्य, तैरेवैनं तक्ष्णगमयति”—इति १. ३. २ ।

राजधानीपरिरक्षणाय तदभितः प्राकारनिर्माणप्रथाप्यासीत्-
दानीम् । तदाह— “देवासुरा वा एषु लोकेषु समयतन्त, ते वा
असुरा इमानेव लोकान् पुरोऽकुर्वन्त”—इत्यादि १. ४. ६ । ‘पुरो
ऽकुर्वन्त, प्राकारवेष्टितानि नगराणि कृतवन्तः’—इति तत्र सायणः ।
एतदाख्यायिकायां मसुरैः सहोपस्थिते सङ्ग्रामे असुरेभ्यन्निपुररक्षणार्थं
मयोरजतसुवर्णमयप्राकारा निर्मिता देवैरिति सूचितम् । असुरोप-
द्रवतो यन्नरक्षार्थं मभितोऽग्निप्राकारनिर्माणञ्च देवैः कृतं मिति च
श्रुतं मेतस्या माख्यायिकायाम्— “देवा वै यज्ञं मतन्वन्तः—०—०अग्नि-
मयीः पुरस्त्रिपुरं पर्यास्वन्त”—इति २. २. १ । प्रवन्ततरेः शत्रुभि-
राक्रान्ते राज्ये तद्रक्षणाय तदानीन्तनप्रजानां मपि परस्परं मन्त्रणा-
करणम् , स्त एव योधप्रवृत्तिः , परस्परं मैकमत्वाय प्रतिष्ठा-
रुढत्वम् , राजरत्निरक्षितगृहादौ पुत्रकलत्रादीन् संस्थाप्य युवाय

प्रयाणञ्चेति सर्वं मिह १. ४. ७ द्रष्टव्यम् । प्रियवस्तुदानादिरूपसाम-
कीश्वलतो रक्षपात मन्तरेण स्वकार्योद्धारचेष्टाप्याहतासीत् तदानीम्
(१. ५. १.) । परस्परैकमत्यस्थितये आण्वस्पर्शपूर्विका प्रतिष्ठा-
पयतिश्च तदानीन्तनी प्रशंसनीया । तथाविधं प्रतिष्ठानं हि तानू-
नम् मिति सर्ववेदेषु विद्युतम् । तदिदम् ऐ० ब्रा० १. ४. ७,
श० ब्रा० २. ४. २, तै० सं० १. २. ११; ६. २. २-६ श्रुति-
वाक्येषु विहितं द्रष्टव्यम् । “न सतानूनमिणे द्रोण्वयम्”—इति
चेह (१. ४. ७.) तदुपसंहारः । ‘सतानूनमिणे’ सङ्गशपथकारिणे
न द्रोण्वय मिति तदर्थः । शतपथे चैवम्— ३. ४. ४. ८ ।

सेनापत्यनिर्णयः, तस्य च सेनापतेर्भागशः शत्रुसेनाक्रमणो-
पायश्चेह वर्णितः— “स त्रिन्नेणिर्भूत्वा त्रानीकोऽसुरान् युध मुप-
प्रापद् विजयाय”—इत्यादि (३. ४. १.) । युधकाले राजसाहाय्य-
कारिणां प्रजानां सामन्तानाञ्च प्रसादलाभकथाप्यस्यत्र— “सो-
ऽवेदिमे वै किल मे सचिवा इमे माऽकामयन्त हन्तेमानस्मिन्नुक्त्य-
आभजा इति, तानेतस्मिन्नुक्त्य आभजत्”—इति ३. २. १० । युध-
जयानन्तरं राज्ञो मर्यादादृष्टिश्चेह सूचिता ; तदत्र “इन्दो वै त्वं
हत्वा”—इत्याद्याख्यायिका द्रष्टव्या (३. २. १०.) । पराजितानां
मन्तर्हस्तीनानि धनानि समुद्रतीरे प्रोथितानि भवन्ति स्वेत्यपीह
श्रुतम् (५. २. ६.) । हस्तमुष्टिमध्ये एव गोपनीयं यद् बहुमूल्यं
रत्नादिकं धनम्, तदेवान्तर्हस्तीनम् । एवञ्च तदाप्यासीदेव बहु-
मूल्यहीरकादीनां व्यवहार इति चास्मात् प्रतीयते स्फुटम् ॥

प्रायः सर्वसंभ्यदेशेषु विद्यमान एष उपविभोक्व्यवहारो-
ऽप्यासीत् तदानीम् । तत्रा चास्मायते— “अश्वैर्वानडुर्निर्वान्ये-
रन्यैरश्वान्ततरैरश्वान्ततरैरुपविभोक् यान्ति”—इति ४. ४. ५ ।

तदिदं श्रुतं सुपविमोक्तस्वरूपं मद्यतनं मिवैव । दूराध्वंगमने
एवेदृशोपविमोक्तस्यावश्यकता चान्नाता— “दीर्घाहं उपविमोक्तं
यायात्”—इति (६. ४. ७.) ।

स्वाम्यतो भारवहनाय वीवधस्य व्यवहार आसीत्तदानीं मिति
च प्रतीयते— “बृहत्पृष्ठं सवीवधतायै”—इत्येवमादिश्रुतः (८. १.
१.) । ‘उभयतः शिष्यद्वयेन जलकुम्भद्वयं धोटुं यः काष्ठविशेषः
पुरुषाणां मंशे ध्रियते, स वीवध इत्युच्यते’—इति तत्र सायणः ।
‘विवधवीवधशब्दौ उभयतो बह्विधस्य स्वभावान्ने काष्ठे वर्तते’—इति
सि० कौ० (पा० सू० ४. ४. १७.) । वीवधदण्डस्य प्रायेण
वंशस्यैव भवति, ततः स इह तेजनीति श्रुतम्— “तेजस्या उभ-
यतोऽन्तयोरप्रसंसाय बसौ न द्यति”—इति (१. २. ५.) ।

सूच्या स्थूतानां मभ्यजनोचिताङ्गरक्षादीनाञ्चासीत्तदपि व्यव-
हारः । श्रुतं ह्येतत्— “सूच्या वासः सन्दधदियात्”—इति ३. २. ७ ।

एवं तदानीं मपि कर्मठत्वं श्रमकारित्वं मुद्योगित्वञ्चैवासीत्
प्रशंसनीयम्, अलसस्य श्रमकातरस्योद्योगहीनस्य त्वासीन्निन्दनीय-
तैव । तत एवैव मिह (७. ३. ३.) श्लोकपञ्चकं मान्नातम्—

“नानाआस्ताय श्रीरस्ति, इति रोहितं शुश्रुमः ।

पापो नृषद्वरो जनः, इन्द्र इक्षरतः सखा ॥ १ ॥

पुष्पिण्यौ चरतो जङ्घे, भूष्णुरात्मा फलेयहिः ।

शेरेऽस्य सर्वे पाप्मानः, श्रमेण प्रपथे हताः ॥ २ ॥

आस्ये भग आसीनस्य, जङ्घंस्तिष्ठति तिष्ठतः ।

शेने निपद्यमानस्य, चराति चरतो भगः ॥ ३ ॥

कलिः शयानो भवति, सन्निहानसु दापरः ।

उनिहंस्तेता भवति, कृतं सम्पद्यते चरन् ॥ ४ ॥

चरन् वै मधु विन्दति, चरन् स्वादु मुदुम्बरम् ।

सूर्यस्य पश्य श्रेमाणं, यो न तन्द्रयते चरन् ॥ ५ ॥”-इति ।

यद्यप्येते गाथारूपाः श्लोका अननैतरेदेष्वहं प्रसङ्गत उद्धृता इति नैतरेयकालिकास्तथाप्यैतरेयकालेऽप्येवंविधोपदेशानां मासीदेवादर इत्यपि प्रतीयत एव । श्लोकानां मेधा मर्थास्तु सुगमाः, तथापि प्रथम-चतुर्थयोः किञ्चिद् ब्रूमः ।— यथा घोटकादयो मनुष्याणां वहनं कुर्वन्तीति मनुष्यवाहा उच्यन्ते, तथैवास्मच्छरीरस्यो लोहित एवाग्निं शारीरतापं वहतीत्यग्निवाहत्वेन व्यपदिष्टो वेदे (निघ० १. १५. २.) ; लोहित एव रोहितो वैदिकः । स च सूर्यचन्द्रो दयकृत इति वाहोरात्रजन्य इति वा हारिचन्द्रीयो हरिश्चन्द्रीय इतीहाख्यातः ; रमहरणात् हरिः = सूर्य इति हि सर्ववेदप्रसिद्धः । तथाचाग्निवाहनरूपशोणितधारिणः सर्वानेव पुरुषान् सम्बुद्धां ऋषिं राक्षसं मुपदेश मिति फलितम् । नानेति । हे ‘रोहित !’ इति वयं ‘शुश्रुमः’,— ‘अनाश्रान्ताय’ आभिमुख्येन आन्त आश्रान्तः तद्विपरीतोऽनाश्रान्तोऽलसस्तस्मै ‘श्रीः नास्ति’ । अथवा नानाविध कार्येषु आन्तो नानाश्रान्तस्तस्मै श्रीरस्तीति । ‘वर’ तपःकर्म विद्यादिभिः श्रेष्ठोऽपि ‘जनः’ ‘नृपत्’ नरि सीदन्, व्यक्तिविशेष स्याश्रितः सन् ‘पापः’ भवति । ‘चरतः’ भ्रमणकारिणः पुरुषस्य गिरिगिरिनदीयामसीमादिसङ्घटेषु च सर्वत्रैव ‘इन्द्रः’ अनुपमै श्रेष्ठवान् ईश्वरः ‘इत्’ एव ‘सखा’ विद्यते । यः किल नगं स्वगृहे च रक्षकः, स एव अरण्यान्यादावपीति अर्थाद्यर्जनाः भ्रमणशीलस्य कोऽस्ति चिन्ताविषय इति भावः । कलिरिति सर्वविधकर्तव्यकर्मसु ‘शयानः’ शय्यागतः, अलस इति यावत् एतदेव कलिलक्षणम् । तदेवं कलियुगे धर्मार्थकाममोक्षाद्यर्जनं

कर्मसु आलस्यबाहुल्यं भवतीति निष्पन्नम्, निष्पन्नञ्च यस्मिन् कस्मिन् वा युगे यदेवालस्यपरतया कर्त्तव्यानुष्ठानावहेलनं कृतं भवेत्, तदेवेदानो कल्याणितः कल्याणयो वाह मिति ज्ञेय मिति । 'सञ्चिह्नानः' शय्यां, शयनभावं वा त्यक्तुं प्रवृत्तस्तत्रैवोपविष्टः । 'उत्तिष्ठन्' शय्यां शयनभावं वा परित्यज्यान्वत्, शय्याया मेव वा दण्डायमानः । 'चरन्' अनलसः कर्म कुर्वन्मिति ।

मनुसंहिताया मध्येवमेव युगलक्षणं संस्मृतम् ८ अ० ३०२ श्लो०—

“कलिः प्रसुप्तो भवति, स जाग्रद् द्वापरं युगम् ।

कर्मस्वभ्युद्यतस्त्रेता, विचरंस्तु कृतं युगम्”—इति ।

तथेतदपि प्रतीयते,— कलिर्वाद्यं युगम्, द्वापरं द्वितीयम्, त्रेता तृतीयम्, चतुर्थन्तु कृत मिति । द्वापरत्रेतेतिनामान्तर्गत-द्वित्रिशब्दतथैव मेव लभ्यते । तथा च कृतादेकपादावनतः काल उच्यते त्रेतेति, ततो द्विपादावनतो द्वापरम्, ततस्त्रिपादावनत एव कलियुग मिति । पुनरेकपादाद्युक्त्या द्वापरादीनि युगानि भवन्तीत्येव मेव सदेवावर्त्तन्ते युगानि । व्यक्तचेदं श्रुतम्— “विवर्त्तते ग्रहणी चक्रियेव”—इति ऋ० सं० १. १८५. १ । प्रकृतिनियमोऽप्यत्रानुकूलः ; न हि कश्चित् कुमारः खल्वेकदेव तारुण्यं यौवनं चोल्लङ्घ्य वृद्धायते, नापि हि कश्चित् शयानोऽसञ्चिह्नानोऽनुत्तिष्ठञ्च स्यात् कार्यकुशल इति । एवं हि कलियुगानन्तरं कृतयुगागमन-प्रतीक्षणं भवेन्निसर्गव्यापारानुकूलवेदार्थानभिज्ञाना मेव । तत्त्वतस्तु कलियुगानन्तरं द्वापरागमनम्, ततो त्रेतागमनम्, ततः कृतागमनम् ; चक्रवद् बभ्रम्यमानेऽस्मिन् जगति पुनः त्रेतागमनम्, ततो द्वापरागमनम्, ततश्च पुनः कलेः प्रादुर्भाव इत्येव वैदिकम्, क्रमोन्नतिक्रमावनतिविज्ञानसम्मतञ्च । क्रमोन्नतिपक्षसु प्रदर्शित-

युगञ्जीकान्युतितः सुव्यक्त एव, क्रमावन्तिस्र तन्त्रायात् किञ्च मन्त्राया
 स्त्रादित्यत एतद्विपरीतं मतं वेदविरुद्धं भित्तिभेदेयं निवार्यमाणम् ।
 अपरं मपि,— यथा वर्षर्तौ सर्वर्तुसङ्गावः “वर्षा वै सर्वं ऋतवः”—
 इत्युपक्रम्य वर्णितः शतपथे—“यदेव पुरस्ताद् वाति, तद् वसन्तस्य
 रूपम् ; यत् स्तनयति, तद् ग्रीष्मस्य ; यद् वर्षति, तद् वर्षाणाम् ;
 यद् विद्योतते, तच्छरदः ; यद् बृहदुदगच्छति, तद् हेमन्तस्य”—इति
 (२. ३. १. ७.) । तथैवं हि सर्वयुगधर्माणां प्रतियुगाश्रितत्व-
 स्वीकारोऽपि नासम्भस इति ॥

अथ तदानीन्तनविज्ञानानि । तत्र,

पृथिव्या गतिहेतुविज्ञानम्, आवापृथिवीसम्बन्धविज्ञानम्,
 बृष्टिहेतुविज्ञानम्, उदकानां मतिज्ञासङ्घट्टभावहेतुविज्ञानम्,
 आवापृथिव्योरुभयोरेव प्रतिशाल्यविज्ञानञ्च यथा—“असौ वै
 लोक इमं लोकं मभिपर्यावर्त्तते ततो वै आवापृथिवी अभवतां
 न आवान्तरिक्षासान्तरिक्षाद् भूमिः”—इति ४. ४. ५ । ‘असौ’
 द्युलोकः सूर्यलोक इति यावत्, ‘इमं’ भूलोकम् ‘मभिपर्या-
 वर्त्तते’ सदैव अभितः परितश्च ‘आवर्त्तते’ भ्रामयति । ‘ततः’
 तस्माद् ‘वै’ एव ‘आवापृथिवी’ आवापृथिव्यौ परस्परसम्बन्धे
 ‘अभवताम्’ । ‘अन्तरिक्षात्’ व्यवधानाद् ‘आवा’ द्युलोकः ‘न’
 भूमितो विच्छिन्नः, तथा ‘भूमिः’ अपि तस्मात् ‘अन्तरिक्षात्’ व्यव-
 धानाद् ‘न’ विच्छिन्नः । अतोऽत्रानुपदं सुक्तम् “इमौ वै लोकौ
 सहास्ताम्, तौ व्येताम्”—इत्युपपन्नम् । ‘इमौ लोकौ’ ‘सहास्तां वै
 परस्परसम्बन्धस्यैव विद्यते, ‘तौ’ लोकौ ‘व्येताम्’ विवाहसम्बन्ध-
 युक्तौ स्त्रीपुरुषविव । एतयोः सम्बन्धप्रापकहेतुस्यैवं निर्दिष्ट इहैव—
 “मावर्षन् न संमतपत् ते पञ्चजना न सम्मानतः”—इति । एतेन

विज्ञायते व्युपग्रायः सूर्य एवात्र दृष्टिहेतुत्वापहेतुचेति । ‘पञ्चजनाः’
ब्राह्मणक्षत्रियवैश्या इति त्रिविधा आर्याः, दस्युदासाविति द्विविधा-
वनार्याविति च पञ्चविधा मनुष्याः । तादृशविवाहस्य पुरोहिताः
‘देवाः’ रश्मय एवेमे इत्याह— “तौ देवाः समनयंस्तौ संयन्तावेतं देव-
विवाहं व्यहहेताम्”—इति । कार्थोऽय एषः । तत्रैवं विवाहितयो-
स्तयोः स्त्रीपुरुषयोर्मियः प्रीतिहेतुं निगमयति— “धूमैर्नैवेद्यं ममू
जिन्वति, दृष्टयासाविमाम्”—इति ४. ४. ५ । ‘धूमैर्’ रसहेतुवाच्य-
रूपेणैत्यर्थः । संहिताया मध्येव मान्नातम् (१. १६४. ५१.)—

“समान मेतदुदकं मुखैत्येव चाहमिः ।

भूमिं पर्जन्या जिन्वन्ति दिवं जिन्वत्यग्नयः”—इति ।

‘अहमिः’ रश्मिमिः आकृष्टम् ‘एतत् उदकम्’ ‘उदेति’
जहं मागच्छति, ‘अथ च’ नीचैरपि आगच्छतीत्येव । अत
एव ‘पर्जन्याः’ मेघाः ‘भूमिं’ ‘जिन्वन्ति’ प्रीणयन्ति, ‘अग्नयः’
अग्निजन्मानि धूमोद्भूतवाष्पाणि ‘दिवं जिन्वन्ति’ । अस्मादेव
हेतोरुदकस्य आसद्वहिराहित्यं चिरं तुल्यं मित्याह ‘समा-
नम्’—इति । अन्यथोदकस्योर्ध्वगमनाभावे क्रमादतिद्विरेव स्यात्,
तथा नीचैस्तत्पात मन्तरा क्रमात् समुद्रोऽपि मुखेदिति
दृष्टिनिदानविज्ञानमुदकसमत्वविज्ञानञ्च । एतयोः प्रतिष्ठाकरूपत्वं
मान्नातं यथा— “आवापृथिवी वै प्रतिष्ठे; इय मेवेह प्रतिष्ठा
असावमुत्र”—इति ३. ३. ५ । ‘इह’ भूलोके, ‘इयम्’ पृथिवी
‘प्रतिष्ठा’ प्रतिष्ठानम्, ‘अमुत्र’ व्युलोके ‘असौ’ सूर्यः, प्रति
ष्ठेवैव तदर्घः । इत्वं व्युलोकभूलोकयोरुभयोरेवास्मत्प्रतिष्ठाहेतुत्वं
च विज्ञापितम् ।

अथ पृथिवीभ्रमणविज्ञानम्, सूर्योदयास्तमयविज्ञानम्;

अहोरात्रविज्ञानञ्च यथा—“स वा एष न कदाचनास्त मेति नोदेति । तं यदस्त मेतीति मन्यन्ते, अह्न एव तदन्त मित्वा-
थात्मानं विपर्यस्यते ; रात्रौ मेवावस्तात् कुरुतेऽहः परस्तात् ।
अथ यदेनं प्रातरुदेतीति मन्यन्ते, रात्रेरेव तदन्त मित्वाथात्मानं
विपर्यस्यते ; अहरेवावस्तात् कुरुते रात्रौ परस्तात् । स वा एष
न कदाचन निम्नोचति, न ह वै कदाचन निम्नोचति”—इति
३. ४. ६ । तदेतस्मादास्मायात् सूर्यकर्तृकं पृथिव्या भ्रामणादिकं
विस्पष्टं भवगम्यते । एव मेवान्यत्रापि श्रूयते । तद्यथाथर्वणिकानां
गोपये—“एतत् सुशस्ततर मिव भवति,— स वा एष न कदाच-
नास्त मयति, नोदयति ; तद्यदेनं पश्चादस्त मयतीति मन्यन्ते,
अह्न एव तदन्तं गत्वाथात्मानं विपर्यस्यते ; अहरेवावस्तात् कुरुते
रात्रौ परस्तात् । स वा एष न कदाचनास्तमयति, नोदयति ।
तद्यदेनं पुरस्तादुदयतीति मन्यन्ते, रात्रेरेव तदन्तं गत्वाथात्मानं
विपर्यस्यते ; रात्रि मेवावस्तात् कुरुते, अहः परस्तात् । स वा एष
न कदाचनास्त मयति, नोदयति ; न ह वै कदाचन निम्नोचति”
—इति (३. ४. १०.) । कान्दोग्येऽपि ब्राह्मणे एव मेव सूर्यस्यो-
दयास्तमयाभाव आस्मातः, विशेषतोऽसहायस्य तस्य मध्यस्थत्वं
गतिराहित्यं मपि । तथाहि—“नैवोदेता नास्त मेता, एकस्मिन्
एव मध्ये स्थाता । तदेष श्लोकः—

‘न वै तत्र निम्नोचति नोदियाय कदाचन ।

देवास्तेनाहं सत्येन मा विराधिषि ब्रह्मणा’—इति ।

न ह वा अस्मा उदेति, निम्नोचति”—इति (५. ३१. १-३.) ।

अत्र स्थातेति पदं गतिनिवृत्त्यर्थस्य स्थाधातोरिति सूर्यमण्डलस्य
गत्वभावश्च बोधितः, । अध्यात्मपक्षेऽप्येषा श्रुतिर्व्याख्येया ।

अथ देवताविज्ञानं यथा — “परोक्षप्रिया इव हि देवाः”—इति ३. ३. ८। “न वै देवा अन्तोऽन्यस्य गृहे वसन्ति, नर्तुर्नर्ततोर्गृहे वसतीत्याहुः”—इति ५. २. ४। “सत्यसंहिता वै देवाः”—इति च १. १. ६। व्याख्यास्यामश्चेमाः श्रुतीः सममे प्रकरणे।

अथ सूर्यविज्ञानं यथा — “तेषु हि वा एष एतदध्याहितः स्तपति”—इति ४. ३. ४। ‘तेषु’ पूर्वोक्तेषु लोकेषु ‘अधि’ मध्ये ‘आहितः’ परमेश्वरेण स्थापितः ‘एषः’ सूर्यः ‘एतत्’ सर्वं जगत् ‘तपति’ इत्यर्थः। तदेव मेषां पृथिव्यादिशनैश्चरान्तानां सर्वेषां मेव लोकानां मध्यस्थित एष सूर्यः, सर्वेषां मेषां तापकचेति विज्ञायते। सर्वेषाञ्च लोकानां शिरसा सुपथ्येव दृश्यते सूर्य इत्यतस्तस्य सर्वत उत्तरत्व मपि विज्ञायते। तद्यथा — “स वा एष उत्तरो ऽस्मात् सर्वस्माद् भूताद् भविष्यतः, सर्वं मेवेद मतिरोचते यदिदं किञ्च”—इति ४. ३. ४। “उत्तरः=उदिततरो भवति”—इति यास्कः (निरु० २. ३. २.)। “विश्वस्मादिन्द्र उत्तरः”—इति त्वसक्तु समान्नातम् (ऋ० सं० १०. ८६. १-२३.)। इन्द्रस्तु तत्र सर्वत्रैव सूर्यः। सूर्यकर्तृकं पृथिव्या धारणं तु वेदेषु “दाधर्यं पृथिवी मभितो मयूखैः (ऋ० सं० ७. ८८. ३; वा० सं० ५. १६.)” —इत्यादिभिर्मन्त्रैराज्ञात मेव। ‘अमतिः (निघ० ४८)’—इतिपद-निर्वचनप्रसङ्गे (६. ३. ३.) यास्केन ह्येष निगमः प्रदर्शितः—

“अभि त्वं देवत् सवितार मोण्योः कविक्रतु

मर्चामि सत्यसवत् रत्नधा मभि प्रियं मतिम्।

जहं यस्यामतिर्भा अदिद्युतत् सवीमनि

हिरण्यपाणिरमिमीत सुक्रतुः कृपा स्वः ॥”

—इति सा० सं० छ० आ० ५. २. ३, ८;— य० वा० सं० ५.

२५. १, २ ; — तै० सं० १, २, ६. २ ; — अथ० सं० १४. १, २ ।
 ‘अमतिशब्देनात्मप्रकाशगत मादित्यस्य विज्ञानं मुच्यते ; स हि
 प्रकाशसतत्त्व एव नान्यत्प्रकाशान्तरं मपेक्षत इत्युपपत्तिः’—इति
 तत्र दुर्गाचार्यः । सूर्यस्य तापहेतुत्वेन जीवनहेतुत्वश्चान्यत्र
 न्युतम्—“प्राणं तदादित्येन समित्ये, तस्मादयं मुष्णः प्राणः ; ०—०
 सर्वं तदात्मानं मादित्येन समित्ये, तस्मादयं सर्वं एवात्मोष्णः ।
 तद्वैतदेव जीविष्यतश्च मरिष्यतश्च विज्ञानम्—उष्ण एव जीविष्य-
 ष्यतीति मरिष्यन्निति”—इति श० ब्रा० ८. ७. २. ११ । ‘सूर्यो नो’,
 ‘उदु त्वं’, ‘चित्तं’—इत्येवमादीनि सौरसूक्तान्यपीहलोच्यानि ।

अथ चन्द्रविज्ञानं यथा—“एतद्वै देवसोमं यच्चन्द्रमाः”—
 इति ७. २. १० । देवेन सूर्येण, देवैः सूर्यरश्मिभिर्वा पेयः सोमो
 देवसोमः । ‘योऽयं चन्द्रमा अस्ति, एतदेव ‘सोमं’ देवानां मपेक्षितं
 सोमद्रव्यसदृशं वस्तु’—इत्यर्थः कृतोऽत्र सायणाचार्येण । “एकया
 प्रतिधा पिबत् साकं सरांसि त्रिंशतम् । इन्द्रः सोमस्य काष्ठका
 (ऋ० सं० ८. ७७. ४.)”—इतिमन्त्रस्य व्याख्यानाय प्रोक्तं नेतृद-
 यास्तमुनिना—“एकैकं प्रतिधामेन पिबन्ति तान्यत्र सरांस्युच्यन्ते
 त्रिंशदपरपक्षस्याहोरात्रास्त्रिंशत् पूर्वपक्षस्येति नैरुक्ताः, तथा एता-
 च्छान्द्रमस्य आगामिन्य आपो भवन्ति, रश्मयस्ता अपरपक्षे पिबन्ति”
 —इति (५. २. ६.) । “य मच्चिति मच्चितयः पिबन्ति”—इत्यपि
 तत्रैव निगमः । तं पूर्वपक्षे आप्याययन्तीति च प्रमाणितं तत्र
 “यथा देवा अंशु माप्याययन्ति”—इतिनिगमप्रदर्शनेन । निगमा-
 वेतौ तैत्तिरीयसंहितायाम् (२. ४. १४. २.), अथर्वसंहितायां
 (७. ७. ३. ११.) च पाठभेदतः समाज्जातो ; तत्त्वतस्त्रिमास्ये-
 दीयावेव विलुप्तशस्त्रीशक्तिव्यस्माकम् । अन्यत्र चोक्तम्—“सोऽस्माकं

तेन न म्रियते, य मक्षिति मक्षितयः पिबन्ति”—इति (निरु० ३. भा० ३८८६०) । ‘यम्’ ‘अक्षितिं’ सोमम् ‘अक्षितयः’ रश्मयः ‘पिबन्ति’, ‘सः’ सोमः सूर्यस्य ‘अक्षम्’ भक्ष्यम्, ‘तेन’ अक्षेन ‘न म्रियते’ नोपक्षीयते, सूर्य इति तदर्थः । शत-पथेऽपि — “सोमो राजा देवाना मक्षं यच्चन्द्रमाः”—इति (२. ३. ४. ७.) । तैत्तिरीयब्राह्मणे च — “सोमो वै चन्द्रमा एष ह वे साक्षात् सोमं भक्षयन्ति”—इति (३. ४. १०) । “अथाप्यस्यैको रश्मिश्चन्द्रमसं प्रति दीप्यते, तदेतेनोपक्षितव्यम्, आदित्यतोऽस्य दीप्तिर्भवतीति”—इति च निरु० २. २. २ । “अत्रा ह गोरमन्वत नाम त्वष्टुरपीष्यम् । इत्या चन्द्रमसो गृहे”—इति (ऋ० सं० १. ८४. १५.) मन्त्रश्चात्र मानम् । अत एव गां सुषुम्णनामसूर्यरश्मिं धारयतीति गन्धर्वश्चन्द्रमा उच्यते । तत एवोक्त मिदं यास्केन— “सुषुम्णः सूर्यरश्मिश्चन्द्रमा गन्धर्वः (वा० सं० १८. ४०.) इत्यपि निगमो भवति, सोऽपि गौरुच्यते”—इति २. २. २ । अत्र चन्द्रमसि यः कलङ्को दृश्यते, स खलु देवयजनस्यास्य कर्मभूमिर्मर्त्यलोकास्य क्रायापातसम्भूत इति चान्नात मैतरेयेण — “एतद्वा इय मसुष्यां देवयजन मदधाद् यदेतश्चन्द्रमसि कृष्ण मिव”—इति ४. ४. ५ ।

अथ वायुविज्ञानं यथा — “वायुः प्राणः”—इति ३. १. २, “सचिद्विप्रसूतो ह्येष एतत् पवते”—इति १. २. १, “वायुर्वै यन्ता, वायुना हीदं यत मन्तरिक्षं न समृच्छति”—इति च ३. ५. ८ । वायोः प्रप्यायकत्ववर्षहेतुत्वे पुरस्ताद् व्याख्याते (५. ६०.) । अत्र “इषे त्वोर्जं त्वा”—इत्यादिनिगमा अपि पर्यालोच्यः ।

अथान्निविज्ञानं यथा — “अन्निर्वै देवाना मवमः”—इति १. १. १ । “अन्निर्वै परिक्षिदन्निर्हीमाः प्रजाः परिचेति, अन्निं हीमाः

प्रजाः परिचियन्ति”-इति ६. ५. ६ । अत्रैव ‘पारिचितीः शंसति’
-इति तिसृणां मृचां शंसनं विहितम् ; ताः सर्वा एवर्षोऽग्नि-
विज्ञानपराः । “अग्नेर्वा एतास्तन्वो यदेता देवताः (३. १. ४.)”
-इत्यादिग्रन्थानि विज्ञानपर एव । “अग्निर्वै शर्माणि अन्नाद्यानि
यच्छति, अग्नि मेव तत् कल्पयति, अग्नि मध्येति”-इति २. ५. ८ ।
“आग्नेय्यो ह्योषधयः (१. २. १.)”-इत्येवमादिश्रुतयश्चेह्यलोच्यः ।

अथावविज्ञानं यथा— “अद्भिरभिषिञ्चन्ति ; रेतो वा आपः,
सरेतस मेवैनं तत् कृत्वा दीक्षयन्ति”-इति (१. ४. ६.), “अमृतं
वा एतदक्षिंल्लोके यदापः”-इति (८. ४. ६.), “आपो वरुणस्य
पत्न्य आसन्, ता अग्नि मभ्यध्यायन्, ताः समभवन्, तस्य रेतः
परापतत्, तद्विरण्य मभवत्”-इत्यादि चान्यत्र (तै० ब्रा० १. १.
३. ८.) । श्रुता चैषा ऋक्, ऋक्संहितायाम् (१. २३. २०.)—

“अप्सु मे सोमो अम्रवीदन्तर्विश्वानि भेषजा ।

अग्निञ्च विश्वशश्वुव मापञ्च विश्वभेषजीः”-इति ।

इतो ज्ञायते सोमाग्निभागसन्मिलनेन जातं जलमिति । तथा
तैत्तिरीयारण्यकेऽपि— “आपो ज्योतिरसोऽमृतम्”-इति (१०.
१७.) । इतश्चावगम्यते,— अप्सु ज्योतिर्भागो रसभागश्चेत्युभौ
विद्येते, अमृतत्वञ्चास्तीति । यद्युच्येत, पाश्चात्यविज्ञानत एवैवं
लभ्यते, तदेतदिह तद् दृष्ट्वैव कल्प्यत इति । अत्र ब्रूमः,— इत्यमेव
भवति सर्वत्र सर्वविधान्तर्हितवस्तूनां सुपलम्भः ;— कालप्रभावतो
भूतमैऽन्तर्हितानां हर्म्यवर्त्मकारिकारपञ्जरमुद्रादीनां लाभोऽप्येव
मेवानुमन्धानतो भवति ; न हि तथा लब्धान् पदार्थान्
मृषाकर्तुं कोऽपि शक्नोति ; तथैव आदिविज्ञानानि यानि तमः-
कालप्रभावादितः क्रमादनुपलब्धिज्ञानानि, तेषां सर्वेषां निकृष्ट

वा कश्चित् कथं मपि सन्धान माप्य यदि कश्चित्दाविष्करणे मनो निवेशयेत्, स श्रुतकल्पनाकृदिति कथं मग्राह्यवचनो भवेदिति । तद्यथा, भ्राम्यमानेऽस्मिन्नुक्त्यवनतिकरे कालचक्रे अथ वा पाश्चात्यविज्ञानप्रभावजा विद्युत्क्रिया दृश्यते, आयास्यति हि तमःकाले सैषा भविष्यत्येवान्तर्हिता ; पुनः प्रकाशकाले समुपस्थिते कश्चित् कथं मध्येतदनुसन्धानं सुपगत्यास्याविष्कारं कर्तुमेष्विष्यति चेत्, स किं कल्पनाकृदिति वाच्यो भविष्यतीति ते पाश्चात्यविज्ञानविद एव विचारयन्तु । “अप्सु ज्योतिः प्रतिष्ठितम्”—इति च स्पष्टम् (तै० आ० ८, ८, ८, ८) । “अपां रसस्य यो रः”—(तै० सं० १, १२, २, २)—इत्यादयश्च श्रुतयोऽत्रालोचनीयाः । अपान्नपादिति ज्योतिर्नाम तन्निरुक्त्यादिकञ्च पर्यालोच्यम् (निघ० ५, ४, ११ ; निरु० १०, २, ५, ६, ६) । पुरातनाङ्गे ज्योतिःप्रकाशोऽयृक्संहितायां श्रुतः । तद्यथा — “आदित् प्रद्वस्य रेतसो ज्योतिः पश्यन्ति वासरम् । परो यदिध्यते दिवि”—इति ८, ६, ३० ।

विष्णुविज्ञानं यथा—“विष्णुः परमः”—इति १, १, १ । विष्णोस्त्रिविक्रमणादिकं च स्पष्टं साम्नातं शतपथे— १, ८, ३, ७-१२ । इदं विष्णुविचक्रमे—“व्यस्तभाद्रोदसी । विष्णुरेते दाधारं पृथिवीं मभितो मयूखैः”—इति च तै० सं० १, २, १३, २, १ । स एव विष्णुः सूर्य एव । विष्णुविवरणन्तिह पुनः सप्तमे प्रकरणे विशेषतो वर्णयितव्यं मस्तीतोद्दालं पञ्चवितेन ।

अथ गर्भादिविज्ञानं यथा— “पराशो गर्भा धीयन्ते, पराशः सन्भवति ;—०—० मध्ये गर्भा धृताः—०—० समुतोऽवाशो गर्भाः प्रजायन्ते”—इति (३, १, १०, १०) । “रेतस्तत् सिन्धं विकरोति ; सिन्धिर्वा अयेऽथ विजतिः—०—८ रेतस्तद् विजतं प्रजनयति ; विज-

तिर्वा अग्रेऽथ जातिः”—इति (२. ५. ७.) । “न्यूनै वै रेतः सिक्तं
 मध्यं स्त्रियै प्राप्य स्थविष्ठं भवति”—इति (६. ३. १.) । “द्वया
 गर्भौ योन्या मन्तरेवं सम्भवच्छेते, न वै सङ्गदेवाघे सर्वः सम्भवति,
 एकैकं वा अङ्गं सम्भवतः सम्भवति”—इति (६. ५. ५.) ।
 षड्विधं वै पुरुषः षडङ्ग आत्मान मेव तत् षड्विधं षडङ्गं विकरोति’
 —इति (२. ५. ७.) । “चक्षुः पुरुषस्य प्रथमं सम्भवतः सम्भवति”
 —इति (३. १. २.) । “ज्यायान्सन् गर्भः कनीयांसं सन्तं
 योनिं न हिनस्ति”—इति (५. २. १०.) । “मुक्ता गर्भा जारायो
 र्जायन्ते०—० सहैवोत्थेन कुमारो जायते”—इति (१. १. ३.) ।
 “मुष्टी वै कृत्वा गर्भो अन्तः श्रैते, मुष्टी कृत्वा कुमारो जायते”
 —इति (१. १. ३.) । “कुमारं जातं संवदन्ते प्रतिधारयति वै
 यीवा अथो शिर इति”—इति (३. १. २.) । “कुमारं जातं संव-
 दन्त उप वै शुश्रूषते नि वै ध्यायतीति”—इति (३. १. २.) ।
 “कुमारो जातः पञ्चैव प्रचरति”—इति (३. १. २.) । “कुमारं
 जातं जघन्या वागाविशति”—इति (३. १. २.) । अथाप्यस्यै-
 वारण्यके—“पुरुषे ह वा अय मादितो गर्भो भवति, यदेतद्देतस्त
 देतकर्वेभ्योऽङ्गेभ्यस्तोजः सन्भूत मात्मन्येवात्मानं विभर्ति; तद्
 यदा स्त्रियां सिञ्चत्यथैनज्जनयति”—इति (२. ५. १.) । अत्रैवान्ते
 मृतानां जन्तूना मातिवाहिकदेहधारणं पुनर्जन्मविज्ञानश्चास्मात्—
 “अथास्याय मितर आत्मा कृतकृत्यो वयोमतः प्रैति स इतः प्रयत्नेव
 पुनर्जायते”—इति । आतिवाहिकदेहधारणत्वमत्रापि सुस्पष्टम्—
 “तद्यथा दण्डजलायुका दण्डस्यान्तं गत्वाथात्मानं सुपसंहरति”—
 इत्यादि श० ब्रा० १४. ७. २. ४ द्रष्टव्यम् ।

अथ शारीरादिविज्ञानं यथा—“रेतः पुरुषस्य प्रथमं सम्भ-

वतः सम्भवति”-इति (३. १. २.) । “उर्द्धाः पुरुषस्य भूयांसः प्राणाः”-इति (६. ३. ५.) । “प्राणास्त इमेऽवाचो रेतस्यो मूत्राः पुरीष्य इति”-इति, “प्राणो वा अयं सन् नाभेरिति, तस्मान्नाभिस्तन्नाभे-
र्नाभित्वम्, प्राण मेवास्मिंस्तद्वधाति”-इति (१. ४. ३.) । “पुरा
नाभ्या अपि शसो वपा सुत्खिद्यात्”-इत्यादीनि वचनानि च (२.
१. ६.) शरीरतत्त्वबोधकानि । “मुखतो वै प्रजा अन्न मदन्ति-
मध्यतो वै प्रजा अन्नं धिनोति”-इति (५. १. ३.) । एकं सञ्च-
सुबद्धा”-इति (२. ४. ८.) । “अनन्तर मर्त्याः कृष्णम्-येनैव
कनीनिका येन पश्यति”-इति, “अन्तरं कर्णस्य येनैव शृणोति”
-इति, “अन्तरं नासिकयोः येनैव गन्धान् विजानाति”-इति,
“अन्तरं मुखस्य जिह्वा-तालु-दन्ताः-येनैव वाचं व्याकरोति,
येन स्वादु चास्वादु च विजानाति”-इति च (५. ४. ३.) । “पाङ्क्तोऽयं
पुरुषः पञ्चधा विहितो लोमानि त्वङ् मांसं मस्थि मज्जा”-इति
(१. २. ४.) । “षड्विधो वै पुरुषः”-इत्यादि च (२. ५. ७.) ।

अथ स्वाद्यविज्ञानं यथा— “अमृतं वा एतदस्मिंल्लोके यदापः”
-इति (८. ४. ६.), “रेतो वा आपः”-इति (१. १. ३.),
“आय्यं वै देवानां सुरभि, घृतं मनुष्याणाम्, आयुतं पितॄणां, नव-
जीतं गर्भाणाम्”-इति (१. १. ३.), “इन्द्रयं वा एतदस्मिं-
ल्लोके यद् दधि”-इति (८. ४. ६.), तेजो वा एतद् घृतम्”
-इति (८. ४. ६.), “यद् घृतं तत् स्त्रियै [स्त्रियाः] पयो
ये तच्छुलास्ये पुंसः”-इति (१. १. १.) । “रसो वा एष ओषधि-
वनस्पतिषु यन्मधु”-इति (८. ४. ६.), “स वा एष पशुरेवाल-
भ्यते यत् पुरोडाशः”-इत्यादि च (२. १. ८.) । विसाना मपि
स्वाद्यत्वं तदासीत् प्रशस्तम् । तदिदं ५. ५. ५ द्रष्टव्यम् ।

‘विसानि=पद्ममूलानि’-इति तद्वाच्ये सायणः । अस्मन्मते तु मृणा-
लानीति विशेषः । अन्यच्च पयोविकाराणां दशानां स्वाद्याना मपि
नामान्यास्मातानि— “गौर्वै प्रतिधुक्, तस्यै शृतं, तस्यै शरः,
तस्यै दधि, तस्यै मसु, तस्या आतञ्चन, तस्यै नवनीतं, तस्यै घृतं,
तस्या आमिन्ना, तस्यै वाजिनम्”—इति श० ब्रा० ३. ३. ३ ।

अथ भेषजविज्ञानं यथा— “तेजो वा एतदध्योर्धदास्त्रनम्”—
इति १. १. ३ । “ज्योतिर्वै शुक्रं हिरण्यं,०—० मृत्युर्वै तमम्खाया,
तेनैव तज्ज्योतिषा मृत्युं तमम्खायां तरति”—इति ७. २. ११ । औष-
धार्थं तत्प्रयोगविधिरप्यन्यत्रास्मात्— “हिरण्यं घृतं निष्पिबति,
आयुर्वै घृतं ममृतं हिरण्यम्, अमृतादेवायुर्निष्पिबति शतमानं
भवति”—इति तै० सं० २. ३. ११. ८ । अत्राह तत्कृतकारः—
“खादिरं पात्रं चतुःस्त्रिंशति प्रयुनक्ति सौवर्णस्य प्रवर्त्तं शतमानस्य
कृतम्”—इति, “ध्रुवां खादिरं सादयित्वा तस्मिन् प्रवर्त्तं सवदधाति”—
इति च तत्रैव । ‘प्रवर्त्तः कर्णाभरणं कुण्डलम्—इति, ‘शतमानं
पञ्चपलपरिमितम्’-इति, ‘मानशब्दो गुञ्जावीजं ब्रूते’-इति च तत्रैव
सा० भा० । वपाया रेतोरूपत्वात्मानेन रेतोवृद्धिकरत्वं श्रुतम्,
सुसूक्ष्मसुवर्णपत्रमण्डितां कल्पीषधार्थं तस्या व्यवहारश्चेह ध्वनितः ।
“सा वा एषा रेत एव यद्वपा; प्रेव वै रेतो लीयते, प्रेव वपा लीयते;
शुक्लं वै रेतः, शुक्ला वपा; शरीरं वै रेतोऽशरीरा वपा; यद्वै लोहितं
यस्यांसं तच्छरीरं तस्माद् ब्रूयाद्यावदलोहितं तावत्परिवासयेति०—०
वपाज्यस्योपस्तृणाति हिरण्यशल्क आज्यस्योपरिष्ठादभिघारयति”—
इति (२. २. ४.) । पयस्यायाः कुङ्कुरविषनाशकत्वश्चेह सूचि-
तम्— “आसुरी वै दीर्घजिह्वी देवानां प्रातस्सवनं मवालेद्”—
इत्यादिना (२. ३. ४.) ।

ब्राह्मणस्य भिषग्ध्यवसायनिषेधोऽप्यन्यत्र— “ब्राह्मणेन भिषजं न कार्यम् ; अपूतो ह्येषोऽमेध्यो यो भिषक्”—इति तै० सं० ६, ३, ८, २ । भिषजकरणकाले ब्राह्मणस्य तत्रोपवेशनस्तु विहितम्— “उदपात्र सुपनिधाय, ब्राह्मणं दक्षिणतो निपाद्य, भिषजं कुर्यात्”—इति च तत्रैव (४.) ।

भिषज्यस्य त्रिधात्व मपि विहितं तत्रैव— “अग्नी तृतीयम्, अप्सु तृतीयम्, ब्राह्मणे तृतीयम्”—इति । तृतीयं = तृतीयशंशम् ; रोगनिर्हरणसामर्थ्यं मिति यावत् ।

सामान्यरोगनाशाय धीराणां प्रकृतेराशुक्ल्युत्थाय कालप्रतीक्षणमेव भिषज मिति च सिद्धान्तितं मिह दृश्यते । तथाहि— “अश्विनी वै देवानां भिषजौ”—इति (१, ४, १.) । अश्विनी = अश्वोरात्री (१२, १, १.) इत्यपि निरुक्तसिद्धान्तः, “विद्वांसो वै देवाः”—इति च श० ब्रा० ३, ७, ३, १० ।

अथ कालविज्ञानम्— “उषस्यागताया मरुण मिवैव प्रभात्युषसो रूपम्”—इति ४, २, ३ । “तम इव हि रात्रिर्मृत्युरिव”—इति ४, १, ५ । “द्वादशमासाः संवत्सरः”—इति १, १, १ । “त्रयोदशो मासो नाशुविद्यते”—इत्यादि ३, १, १ । “पञ्चवै होमन्तशिशिरयोः समासेन, तावान्संवत्सरः”—इति १, १, १ । “पञ्च वा ऋतवः संवत्सरस्य, यद्यु षडेवर्त्तवः”—इति तु शतपथे ४, ५, ५, १२ । “त्रयो वा ऋतवः संवत्सरस्य”—इति च तत्रैव १४, १, १, २८ । “त्रीणि च वै शतानि षष्टिश्च संवत्सरस्याहानि”—इति २, २, ७, “सप्त च वै शतानि विंशतिश्च संवत्सरस्याहोरात्राः”—इति च २, २, ७ ।

अथ दिग्विज्ञानं यथा— “मथैव (आदित्येनैव) प्राचीं दिशं

प्रजानाथानिना दक्षिणां सोमेन प्रतीचीं सवित्रोदीची मिति ।
 ०—० पुर उदेति पश्चास्त मिति०—०, दक्षिणतोऽय ओषधयः
 पच्यमाना आयन्त्याग्नेयो ओषधयः०—०, प्रतीचो ह्यापो बह्वरः
 स्वन्दन्ते, सौम्या ह्यापः०—०, उत्तरतः पश्चादयं भूयिष्ठं पवमानः
 पवते, सविष्टप्रसूतौ ओष एतत् पवते”—इति १. २. १ ।

अथ देशप्रकृतिविज्ञानं यथा— “उत्तरतः पश्चादयं भूयिष्ठं
 पवमानः पवते”—इति, दक्षिणतोऽय ओषधयः पच्यमाना आयन्ति”
 —इति, “प्रतीचोऽह्यापो बह्वरः स्वन्दन्ते”—इति च १. २. १ ।
 प्रत्यक्षि दीर्घारण्यानि भवन्ति”—इति ३. ४. ६ । प्राच्यो ग्रामता
 बहुलाविष्टा”—इति ३. ४. ६ । प्राच्या वै दिशि देवाः सोमं
 राजान मन्त्रीणन्”—इति च १. ३. १ ।

अथ शिल्पविज्ञानं यथा— “देवशिल्पान्येतेषां वै शिल्पाना
 मनुज्यती ह शिल्प मधिगम्यते,— हस्ती कंसो हिरण्य मश्नतरी-
 रथः शिल्प मिति”—इति १. ३. ५, २. १. २ । अथान्यत्रापि—
 “यहै प्रतिकृपं तच्छिल्पम्”—इति (शत० ब्रा० ३. २. १. ५.),
 “एतच्छिल्प मेघ वर्णः”—इत्यादि च तत्रैव (१. १. ४. ३.) ।
 तैत्तिरीयब्राह्मणान्नातमन्त्रयोस्वन्यविध मपि (२. ७. १५, २. ३.
 ३. २. १.) “दिवः शिल्प मवततम्”—इत्यादि, “येभिः शिल्पैः
 पप्रधाना मष्टुहत्”—इत्यादि चेति ।

अथ शब्दार्थविज्ञानं यथा— “यहै देवानां नेति तदेवा मो
 म्”—इति ६. ५. १ । शतपथेष्वेवम्— “यहै नेत्युचि ओ मिति
 तत्”—इति १. १. १. ३० । एतदुदाहरण मेवेद गम्यते—
 “गौतम ! कं त्वं वैश्वानरं वेत्य ? इति, पृथिवी मेव राजन्ति
 होवाच, ओम् इति होवाच”—इति १०. ६. १. ४ । पुनस्तत्रैव

तत उत्तरं देवसङ्ख्यानिर्यप्रसङ्गे— ११. ६. ३. ४। “ओ३
मित्यृधः प्रतिगर एवं तथेति गाथायाः ; ओ मिति वै दैवं तथेति
मानुषम्”—इति चैतरेये (७. ३. ६.)। “तभ्योऽभितसेभ्यस्त्रयो
वर्णा अजायन्ताकार उकारो मकार इति, तानेकधा समभरत्,
तदेतदो मिति”—इति, “ओ मिति वै स्वर्गो लोकः, ओ मित्यसौ,
योऽसौ तपति”—इति, “ओ मिति प्रणौति”—इति चात्रैव (५. ५.
७.)। “ये वा अनूचानास्ते कवयः”—इति २. १. २, “ये वै ते न
ऋषयः पूर्वं प्रेतास्ते वै कवयस्तानेव तदभ्यतिवदति”—इति च
६. ४. ४। “विश्वस्य ह वै मित्रं विश्वामित्र आस”—इति
६. ४. ४। “हिरण्यकशिपावासीन आचष्टे, हिरण्यकशिपावासीनः
प्रतिगृह्णाति ; यशो वै हिरण्यम्”—इति च ७. ३. ६। शतपथ-
तत्तिरीययोस्त्रितोऽधिकतरं शब्दार्थविज्ञानं द्रष्टव्यम्।

इहोदाहृतेभ्योऽन्यान्यपि बह्वन्याचारव्यवहारविज्ञानवचनानी-
होपलभ्यन्ते, तानि चालोचनयोग्यानीत्यकथितं मपि सिद्धम् ॥

(६)

अथेतद् विचार्यं मस्ति, कस्याः शाखाया इदं मैतरेयकं
ब्राह्मणं मिति। तत्रादौ शाखापदार्थो निरूपणीयः, ततः
कति शाखा ऋग्वेदस्य ?, किन्नामिका चाथ प्रचलितेय मिति
निर्णेतव्यम्, तत्तद्वैव तुमालुप्तविचारणा चेति।

अस्ति बहुषु पुराणेषु शाखाकथा वर्णिता, तत्र च विष्णुभाग-
वतयोर्विशेषेण। तद्यथा ऋक्शाखानिर्णयप्रसङ्गे —

“विभेद प्रथमं विप्र पेल ऋग्वेदपादपम् ।
 इन्द्रप्रमत्तये प्रादात् वाष्कलाय च मंहितै ॥
 चतुर्धा स विभेदाथ वाष्कलिर्निजसंहिताम् ।
 बोध्यादिभ्यो ददौ तासु शिष्येभ्यः स महासुनिः ॥
 बोध्याग्निमाठरौ तद्वद् याज्ञवल्करपराशरौ ।
 प्रतिशाखासु शाखायास्तस्यास्ते जगद्गुर्मुने ॥
 इन्द्रप्रमतिरेकां तु संहितां स्ससुतं ततः ।
 माण्डुकैयं महात्मानं मेत्रेयाध्यापयत् तदा ॥
 तस्य शिष्यप्रशिष्येभ्यः पुत्रशिष्यान् क्रमाद् ययौ ।
 वेदमित्रस्तु शाकल्यः संहितां ता मधीतवान् ॥
 चकार संहिताः पञ्च शिष्येभ्यः प्रददौ च ताः ।
 तस्य शिष्यास्तु ये पञ्च तेषां नामानि वै शृणु ॥
 सुहृत्तो गालवश्चैव वात्स्यः शालीय एव च ।
 शिशिरः पञ्चमश्वासीत् मैत्रेय सुमहासुनिः ॥
 संहितान्वितयं चक्रे शाकपूणिरथेतरम् ।
 निरुक्त मकरोत् तद्वत् वलाकश्च महामतिः ॥
 निरुक्तकक्षतुर्थोऽभूद् वेदवेदाङ्गपारगः ।
 इत्येताः प्रतिशाखाभ्योऽप्यनुशाखा द्विजोत्तम ॥
 वाष्कलिश्चापरस्तिस्तः संहिताः कृतवान् द्विजः ।
 शिष्यः कालायनिर्गार्ग्यस्तृतीयश्च कथाजवः ।
 इत्येते बह्वचाः प्रोक्ताः संहिता यैः प्रकीर्तिताः ॥”

—इति वि० पु० १. ४. १६--२५ ।

अथ भागवते १ स्क० ४ अ० २१ श्लो०—

“त एत ऋषयो वेदं स्वं स्वं व्यस्यन्नेकधा ।

शिथैः प्रशिथैस्तच्छिथैर्वेदास्तेशाखिनोऽभवन् ॥”-इति ।

पुनस्तत्रैवान्यत्र ऋक्शाखावर्णनप्रसङ्गे १२ स्क० ६ अ०—

“पिलः स्वसंहिता मूचे इन्द्रप्रमितये मुनिः ।

वाष्कलाय च सोऽप्याह शिथेभ्यः संहितां स्वकाम् ॥

चतुर्धा व्यस्य बोध्याय याज्ञवल्क्याय भार्गव ।

पराशरायान्निमाठरायेन्द्रप्रमतिरात्मवान् ॥

अध्यापयत् संहितां स्वां माण्डुक्य सृषिं कविम् ।

तच्छिथो देवमिश्रश्च सौभार्यादिभ्य ऊचिवान् ॥

शाकल्यस्तत्पुत्रः स्वां तु पञ्चधा व्यस्य संहिताम् ।

वात्स्यमुक्त्वा शालीयगोखल्यशिशिरेष्वधात् ॥

जातूकर्णश्च तच्छिथः सनिरुक्तां स्वसंहिताम् ।

वालाकपेङ्गावेतालविरजेभ्यो ददौ मुनिः ॥

वाष्कलिः प्रतिशाखाभ्यो बालखिल्याख्यसंहिताम् ।

चक्रे बालायनिर्भुञ्जुः काशीरखेव तां दधौ ॥

बह्वृचाः संहिता ह्येता एतैर्ग्रन्थैर्भिर्धृताः ।

श्रुत्वैवं छन्दसां व्यासं सर्वपापैः प्रमुच्यते ॥”-इति ।

इत्थं नु गम्यते वेदांशा इति, शाखा इति चाभिन्नार्थे पदे । एवं

- हि यथा भागवतोऽयं द्वादशभिः स्कन्धैर्विभक्तः, पुनस्तत्स्कन्धाद्यबहुभिरध्यायैर्विभक्ताः, तथैव एको वेदः प्रथमं चतुर्धा विभक्तः, पुनस्ते चत्वारो भागाश्च बहुधा विभक्ताः ; स एवैको भाग-भागः शाखेति व्यपदिश्यत इति । तथा च यथा भागवतीय-प्रत्यध्यायस्य पाठो भिन्नो विषयश्च विभिन्न एव एवं प्रतिशाखं मन्त्रा-न्नाद्योऽपि भिन्न उपदेशश्च विभिन्ना एव ; किञ्च यथा भागवतस्य कस्मिन्नप्येकस्मिन्नध्यायेऽतीते न त्वेकस्यापि स्कन्धस्याध्ययनं सम्पद्यते

तथैव कस्या अप्येकस्यां शाखाया मधीतायां नैवैकस्य वेदस्याध्ययनं भवेत् सम्याद्य मिति । आह चैतत् समासतः कूर्मपुराणि—

“एकविंशतिर्भेदेन ऋग्वेदं कृतवान् पुरा ।

शाखानान्तु शतेनाथ यजुर्वेदं मयाकरोत् ।

सामवेदं सहस्रेण शाखानाञ्च विभेदतः ।

अथर्वाण मयो वेदं विभेद नवकेन तु ।

भेदैरष्टादशैर्व्यासः पुराणं कृतवान् प्रभुः”—इति १, ५१ ।

एवञ्च यथा पुराणानि एकव्यक्तिकृतानि अष्टादशसंख्याकानि, तथैव वेदशाखाः सर्वा अप्येकव्यक्तिनैव वेदानां खण्डखण्डीकरणेन सम्पादिता मिथः पार्थक्यं मापन्ना इत्येवाभिमतं तेषाम् । अत एवोक्तं वाङ्म-तर्कवाचस्पतिना स्वकृते वाचस्पत्ये—“शाखा वेदैक-देशे”—इति, “चरणो वेदैकदेशे शाखापरपर्याये ; ‘गोत्रं’ च चरणैः सह’ महाभाष्य-का०”—इति च । ब्राह्म-विश्वकोषकारा-दयोऽप्येतच्चरणानुचारा एव । तथाच वेदपरिच्छेदविशेषो वेदांशः शाखापदार्थे निष्पद्यते, ब्रह्मना मनधिगतवेदानां तत्त्वतो ब्रह्मबन्धूना मेव मेव विज्ञास्य ।

तदेवं पुराणवर्णितं शाखाविभागमतं प्रेक्षावतां वेदविदुषां स्यादुपेक्षणीयम् ; आप्तवचनानुमानप्रत्यक्षतस्तथाप्रतीतिः ।

तथाहि—आन्वात मिदं कौषीतक्कारस्यके वंशब्राह्मणे—
“अथ वंशो नमो ब्रह्मणे नम आचार्येभ्यो०—० गुणाख्याः षड्ब्राह्म-
यनादस्माभिरधीतं, गुणाख्यः शाङ्गायनः कहोलात्”—इत्यादि
(१४ अ०) । एतस्यैव कहोलशिष्य-शाङ्गायनपरैरध्ययनभेदादितः—
सञ्ज्ञाता शाङ्गायनी शाखा ; सेय षड्ब्राह्मणातीव प्रसिद्धा ।
अहो ! अस्मा नामापि न स्मृतं विश्वभगवत्पुराणयोरिति

स्फुटं मिहामवचनानैक्यम् । यच्चोक्तं कौर्मे वैयासिक्य एव सर्वाः शाखा इति, तदप्येतत्तदासवचनविरुद्धम् ।

अपरथाप्यासवचनविरोध उपलभ्यते यथा— अस्ति शौनकीया अनुवाकानुक्रमणी, तत्र शाकलवाष्कलशाखयोः प्रथममण्डलगत-क्रमपार्थक्यप्रदर्शनायोक्तम् —

“गौतमादीशिजः कुलः परुषेपाद्विषः परः ।

कुत्साद् दीर्घतमा इत्येष तु वाष्कलकः क्रमः”—इति (२१.)।

“अथ वाष्कलकीस्य विशेष मायमण्डले आह,— उपप्रयन्तो नासत्याभ्याम् अग्निं होतारम् इमं स्तोमं वेदिषद इति वाष्कलकः क्रमः ; उपप्रयन्त इमं स्तोमं नासत्याभ्याम् अग्निं होतारं वेदिषद इति शाकलकः क्रम इत्यर्थः । अथैव मुक्तेश्वरमण्डलनवके न क्रम-विपर्यासः”—इति तट्टीका षड्गुरुशिष्यकृता । एवं हि शाकलवाष्कलयोः क्वचित् क्वचिन्नान्तरपाठक्रमान्यत्वेऽपि ग्रन्थैकत्वं सुव्यक्तम् ।

किं बहुना, महासुनिवेदव्यासप्रणीत इति यः प्रसिद्धचरण-व्यूहाख्यः स्वस्यो ग्रन्थः, तत्राप्युक्तम्— “तेषां मध्यायासतुषष्टिः”— इत्यादि शाखापरिच्छेदादीनां मैकविध्यम् ; ‘तेषां माण्डलायनादि-शाखानां समानाध्ययनं सूचयति’—इति हि तद्वशाख्यानम् । तदेवं ब्रह्मविष्णुादिपुराणानां शाखाभेदप्रकरणं मासवचनानैक्यविरोधा-दितो जलमध्यस्थमसिचोदवत् विलीयत इति सुतरां मभ्युपेयम् ।

सन्ति च प्रदर्शितपौराणिकमतविरोधप्रमाणकानि स्मृतिसव-नानि । तद्यथा— “वेदः कृत्स्नोऽधिगन्तव्यः”—इत्यस्ति (२.१६५) मनुशासनम् ; ततदिदं कृत्स्नाध्ययनं तत्रये सहस्रशास्त्रसामवेदिनां मैकस्मिन्नायुषि कथङ्कारं भवेत् सम्पाद्यम् ? विहितञ्च तद-ध्ययनं द्वादशस्त्रेवाब्देषु तत्रैव — “षट्त्रिंशदाब्दिकं चयं गुरोस्त्रै-

वैदिकं व्रतम्”—इति (३. १.) । विष्णुगीतमयाज्ञवल्क्यसंहिता-
स्वपि पतिवेदं हादशाब्दं ब्रह्मचर्यं विहितम् । “वेदानधीत्य वेदो
वा वेदं वापि यथाक्रमम् । अविप्रुतब्रह्मचर्यो गृहस्थाश्रम मावसेत्”
—इत्येवमादीनि वचनानि च (म० ३. २.) द्रष्टव्यानि । तस्मात् पौरा-
णिकः शाखाभेदो मन्वादिमतविरुद्ध इत्यनुमानश्च नासङ्गतम् ।

अत्रापि संशयश्चेत्, कस्याप्येकस्य वेदस्य कतमयोरपि द्वयोः
शाखयोराद्यन्तपाठदर्शनादेव स विलीयः, विलीयेत च तदा ‘वेदांशः
शाखाः’ इति पौराणिकं मतं सूर्योदये यथान्धकारः ; प्रत्यक्ष-
दृश्यं ह्येतत् ।

वस्तुतोऽतिप्राचीनकाले लिपेरभावात् लिखितपाठकस्य निन्दा-
श्रवणाद्वा वेदानां लिखितपाठ्यत्वाभावादासीदानुश्रविकत्वम् ;
ततः कालभेददेशभेदव्यक्तिभेदादिभिरध्ययनक्रमोच्चारणादिभेदात्
क्रमभेदाः पाठभेदाश्च सम्पन्नाः, तत एवैकैकस्य वेदस्य बहुनामतो
बहुयः संहिताः प्रसिद्धिताः, तासु मन्त्रपाठन्यूनातिरिक्ताता
च किञ्चित् सञ्जाता ; आचार्याणां प्रकृतिवैषम्यात् तत्सद्देश-
कालाद्यनुरोधाच्च अनुष्ठेयभेदाः प्रयोगभेदाश्च भवन्निवार्याः ;
तत एव ब्राह्मणबाहुल्यं कल्पबाहुल्यञ्च सुतरां सम्पन्नम् । इदं
मेव शाखाभेदनिदानम् । तदित्येकैकस्य वेदस्य बहुशाखत्वेऽपि
एकैकस्याः शाखाया अध्ययनत एव भवेदधीत एवैकैको वेदः ;
सर्वास्तेव शाखासु मूलसंहितैक्यदर्शनात् ; किञ्चित्पाठन्यूनाति-
रिक्तेन, किञ्चित् पाठक्रमोच्चारणभेदेन, किञ्चिदनुष्ठानपद्धतिभेदा-
दिना च न ह्येवाभवत् वास्तविकः संहिताभेदः ।

अतोऽत्र त्वेव निवावधार्यम्—एष किल वेदशाखाभेदो न
लोककर्तृकः, न च ब्रह्मविष्णुपुराणादिग्रन्थभेदवत्, नापि प्रथमाद्य-

ध्यायभेदतुल्यः ; प्रत्युत भिन्नकालदेशव्यक्तिलिखिताना मेकग्रन्थी-
यानां बहुतरादर्शपुस्तकानां मवश्यम्भाविन एव पाठभेदादिभावाः,
तथाभूतपाठभेदादिहेतुक एवेति । एव मपि यजुषः कतिपयशाखा-
भिः कतिपयशाखानां महानस्ति प्रभेदः, अत एव तयोर्द्विविधयोः
शाखासमूहयोः शुक्लकण्वत्वेऽमंसत प्राचीनाः । तथा च माध्य-
न्दिन्यादीनां यजुःशाखानां शुक्लयजुरिति समाख्या, तैत्तिरीया-
दीनान्तु कण्वयजुरिति । ईदृशासदृशभेदकारणान्तु अङ्गतिवेष्य
मित्यल मिह प्रसङ्गकीर्तनाडम्बरेणेति ।

तत्त्वतो न हि वेदशाखा, वृक्षशाखेव ; नापि नदीशाखेव ;
प्रत्युताध्येतभेदात् सम्प्रदायभेदजन्याध्ययनविशेषरूपैव ; अत एव
शिव्यशाखापरम्परैति वचन मद्यापीड भारते प्रसिद्धम् । चरण-
शब्दोऽपीड न तु पादार्थत्वमूलको भागार्थः , अपि त्वाचरणार्थः ;
सन्ति हि शाखास्वनुष्ठानाचरणभेद इति शाखावचनः । तदुक्तं
‘गौत्रञ्च चरणैः सह’-इत्यस्य (पा० सू० ६. १. ६३.) व्याख्याने
कैयटेन — ‘चरणशब्दोऽध्ययनवचनः इह तूपचारादध्येतषु वर्तते’
-इति । ‘शाखाध्येतवाची च जातिकार्ये लभते । कठी, बहुची’
-इति च तत्सूत्रीयसिद्धान्तकौमुदी । ‘चरणः शाखाध्येता०—०
कठेन प्रोक्त मधीयाना वा कठी’-इत्येव तद्व्याख्या तत्त्वबोधिनी ।
‘अनुवादे चरणानाम् (पा० सू० २. ४. ३.)’-इत्यस्य व्याख्यायां
नारीशोऽप्याह — ‘चरणशब्दोऽत्र शाखाध्येतपरः’-इति । ‘शाखा-
ध्येतवाचिना मित्यर्थः’-इति च तत्त्वबोधिनी । “चरणे ब्रह्म-
चारिणि”-इत्यस्य (पा० सू० ६. ३. ८६.) व्याख्याने व्यक्त माह
दीक्षितः— “चरणः=शाखा”-इति । ‘तस्य समानत्वं वेदस्य
व्रतस्य वा समानत्वात् , तस्य तत्त्वञ्च अध्येतभेदात् वेदभेदं व्रत-

भेदश्च परिकल्प्य बोध्यन्ते’-इति च तत्र शेष्वरः । “चरणान्तरा-
न्नाययोः”-इत्यस्य (पा० सू० ४. ३. १२०. वा० ११.) व्याख्यायां
“कठानां धर्मो आन्नायो वा काठकम्, पैप्पलादक मिति”-इत्याह
पतञ्जलिः । ‘आन्नायः सम्प्रदायः’-इति च तत्र नागेशः ।

एवं हि ‘चरणं वेदैकदेशे’-इति वाचस्पत्युक्तं नूनं भ्रमविजृ-
म्भितम्, तदुत्तरत्र तल्लिखितं ‘गोत्रञ्च चरणैः सह, महाभाष्य-का०’
-इति तत्प्रमाणसूचनञ्च तथैव ; तत्र भाष्ये ‘गोत्रञ्च चरणानि च’
-इत्येतावत एवोक्तेरुददर्शनात् । पातञ्जलमूलिकैव सा वाचस्पत्युक्ति-
रिति भ्रमाद् वाङ्मविश्वकोषप्रणेन्द्रादयोऽप्यत्राभवन् विसृग्वाः ॥

तदत्र पुनरपि ब्रूमोऽध्ययनादिभेद एव शाखाभेदनिदानं न तु
ग्रन्थभेद इति । अत एव एकैकवेदस्यानेकशाखत्वेऽपि तात्त्विकभेदा-
भावात् श्रीमत्पायणाचार्यस्यैकैकशाखाव्याख्यानेनैव सर्ववेदभाष्य-
कर्तृत्वं प्रसिद्धम् ; किञ्चैव मपि कृष्णयजुः-शुक्लयजुः-शाखासमूहयो-
र्विशेषपार्थक्यस्यास्तित्वादेव कृष्णयजुस्तैत्तिरीयशाखां व्याख्यायापि न
स कृष्णयजुर्व्याख्याने कृतकृत्यमन्य इति शुक्लयजुःकाण्वशाखा मपि
व्याख्यातवान् । तथा एकशाखाध्ययनेनैकैकवेदाध्ययनं सम्पद्यत
इत्येव “वेदः कृत्स्नोऽधिगत्यः”-इत्यादीनि मन्वादिवचनानि
च सङ्गच्छन्ते । वेदशब्दस्य शाखापरत्वव्याख्यानम्वप्रमाणिकम् ।

एवञ्च यदुक्तं विष्णुपुराणभागवतयोः ‘विभेद प्रथमं’, ‘बोध्यादिभ्यो
ददौ तासु’, ‘चतुर्धा व्यस्य बोध्याय’- इत्येवमादि, तत्तत्र नूनं
शाखापदार्थज्ञानविहीनत्वावेदक मेव ; विशेषतः कूर्मपुराणोक्ता
शाखानां मष्टादशपुराणतुल्यता तु वर्धन्ति सर्वोपरीति ॥

अहो वत ! वेदवैदिकमतप्रचाराद्यैकैकैकतजीवनेनाद्यतन-
सर्वार्थवर्षेणास्मच्छाभाजनेनाचार्यदेशानन्दस्वामिनापि शाखानां

वेदव्याख्यानरूपत्वेन वेदभिन्नत्वं पुराणाद्युक्तरूपमिथोभिदवस्त्वच्च
मत्सर्वेवालेखि स्वकृतवेदसम्भूमिकायाम्— “एकादशशतानि सप्त-
विंशतिश्च वेदशाखा वेदव्याख्याना अपि वेदानुकूलतयैव प्रमाण
मर्हन्ति”—इति (२८१४०) । शोच्यत्वे त्वेतद्विपि सन्निधौ नूनं पौरा-
णिकी शाखाभिदकथाप्यपास्तेति मन्यामहे वयम् । यदुक्तं पातञ्जले
पस्यशायाम्— “एकविंशतिधा बाह्वृच्यम्, एकशत मध्यथुशाखाः,
सहस्रवर्णा सामवेदः, नवधाथर्वणो वेदः”—इति । तदेतत्कङ्कलन-
यैवोक्तं स्यादिदं परिगणन मेकादशशतानीत्यादि, परं तत्रापि
किञ्चित्पार्थक्यमतीयते । अस्तु तत्तथैव, परमहो ! काश्यान्न्दोद्यान-
विचारे, यत्र वय मास्म मध्यस्थाः, विशेषतो वादिप्रतिवादिवचसा मनु-
लेखनेऽह मेक एवोभयपक्षतो नियुक्तः, तत्र तेनैव स्वामिनो-
क्तम्— “सहस्रवर्णा सामवेद इत्यस्य सहस्रं गीत्युपाया इति भावः”—
इति । वस्तुतः सामवेदस्य गीतिकौशलबहुत्वादेव बहुशाखावस्त्वम्,
शाखासङ्ख्या तु त्रयोदशैवेत्यस्माक मपि सञ्जात मेव । इत्त ! का
नाम संहिता शाखेतिव्यपदेशशून्या तेन महात्मनोररीकृता, यस्याः
मूलवेदत्वं मत्वा शाखेतिप्रसिद्धाना मन्यासां तद्वाक्याग्रन्यत्वं
मन्तव्यमवेदिति त्वस्माक मञ्जेश मेव । तदत्र सञ्जायते,—
विमिश्रमन्त्रब्राह्मणयोस्तत एव वान्त इति प्रथितयोस्तैत्तिरीय-
शाखीयसंहिताब्राह्मणग्रन्थयोः विशेषतस्तदारण्यकग्रन्थीयनिखिल-
खिलकाण्डदर्शनादेव तस्याशेषशेषेषुषीसम्पन्नस्यापि स्वामिन एवं
भ्रमः सात इति । अपि वा शाखातत्त्वानभिज्ञेन केनचित्तच्छि-
ष्येण तत्रैवं स्याद् विनिवेशित मिति ॥

अथ ऋग्वेदशाखासङ्ख्यानिर्णयाय यतमानाश्च प्रथमं तयोरेव
विष्णुभागवतयोः पुराणयोः प्राविशाम, परं तत्रोभयत्र मिथोऽनैक्यं

चरणव्यूहादिशाखावर्णनकृद्ग्रन्थविरोधश्च संलक्ष्याभीष्टसाधनेऽकृत-
कार्यास्ततः पर्येत्य बाह्यपठितं पातङ्गलक्षणं मेवेहावलम्ब्यामहे ।
तच्चेदम् — “एकविंशतिधा बाह्व्यम्”-इति । षड्गुरुशिष्येण
च वेदार्थदीपिकाया भूमिकाया मेतद्विषयाणि कतिचित्
पद्यान्युद्धृतानि, तत्र दृश्यते चेत् — “एकविंशत्यध्वयुक्ता सृग्वेद
सृषयो विदुः”-इति । आह च तत्र तद्गाख्यायाम् — ‘अध्वा,
गतिः, शाखा इति पर्यायाः’-इति । कौर्मोऽप्येवम् । इतः सुनिर्णीतं
सृग्वेदस्य शाखा एकविंशतिरिति ।

तदेकविंशतिशाखानां सर्वासा मेवाभिधानानि त्वद्यानिर्ण-
यानीव ; यावतीनां यथा-यथावगम्यन्ते, तावतीनां मेव तथा-तथा
व्यक्तीकर्तुं यत्तामहे । —

अस्मि प्राचीनोऽष्टविक्रतिविक्रतिनामा लक्षणग्रन्थो महामुनि-
व्याडिकृतः । तस्य प्रथमवल्लीगतचतुर्थश्लोक एषः — “शिशिरीये
समान्नाये व्यडिनैव महर्षिणा । जटाया विक्रतीरष्टौ लक्ष्यन्ते
नातिविस्तरम्”-इति । अस्य व्याख्यानावसरे तद्वीकाकृता कति-
चिदितिहासश्लोका उपन्यस्ताः, तमितिहासमुपगत्य व्याख्यायि
च व्याख्यातव्यश्लोकगण एवकारः । तथाहि — “एवकारस्य किम्प्र-
योजनम् ? अत्रोच्यते इतिहासः —

शाकल्यस्य शतं शिष्या नैष्ठिकब्रह्मचारिणः ।

पञ्च तेषां गृहस्थास्ते धर्मिष्ठाश्च कुटुम्बिनः ।

शिशिरो बाष्कलः साङ्ख्यो वात्स्यश्चैवाश्वलायनः ।

पञ्चैते शाकलाः शिष्याः शाखभेदप्रवर्तकाः ।’-इत्यादि ।

ततश्च शिशिरबाष्कलसाङ्ख्यवात्स्याश्वलायनप्रवर्तितासु शाकल-
शाखासु शौनकाचार्याणां मते जटायाष्टविकृतिलक्षणस्य व्याडि-

प्रणीतस्येष्टत्वात् न माण्डूकेयप्रोक्तस्य जटालक्षणेऽस्येतिवाभिप्रायार्थं
एवकारः—इति । अस्ति सूत्रं पाणिनीयम् — “गोत्रे लुगचि (४.
१. ८८.)”—इति, तेन हि छात्रेऽपि विवक्षितेऽत्र गोत्रप्रत्ययस्याप्यो
लुग् कर्तुं भवति ; तथाच सम्प्रदाये शाकल्यस्य शिष्याः शिशिरादयः
पञ्चेमे शाकलाः । तेषां शाकलानां मान्नायाः = सम्प्रदायाः =
शाखा वा पञ्चैव “शाकलादा (४. ३. १२८.)”—इतिपाणि-
नीयशासनात् शाकलाः शाकलकाश्चोच्यन्ते । तदेव ऋग्वेदस्य
शैशिरीया, वाष्कला, साङ्ग्या, वाङ्म्या, आश्वलायनीति पञ्च
शाखानामानि विज्ञायन्ते, ज्ञायते चासां सर्वासां मेव शाकलशास्त्रेति
नामैक्यं मपि । अपि यदुक्तं मनुवाकानुक्रमण्युपक्रमे—

“ऋग्वेदे शैशिरीयायां संहितायां यथाक्रमम् ।

प्रमाणं मनुवाकानां सूक्तेः ऋणुत शाकलाः”—इति ।

अत्र शाकला इति सम्बोधनश्रवणाच्चावगम्यते, तासां पञ्च
शाकलशाखानां मेकतमां शैशिरीया मेवावलम्ब्य क्रियमाणाप्ये-
षानुक्रमणी पञ्चानां मेव शाकलानां हिताय सम्पाद्येति ।

अस्ति चात्र मतान्तरता ;—शाकलस्य शिष्यः अतएव शाकल
इत्येव प्रसिद्ध आसीत् कश्चन एक आचार्यः, तेनाध्यापिता ये पञ्च
शिष्याः शिशिरादयः, तेषां पञ्चानां पञ्च शिष्यसम्प्रदाया एव शैशि-
रीयादयः पञ्च शाखाः सम्प्रदायाः, तैः पञ्चभिरधीतानां देशकाल-
पात्रभेदतोऽध्ययनशैलीक्रमोच्चारणभेदात् किञ्चित्पाठन्यानाधिक्याच्च
पञ्चधात्व मापञ्चानां पञ्चानां संहितानां शाकलप्रोक्तत्वेनैव शाकल-
शाखात्वम् । तथा च प्रदर्शितविक्रितिवक्त्रीटीकाकदुपन्यस्तः ‘शाक-
ल्यस्य शतं शिष्याः’—इति पाठः स्यात् प्रामादिकः, तत्र ‘शाकलस्य
शतं शिष्याः’—इति, निर्यकारपाठेनैव भवितव्यं मिति । अतएवोक्तं

महामुनिव्याडिना खविक्रतिवङ्गारम्भे—“नत्वादी शौनकाचार्यं
गुरुं वेदमहानिधिम् । ०—० । नमामि शाकलाचार्यं शाकलं
स्थविरं तथा”—इति । अत्र शौनकस्य गुरुत्वम्, शाकल्यस्य तु परम-
गुरुत्वं व्याख्यातं तट्टीकायाम् ।

तदित्यं शाकल्येनाध्यापिता शाकलेनाध्यापिता वा एकैव एषा
ऋक्संहिता देशकालपात्रभेदतः शिशिरादिपञ्चाचार्यकृताध्यापन-
शैलीपाठक्रमोच्चारणानुष्ठानभेदात् किञ्चित्पाठन्यूनानाधिकाश्च पञ्च-
विधत्वं गता, शैशिरैयादिपञ्चनामभिः शाकलैकनाम्ना च प्रसिद्धा-
द्यापीति सर्वं निरवद्यम् ।

शाखानिर्णायके चरणव्यूहे तूक्तम्—“ऋग्वेदस्य * * शाखाः
पञ्च भवन्ति ; आश्वलायनी, शाङ्खायनी, शाकला, बाष्कला माण्डू-
केया चेति”—इति । इहोक्ता आश्वलायनी तु पूर्वोपासतातोऽभिन्नैव ;
शाङ्खायनी स्यात् पूर्वोत्तिष्ठिता साङ्ख्या शाङ्खा वेति चरणव्यूह-
टीकाऋक्संहितासमतन्तु नूनं प्रामादिकम् ; प्रमापयिष्यामो ह्यनु-
पदं शाङ्खायन्या अशाकलत्वम् । तत्त्वतः शाङ्खायनी नाम शाखा पूर्व-
प्रदर्शितशैशिरैयादिभ्यः पञ्चभ्यो विभिन्ना षष्ठेऽयम् । शाकलेति शैशि-
रीयाया ग्रहणं मन्तव्यम् ; तस्याः शाकलाद्यत्वेन तथैव्यवहारो-
पपत्तेः । तद्यथा सामवेदीयार्चिकग्रन्थयोरुभयोरपि छन्दोमयत्व-
साम्येऽपि पूर्वस्यैव छन्द इति व्यवहारः, उत्तरस्य तूत्तरेति । अन्यथा-
च बाष्कलायाः आश्वलायन्याश्च शाकलेत्येव ग्रहणसिद्धे पुनर्ग्रहणस्या-
पार्थक्यं कथं दायेत । बाष्कलापि पूर्वपरिचितैव । माण्डूकेया
त्विहाधिका पूर्वोपासताभिः शैशिरैयादिभिः पञ्चभिः अत्रोपास्यया
शाङ्खायन्या च परिगणनया सप्तमी सम्पद्यते । इत्य ऋग्वेदस्य
सप्तशाखानामान्यवगम्यन्ते, गम्यते च चरणव्यूहकाले शाकलानां

पञ्चानां साङ्ख्या वाक्या चेति हे शाखे विलुप्ते, शाङ्खायनी माण्डू-
केया चेति हे अशाकले तदाप्यविलुप्ते इति । एवञ्च तदानीं मिहो-
पाप्ता आश्वलायन्यादयः पञ्चैव शाखाः सम्प्रचलिता आसन् ।
अन्यासु षोडश विलोपं गता इति स्वात्मन्तव्यम् ।

देकीपुराणे तु त्रिशेषीनां तिष्ठणां वा शाखानां सुज्ञेखो दृश्यते
तथाहि तत्र सप्तमेऽध्याये—

“शाखासु त्रिविधा भूप ! शाकला यास्कमण्डुकाः”—इति ।

तत्र शाकलासु स्युः पूर्वप्रदर्शितनामान एव शैशिरीयाद्याः
पञ्च, मण्डुका अपि स्युर्माण्डूकेयाद्याः कतिचिदस्माभिरज्ञातसर्व-
नामिकाः यास्कशाखा तु स्यान्नवीना निरुक्तकथास्काञ्च परभवा
अथवा यास्कगोत्रीयेन केनचित् प्रोक्ता निरुक्तकथास्कपूर्वतनैव, स्याञ्च
सा भूध्येष्टबाहुल्याद् बहुसङ्ख्याकापीति सम्प्रति सम्पूर्णतमसाञ्च-
वेत्यत्र नाम्नाकं वाक् प्रसरति । ‘शाकलयास्कमण्डुकाः’—इति पाठे
त्रिविधेत्यस्य यदि तिस्र इति भावार्थः स्यात्, यथा ‘एकविंश-
तिधा बाहुच्यम्’—इति (पा० म० भा० १ पा०), तर्हि शाकलेति
सम्प्रति प्रचलिताया ग्रहणं न दोषावहम्, मण्डुकेति माण्डूकेया
एवं ग्रहणं भवेत् स्वीकार्यम्, अनन्यविदिता यास्कशाखैवात्राधि-
केति । एवं हि पूर्वकीर्तितसप्तनामभिरेतदनन्यविदितयास्कनाम्नः
सङ्कलनया अष्टशाखानामानि परिज्ञातानि भवन्ति ।

अस्ति चाश्वलायनीयगृह्ये तर्पणप्रकरणे— ‘जानन्ति-वाङ्मि-
गार्ग्य-गौतम-शाकल्य-बाभ्रव्य-माण्डव्य-माण्डुकेयाः’—इति माण्डू-
केयगणोल्लेखः । ‘कङ्गोलं कौषीतकं पैङ्गं महापैङ्गं सुयज्ञं शाङ्खा-
यनम्’—इति च शाङ्खायनगणोल्लेखः । ‘ऐतरेयं महैतरेयं शाकलं
सुजातवक्त्रं मौद्वाङ्मिं महौद्वाङ्मिं सौजांमिं शौनकं आश्वलायनम्’

—इति चाश्वलायनगणोल्लेखः । तदुक्तं चरणव्यूहटीकायां महि-
दासेन— ‘जनान्तिवाहवीत्यारभ्य माण्डूकेया इत्यन्तो माण्डूकेय-
गणः, × × × शाङ्खायन इत्यन्तः शाङ्खायनगणः, ऐतरेय इत्यारभ्य
आश्वलायनान्त आश्वलायनगणः’—इति । इत्थं ऋग्वेदस्य प्रधानत-
स्ति स एव शाखाः पर्यवसिताः, तासां मेव स्युरनुशाखा इतराः ।
ता एव मूलशाखाः अनुलक्ष्य देवीपुराणे “शाखास्तु त्रिविधा
भूप ! शाकलयास्त्रिमण्डुकाः”—इत्युक्तम् (१३१४०) । तत्रापि
यास्कस्थाने शाङ्केति पठितव्यम्, तच्च शाङ्खायनस्यैवैकदेशग्रहणं
मन्तव्यम्, यास्कपाठस्तु स्यान्नपिकरपाण्डित्यमूलकः । तदेवं
देवीपुराणे तदानीम्प्रचलिताप्रचलितानां सर्वासां मेव ऋक्शाखानां
नामग्रहणं सम्भवं मित्यपि वक्तुं शक्यते ।

अस्मभ्यते तु शाकला माण्डूकेया चेत्येत एव हे प्राचीनतम-
शाखे ; ऐतरेयारण्यके एतयोरेव द्वयोराचार्यनाम्नोरान्धानदर्शनात्,
अपि शाङ्खायनी स्यान्माण्डूकेयानुशाखा माण्डूकेयभेदैवेति । त
एत एव हे अध्येष्टभेदात् पाठादिभेदत एकविंशतित्वं मापन्ना । तत्र
चेदानीं माण्डूकेयानां शाङ्खान्येवैका लुप्तावशिष्टा, शाकलानां
माश्वलायनीति । अत एवाग्निपुराणे एतयोरेव द्वयोः शाखयो-
र्नामनिर्देशो विद्यते (२७१ अ० २ श्लो०)—

‘भेदः शाङ्खायनस्यैव आश्वलायनो द्वितीयः’—इति ।

अद्याप्येत एव हे शाखे विद्येते । तत्र चाद्या शाङ्खायनी, तस्मा
ब्राह्मणारण्यकपुस्तकानि बह्वन्तुपलभ्यन्ते, संहितायास्त्वेकं मपि
सम्पूर्णं पुस्तकं सुदुर्लभम् ! अथवास्माभिरद्यापि न दृष्टं मित्येव
सुवचम् । यच्चात्र आध्यायितिकसमित्वधिकृतगवर्णभेदपुस्तका-
लये दृश्यते निर्दिष्टं खण्डितं पुस्तकं मेकम्, तस्मादभाष्टकम् ।

नून मनाश्चलायनीयम् ; तदन्ते ब्रह्मदेवताग्रन्थवर्षितानां सञ्ज्ञा-
नादिमहानाम्नास्तत्त्वानां विद्यमानत्वात् ; ब्रह्मदेवताया अशाकली-
यत्वनिर्णयात् । द्वितीयाष्टकोऽपि स्यादनाश्चलायन्याः ; तदन्ता-
ध्याये द्वादशवर्गादनन्तर मेको वर्ग आश्चलायनीतोऽधिक आन्नात
इत्येव तस्यानाश्चलायनीत्वप्रतीतिः । उद्धृता चैतदीधिका ऋक्
निरुक्ते (८. १. ५) निगमत्वेनेति नास्ति च तद्वर्गस्य खैलि-
कत्वं मतः शाखान्तरीयत्वं मेवोररीकर्त्तव्यम् । परन्त्वेतत्पुस्त-
कस्य तयोरेव द्वितीयाष्टमाष्टकयोः षोडशाना मेवाध्यायानां पुष्पि-
कासु 'महानान्नीशाखायाम्'-इत्यादि लिखितं मस्ति, परं नास्ती-
नास्ति च काचिन्महानान्नीशाखा ; अतः किलेयमेव महानाम्नास्ता
महानान्नीति च व्यपदिष्टा शाखा, स्याच्छाङ्गायनीति सम्भाव्यते ।

अष्टविक्रतिविवृतौ पञ्चानां शाकलानां मन्यतमा यैका साङ्गेति
ज्ञायते, सैव साङ्गायनी शाङ्गायनी वेति मन्यते चरणव्यूह-
व्याख्यानकृष्णहिदासः, तथा च सम्पद्यते शाङ्गायन्या अपि
शाकलत्वम् । तदिदं नादरणीयम् ; श्रुतिविरोधात् । श्रूयते हि
कौषीतक्यारण्यके (१४ अ०)—“शाङ्गायनः कङ्गोलात् कौषी-
तकेः”, विद्याजन्माप्तवानिति तच्छेषः । तदेवं श्रुतिसिद्धिं
कौषीतकिवंशस्य शाङ्गायनस्य शाकल्यश्रितत्वं कथन्नामोपपद्यतेति
न च साङ्गायनी नाम काचिच्छाखा मन्तव्या ; तत्रैवारण्यकेऽसङ्ग-
च्छाङ्गायनीनामश्रुतेः । नापि महानाम्नास्तायाः शाङ्गायन्याः
त्रैशिरियादिशाकलशाखापाठसम्य सुपपद्यते ; “ऋग्वेदान्तो
द्वादशकोऽनुवाकः”—इत्याद्यनुवाकानुक्रमश्रुतेः । एव सृष्ट्यनुक्रम-
स्यादिभ्यश्चास्या अशाकलत्वं प्रतीयत एव । अत एव सरस्वपि
शाकलीयदेवतानुक्रमस्यादिग्रन्थे षु शाङ्गायन्यर्थमेव ब्रह्मदेवतानाम्-

ग्रन्थोऽप्यमायीत्यन्नाक मभिमतम् । अत एवं अशाकलीयानां
सञ्ज्ञानसूक्तीयानां पञ्चाना सृचा मपि देवतानिरूपण मेवं कृतं
बृहद्देवतायाम् (८३० ८३३०)—

“उग्रना वरुणश्चेन्द्रश्चाग्निश्च सविता सुताः ।

सञ्ज्ञानप्रथमस्यान्तु द्वितीयस्या मयाश्विनौ ।

द्वितीया चोत्तमे च द्वे आशिषोऽभिवदन्ति ताः”—इति ।

तदेतत् पञ्चसं सञ्ज्ञानसूक्तं शाकलास्तु ग्रैशिरीयादिषु नाम्ना-
तम्, अत एव सायणाचार्येणापि न व्याख्यातम्, अध्यापक-
म्याक्षमूलरेखैकस्मिन्नादर्शे दृष्ट मपि खैलिक मित्युपेक्षितञ्च
(ऋ० वे० ६भा० पाठ० ३२४०) । वस्तुतो न चैतत् खैलिकम् ;
तैत्तिरीयाथर्वणयोर्ऋज्जोनाम्नानात् (तै० सं० २. ४. ४६ ; २.
६. १०. ३ ; तै० ब्रा० ३. ५. ११. १ ; तै० आर० १. ८.
७ ; अथ० सं० ८. ४२. १ ; ३. ८. ६.), निरुक्तोऽप्येतत्पञ्चम्या
ऋची निगमत्वेन ग्रहणाच्च । तथाहि— “अथापि ग्रंथुर्वाङ्मस्य
उच्यते, ‘तच्छंयोरारुणीमहे × × ×’—इत्यपि निगमो भवति”—इति
(४. ३. ५.) । सैषा ऋक् सञ्ज्ञानसूक्तस्य पञ्चमी दृश्यते । तदेतत्
सञ्ज्ञानं नाम शाङ्गायन्या उपाख्यं सूक्तम्, एतदनन्तर मेव तत्रा-
न्नातं महानास्त्रीसूक्तम् । अत एव शाङ्गायनसूत्रेऽस्य सूक्तस्य प्रतीक-
ग्रहणेनैव विधानं कृतम् । तथाहि— “सञ्ज्ञानं सुशनावददिति
सूक्तं जपेरन्विति (२. ६. ३.) । इत इद मपि सम्भाव्यते— मूलर्-
दृष्टं तदादर्शपुस्तकं पुस्तकांशो वा स्यात् शाङ्गायनसंहिताया इति ।

बाष्कलशाखाया मप्यस्ति सञ्ज्ञानसूक्तम्, परं तत् न पञ्च-
संम्, प्रत्युत पञ्चदशसंम् ; अपि नोपाख्यम्, प्रत्युताख्यमित्यवगन्त-
व्यम् । बाष्कला तु शाकलानां नैवान्यतमा, शाकलशाखासंहितास्तु

महानास्त्रीसूक्तं नाम्नात मित्यत एवैतरेयारण्यके तत् समान्नातम् ;
शाङ्खायनसंहितायास्तु महानास्त्रीसूक्तान्नानैव समाप्तिरिति तत्पू-
र्वान्नातस्य सञ्ज्ञानसूक्तस्य संहितोपान्यत्व मेतदेव वाष्कलशाङ्खा-
यनसंहितयोः सञ्ज्ञानसूक्तसङ्ख्यावस्थानयोः पार्थक्य मिति ।

अथान्निपुराणोक्ता द्वितीया आश्वलायनी तु शाकलाना मन्थ-
तमेत्युक्तं पुरस्तात् , परिचाययिष्यामश्च ता सुपरिष्ठादिति ॥

अथ शाकलाना माद्या शैशिरीया दशमण्डलात्मिकेत्यतो
‘दाशतयी’-इति व्यपदिश्यते । तदुक्तं मनुवाकानुक्रमण्यम्—
“पञ्चाशीतिर्दाशतयेऽनुवाका दृष्टाः पुराणैर्ऋषिभिर्महात्मभिः ।
यस्तानृग्विद् वेद चैवाप्यधीते स नाकपृष्ठं भजते ह शश्वत्”-इति

“दाशतये दशमण्डलयोगिनि वेदे । ‘सङ्ख्याया अवयवे तयप्
(पा० ५, २, ४२.), ततः स्वार्थे अण्”-इति तदुक्त्याख्याने षड्गुरु-
शिष्यः । तदत्र मण्डलविभागे प्रतिमण्डल मनुवाकविभागो विद्यते,
प्रत्यनुवाकश्च सूक्तविभागः । तत्तदनुवाकसूक्तसङ्ख्या तत्र ३२—३६-
श्लोकेषु निरूपिता । तथा चैवं सम्पद्यते—

म० १, २, ३, ४, ५, ६, ७, ८, ९, १० ।

अनु० २४-४—५—५—६—६—६—१०—७—१२=८५ ।

• सु० १८१-४३-६२-४८-८७-७५-१०४-८२-११४-१८१=१०१७ ।

ज्ञायते चैतेन बालखिल्यानां सूक्तानां शैशिरीये समान्नातं
नाङ्गीकृत मिति । तानि च सूक्तानि एकादश सन्ति, तेषा मपीह
परिगणने १०२८ स्युरिति स्पष्टम् ।

यद्यपि सा शैशिरीया सम्प्रति नोपलभ्यते । पर सुपलभ्यते तु
सर्वा एव शौनकीयानुक्रमण्यः शैशिरीया मवलम्बैव कृता इति ।
तथा मनुवाकानुक्रमण्या उपक्रमे— “ऋग्वेदे शैशिरीयायाम्”—

इति, उपसंहारे च— “तान् पारणे शाकले ग्रैशिरौथे”—इत्युक्तम् ।

सायणीय मृभाष्यश्च ता मवलम्ब्यैव कृतं स्यात् ; तत्राग्रैशि-
रीयाणां वालखिल्यसूक्तानां मध्याख्यातत्वात् । अत एव ऐतरेयभाष्ये
तेषां वालखिल्यानां क्वचित् खिलत्वेन, क्वचित् ग्रन्थान्तरीयत्वेन,
क्वचिच्छाखान्तरीयत्वेन वर्णनं सुपपद्यते सायणस्येति । तथाहि—
“खिलेषु समान्नातम्”—इति ६. ४. ८, “वालखिल्याख्ये ग्रन्थे समा-
न्नाताः”—इति ६. ५. २, “तानि वालखिल्यनामके ग्रन्थे समान्ना-
यन्ते”—इति ६. ४. ८, “सोऽयं प्रगाथः शाखान्तरे द्रष्टव्यः”—इति
३. २. ५ । तदिदं वालखिल्यानां खिलत्वं नूनं मसङ्गतम् ; तेषां पद-
पाठश्रवणात् ; न हि खिलानां पदपाठः कृतः शाकल्येन ;—
अधीयतेऽध्याप्यते मुद्रितो मुद्राते च वालखिल्यसूक्तानां मपि
पदपाठः सर्वत्र । तदाह चरणव्यूहकृद्भाट्टिदासोऽपि— ‘यस्य
मन्त्रस्य पदाभावस्तस्य खैलिकत्वं सिद्धम्—इति । ग्रन्थान्तरत्वं मपि
न सङ्गच्छते ; सर्वेषां मेव वेदानां संहितात्वेकैकैवेति कः सम्भवेत्ततो
ऽन्यो ग्रन्थ इति । शाखान्तरीयत्वकथनेन चाभिगम्यतेऽद्यप्रचलितेय
माखलायनी शाखा नैव दृष्टा सायणेन, अपि तद्देशीया मन्था मेव
शाखा मवलम्ब्य भाष्यं मारचितम् , तस्यां तु शाखायां वालखिल्यं
नान्नातं मिति तद्व्यासस्य शाखान्तरीयत्व मभ्युगम्यत्वमेवेति ।

वालखिल्ये कादशसूक्तेषु दशदशादिक्रमादधीत्युचोऽधीयन्ते यथा—
१-११सू० १०-१०-१०-१०-८-७-५-५-४-३-७-८० ऋचः ।

तदाह सर्वानुक्रमण्यम्— “अभि प्र दश प्रस्कृत्वा” प्रागाथं
तत्, प्र सुश्रुतं पुष्टिगुः, यथा मनौश्रुष्टिगुः, यथा मनावशुः, उपमं
त्वाष्टी मेध्यः, एतत्ते मातरिष्वा नो विश्व इति वैश्वदेवः प्रगाथः,
भूरीत् पञ्च कथः प्रस्कृत्वा दानसुतिर्गायत्रं तृतीयापञ्चम्यावनु-

दुभौ, प्रति ते पृषभोऽन्यान्निखीरौ पङ्क्तिः, युवं देवा चतुष्कं मेध
आश्विनं त्रैष्टुभम्, ०—०, इमानि वां सप्त सुपर्ण ऐन्द्रावरुणं जाग-
तम्”—इति ४४. ४०—५८ । सर्वानुक्रमणीकारकात्यायनेनैव सुक्त-
त्वाच्चास्य वालखिल्यकाण्डस्य खैलिकत्वं विध्वस्तम्; न हि कस्य
चिदपि खिलस्य ऋष्याद्यनुक्रमणं कृतं तेन, किञ्च पञ्चमाष्टकीय-
चतुर्थाध्यायीयत्वेनैव तत्र ग्रहणादस्याश्वलायनशाखीयत्वं व्यक्तम्,
व्यक्तञ्च तदनुक्रमणिकाया अप्याश्वलायनशाखीयत्व मिति ।

ऐतरेयब्राह्मणे त्वेषा मेकादशसूक्तानां प्रथमतोऽष्टाना मेव वाल-
खिल्यनाम्ना विधानं मान्वातम्, अन्यस्य तु सौपर्णं मिति (६. ४.
८, ९.) । इत्य मपि ज्ञायते, तासां वालखिल्यर्चा सायणोक्तं खिलत्वं
नूनं सवास्तवम् ; नापि ग्रन्थान्तरतादरणीया, न हि ग्रन्थान्तरीयर्चा
प्रतीकेन नाममात्रेण वा ग्रहणं युज्यतेऽतैतरेयके ; शाखान्तरीयत्वं
च वक्तुं नात्र शक्यते, सति हि तस्मिन् प्रपञ्चैव विधानं क्रियेतैत-
रेयेष्विति । तथाप्यस्य शाखान्तरीयत्वेनोपन्यासादृग्भाष्यस्यैवास्य
शाखान्तरीयत्वं प्रतिपन्नम् ; न ह्याश्वलायन्यां वालखिल्याध्ययनं
पश्यतोऽपि तद्भाष्यकारस्योक्तरूपप्रलापवचनानि सम्भाव्यन्ते ।

एव मपि सायणाचार्येणावलम्बिता शैशिरीया, अन्या वा
काचिच्छाकलशाखा स्यादाश्वलायन्यनुरूपेव प्रायः सर्वत इत्यत्र च
न भवति संशयः ; नान्यथाच सायणीयभाष्ये सर्वानुक्रमणीवचनानि
यथायथं सङ्गच्छेयुरिति ।

अथ द्वितीया, बाष्कला । एतस्या अपि परिचयः शौनकीया-
नुक्रमणशादिभ्योऽवगम्यते शैवम्— “उप प्र यन्तो (१. ७४.)”—
“नासत्वाम् (१. ११६.)”—“अग्निं होतारम् (१. १२७.)”—
“इमं स्तोमम् (१. ८४.)”—“वेदिषदे (१. १४०.)”—इत्येष

क्रमो बाष्कलस्य प्रथममण्डले निदर्शितः । एवं मपरण्डलेष्वपि बोध्यम् । तद्यथा—“स्वादोरभस्त्रि (८. ४२.)”—इति सूक्तानन्तरम् “अभि प्र वः सुराधसम् (८. ४८.)”—“प्रसुश्रुतम् (८. ५०.)”—इति सूक्तद्वयं मान्वाय “अग्न आ याह्यग्निभिः (८. ६०.)”—इत्यान्नातम् । एवं “गौर्ध्वयति”—इत्यनुवाको दशसूक्तात्मकः शैशिरीयायाम्, पञ्चदशसूक्तात्मको बाष्कलायाम् । तथाच “गौर्ध्वयति”—इति सूक्तादनन्तरं “यथा मनौ सांवरणौ (८. ५०.)”, “यथा मनौ विवस्वति (८. ५२.)”, “उपमन्वा (८. ५३.)”, “एतत्त इन्द्र (८. ५३. ८.)”, “भूरीदिन्द्रस्य (८. ५४.)”—इति पञ्चसूक्तान्यान्नाय “आ त्वा गिरो रथीरिव (८. ८५. १.)”—इत्यान्नातम् । एव मन्ते च मण्डले—“संसमित् (१०. १८१.)”—इति सूक्तादनन्तरम् “सञ्ज्ञानं मुशनावदत्”—इत्यादि, “तच्छंयोरावृणोमहे”—इत्यन्तं चतुर्वर्गात्मकं पञ्चदशर्चं मेकसूक्तं अधिकं बाष्कलायाम् । तदेवं “समानी वः (१. १८१. ४.)”—इति शैशिरीयाया अन्तिमा ऋक्, “तच्छंयो”—इति तु बाष्कलाया इति भेदः ।

तास्वेताः सञ्ज्ञानसूक्तीयाः पञ्चदशर्चः—

“सञ्ज्ञानं मुशना वदत् सञ्ज्ञानं वरुणो वदत् ।

सञ्ज्ञानं मिन्द्रश्चाग्निश्च सञ्ज्ञानं सविता वदत् ॥ १ ॥

सञ्ज्ञानं नः स्वेभ्यः सञ्ज्ञानं मरुणेभ्यः ।

सञ्ज्ञानं मग्निना युव मिहास्मासु नियच्छतम् ॥ २ ॥

यत् कचीवान् संवननः पुत्रो अङ्गिरसां भवेत् ।

तेन नोऽद्य विप्र्वे देवाः सम्प्रियांसि मजीजनन् ॥ ३ ॥

सं वो मनांसि जानतां समाकूतिर्मनागसि ।

असौ यो विमना जनस्त्वं समावर्त्तयामसि ॥ ४ ॥ १४१ः ॥

नैर्हस्तिं सेनादरणं परिवर्त्ते तु यद्विः ।

तेनामित्राणां बाह्वन् हविषा शोधयामसि ॥ ५ ॥

परिवर्त्तान्येषा मिन्द्रः पूषा च संश्रुतः ।

तेषां वो अग्निदग्धानामग्निमूढानामिन्द्रोऽहन्तु वरं वरम् ॥ ६ ॥

एषु नत्यवृषाजिनं हरिणस्य धियं यथा ।

पर ममित्र मैष त्वर्वाची गौरुपेजतु ॥ ७ ॥ २ वर्गः ॥

प्राध्वराणाम्यते वसो होतर्वरेण्य क्रतो ।

तुभ्यं गायन् नृच्यते गोकामो अन्नकामः प्रजाकाम उत कश्यपः ॥ ८ ॥

भूतं भविष्यत् प्रस्तौति महं ब्रह्मैक मन्त्ररम् बहु ब्रह्मैक मन्त्ररम् ॥ ९ ॥

यदक्षरं भूतक्रमतो विश्वे देवा उपासते ।

महर्षिं मस्य गोप्तारं जमदग्निं मञ्जुर्वत ॥ १० ॥

जमदग्निराप्यायते छन्दोभिश्चतुरक्षरैः ॥ ११ ॥

राज्ञः सोमस्य भक्षेण ब्रह्मणा वीर्यावता ।

शिवा नः प्रदिशो दिशः सत्या नः प्रदिशो दिशः ॥ १२ ॥ ३ वर्गः ॥

अदो यस्तेजो ददृशे शुक्रं ज्योतिः परो गुहा ।

तद्वपिः कश्यपः स्तोति सत्यं ब्रह्म चराचरं ध्रुवं ब्रह्म चराचरम् ॥ १३ ॥

त्रायुषं जमदग्नेः कश्यपस्य त्रायुषं मगस्त्यस्य त्रायुषम् ।

यद्देवानां त्रायुषं तन्मे असु त्रायुषम् ॥ १४ ॥

तच्छंयोरावृणीमहे गातुं यन्नाय गातुं यन्नपतये ।

दैवीः स्वस्तिरसु नः स्वस्तिर्मागुषेभ्यः ॥ १५ ॥ ४ वर्गः ॥”-इति ।

अथ तृतीया साङ्ख्या, चतुर्थी वाक्या । त एते सम्यग्नि न ज्ञाप्यु-
पलभ्येते, अतएवैतयोः कोऽपि संवादोऽस्माभिर्न ज्ञायत इत्येव
सत्यम् । अथवा विष्णुभागवतपुराणयोर्योक्ता मौहलीति, भैव स्यात्
साङ्ख्येति; तयोः पुराणयोः ‘साङ्ख्या’-इत्यस्य स्थाने ‘मौहली’-इत्यस्य

पाठप्रतीतिः सम्भाव्यते साङ्ग्याचार्यस्य सुहृल इति गोत्रनामेति ।
 अध्यापकस्याक्षमूलरेण च ऋग्वेदस्य तृतीयभागभूमिकायाम्
 (१३) पृष्ठे अलेखि एतत्—“फिट्स् एड्वाड् हल् मञ्जोदयः काशीतो
 ऽलिखदिदम् (१५-१-५५.)—‘सायणाचार्यकृतभाष्यस्य मूल
 मादर्शपुस्तकं यदासीद् लण्कनस्थे ण्डियापुस्तकालये सुहृलभाष्यं नाम,
 तत्र प्रथमाद्यास्तयोऽष्टकाश्चतुर्थाष्टकस्यान्याध्यायाश्च त्रयः सन्ति,
 सन्ति चान्यानि कतिचित् पत्राणि प्रथमसप्तमाष्टकयोः । तदीय-
 प्रथमाष्टकस्य यावानंशः पाठयोग्यः, तावन्तं मेव यथालिपि
 भवन्तं दर्शयामि । लिखितं चेत् पुस्तकं १४७ × संवत्समायाम्’
 —इति’—इति । तदेतत् पुस्तकं मौहल्याः शाखाया एव सायण-
 भाष्यमिति सुव्यक्तम् ; परं नास्ति सायणस्य मुद्रितभाष्यादन्यद्
 भाष्यमिति शाकलानां पञ्चशाखानां मौहली मेवावलम्ब्य तेना-
 कारीदं भाष्यमिति सम्पद्यते सुतराम् । तथा चैषा मौहली दश-
 तयीत्यपि स्वीकार्यम् ; सायणीयभाष्ये वालखिल्यमन्त्राणां व्याख्या-
 नादर्शनात्, अष्टतय्यां हि वालखिल्यानां भवश्चन्द्रावित्त्वं स्यादि-
 त्युक्तम् । सेर्यं मौहली शाखा सायणाचार्यसमये सायणाचार्यदेशे
 ‘पासीत् सुप्रचलितेत्वेना मेवावलम्ब्य तेनैतत् भाष्यं कृतमिति
 चोपपद्यते । अद्य च स्यात् तद्देशे मौहल्या एव शाखाया
 विद्यमानेति च नासम्भवम् । अपि नाम शाकलानां पञ्चानां मेव
 प्रायो ग्रन्थपरिच्छेदसाम्यात्, क्रम-पाठादौ चात्यल्पतारतम्यात्,
 सर्वपुस्तकपुष्पिकासु नामोल्लेखादर्शनाच्चैवं नामविश्वमोऽनिवार्यं
 एवेति मौहल्या आश्रलायनीत्वेन आश्रलायन्याम् मौहलीत्वेन ग्रहणं
 सुसम्भाव्यमेवेति ।

अथ शाकलानां पञ्चमी, आश्रलायनी नाम । इयमेवाश्रलायनी

शाखा शाकलानां पञ्चानां लुप्तवशिष्टा, अद्यापि सर्वत्राध्ययना-
ध्यापनैः सुप्रचलिता विद्यते । प्रवाद एवात्र प्रथमं प्रमाणम् ; सर्व-
त्रैव हि दक्षिणात्यादिष्वेषा आश्वलायनीत्येव प्रोच्यते । प्रदर्शिता-
लिपुराणवचने शाकलानां मस्या एकस्या ग्रहणं मत्र द्वितीयं
मानम् ; न हि तदानीं मस्यासीत् काचिदन्या शाकलेति । गौड-
राज-लक्ष्मणसेन-प्रदत्तेष्वनधिककालिकेषु ताम्रफलकेषु च “आश्व-
लायनशाखाध्यायिने”—इत्युत्कीर्णं दृश्यते इतीह द्वितीयं प्रमाणम् ।
स्कन्दपुराणान्तर्गतश्रीमालखण्डनामग्रन्थस्य समतितमेऽध्याये ऋग्-
वेदस्यैव मेघैकाश्वलायनी शाखा बहुवारं सुपन्यस्ता दृश्यते ।
तद्यथा— “अत्र आश्वलायनी शाखा ऋग्वेदस्य, यजुर्वेदस्य माध्य-
न्दिनी, सामवेदस्य कौथुमी, अथर्ववेदस्य स्वाम्तरायणीति ; ऋग्-
वेदस्याश्वलायनसूत्रम्, यजुर्वेदस्य कात्यायनम्, सामवेदस्य लाट्या-
यनम्, अथर्ववेदस्यार्वाकश्चेति”—इति । तदित्यं गुर्जरीयश्रीमाल-
प्रदेशे बहुदिनत एव ऋग्वेदस्यैवाश्वलायनी शाखैवैकास्ति प्रच-
लितेत्यपि मानं भवेदिह चतुर्थम् । तस्मादेतर्हि सर्वत्राधीयमाना,
सुद्धिता चेयं शाखा नूनं माश्वलायनीत्येव मन्तव्यम् ।

सैय माश्वलायनी तत्त्वतोऽष्टतय्येव ; सर्वेष्वेवैतत्पुस्तकेषु अष्ट-
काध्यायवर्गनामत्रिविधपरिच्छेदानां प्राधान्यदर्शनात् । एतदीयदेव-
तर्हि स्कन्दो निर्णयाय कात्यायनेन या “सर्वाशुक्रमणी” प्रणीता,
तत्रापि अष्टकाध्यायवर्गविभागानुसृता विभागा एव दृश्यन्ते । अत्र
एवेह षष्टाष्टकीय-चतुर्थाध्यायस्य चतुर्दशाष्टादशवर्गाककां वाल-
खिल्यं श्रूयते ; न हि दाशतय्यां वालखिल्यवर्गं मस्तिताभ्युपगम्यते
सायणाचार्येणेति तु प्रतिपादितं पुरस्तादेव (१३६ पृ०) । एव
मपि शाकलाद्याशाखायाः त्रैशिरयीयाया दशतयीत्वप्रतीतेः ; एत-

तूर्वतनायाः शाकल्यसंहितायाश्च ऐतरेयेण यास्कादिना च दशतयी-
त्वेन ग्रहणात्, शौनकोक्तानुवाकानुक्रमण्यादौ च दशतयीत्वस्या-
दरातिशयदर्शनात्, सर्ववेदभाष्यकारेण सायणाचार्येण च दशतयी
मेव सङ्ख्यापरपर्यायां मौद्गली मन्थां वा काश्चिद् शाकलशाखा
मनुसृत्य ऋक्संहिताया भाष्यं कृत मिति दशतयष्टतयोः
सम्बिलनाच्च दशतयीत्वानुकूला मण्डलानुवाकसूक्तेतिविधपरि-
च्छेदा अपीह लेखकादिभिः सूचिता यथायथं सर्वत्रैवेति ॥

अथ पञ्चस्वेव शाकलशाखासु अध्यायादिपरिगणनन्वेकविध
मेव मन्यते प्रायः । अत एवैव माह अनुवाकानुक्रमणीकारः—

“अध्यायानां चतुष्पष्टिर्मण्डलानि दशैव तु ।

वर्गणान्तु सहस्रे द्वे सङ्ख्याति च षडुत्तरे ।

सहस्र मेतत्सूक्तानां निश्चितं खैलिकैर्विना ।

दश सम च पठ्यन्ते (सङ्ख्यातं वै पदक्रमम्) ।”—इति ।

तदेतत् सर्वं बालखिल्यवर्जनेनात्र गणनातोऽप्युपपद्यते । ऋक्-
सङ्ख्यायास्तु शाखापार्थक्यात् पार्थक्यं स्वीकार्य मेव, पर मस्या
मेकस्या माश्वलायन्या मपि मतवैभिन्नं सुपलभ्यते यथा—

अनुवाकानुक्रमण्यम् १०५८० ऋचां स्त्रीकारः, तदुक्तम्—

“ऋचां दशसहस्राणि ऋचां पञ्चशतानि च ।

ऋचा मशीतिः पादश्च पारणं सम्प्रकीर्तितम्”—इति ।

छन्दसङ्ख्यायान्तु १०४०२ ऋचां स्त्रीकारः, तदुक्तम्—

“एवं दशसहस्राणि शतानान्तु चतुष्टयम् ।

ऋचां द्वाधिक माख्यात सृषिभिस्तत्त्वदर्शिभिः”—इति ।

सुद्रितसर्वाङ्गानुक्रमण्या भूमिकायां १०४४२ ऋचां स्त्रीकारः ।

अनुक्रमणीविवरणकृष्णगङ्गाथेन तृप्तसङ्ख्या १०४५१ स्त्रीकता ।

स्नामिदयानन्दसरस्वत्याचार्येण तु “दशसहस्राणि पञ्चशतानि
एकोनवतिश्च (१०५८८) ऋचोऽष्टाश्रिताः”—इति निर्धारितम् ।

अस्मत्परिगणनयात्वाश्वलायनसंहितायाम् १०५२२ ऋचो दृश्यन्ते ।
एव ऋक्सङ्ख्याया मतपार्थक्ये निदानानि त्वेव भवगम्यन्तेऽस्माभिः—
अनुवाकानुक्रमणी नूनं शैशिरीय-शाखायाः ! नास्ति च तत्र बाल-
खिल्याना ऋचा माम्बानम्, ततस्तत्र बालखिल्यभिन्नाः सपादाः
१०५८० ऋचः परिगणिताः । अस्मत्परिगणनया तत्र बाल-
खिल्यसंहिताः १०५५२ ऋचः सन्ति, बालखिल्याना ऋचां सङ्ख्या
तु ८० ; तथा चात्र आश्वलायनसंहितायां बालखिल्यातिरिक्ताना
ऋचां सङ्ख्या १०४४२ सम्पन्ना । तदित्यं शैशिरीयाया मित
आश्वलायनीतोऽधिकाः १३८ ऋचोऽधीता इत्येव निश्चीयते ।

छन्दस्सङ्क्षोक्तिखितोक्तसर्वसङ्कलनसङ्ख्या तु खोक्तप्रतिच्छन्दस्सङ्ख्या-
तोऽपि विरुद्धैव प्रतीयते । तद्यथा तत्र चोक्तं श्लोकैः— गायत्र्यः
२४५१, उष्णिहः ३४१, अनुष्टुभः ८५५, बृहत्यः १८१, पङ्क्त्यः
३१२, त्रिष्टुभः ४२५३, जगत्यः १३४८, अतिजगत्यः १७, शक्थ्यः ८,
अतिशक्थ्यः ८, अष्टयः ६, अत्यष्टयः ८४, धृत्यौ २, अतिधृतिः १,
दिपदाः १७, एकपदाः ६, बार्हत्तप्रगाथाः १८४, ककुप्प्रगाथाः ५५,
महाबार्हत्तप्रगाथाः १ । तदेवं तदुक्तप्रतिच्छन्दस्सङ्ख्यानां सङ्कलनया
१०१४२ ऋचः स्युः, पूर्वप्रदर्शिततच्छ्लोकातस्तु गम्यन्ते १०४०२ ।
तदत्र प्रायः सर्वत्रैव सङ्कलनाभ्रमोऽस्माभिर्गम्यदृष्ट्या प्रमाणित एव ।

मुद्रितसर्वानुक्रमणीभूमिकायां यत् १०४४२ इति निश्चितम्,
तदस्या बालखिल्यव्यतिरिक्तायाः आश्वलायन्या इति तु सुव्यक्तम् ।

जगन्नाथपण्डितोक्ता ऋक्सङ्ख्या तु नित्यदिपदार्धैर्चादिभेदकता ।
चरणव्यूहटीकाकृष्णहिदादसम्भता च सैव । तथाचोक्तं तेन—

“बालखिल्यसहिता सर्वानुक्रमणीमन्त्ररूपकङ्का उच्यते,— द्विप-
 षाशदधिकपञ्चशतदशसहस्राणीति (१०५५२) । एतत्सङ्का नित्य-
 द्विपदानैमित्तिकद्विपदासहितोक्ता । हवनाध्ययनाभ्यां समाना सा
 नित्यद्विपदा, ०—०, हवनाध्ययने विपरीता सा नैमित्तिकद्विपदा”—
 इत्यादि । नित्यद्विपदादिनिर्णयस्तु उपलेखग्रन्थालोचनतः सम्पाद्यः ।
 उपलेखापि नैवाश्वलायन्याः सभाव्यते ; तत्र नित्यैकपदाः पञ्चे-
 त्याद्याश्वलायनीविरुद्धपरिगणनादर्शनात् ; गण्यन्ते ह्यत्राश्वलायन्या
 भेकपदाः षडिति । एव महर्षीदिष्यपि द्रष्टव्यम् ।

स्वाम्युक्तपरिगणनेऽपि सङ्कलनभ्रम एव प्रतीयते ।

तत्त्वतस्त्रिहाश्वलायन्यां शाखाया माश्वलायनसंहितायां वा
 अष्टादशवर्गेषु अशीतिर्बालखिल्यर्षः सन्ति, तद्बालखिल्यसहिताः
 १०५२२ ऋचः श्रूयन्त इति त्वस्माभिः सुनिश्चितमिति ॥

अथासां शाखानां कतमा मवलम्ब्येद मैतरेयकं प्रोक्तमिति
 विचारस्येतर्हि प्रकृतोऽवसरः समुपस्थितः । दृश्यते हि ब्राह्मण-
 ग्रन्थेष्वेवा शैली,— यां शाखा मवलम्ब्यान्नायते यद् ब्राह्मणम्,
 तत्संहितायां ये मन्त्रा आन्नाताः, तेषां प्रतीकग्रहणमात्रेण नाम-
 ग्रहणमात्रेण वा विधानम् ; ये मन्त्रा विधातव्या अप्यन्यशाखीया
 इति तत्संहितायां न दृश्यन्ते, तेषान्तु प्रपञ्च विधानमिति । तत्र
 प्रतीकमात्रेण यथा— “त्वं मन्त्रे सप्रथा असि, सोम यास्ते मयो-
 भुव इत्याख्यभागयोः पुरोऽनुवाक्ये”—इति ऐ० ब्रा० १. १. ४ ।
 आन्नातौ चैतौ मन्त्रावाश्वलायन्या मस्याम् ५. १३. ४. पुनः १.
 ८१. ८ । नामग्रहणमात्रेण यथा— “सुकीर्त्तिं शंसति”—इति,
 पुनस्तदुत्तरत्र, “वृषाकपिं शंसति”—इति च ऐ० ब्रा० ६. ५. ३ ।
 सुकीर्त्तिनाम सप्तमं सूक्तम्, वृषाकपिनाम त्रयोदशमं सूक्तम् मिहा-

श्रवणायाम् १०. १३१ ; १०. ८६ । अनाम्नातायाः प्रपञ्च विधानं यथा— “यस्माद् भीषा निषीदसि ततो नो अभयं कधि । पशून् नः सर्वान् गोषाय नमो रुद्राय मीळदुष इति ता सुस्थापयेत्”—इति ऐ० ब्रा० ५. ५. २ । न चोषा ऋगिहाश्रवणायाम्ना मास्नाता ।

तदेव मिद मैतरेयक मैतदाश्रवणायाम्ना ब्राह्मण मिति वक्तुं युज्येत, यदि नामैतदुच्यतिक्रमोऽप्यत्र न प्रतीयेत ! प्रतीयते त्वेतदुच्यतिक्रमोऽपि । तद्यथेहानाम्नाताना मपि मन्वाणां प्रतीकग्रन्थमात्रेण विधानम्— “अग्निर्मखं प्रथमो देवतानाम्, अग्निश्च तिस्रो तप उक्तमं मह इत्याम्नावैष्णवस्य हविषो यान्मानुवाक्ये भवतः”—इति ऐ० ब्रा० १. १. ४, तथा “सावीर्ह देव प्रथमाय पित्र इति सावित्री मन्वाह”—इति १. ५. ४ । नैते मन्वा इहाश्रवणायाम्ना मास्नाताः ; तद्यदेतस्या आश्रवणायाम्ना एतद् ब्राह्मणं स्यात्, तद्धोषां मन्वाणां नूनं प्रपञ्च विधानं दृश्येत । एव मिहानाम्नाताना मपि मन्वाणां नामग्रन्थमात्रेण विधान मस्ति यथा— “तिस्रः सामीधेनीरनूच्य तिस्रो देवता यजन्ति”—इति ऐ० ब्रा० १. ५. १ । ता एतास्तिस्रः सामिधेन्य ऋचोऽत्राश्रवणायाम्नां न दृश्यन्ते । तथात्राश्रवणायाम्ना मास्नाताना मपि प्रपञ्च विधानं कृत मैतरेयेण । तद्यथा— “इन्द्राग्नी आगतं सुतं, गीर्भिर्मभो वरेष्मन्, अथ पातं धियेजितेत्वेन्द्राग्न मध्वर्धुर्धृष्टं गृह्णाति”—इति ऐ० ब्रा० ७. २. ७ । आम्नातैवैषा आश्रवणायाम्नाम् १. १२. १ ।

अस्ति च ऋक्परिशिष्टो नामैको ग्रन्थः । तदीयर्हं मन्वा अपि केचनेह ब्राह्मणे नामग्रन्थमात्रेण विहिताः श्रूयन्ते । तद्यथा— “प्रवक्षिकाः शंसति”, “आजिज्ञासेन्याः शंसति”, “अतिवाहं शंसति”—इति च ऐ० ब्रा० ६. ५. ७ । परिशिष्टग्रन्थीयश्रुतमन्त्रेभ्यो-

ऽप्यधिकमन्त्राणां विधानचेह श्रूयते यथा— “आह्नव्याः शंसति
०—० ता दश शंसति”—इति ६. ५. १० । ऋक्परिशिष्टे खल्वा-
ह्नवस्यानामर्चोऽष्टावेव श्रूयन्ते, इह तु दशानां विधान मन्त्रातम् ।

तस्मादेतद् ब्राह्मणं नाश्वलायन्याः सम्भाव्यते, सम्भाव्यते तु
यस्यां शाखायां प्रतीकतो नामतो वा एतद्ब्राह्मणविहितानां सर्वासा
मेवर्चा मस्ति विद्यमानता, नास्ति चेह पठितानाम्, अपि चेह
विहिता ऋक्परिशिष्टग्रन्थीयाश्चर्चो यथावत् समाम्नाताः, तस्याः
शाखाया एवेदं स्यादिति । तथाविधा कतमेति प्रश्नस्योत्तरं तु विलुप्त-
पूर्वशाखाकालिकानां मद्यतनानां मन्त्राकं नैव सुकरम्, तथाप्यत्र
यावच्छब्दं प्रयतिते गम्यते,— शाकल्यशिष्येण शाकलाचार्येण या
संहिताधीताध्यापिता च, या मधीत्वैव शिशिरादयः शाखाकृतो-
ऽभवन्, शिशिरवाष्कलसाङ्गवाक्याश्वलायनाधीता, अप्यद्यप्रच-
लितशाकलाश्वलायनशाखातः पूर्वतना, सैव शाखा स्यादस्यैतरंय-
द्ब्राह्मणस्यावलम्बन मिति । अत एवैतरेयारण्यकभाष्ये “त्रयं त्वेव न
एतत् प्रोक्तम्”—इत्येतस्य व्याख्यानं मेव सुक्तं सायणाचार्येण — “नः
अस्मान् (महिदासादिकान्) शिष्यान् प्रति शाकल्येन प्राण
जसरूप मित्यादि त्रय मेव प्रोक्तम्, न तु मांस मित्यादिकं चतु-
र्थम्”—इति (१. २. २.) । इत्य मस्य ब्राह्मणस्य शैशिरीयादिभ्यः
पञ्चभ्यः प्राक्तनत्वेऽपि सर्वशाकलशाखोपयोगित्व मप्यव्याहृतम्;
सर्वासा मेव तासां मिथः किञ्चिद्भेदवत्त्वेऽपि तत्त्वतोऽभिन्नसंहिता-
कत्वात् । तस्मात् शैशिरीयाद्याश्वलायन्यन्तानां पञ्चानां मेव
शाखानां मिद् मेकं ब्राह्मणं मैतरेकं नामेति च सिद्धम् ॥

(७)

अथेदानीं विचार्यं मस्ति कोऽस्य विषय इति । यज्ञ एवास्य विषय इति ब्रूमः ; प्रायः सर्वेषां मेव ब्राह्मणग्रन्थानां तत्रैव प्रवृत्तेः । यज्ञस्वरूपत्वेवं निरूपितं भगवता कात्यायनेन— “यज्ञं व्याख्यास्यामः । द्रव्यं देवता त्यागः”—इति (त्रै० सू० १. २. १, २.) । यज्ञस्वरूपं कथयिष्याम इति प्रथमसूत्रार्थः । ‘द्रव्यं’ पुरोडाश-चव-सान्ध्याय्य-पशु-सोमादिकम्, ‘देवता’ अग्निविष्णुसोमेन्द्रादिकाः, देवता मुद्दिश्य पुरोडाशादिद्रव्यस्य यः ‘त्यागः’ उत्सर्गः, स यज्ञः । तत्र “तद्धितेन चतुर्थ्या वा मन्त्रवर्णेन चेष्यते । देवतासङ्गतिस्तत्र दुर्बलन्तु परम्परम्”—इत्याहुर्थाह्निकाः । तद्धितेन देवतासङ्गतिर्यथेह— “अष्टा-कपाल आग्नेयः, त्रिकपालो वैष्णवः”—इति १. १. १ । चतुर्थ्या देवतासङ्गतिर्यथेह— “अन्नये प्रणीयमानाय”—इत्यादि १. ५. २, “सोमाय क्रीताय प्रोक्ष्यमाणाय”—इत्यादि च १. २. २ । मन्त्रवर्णेन देवतासङ्गतिर्यथेह प्रयाजयागेषु (१. ३. ६.) । तदत्र द्रव्याणि प्रसिद्धानि, मन्त्रलक्षणानि निरुक्तालोचने प्रदर्शितानि, देवतास्वरूपाणि त्विहैवानुपदं यथामति बोधयिष्यामः ॥

अथ यागलक्षणभेदादीनप्यत्र किञ्चित् सूचयामः । स एव यागः प्रक्षेपाधिको होम उच्यते । “देवतायै सङ्क्षिप्तस्य वज्रो प्रक्षेपो होमः”—इति हि तल्लक्षणं साम्प्रदायिकम् । आह चात्र कात्यायनः— “यजति जुहोतीनां को विशेषः ? तिष्ठहोमा वषट्-कारप्रदाना याग्यापुरोऽनुवाक्यावन्तो यजतयः, उपविष्टहोमाः स्वाहा-कारप्रदाना जुहोतयः”—इति (१. २. ५, ६, ७.) । तदेवं यागस्य द्वैविध्यम् । द्विविधं मपि चैतद् यागकर्म प्रधानाङ्गभेदात् पुनर्द्वि-

विधम् । तद्यथा— ये च यागा यदान्येयोऽष्टाकपाल इत्यादिवान्मैः
दर्शपूर्णमाससंयोगेनोत्पन्नाः, ते दर्शपूर्णमासशब्दवाच्याः । तेषां मेव
“दर्शपूर्णमासाभ्यां स्वर्गकामो यजेत”—इति फलसाधनत्वेन विधा-
नात् प्रधानत्वम्, तद्व्यकरणपठित मितरत् सर्व मन्थन्वाधानादि
ब्राह्मणतर्पणान्तं तदङ्गजातम् ; फलश्रुतिशून्याः प्रयाजादियागाः
पूर्वाधारादिहोमाश्च तद्व्यकरणपठितास्तदुपकारका इति तदङ्ग-
भाजना एव । तदुक्तं मापस्तम्बविंश्या यज्ञपरिभाषायाम्—“आग्नेयो-
ऽष्टाकपालोऽग्नीषोमीय एकादशकपाल उपांशुयागश्च पौर्णमास्यां
प्रधानानि, तदङ्ग मितरे होमाः”—इति (७७, ७८ सू०) । ‘सहाङ्गं
प्रधानम्”—इति (८६ सू०) च तत्रैव प्रधानलक्षणम् ।

ते यागाः पुनस्त्रिविधाः ; इष्टि-होत्र-सोमभेदात् । दर्शपूर्ण-
मासादय इष्टयः, अग्न्याधेयानिहोत्रादयो होत्राः, अग्निष्टोमा-
त्यग्निष्टोमादयः सोमाः । ते पुनस्त्रिसप्तकाः ; इविः-पाक-सोम-
संस्थामेदात् । तत्र अग्न्याधेयः, अग्निहोत्रम्, दर्शः, पौर्णमासः,
आययणम्, चातुर्मास्यम्, पशुबन्धयेति सप्त इविःसंस्थाः । सायं-
होमः, प्रातर्होमः, स्थालीपाकः, नवयज्ञः, वैश्वदेवः, पिष्टयज्ञः,
अष्टकेति सप्त पाकसंस्थाः । अग्निष्टोमः, अत्यग्निष्टोमः, उक्थः,
षोडशी, वाजपेयः, अतिरात्रः, आसौर्याम इति सप्त सोमसंस्थाः ।
त एव सोमयागाः पुनरेकाहोत्रीनसप्तभेदात् त्रिविधा भवन्ति ।
स्तद्धिक्ता अप्यन्ये बहवः सन्ति काव्ययागाः । तद्यष्टेष्टयः—
आयुष्कामेष्टिः, पुत्रेष्टिः, पवित्रेष्टिः, वर्षकामेष्टिः, प्राजापत्येष्टिः,
वैश्वानरेष्टिः, नवग्रस्येष्टिः, ऋषेष्टिः गोपतीष्टिः एवमादयः ।
गोमेधाश्वमेधादयस्तु पशुयागा उच्यन्ते, ते तु सोमान्तर्गताः ।
सौत्रामणीयास्तोऽपि सोमविकार एव ।

अस्ति चैषां यागानां प्रकृतिविकृतिभेदः । यस्मिन् यागेऽपर-
विघ्निरपेक्षाणां सर्वेषां मेव कर्मणा सुपदेशः श्रुतः, स एव
प्रकृतियागः; प्रकृतिवच्च विकृतिः कर्मणा भवति । अत्रा-
हापस्तम्बः— “दर्शपूर्णमासाविष्टीनां प्रकृतिः, अग्नीषोमीयस्य
च पयोः, स सवनीयस्य, सवनीय ऐकादशिनानाम्, ऐकादशिनः
पशुगणानाम्, वैश्वदेवं वरुणप्रघास-साकमेध-शुनासीरीयाणाम्,
वैश्वदेविक एककपाल एककपालानाम्, वैश्वदेव्यामिच्छामिच्छा-
णाम्, ०—०, अग्निष्टोम एकाहानां प्रकृतिः, द्वादशाहो ऽङ्गिष्ठा-
नाम्, गवामयनं सांवत्सरिकाणाम्, निकायिनाम् प्रथमः”—इति
(य० प० सू० ११६—१४४ सूत्राणि) । एषु सर्वेष्वेव सूत्रेषु
प्रकृतिरित्यनुवर्तत इति ध्येयम् ॥

देवता । सर्वेष्वेतेषु यागेष्वङ्गयागेषु च यत्र कुत्रचित् यस्य
कस्यचित् द्रव्यादेः प्रार्थनीयफलदानसामर्थ्यं भारोपयन् यां कां च
सुतिं करोति, तत्सुतिमन्त्रस्यैव देवता, तादृशसुतिमन्त्रप्रधानः स
च यागस्तद्देवतो मन्यते । तदाह निरुक्तकारो भगवान् यास्कः—
“यत्काम ऋषिर्यस्यां देवताया मार्यपत्य मिच्छन् सुतिं प्रयुञ्जे, तद्दे-
वतः स मन्त्रो भवति”—इति (निरु० ७. १. १.), “यो देवः
सा देवता”—इति च (७. ४. २.) । “देवो दानाहा, दीप-
नाहा, द्योतनाहा, द्युस्थानो भवतीति वा”—इति देवशब्द-
निर्वचनञ्च तैत्रैव । द्युशब्दश्चात्र भमण्डलमात्रस्योपलक्षकः; एवं हि
अन्तरिक्षस्थानां चन्द्रादीनां, सौरजगदहिर्भूतानां भुवादीनाञ्च ग्रहश्च
मिह सिध्यति । तदेव मिन्द्रवाङ्मादीनां मचेतनानां ब्रह्मादिदान-
हेतुकम्, याजावरराजादीनां चेतनानां चार्थादिदानहेतुकं देव-
त्वम्; अस्मादिजीवानां मजीवानाञ्च प्राणादीनां दौर्गन्धितुकं देव-

त्वम्; अग्निचन्द्रपर्वण्यादीनां ब्रह्मवर्चस्विनां विदुषाञ्च द्योतनइतुक्तं
 देवत्वम्; सूर्यसूर्यकरादीनां तदुपरिस्थानां तारकादीनाञ्च द्युस्थत्व-
 निबन्धनं देवत्वम्; यत्र त्वीश्वरे सर्व एवैते गुणा उपपद्यन्ते,
 तस्य देवत्वस्य तु कौव कथा । तदेव मात्राब्रह्मस्त्वपर्यन्तानां सर्वेषां
 मेव पदार्थानां देवत्वमुपगम्यते । द्युस्थत्वे सति दानादिगुणवत्त्व
 मिदमेकमेव देवलक्षणं स्वीकार्यमिति मते तु सूर्येन्द्राम्बानि-
 लेन्दुप्रभृतीनां मूलतो भगवन्मूलस्थाना मेव पदार्थानां मुख्यं देव-
 त्वम्, तत्तत्स्थानभक्तिसाहचर्यतत्त्वान्येषां भूरादिलोकानां तत्रस्थाना
 मन्मसोमौषध्यादीनामपीत्येव विशेषः ।

अन्यचोक्तं यास्नेन—“तिस्र एव देवता इति नैरुक्ताः । अग्निः
 पृथिवीस्थानो वायुर्वन्द्यो वान्तरिक्षस्थानः सूर्यो द्युस्थानः”—इति
 (७. २. १.), “तासां (तिस्रणां देवतानां) भक्तिसाहचर्यं व्याख्या-
 स्यामः । अथैतान्यग्निभक्तीनि—अथं लोकः ०—० ये च देवगणाः
 समान्जाताः प्रथमे स्थाने”—इत्यादि (७. ३. १.) च । तानि च
 प्रथमे स्थाने समान्जातानां देवानां नामानि निघण्टावान्जातानि—
 “अश्वः शकुनिः मण्डुकाः”—इत्यादीनि (५. ३. १-३६.) षट्त्रिं-
 शत् द्रष्टव्यानि । व्याख्याताश्च ता देवता निरुक्ते समन्त्रोदाहरणम्—
 “अथ या नि पृथिव्यायतनानि स्तुतिं लभन्ते, तान्यतोऽनुक्रमिष्यामः ।
 तेषां मन्मः प्रथमागामी भवति”—इत्यादिना (८. १-४३.) । एवम्
 अथैतानीन्द्रभक्तीनि अन्तरिक्षलोकः ०—० ये च देवगणाः समा-
 न्जाता मध्यमे स्थाने”—इत्यादि चोक्तं तत्र तदुत्तरम् (७. ३. ३.) ।
 मध्यमे स्थाने समान्जातानां देवानां नामानि च तत्रैव निघण्टौ—
 “श्वेनः सोमः चन्द्रमाः”—इत्यादीनि षट्त्रिंशत् (५. ५. १—
 ३६.) । व्याख्याताश्च ता अपि देवता निरुक्ते समन्त्रोदाहरणम्—

“अग्नेन व्याख्यातस्तृष्टिषा भवति”—इत्यादिना (११. १—५०.) ।
 इवम् “अथैतान्यादित्यभक्तीनि असौ लोकः ०—० ये च देव-
 गणाः समाम्नाता उत्तमे स्थाने”—इत्यादि चोक्तं तत उत्तरम्
 (७. १. ४.) । उत्तमे स्थाने समाम्नातानां देवानां नामा-
 न्यपि तत्रैव निवर्ण्टी— “अश्विनौ उषाः सूर्या”—इत्यादीनि
 एकत्रिंशदान्नातानि (५. ६. १—३१.) । व्याख्याताश्च
 ता अपि देवता निरुक्ते समन्वोदाहरण मेव— “अथातो
 युस्थाना देवतास्तासा मश्विनौ प्रथमागामिनौ भवतः”—इत्यादिना
 (१२. १—४६.) । तदेवं प्रधानतो देवतानिष्वेऽपि स्थानभक्त्या-
 दितो तद्वहुत्वं च न विरुद्धम् । तत एवेद मुक्तं तत्र तेनैव— “तासां
 (तिसृणां देवतानां) माहाभाग्यादेकैकस्या अपि बह्विनि नाम-
 धेयानि”—इति (७. २. १.) । भागो विभागो भक्तिधैकार्थाः ।
 महाभागस्य भावो माहाभाग्यम् । तच्च माहाभाग्यम् एकस्थान-
 भाज्जोन, एकस्मिन् मन्त्रे साहचर्यतयान्नातत्वेन, एककर्मभाज्जोन, एक-
 वाच्यभाज्जोन च भवति । तस्मात्माहाभाग्यादेव देवबहुत्वं स्वीकार्यं
 मिति तदर्थः । तदित्य माह्वस्तम्बपर्यन्तानां सर्वेषा मेव पदा-
 र्थानां पारिभाषिकं देवत्व मभ्युगल्यैव “यत्काम ऋषिर्यस्यां देवताया
 मार्यपत्य मिच्छन् सुतिं प्रयुक्ते तद्देवतः स मन्वो भवति”—इत्युक्तं
 (निर० ७. १. १.) मिति फलितम् । तस्मात् वेदिकमन्त्रेषु सुता
 एव पदार्थाः तन्मन्त्रतः सुतिकाले एव च देवत्वेन सुत्या भवन्ति ;
 नान्ये नाप्यन्यत्वेत्येव याज्ञिकसिद्धान्तः । अत एव ते मन्त्रमयी
 देवतेत्येव स्वीकुर्वन्तीति च प्रवादः ।

तत्रापि प्रधानतस्त्रयस्त्रिंशदेव देवताः सर्वसंज्ञितासु परिगणय्य
 दर्शिताः । तद्यथा— “ये त्रिंशति त्रयस्रो देवासो बहिरासदन् ।

विदध्व हितामनम्”—इति ऋ० सं० ८, २८, १ । “त्रयस्त्रिंशत्तुल्यत भूतान्धशाम्यन् प्रजापतिः परमेष्ठ्यधिपतिरासीत्”—इति वा० सं० १४, ३१ । “यस्य त्रयस्त्रिंशद्देवा निधिं रक्षन्ति सर्वदा । निधिं त मय्य को वेद यं देवा अभिरक्षथ”—इति अथ० सं० १०, २३, ४, २३ । ब्राह्मणेषु च प्रायः सर्वेष्वेवैव भव ।

तथा चास्त्रिंश ब्राह्मणे देवानां त्रयस्त्रिंशत्सङ्ख्याकत्वं मसङ्ग-
दान्नातम् । तथाथा— “त्रयस्त्रिंशद्देवा अष्टौ वसव एकादश रुद्रा
द्वादशादित्याः प्रजापतिश्च वषट्कारश्च”—इति (३, २, ११.) ।
एव मध्येतदतिरिक्ता अपि देवताः समान्नाताः । तद्यथेहैव प्रायश्ची-
येष्ट्यारम्भे (१, २, १.) — “पथ्यां यजति”, “अग्निं यजति”, “सोमं
यजति”, “सवितारं यजति”, “उत्तमा मदितिं यजति”—इति ।
तदचान्निभिन्नाः सर्वा एव तास्त्रयस्त्रिंशद्भ्योऽतिरिक्ताः श्रुताः ; अथ
सवितुरादित्यविशेषत्वेन त्रयस्त्रिंशन्तःपातित्वस्वीकारेऽप्यन्यासां ति-
ष्ठणां तदतिरिक्तत्वं मपरिहार्थम् । अत एव निघण्टौ देवते काण्डे
वस्त्रादिभिन्ना अपि वद्भ्यो देवता आन्नाताः । । प्रदर्शितत्रयस्त्रिंशद्-
गणनन्तु सोमप-पर मित्येव । तदाहैहैवैतरेये— “त्रयस्त्रिंशद्देवाः
सोमपास्त्रयस्त्रिंशदसोमपाः । अष्टौ वसवः, एकादश रुद्राः, द्वाद-
शादित्याः, प्रजापतिश्च वषट्कारश्च ; एते देवाः सोमपाः । एका-
दश प्रयाजाः, एकादशानुयाजाः, एकादशोपयाजाः ; एतेऽसोमपाः
पशुभाजनाः । सोमेन सोमपान् प्रीणाति, पशुनाऽसोमपान्”—
इति २, २, ८ । एवं शतपथादिष्वपि द्रष्टव्यम् ।

तदत्र पूर्वं सोमपानां त्रयस्त्रिंशत्सङ्ख्यानां देवानां परिचयाय
किञ्चिद् यतामहे ।— ‘वसवः’—इति पदं निघण्टौ रश्मिनामसु
पठितम् (१, ५, १०.), पुनः खुस्थानदेवनामसु च (५, ६, २८.) ।

निरुक्तकारो भगवान् यास्त्रस्वस्व वसुशब्दस्य निर्वचनादिक मेव
मकरोत्— “वसवः । यद् विवसते सर्वम् । अग्निर्धसुभिर्वासव इति
समाख्या ; तस्मात् पृथिवीस्थानाः”—इत्यादि, “इन्द्रो वसुभिर्वा-
सव इति समाख्या ; तस्मान्मध्यमस्थानाः”—इत्यादि, “वसवः =
आदित्यरश्मयः, विवासनात् ; तस्माद् द्युस्थानाः”—इत्यादि च
(१२. ४. ७, ८, ९.) । तदेवं निरुक्तमते पार्थिवाग्निशिखाः,
वैद्युताग्निप्रभाः, उत्तमाग्निरश्मयश्चेति तमोविवासनहेतवस्त्रि-
स्थानास्त्रिविधा वसवो निर्णीताः ; तत्रतत्र तत्तन्निगममन्त्राङ्गान-
प्रदर्शनादिभ्यः । तदेतत् सर्वं तत्तन्निरुक्तग्रन्थत एवावगन्तव्यम् ।
शतपथश्रुतितोऽपि वसूनां त्रिस्थानत्वादिक मेवावगम्यते, परं तत्त्व-
न्यविधम् । तथाहि— “कतमे वसव इति । अग्निश्च पृथिवी च,
वायुश्चान्तरिक्षश्च, आदित्यश्च द्यौश्च, चन्द्रमाश्च नक्षत्राणि चैते वसवः ;
एतेषु ह्रीदं सर्वं वसुहित मेते ह्रीदं सर्वं वासयन्ते ; तद्यदिदं सर्वं
वासयन्ते तस्माद् वसव इति”—इति (१४. ५. ७. ४.) । एवं हि
तेषां तत्त्वतस्त्रिस्थानत्वेऽपि “स गायत्री मेवाग्नये वसुभ्यः प्रातस्सवन-
ऽभजत्”—इत्यादिश्रुतिषु (ऐ० ब्रा० ३. २. २.) वसूनां गायत्री-
शब्दोभागित्वकल्पनात्, अग्निना सहान्त्रानात्, प्रातस्सवनदेव-
त्वेनोपन्यासाच्च पृथ्वीस्थान मेव प्रधानम् । तैत्तिरीयारण्यके तु
वसूनां पार्थिवाग्निस्वरूपत्वं स्फुटं मान्नातम् (१. ८. १.)—

“अग्निश्च जातवेदाश्च सङ्गीजा अजिराः प्रभुः ।

वैश्वानरो नर्यपाश्च पंक्तिराधाश्च सप्तमः ।

विस्पष्टेवाष्टमोऽग्नीना मेतेऽष्टौ वसवः क्षितौ”—इति ।

एवमपि “अप्येते उत्तरे (मध्यमोत्तमे) ज्योतिषी अग्नी, उच्येते”
—इति (७. ४. ३.) निरुक्तसिद्धान्तात् अग्निविशेषाणां वसुदेवानां

त्रिस्थानत्वं मध्यव्याहनम् । तथाचाष्टौ वसवो ऽष्टविधा अग्नय इत्येव सारम् ।

‘रुद्राः’-इति पदं निघण्टौ माध्यमिकादेवनामसु पठितम् (५. ५. ८.) । तथा चैषा मन्तरिक्षस्थत्वेन वायुभक्तित्वं भवगम्यते । तन्निर्वचनादिकन्त्वेव भवादि वाक्त्वेन — “रुद्री रीतीति सतो रोरुयमाणो द्रवतीति वा रोदयतेर्वा । यदरुद्रदत् तद्गुद्रस्य रुद्रत्वमिति काठकम् । यदरोदीत् तद्गुद्रस्य रुद्रत्वमिति हारिद्रविकम्” — इत्यादि (१०. १. ५.) । एतेन च रुद्राणां वायुविशेषत्वं मेव प्रतीयते । ततस्तेनैव तदुत्तरसुक्तेन “अग्निरपि रुद्र उच्यते” — इत्यादिना (१०. १. ७.) रुद्रस्याग्निविशेषत्वे निर्वर्त्तिऽपि माध्यमिकात्वाद् वायुभक्तित्वं न विरुद्धम्; विद्युदग्नेर्हि आन्तरिक्षा-न्माध्यमिकत्वम्, तस्माद् वायुसभागत्वं च सुव्यक्तम् । ऐतरेये-ऽप्यत्र “(सः) त्रिष्टुभ मिन्द्राय रुद्रेभ्यो मध्यन्दिने (व्यभजत्)” — इति श्रुतौ (३. २. ३.) रुद्राणां त्रिष्टुप्कृन्दोभागित्वकल्पनात्, इन्द्रेण सङ्गान्नानात्, माध्यन्दिनसवनदेवत्वेनोपन्यासाच्चात्तरिक्ष-स्थानत्वं मेव बुध्यते । अतपथेऽपि रुद्रा वायुविशेषा एव विश्रुताः, परं त्वन्वयैव । तद्यथा — “कतमे रुद्रा इति, दशमे पुरुषे प्राणा आत्मैकादशस्ते यदात्मा आत्माश्चरीरादुत्क्रामन्त्यथ रोदयन्ति ; तद्यद्गोदयन्ति तस्माद् रुद्रा इति (१४. ५ प्र. ७. ५.) । अथात्र तैत्तिरीयारण्यकम् (१. ८. ४.) — “अथ वायोरेकादश । ७—० ।

प्रभोजमाना व्यवदाता याश्च वासुकि-वैद्युताः ।

रजताः परुषाः श्यामाः कपिला अतिलोहिताः ।

जर्षा अवपतन्ताश्च वैद्युत इत्येकादश” — इति ।

तदित्यं विद्युत्संज्ञिष्टाः स्फूर्जन्नुनिदानरूपा, च (प्रतिष्ठा वायु-

विशेषाः तथाविधवायुसंज्ञिष्टा विद्युदन्वयो वा रुद्राः, स्कूर्जथुरेव
तेषां रोदन मिति निश्चितम् ।

‘आदित्याः’-इति पदं निघण्टौ द्युस्थानदेवतासु पठितम्
(५. ६. २४.) । तथा चैषां द्युस्थलेन सूर्यभक्तित्वं मवगम्यते । तन्नि-
र्वचनादिकण्वेव मवादि तेनैव— “आदित्यः कस्मात् ? आदत्ते
रसान्, आदत्ते भासं ज्योतिषाम्, आदीमो भासा इति वा, अदितेः
पुत्र इति वा”-इति (२. ४. १.), “अथातो द्युस्थाना देवगणास्तेषां
मादित्याः प्रथमागामिनो भवन्ति”-इत्यादि च (१२. ४. १.) ।
तदेतेन तेषां मादित्यानां सूर्यविशेषत्वं द्युस्थानत्वं चावगम्यते ।
“आदित्येभ्यस्तृतीयसवने”-इत्यादिषु (१. २. २.) अत्र ऐतरेय-
श्रुतिः ; तदेतत्तृतीयसवनभाक्तेन आदित्यानां द्युस्थानत्वं मेव
बुध्यते । श्रूयतेऽप्येवं श्रुतपथे— “कतम आदित्या इति, हादय
मासाः संवत्सरस्येत आदित्याः ; एते हीदं सर्वं माददाना यन्ति ।
तद्यदिदं सर्वं माददाना यन्ति, तस्मादादित्या इति”-इति (१४.
५ प्र० ७. ६.) । तदित्य आदित्यापरपर्यायसूर्यकृतमासरूपकालानां
मप्यादित्यत्वम्, सौरत्वेन च तेषां द्युस्थानत्वं मपि सुवचम् ।

गुरुचरणैस्त्रिवह— ‘निरुक्ते व्याख्याताः सवित्रादयो हादय
सूर्यविशेषा एवादित्याः’-इत्युपदिष्टम् । तथाच १२. २, ३ ख०—

“सविता, ०—० तस्य कालो यदा द्यौरपहततमस्माकीर्य-
रश्मिर्भवति”-इत्याद्युक्तः प्रथम आदित्यः ।

“भगः, तस्य कालः प्रागुत्कर्षणात्”-इत्याद्युक्तो द्वितीयः ।

“सूर्यः, सप्तैर्वा सुवतेर्वा स्त्रीर्यतेर्वा”-इत्याद्युक्तस्तृतीयः ।

‘स पुनरयं भगकालात् स्रुतः सूर्यो भवति’-इति तत्र दौर्गो वृत्तिः ।

“अथ यद्रश्मिपोषं पुष्यति, तत् पूषा भवति”—इत्याद्युक्त-
चतुर्थः । ‘आपूर्णस्तेजसा’—इति तद्वृत्तिः ।

“अथ यद् विषितो भवति, तद् विष्णुर्भवति”—इत्याद्युक्तः पञ्चमः ।

“विश्वानरः [प्रवृतः सर्वाणि भूतानि ७. ६. १.]”—इत्याद्युक्तः षष्ठः ।

“वरुणः [वृणोतीति सतः १०. १. ३.]”—इत्याद्युक्तः सप्तमः ।

“केशी, केशा रश्मयस्तद्धान्”—इत्याद्युक्तोऽष्टमः ।

“अथ यद्रश्मिभिरभिकम्पयन्नेति”—इत्याद्युक्तो वृषाकपिर्नवमः ।

‘वर्षिता चावश्यायानां कम्पनश्च भूतानाम्’—इति तद्वृत्तिः ।

“यमः [यच्छतीति सतः १०. २. ६.]”—इत्याद्युक्तो दशमः ।

“अजएकपाद्, अजनः एकः पादः ; एकेन पादेन पातीति वैकेन
पादेन पिबतीति वैकोऽस्य पाद इति वा”—इत्याद्युक्त एकादशः ।

‘समुद्रः [सम्बोदन्तेऽस्मिन् भूतानि २. ३. १.]’—इत्याद्युक्तो द्वादशः ।

तदित्यं द्वादशमासकाला द्वादशविधसूर्या वा द्वादश आदित्या
गम्यन्ते । अभिधानभेदात् कर्मभेदाच्च देवताभेदो नैरुक्तादिसम्भत
एव । अतएव एकस्यैव तेजसोऽग्निविद्युत्सूर्येति त्रित्वम्, अप्येकस्यै-
वान्तेः अग्निः, जातवेदाः, द्रविणोदाः, वैश्वानरः इति चत्वार्यभि-
धानानि पृथक् देवतात्वेनास्मात्तानि (निघ० ५. १. २.) । उक्तञ्चेदं
निरुक्तो स्फुटम्— “कर्मपृथक्तात्—० पृथग्वि सुतयो भवन्ति
तथाभिधानानि”—इत्यादि ७. २. १ द्रष्टव्यम् ।

अदितेः पुत्रा इति आदित्याः श्रुतिपरिचिताः सम्बद्धौ,
तथाहि ऋ० सं० २. २७. १, य० वा० सं० ३४, ५४—

“इमा गिर आदित्येभ्यो वृतसूः सनाद् राजभ्यो जुहा जुहोमि ।

शृणोतु मित्रो अर्यमा भगो नसुविजातो वरुणो दक्षो अंशः”—इति ।

अत्र ‘तुविजातः’—इत्यस्य ‘बहुजातश्च धाता’—इत्यर्थः कृतो

यास्कोन (१२. ४. २.) । तदेव मस्याऽचि सतादित्यनामानि
श्रुतानि ; अष्टमस्वादित्यो मार्त्तण्डनामा । स चान्यत्र श्रुतः ।
तद्यथा ऋ० सं० १०. ७२. ८—

“सप्तभिः पुत्रैरदितिरुप प्रैत् पूर्यं युगम् ।

प्रजायै स्यत्यवे त्वत् पुनर्मार्त्तण्ड माभरन्”—इति ।

उपपद्यते चैवम् “अष्टौ पुत्रासो अदितेः”—इति (ऋ० सं०
१०. ७२. ८.) श्रुतिश्च । “अदितिरन्तरिक्षम्”—इत्यैतरेयकम्
(३. ३. ७.) । “अदितिरदीना देवमाता”—इत्यादि च नैरुक्तम्
(४. ४. २, ३.) । त एतेऽष्टावादित्या आन्तरिक्षाः ; अत एषा
मिह नोपयोग इति च ध्येयम् ॥

अथ प्रदर्शितैतरेयश्रुतिसमाख्यानक्रमतः प्रजापतिं निरूप-
यामः—‘प्रजापतिः’—इति पदं निघण्टावन्तरिक्षस्थानेष्वान्नातम्
(५. ४. २८.) । “प्रजापतिः, प्रजानां पाता वा पालयिता वा”
—इत्याह यास्कः (निरु० १०. ४. ५.) । “प्रजापतिर्वा इदं मेक
एवाद्य आस, सोऽकामयत प्रजायेय भूयाग्ल्या मिति”—इत्यादि च
ऐ० ब्रा० २. ५. १ । तदित्यं परमेश्वर एव प्रजापतिरभिगम्यते ।
कालवाच्यपि प्रजापतिशब्दः श्रूयते— “संवत्सरः प्रजापतिः ;
सोऽस्य सर्वस्य प्रजनयिता”—इति च तत्रैव (२. ५. ७.) । “प्रजा-
पतिश्चरति गर्भे अन्तः”—इति (य० वा० सं० ३१. १८.) श्रुतेः
जीवोऽपि प्रजापतिर्गम्यते । “यः (प्रजापतिः) देवेभ्य आतपति”
—इत्यादि च तत्रैव (३१. २०.), “प्रजापतिर्वै सोमाय रात्रौ दुहि-
तरं प्रायच्छत् सूर्या सावित्रीम्”—इत्याद्येतरेयकम् (४. २. १.),
प्रजापतिर्वै स्वां दुहितरं मभ्यध्यायत्, तद्विव मित्यन्ध आहुः उपस्र
मित्यन्धे”—इत्यादि च तत्रैव (३. ३. ८.) । एवमाद्यान्नायेभ्यः

सूर्योऽपि प्रजापतिरवगम्यते । “एष वै प्रजापतिर्यदग्निः”-इति तु तैत्तिरीयकम् (ब्रा० १. १. ५. ५.) । “प्रजापतिर्हि वाक्”-इति च तत्र तदुत्तरम् (१. ३. ४. ५.) । “रूपं वै प्रजापतिः”-इति, “नाम वै प्रजापतिः”-इति च तत्रैव (२. २. ७. १.) । “यज्ञो वै प्रजापतिः”-इति च तै० ब्रा० १. ३. १०. १० । शतपथब्राह्मणे “कतमः प्रजापतिः-इत्याशङ्क्य “यज्ञः प्रजापतिः”-इति समाहितम् (१३. ५. ७.) । तैत्तिरीयसंहितायाम् “मन इव हि प्रजापतिः”-इति (६. ६. १०. ३.) मनसोऽपि प्रजापतित्वं मान्नातम् । “प्रजापतिः स्यात् वायुराकाश आदित्यो वा”-इति चाह मीमांसासूत्रभाष्ये शबरः (१. २. १०.) । तदित्यं प्रजापतिशब्दो वक्ष्यते । अत एवान्नातं मिह-“अपरिमितो वै प्रजापतिः”-इति (६. १. २.) । शतपथे ऽप्येवं श्रुतम्-“सर्वं वा इदं प्रजापतिर्यदिमे लोका यदिदं किञ्च”-इति (५. १. ३. ११.) । एव मपि “दिवो धर्ता भुवनस्य प्रजापतिः (ऋ० सं० ४. ५३. २.)-इत्याद्यान्मानप्राबल्यात् आदित्य एव मुख्यः प्रजापतिरित्यस्माकम् ॥

अथैतरेये सोमप-देवानां त्रयस्त्रिंशत्सङ्ख्यापूरको वषट्कारः श्रुतः । “वैषडिति वषट्कारः”-इत्याह शास्त्रालायनः (श्रौ० सू०) १. ५. १२ । “उच्चैस्तरां वा वषट्कारः”-इति च पा० सू० १. २. ३३ । “यस्यै देवतायै हविर्गृहीतं स्यात्, तां मनसा ध्यायेद् वषट् करिष्यन्निति ह विज्ञायते”-इत्याह यास्कः (निरु० ८. २. ७.) । श्रुतञ्चैतद् वचनं मिहैतरेये । तथाहि-“यस्यै देवतायै हविर्गृहीतं स्यात्, तां मनसा ध्यायेद् वषट् करिष्यन् साक्षादेव तद्देवतां प्रीणाति, प्रत्यक्षाद् देवतां यजति”-इति ३. १. ८ । तदित्यं वैषडिति उच्चैर्ध्यानिरेव वषट्कारो देव इति ।

सुवचम् । 'यस्वान्नातं शतपथे—“प्राणो वै वषट्कारः”—इति (४. २. १, २८.) तच्च स्यादौपचारिकम् ; उच्चैर्ध्वनिः प्राणभृतां बलवता मेव भवतीति ॥

शतपथब्राह्मणे हि वस्वादिषु त्रयस्त्रिंशत्क्षणाकेषु देवेषु वषट्-कारो न श्रूयते, श्रूयते त्विन्द्रपदम् । तथाहि—“अष्टौ वसव एकादश रुद्रा द्वादशादित्यास्त एकत्रिंशत्, इन्द्रश्च प्रजापतिश्च त्रयस्त्रिंशौ”—इति ११. ६. ३. ५ । तत्रैवोत्तरत्र (१४. ५ प्र० ७.)—“कतम इन्द्रः ?”,—इत्याशङ्क्य “स्तनयिदुरेवेन्द्रः”—इति सिद्धा-न्तितम् । अत्र स्तनयिदुहेतुर्मेघचालको वायुरेवार्थो बोध्यः । तथा तत्रैव तत उत्तरं श्रुतम्—“कतमः स्तनयिदुः ?”—इति प्रश्नपूर्वकम् “अशनिरिति”—इति । अत्राप्यशनिहेतुः स्तनयिदु-रित्येवार्थः प्रतीयते । यास्काचार्येण त्विन्द्रशब्दो बहुधा निरुक्तो बहुदाहृतश्च (७. २. १.) ; ततोऽपि मेघचालको वायुरेवेन्द्र इति प्रधानतोऽवगम्यते, परमेश्वरात्मादित्यकालाद्यर्थाय गम्यन्ते यथाप्रकरणम् । तदेतत्सर्वं मन्त्रात्मिकायां नैरुक्तदेवतसूत्रां सूचितम्, तन्निर्वचनादिकन्विहाप्यनुपदं दर्शयिष्यामः ॥

अपि शतपथे ब्राह्मणे (४. २. ७. २.) सोमपदेवेषु द्यावा-पृथिव्योर्द्वात्रिंशत्त्रयस्त्रिंशत्त्वे अभ्युपगम्य, तेषां मुत्पादकस्य प्रजा-पतिश्चतुस्त्रिंशत्त्रयस्त्रिंशत्तन्नातम् । तथाहि—“अष्टौ वसव एकादश रुद्रा द्वादशादित्या इमे एव द्यावापृथिव्यौ त्रयस्त्रिंशौ ; त्रयस्त्रिं-शद्वै देवाः, प्रजापतिश्चतुस्त्रिंशः”—इति ॥

अथासोमपानाम् ।— तच्च प्रयाजदेवानां परिचयाय ऐतरे-योक्तं “समिधो यजति”—इत्यादिकं मेवेष्टम् (२. १. ४.) । तैत्ति-रीयेऽप्येवम्—समिधः, तनूनपात् नरांशंसो वा, इन्द्रः, बर्हिः,

दुरः, उषासानक्ता, दैव्याहोतारा, तिस्रो देव्यः, त्वष्टा, वनस्पतिः, स्वाहाकृतयः,— इत्येवैकादशविधाः (ब्रा० ३. ६. २.) । प्रधानस्य यागस्य प्रमुखे या एकादश आहुतयो ह्यन्ते, ता एव प्रयाजाहुतयः प्रयाजयागा वा उच्यन्ते । तन्मन्त्राणां देवाप्रीणनहेतुत्वात् वेदेषु आप्रीति व्यपदेशः । ते त्वाप्रीमन्त्रा यद्यपि सर्वत्रान्ताः दादयः, समिदादयः प्रयाजदेवता अपि दादशैव श्रुताः, तथापि तत्र द्वितीयतृतीययोर्वैकल्पिकत्वेन विधानादेकत्वसिद्धेरैकादशैव पर्यवसन्ना भवन्ति । तदेतत् सर्वं सर्वब्राह्मणेषु विन्युतम्, भगवता यास्मेन च स्पष्टीकृतम् (८. ३. ७.) । समिदादिव्याख्यानञ्च निरुक्तादौ सुव्यक्तम्, यथा— “इधः (समिधः) समिन्धनान्०—० यज्ञेध इति कात्यक्यः”, “तनूनपात् आन्यं भवति”, “नराशंसो यज्ञः”, “इडः०—० ईडितव्यः (यज्ञियाग्निः)”, “बर्हिः परिबर्हिणात् (कुशः)”, “हारः (दुरः)०—० गृहहारः”, “उषा-सानक्ता = उषाश्च नक्ता च ; उषा व्याख्याता (रात्रेः अपरः कालः), नक्तेति रात्रिनाम”, “दैव्याहोतारा = दैव्यौ होतारौ ; अथचाग्निरसौ च मध्यमः”, “तिस्रो देव्यः (‘इडा’, ‘भारती’, ‘सरस्वती’)”, “त्वष्टा = माध्यमिकः (रूपकृत्)”, “वनस्पतिः = यूपः”, “स्वाहाकृतयः, स्वाहेत्येतत् सु + आहेति वा, स्वा वागाहेति वा, स्वं प्राहेति वा, स्वाहुतं हविर्जुहोतीति वा”—इति (८. २. १—८. ३. ५.) । “दैव्याहोतारा = नेष्टापोतारी”—इति तै० ब्रा० ३. ६. १३. ६ । ‘दैव्यहोतृशब्दवाच्यौ षष्ठानुयाजदेवस्य द्वौ देवौ’—इत्यादि तत्र सा० भा० । तथाच तत्तन्नामकौ दादृत्वजिज्ञौ । तदेव मिधादयः स्वाहाकृत्यन्ताः सर्व एवेने पदार्था यज्ञसम्बन्धित्वात् देवत्वेन श्रुता इत्येव ब्राह्मणकृता भाष्यः फलितः ॥

एवं प्रधानयागस्य पश्चाद् या एकादश आहुतयो ह्यन्ते, ता एवानुयाजाहुतयोऽनुयाजयागा वा उच्यन्ते । तासां मेकादशानां माहुतीनां देवा इहैतरेष्वे न श्रुतास्तैत्तिरीयके तूपलभ्यन्ते । तद्यथा— “बर्हिः, हारः, उषासानक्ता, जोष्टी, जर्जाहुती, देव्या-होतारा, तिस्रो देव्यः, नराग्रंसः, वनस्पतिः, बर्हिः, स्विष्टकृत्— इति तै० ब्रा० ३. ६. १२. १४ । अत्र बर्हिषो द्विरुपादानं किञ्चिद्-विशेषाभिप्रायम्, तत् तत्रैव द्रष्टव्यम् ॥

उपयाजदेवानां मपि परिचयस्तैत्तिरीयत एवावगम्यते । तद्यथा— “समुद्रः, अन्तरिक्षम्, सविता, अहोरात्रे, मित्रावरुणौ, सोमः, यज्ञः, छन्दांसि, व्यावापृथिव्यौ, दिव्यं नभः, वैश्वानरः—इति (तै० सं० १. ३. १. ; ६. ४. १. ६ - १६.) ॥

एवञ्च सोमपासोमपदेवानां समुदितानां सङ्ख्या चतुष्षष्टिः पञ्चषष्टिर्वा गम्यते । इतोऽतिरिक्ता अपि सन्ति ये पारिभाषिका देवास्तेषां परिगणनं मसम्भवमेव । तदेवं देवानां मसङ्ख्येत्येऽपि दाशतय्यां प्रधानतया अग्निवायुिन्द्रसूर्याणां स्तुत्यादिदर्शनात् त एव चत्वारो देवा मुख्यं गण्यन्ते ; तत्रापीन्द्रस्य प्रायो वायुविशेषत्वेनो-पगमात् देवतात्रित्वमेव सम्पद्यते । तदाह यास्कः— “तिस्रो देवता इति नैऋताः ; — “अग्निः पृथिवीस्थानो वायुर्वेन्द्रो वाक्-रिक्तस्थानः सूर्यो द्युस्थानः—इति (७. २. १.) । तदेव मन्त्रं पृथिव्या मग्निरेव मुख्यो देवः, जलादयस्तदेकस्थानास्त्वप्रधानाः, अग्न्यादयश्चेतनाश्च पारिभाषिकाः । अन्तरिक्षे वायुर्वेन्द्रो वा मुख्यो देवः, पर्जन्यादयस्तदेकस्थानास्त्वप्रधानाः, श्वेनादयोऽन्तरिक्षचराश्चेतनाश्च वागादयोऽचेतनाश्च पारिभाषिकाः । द्युलोकोऽप्येवं सूर्यो मुख्यः, अश्विप्रभृतयस्तदेकस्थानास्त्वप्रधानाः,

पारिभाषिकदेवासु तत्र नैव सन्तीति गम्यते ; ब्राह्मणग्रन्थेषु तत्र-
त्यानां तथाविधाना मनुजेष्वेवास्तीति ॥

तदत्र पारिभाषिकदेवत्व मापन्नाना मन्त्रशक्त्यादीनाञ्चे-
तनानाम्, अपीक्षवागादीना मचेतनानाञ्च देवशरीरवत्त्वं कलत्रा-
पत्यादिमत्त्वं रागद्वेषादियुक्तत्वञ्च नास्तीति तु लाङ्गलस्तम्भ-पांशुल-
पादुकैर्हालिकेरप्यभिगन्तुं शक्यते, मुख्यदेवाना मग्न्यादीनां तु
तत्तदस्ति नास्ति वेति संशयः स्यादवेदविदुषां बालानाम् ; पौरा-
णिका एव हीदृशसंशयस्योत्थापकाः । वस्तुतो यथा पारिभा-
षिकदेवानां प्रत्यक्षदृष्ट्यानां सर्वत्र सर्वैर्ध्वजहार्याणा मिथ्यादीनां
देवशरीराद्यभाववत्त्वेऽपि देवत्वं भवत्येवोररीकार्यम्, मुख्याना
मग्न्यादीना मपि देवानां नूनं तथैव ; यास्कोक्ततत्तन्नामनिर्वचन-
स्थाननिर्देशकर्मनिरूपणोत्पत्तिवर्णनेभ्यस्तथैव प्रतीतः, ब्राह्मण-
विहितान्निप्रणयनादीना मत्रैवोपपत्तेः, तत्तन्मन्त्रेष्वपि तादृशार्थ-
प्रतिपादकवर्णनश्रुतेः, सोदाहरणदेवलक्षणान्यतमश्रुतितोऽपि तथैवा-
वगतेः, दृष्टेभ्य एवैभ्य उपपत्ते च देवकार्यफले अदृष्टविप्रहादि-
कल्पनानौचित्याच्चेति ।

तदत्र प्रथम मग्न्यादिदेवानां नामनिर्वचनादिकं दर्शयामः—

“अग्निः कस्मात् ? अग्रणीर्भवति, अग्रं यज्ञेषु प्रणीयते”—
इत्याद्यग्निनिर्वचनानि (निरु० ७. ४. १.) । एष भौतिकोऽग्निरेव
यज्ञेषु प्रणीयमानो दृश्यते, न त्वप्रत्यक्षः कश्चिद्वंसारूढश्चतुर्वदनो
रक्तवर्णः पुरुषः ; प्रत्यक्षगम्यं ह्येतत् ।

“अग्निः पृथिवीस्थानः”—इति (निरु० ७. २. १.) तत्स्थान-
निर्देशः । एष भौतिकोऽग्निरेवात्र पार्थिवेषु दृष्टाद्यस्मच्छरीरेषु
सर्वत्रैव विद्यते ; विज्ञानगम्यं ह्येतत् । अस्ति चेद्दमन्त्रलिङ्गं यथा—

“त्व मग्ने यज्ञानां होता विश्वेषां हितः ।

देवेभिर्मानुषे जने”—इति ऋ० सं० ६. १६. १ ।

हे ‘अग्ने !’ ‘विश्वेषां यज्ञानां’ ‘होता’ ‘त्वम्’ ‘देवेभिः’ ‘देवैः’
सूर्यरश्मिभिः ‘मानुषे जने’ मर्त्यलोकोऽत्र ‘हितः’ सर्वपदार्थेष्वन्तर्नि-
हित इति तदर्थः । तदेतस्यान्तर्वर्णादेव एव सोऽग्निः प्रतीयते ;
न ह्यग्निलोकस्थस्य कस्यचित् मनुष्यादिवद्विषयादिमतः परोक्ष-
स्थानेः रश्मिभिः पृथिव्यां स्थापनं युज्यते । इयं पृथिव्येवाग्निलोक
इति चेत्, इष्ट मेवेदं वचोऽस्माकं मपि ; परं तस्य पार्थिवस्य पौरा-
णिकरूपादिमत्त्वेऽप्रत्यक्षता कथं सम्भवेत्काम ? न हि कश्चित् पार्थिवः
पदार्थः पार्थिवैरिन्द्रियैर्भवेदनुलभ्यः । तदस्मात् स्थाननिरूपणाच्च
प्रतीयतेऽस्यैव पार्थिवस्य भौतिकस्थानेर्देवत्व मिष्टम्, न त्वपरः
कापि कश्चिदप्यस्यग्निश्चतुर्मुखो हंसारुढो देव इति ।

“अथास्य कर्म,— वह्नश्च इविषा मावाहनश्च देवानां ; यस्य
किञ्चिद् दार्ष्टिर्विषयकं मग्निकर्मैव तत्”—इति निरु० ७. ३. १ ।
तदिदं मग्नेर्हविर्वहनं मग्निसात्कृतहविषां धूमवाष्पाकारैरन्तरिक्षा-
दिचारित्वेन सम्पद्यते । तदेतच्छ्रूयते— “अग्नेर्वै धूमो जायते,
धूमादभ्रम्, अभ्राद् वृष्टिः”—इत्यादि शत० ब्रा० ५. ३ । तथात्र
ऐतरेयेऽपि ३. ५. ८ । स्मर्यते च— “अग्नौ प्रास्ताहुतिः सम्य-
गादित्य सुपतिष्ठते । आदित्याज्जायते वृष्टिर्वृष्टेरन्नं ततः प्रजाः”—
इति (म० सं० ३. ७६.) । तदेवं यन्नेषु पार्थिवेऽस्मिन्नेवाग्नौ
आहूयमानं बलकर माग्यचरुसोमाग्निरादि हव्यं सर्वं मेव भस्मी-
भूय पूर्वं वाष्पाकारेणोपरि गच्छति, तदेव वृष्टं पुनरिह गच्छ
शोषध्यात्मना परिणत्यास्यच्छरीरादीनां विशेषतो बलं सम्पादयति ।
तच्च बलम्, तत्तदाहारजन्यबलतोऽपि प्रबलम् ; यथा होमिभ्यो-

प्राधिकौषधानां दशतमिकेभ्यः शततमिकानाम्, तत्रापि त्रिंश-
रक्रमादिभ्योऽपि शतादिक्रमाणाम् । इन्तेदानीं तादृशज्योतिष्टो-
मादियज्ञाभावात्, कालप्रभावेण देशदोषेण च साक्षात् तादृश-
हारविरहाच्चात्माकं पूर्वपूर्वपुरुषेभ्यः क्रमात् प्रकृतिदौर्बल्यं प्रत्यक्ष
मेव । अत एवोक्तं मिहैवैतरेये—“यज्ञोऽपि तस्यै जनतायै कल्पते
यत्रैवं विद्वान् होता भवति”—इति (१. २. ३.) । ‘जनानां
समूहो जनता, तत्सुखायैव यज्ञो भवति, यस्मिन् यज्ञेऽमुना प्रका-
रेण विद्वान् संस्कृतद्रव्याणां होमं करोति”—इति तदर्थः । तदे-
तद्विर्वह्नं कर्म, अस्मैव पार्थिवस्थानेः प्रत्यक्ष मिति ।

कृतं तेनैव भगवता तदुत्पत्तिवर्णनं चैवम्—“विश्वानरावेते
उत्तरे ज्योतिषी (विद्युत्क्षूर्यरूपे), वैश्वानरोऽयं यत् ताभ्यां
जायते । कथं त्वय मेताभ्यां जायत इति । यत्र वैद्युतः शरण
मभिहन्ति, यावदनुपासो भवति, मध्यमधर्मैव तावद् भवत्यु-
दकेभ्यः शरीरोपशमनः ; उपादीयमान एवायं सम्पद्यत उदको-
पशमनः शरीरदौतिः । अथादित्यादुदीचि प्रथमसमाहृते आदित्ये
कांसं वा मणिं वा परिसृज्य प्रतिस्वरे यत्र शुष्कगोमय मसंस्पर्शयेन्
धारयति, तत् प्रदीप्यते, सोऽय मेव सम्पद्यते”—इति (निरु० ७.
६. ६. ७.) । एवंविधान्निजस्ववर्णनं मस्मिन्मेव भौतिके ज्वलना-
मन्त्रेऽन्नावुपपद्यते, नान्यत्रेत्यपि स्पष्टम् ।

अथास्मिन् ब्राह्मणेऽग्निप्रणयनीयानां सृचां विधानमेव मान्यतम्—
“अग्नये प्रणीयमानायानुब्रूहीत्याह्वार्युः”—इत्यादि (२. ५. ४.) ।
अत एव एव प्रत्यक्षः पार्थिवोऽग्निः प्रणीयते, न कश्चनपरो विग्रहा-
दिमानप्रत्यक्ष इत्यपि प्रत्यक्षगम्यम् । किञ्चैषा मन्त्रिप्रणयनीयमन्त्राणां
मर्थग्रहणतश्चैव मेव प्रतीयते । तद्यथा तत्रैव विहितं सत्यप्रथमो मन्त्रः—

“प्र देवं देव्या धिया भरता जातवेदसम् ।

हव्या नो वक्षदानुषक्”—इति (ऋ० सं० १०. १७३. २.) ।

हे ऋत्विजः ! ‘देवं’ द्योतमानं प्रज्वलित मिति यावत्, ‘जातवेदसम्’ अग्निं ‘देव्या’ द्योतमानया ‘धिया’ प्रज्ञया ‘प्रभरत’ प्रकर्षेण हरत, प्रणीयत ; प्रज्वलितस्याग्नेः सावधानतया प्रणयनं कुरुतेत्यर्थः । तस्मिन्नग्निप्रणयनकाले हस्ताङ्गुल्यादीनां दाहो यथा न स्यात्, नापि तस्याग्नेरधःपतनं निर्वाणादिकं वा भवेदित्येतदर्थं मेवेह ‘देव्या धिया’—इति तत्प्रणयनकर्तुः सावधानताया उपदेशः । सोऽग्निरत्र किमर्थं माह्वणीय इत्याह— स हि ‘आनुषक्’ बह्वङ्गाररूपत उपर्युपरि स्थितः सन् ‘नः हव्या’ अस्मद्गतानि हव्यानि ‘वक्षत्’ वक्षतु, यच्चमाणानिन्द्रादिदेवान् प्रतीति । ‘धीः’—इति प्रज्ञानामसु पठितम् (निघ० ३. ८. ७.) । ‘भरत’ इति “हृषद्भोर्भञ्जदसि हस्य”—इति (पा० ८. २. ३२८०. १वा०) हस्य भञ्जे रूपम् । “आनुषगिति नामानुपूर्वस्यानुषक्तं भवति”—इति निघ० ६. ३, ५ । ‘अनुषक्त उपर्युपरिलग्न मित्यर्थः’—इति च निघण्टुभाष्ये देवराजः (४. ३. ५६.) । उपर्युपरिलग्नता अस्मिन्नेव ग्रन्थच्छब्दस्थे प्रज्वलिताङ्गाररूपेणावुपपश्यते, नान्यत्रेति च व्यक्तमेव ।

देवलक्षणश्रुतीनाञ्चान्यतमैषा—

“न हि देवा अग्न्योऽग्न्यस्य गृहे वसन्ति ; नस्तु ऋतौ”—इति ऐ० ब्रा० ५. २. ४ । न हि ग्रीष्मः शीतकाले, नापि शीतो ग्रीष्मकाले वसतीति तदाशयः । तदयं ऋतुदेवः कालविशेष एव प्रत्यक्षत उभलभ्यो नाप्रत्यक्षो विग्रहादिमान् कश्चनेत्यत्रास्ति किं विचार्यम् ।

कर्मफलदानार्थञ्च नास्ति देवानां विग्रहादिमत्स्वस्वापेक्षा ; कर्माश्लेषे हि स्वयं फलदायकानि भवन्तीति याज्ञिकसिद्धा-

स्तात् । अचेतने ऽसंस्कृते देवतविग्रहाद्यभाववति द्वेषप्रीतिकाम-
क्रोधादिशून्येऽपि ह्यस्मिन्नमी हस्तदानस्य फलं तद्दहनं कथं वार्यते,
केन वा न स्वीक्रियते ? केन वा दृष्टं पूजिता माता गौर्वा,
अर्चितोऽतिथि राचार्यः पिता वा स्वयं मर्षकाभीष्टं साधयतीति ।
तत्र सर्वत्रैवेश्वरो मूल मिति मतेऽपि तुल्य सुत्तरम् । तत्त्वतः
प्रत्यक्षगम्या इमे भौतिका एवान्धादयो वैदिककार्येषु सर्वत्र देवता-
त्वेन गृह्यन्ते इति सत्यम् ; प्रत्यक्षत एवोपपन्ने कार्यफले अप्रत्यक्ष-
हेतुकल्पनानौचित्यात् ।

इत्थं हि नामनिर्वचनतः , स्थाननिर्द्देशतः , कर्मनिरूपणतः,
उत्पत्तिवर्णनतः , ब्राह्मणविनियोगतः , तद्विहितमन्त्रार्थतः , देव-
लक्षणोदाहरणश्रुतितः , प्रत्यक्षदृष्टभौतिकादेवास्माद्गनेराशंसित-
फलोपपत्तेश्च निर्णीतं मेतत् , — अयं मेव पार्थिवो भौतिकोऽग्निः
सर्वत्र यज्ञेषु देव इति गृह्यते ; नान्यः कश्चन कुत्रचिज्जागर्त्ति
कूर्मक्षीरचये स्नातः शशशृङ्गधनुर्धरः खपुष्पकतशेखरो बन्ध्यासुतः
पौराणिकमानसोद्यानविहारो व्यक्तिविशेष इति ॥

एव मिन्द्रोऽपि भौतिकाः पदार्थविशेष एव, नान्यः कश्चन विग्र-
हादिमान् चेतनः । तथाहि — “इन्द्रः इरां दृणातीति वा, इरां
ददातीति वा” — इत्यादीनि तन्निर्वचनानि (निरु० १०. १. ८.) ।
‘इरेत्यक्षपर्यायः ; निघण्टावक्षनामसु तत्पाठात् (२. ७. ११.) ।
‘वर्षक्षेदितं मङ्गुरं वीजं भिनत्ति, तं मिन्द्रकारितम् ; सोऽयं
मिरादारः सन् इन्द्रः’ — इति, ‘यो वर्षहारेणासौ इरा मन्त्रं ददाति,
सोऽयं मिराद इरादाता इन्द्रः’ — इति च तत्र व्याख्यातं देवराजिन ।
तथाच वर्षहेतुः कश्चित् पदार्थ इन्द्र इति ज्ञायते । “वायुर्वेन्द्रो
वान्तरिक्षस्थानः” — इति निरुक्तोक्तेस्तस्यान्तरिक्षं मेव स्थानं वायु-

स्वरूपत्वचेतीन्द्रशब्दस्य वायुपर्यायत्व मपि प्रतीयते । वायूनां दृष्टि-
कारित्वेनाब्रजलहेतुत्वन्तु बहुत्रैव श्रूयते, तदत्र “इषे त्वोर्जे त्वा”
—इतिमन्त्रस्य शतपथान्नातं वायवइतिपदव्याख्यान मिह पूर्वं
प्रदर्शित मेव (६ पृ०) । तैत्तिरीयान्नाये च तद् व्यक्ततरं द्रष्ट-
व्यम् — “वायुर्वे दृष्ट्यै प्रदापयिता”—इति (ब्रा० १. ७. १. १.) ।
“वायुर्वेन्द्रो वा”—इति निरुक्ते (७. २. १.) इन्द्रशब्दस्य वायुपर्या-
यत्वे प्रतीतेऽपि तयोर्मिथो विभिन्नदेवत्वञ्च न विरुध्यते ; याज्ञिक-
मते वाच्याभेदेऽप्यभिधानपार्थक्याद्देवतान्यत्वस्वीकारात् । ते हि
यावन्त्यभिधानानि वैदिकमन्त्रेष्वार्थपत्यत्वेनाभीष्टानि, तानि सर्वा-
ण्येव देवतपार्थक्यनिदानानीति स्वीकुर्वन्ति । अतएवाग्निपर्यायाणां
मग्निजातवेदोवैश्वानरादीनां पृथग्देवत्वम्, वायुपर्यायाणां वायु-
वातमरुदादीनाञ्च विभिन्नदेवत्वम्, सूर्यपर्यायाणां सूर्यसविष्टभग-
विष्णुप्रभृतीनाञ्च पार्थक्यं भवत्युपगतव्यम् । कर्मपृथक्ताञ्च देव-
पार्थक्यं मुररीकुर्वन्त्येव ते । तदप्याह तत्रैव यास्कः— “अपि
वा कर्मपृथक्ताद् ; यथा— होताध्वर्युर्ब्रह्मोहातेत्यप्येकस्य सतोऽपि”
—इत्यादि (७. २. १.) । तत्त्वतो यथा प्राणापानयोर्भेदस्तथैवेन्द्र-
वायोरपि । अत एवैवं श्रूयते— “यदेन्द्रवायवं शंसति, प्राणा-
पानावेवास्य तत् संस्करोति”—इति (ऐ० ब्रा० ३. १. २.) ।

अप्यस्य वायुविशेषस्येन्द्रस्य कर्माण्येवं निरूपितानि—
“अथास्य कर्म — रसानुप्रदानं, हववधः, या च का च बलकृति-
रिन्द्रकर्मैव तत्”—इति (निरु० ७. ३. ३.) । हववधोपाख्यान-
श्चेतदुपमामूलकं कविकल्पित मिति च प्रोक्तं स्वयं तेन यास्केन—
“तत् को हवः ? मेघ इति । ०—० । अपाञ्च ज्योतिषञ्च
मिन्त्रीभावकर्मर्णा वर्षकर्म जायते, तत्रोपमार्थेन युहवर्णा भवन्ति”

—इति निरु० २. ५. २ । तदिदं पश्यन्तु तावच्छब्दार्थतत्त्व-
विदः सर्वे मेव पौराणिकं वृत्रवधोपाख्यानं वातेन कदलीवन-
मिव हृतं न वेति ।

अस्येन्द्रस्य सम्यक् प्रत्यायनाय प्रथमं तावदेष निगमोऽप्युद्दिष्टं
तेनैव भगवता यास्केन (१०. १. ८.)—

“अदर्द्वत्समसृजो विस्त्रानि त्व मर्णवान् बद्धधानाः अरम्णः ।

महान्त मिन्द्र पर्वतं वि यद्वः सृजो वि धारा अव दानवं हन् ॥”

—इति ऋ० सं० ५. ३२. १ ।

तदेतस्या ऋचस्तत्रिकृत्तानुसारत एव व्याख्यानत्वेवं भक्त-
व्यम्— हे ‘इन्द्र’ ‘त्वम्’ ‘महान्तम्’ अतिप्रबलम्, ‘उत्सम्’
उत्थ्यन्दनम्, ‘पर्वतम्’ पर्वविशिष्ट मत एव पर्वताकारम्,
मेघम्, प्रथमं ‘विवः’ व्यवृणोः, विवृणोऽसि, विवृतं करोषि;
ततः ‘अदर्द्वः’ अदृष्टाः, दारयसि । अस्य मेघस्य ‘स्त्रानि’ रन्त्राणि
‘व्यसृजः’ विसृष्टानि करोषि । ‘बद्धधानान्’ पुनःपुनरतिशयेन वा
बध्यमानान्, ‘मर्णवान्’ मर्णस्वतः, माध्यमिकान् सस्रयायान्
खण्डशः कृत्वा ‘अरम्णः’ ‘विसृजसि’ । ‘यत्’ यतः, एवम्प्रकारेण
‘दानवं’ दातार मुदकानाम् मेघम् ‘अवाहन्’ अवहंसि, तत एव
‘धाराः’ वृष्ट्यात्मिकाः ‘व्यसृजः’ विसृजसि, पृथिव्यां पातयसीति ।
एवञ्च वृष्टिहेतुमेषदारको वायुविशेष एव इन्द्रो देवः ; स च प्रत्यक्षः
सर्वेषाम् ; फलावाप्तिस्तु कर्माधीना, न देवताधीनेति याज्ञिकराज्ञा-
न्तोऽपि सदैव सर्वत्र जागर्त्येवेत्यल मौरावतस्कन्धसमारुढस्य वज्र-
हस्तपुरन्दरस्य कस्यचिच्चेतनावतोऽप्रत्यक्षस्य कल्पनयेति । अत एव
पौरावतस्कन्धसमारुढेन्द्रसमागमाद् यद्भक्तुभङ्गापत्तिरिति मीमां-
सकानां प्रज्ञासप्रवादोऽपि सङ्गच्छते ।

एवं प्रतिदिनं सुदीयमानो ब्रुहः सूर्योऽप्यचेतनो ज्योतिःपुष्क-
रूप एव । तथाहि— “आदित्यः कक्षात् ? आदत्ते रसान्,
आदत्ते भूासं ज्योतिषाम्, आदीतो भासेति वा”—इत्यादित्यनाम-
निर्बचनम् । सूर्यादित्यौ पर्यायशब्दौ । “सूर्यो ब्रुहः”—इति
तात्स्थाननिरूपणम् (निरु० ७. २. १.) । “अथास्य (आदित्यस्य)
कर्म,— रसादानम्, रश्मिभिश्च रसधारणम्, यच्च किञ्चित् प्रव-
क्षित मादित्यकर्मैव तत्”—इति तत्कर्मनिर्णयः (निरु० ७. ३. ४.) ।

“उदुत्यं जातवेदसं देवं वहन्ति केतवः ।

दृष्टे विश्वाय सूर्यम्”—इति ऋ० सं० १. ५०. १ ।

एष निगमस्तत्रोदाहृतोऽमुष्य सूर्यस्य (निरु० १२. २. ४.) ।

अस्वार्थस्त्वेवं यास्कसम्मतः— ‘केतवः’ रश्मयः ‘विश्वाय’
विश्वस्य ‘दृष्टे’ दृक्शक्तिप्रसरणाय ‘जातवेदसं’ जातवेदःप्रधानं
भूलोक मिमम्, ‘त्वं सूर्यं देवं’ प्रति ‘उत्’ ‘वहन्ति’ जङ्घं
प्रापयन्तीति । “रश्मयः = केतवः”—इति निरु० १२. २. ४ ।
विश्वायेति षष्ठ्यर्थं चतुर्थी (पा० २. ३. ६२ सू० १ वा०) ।
“जातवेदाः कक्षात्”—इत्यादि—(निरु० ७. ५. १—३.)—दर्शनात्,
अग्नेरेव नामान्तरं जातवेदा इति स्पष्टम् । अग्नेरधीनत्वत्वस्य
भूलोकस्य “अग्निः पृथिवीस्थानः”—इत्यादिना (७. २. १.) विवृत
मेव । प्रापणार्थस्य वहधातोर्द्विकर्मकत्वन्तु लोकप्रसिद्धम् । अत्रै-
वैतद् व्याख्यानं सुपसंहर्तुं सुक्तं निरुक्ते— “क मन्य मादित्या-
देव मवक्ष्यत्”—इति (१२. २. ४.) । तदेव मादित्यं प्रति वहनं
विज्ञातं भवति । तच्च वहनं कस्मेत्याकाङ्क्षाया मिह मन्त्रे श्रुतस्य
जातवेदस इत्येव सुवचम् ; जातवेदःशब्देन चेह जातवेदःप्रधानो
भूलोकः ; तथैव मन्त्रतात्पर्योपपत्तेः । एव मन्त्रत्रापि श्रुतं

बहुत्र । तद्यथा— “आदित्यं प्राञ्चं यन्त मुनयामि”—इति सामा-
 रण्यकम् । सर्वे ग्रहाः पूर्वाभिमुखगामिनस्तत एव सूर्यः पश्चिमाभि-
 मुखगो लक्ष्यते इति हि सर्वसम्मतं विज्ञानम् । तथाच ‘प्राञ्चं
 यन्तम्’ एतं भूलोकम्, तस्य स्थात्मानं मिति यावत् ‘आदित्यम्’
 ‘उत्’ ऊर्ध्वं ‘नयामि’ प्रापयामीति तदर्थः । । तथास्य लोकस्य सूर्य
 मभि रश्म्याकर्षणेन ऊर्ध्वतो भ्रामणं मिहापि ब्राह्मणे प्रदर्शितम्
 (१०८ पृ०) । “दाधर्यं पृथिवी मभितो मयूखैः (ऋ० सं०
 ७. ८८. ४.)”—इत्यादिश्रुतयोऽप्यत्रालोच्याः । एवञ्च यथा पृथिव्यां
 प्रधानदेवता अग्निः प्रत्यक्षः, यथा चान्तरिक्षे वायुर्वेन्द्रो वा, तथैव
 व्युत्सोऽसौ सूर्योऽपीति ध्रुवम् ॥

एव मपि पुराणादावग्न्यादीनां सर्वेषां मेव देवानां स्वग-
 स्थत्वम्, तत्रापि पृथक्-पृथक्-लोकसंस्थत्वं यद् वर्णितम्, तदवास्त-
 विकम् ; अपि तेषां चतुर्वदनविग्रहादिमत्त्वम्, पुत्रकलत्रगोत्रादि-
 मत्त्वम् ; यानाशनरागद्वेषसन्तोषादिमत्त्वञ्चैतत् सर्वं रूपकादिजं
 कल्पनाप्रसूतं कविकर्मैव । एवं हि यथा विष्णुमित्रकृतमित्त-
 लाभसुहृद्भेदादिकथासु काककपोतोलूककेशर्यादीनां मानुषभाषा-
 श्रितवार्त्तादिवर्णनं बालानां नीतिधर्मादिचरित्रगठनायैव, तथा
 पौराणिकदैवताकारादिकल्पनापि नूनं वेदविज्ञानग्रहणासमर्थमती-
 नां स्त्रीशूद्रदिजबन्धुरूपाणां बालधियां धर्मोपदेशादिसाहाय्यायैव ।
 किञ्च यथा बालाः ताः काकोलूकादिकथाः पठन्तस्तदानीं मञ्जान-
 तस्तत्सर्वं मेव वास्तविकं मन्यन्ते, ततो वयोवृद्धिप्रभावादाप्तज्ञानाः
 सन्तः सदैव शिशून् पाठयन्तोऽपि तदतात्त्विकं स्त एवानुभवन्ति, न
 तदा वाग्मिश्रतैरपि तत्र तेषां पूर्वविज्ञासरक्षणं भवेत् सुशक्यम् ;
 तथैव विद्यापरपर्यायवेदाध्ययनहीना बालाः कल्पितदेवस्वरूपादौ

विश्वसन्धेव, परं न तथा देवस्वरूपप्रत्यक्षदर्शिनो विद्वांसो वैदिकाः। तदाश्नातम्—“एतच्च वै मनुष्येषु सत्यं निहितं यच्चक्षुस्तस्मादाच-
क्षाण माहुरद्रागिति, स यद्यदर्शं मित्वाहायास्य अद्धति ; यद्यु वै
स्वयं पश्यति न बह्वनाच्च नान्येषां अद्धानि”—इति (८२ पृ०) ।

तदत्र तत्कल्पनाप्रकारं मपि किञ्चिन्निदर्शयामः— उपरिष्ठा-
द्वास्यास्यमानेषु स्वर्लोकेषु अन्तरिक्षलोकोऽप्येकतमः । तत्र स्वर्गे
वायुपरपर्यायस्य वर्णितपूर्वस्य इन्द्रस्य प्राधान्यात् स एव स्वाराडिति
व्यपदिष्टः । मेघो ह्यत्र, अपाञ्च ज्योतिषश्च मिश्रीभावकर्मणो वर्षकर्म
जायते तत्रोपमार्थेन युद्धवर्णा भवन्तीत्युक्तम् (निरु० २, ५, २,) ।
वर्षकालोऽग्निपतनं यत् तदेवेन्द्रस्य वक्षपातः । इरेत्युदकनामित्य-
प्युक्तम् (१६६ पृ०), तद्विशिष्टत्वाच्चेवस्यैवैरावत इति नाम, तच्छब्द-
स्योच्चैः श्रूयमाणत्वाच्चोच्चैः श्रवा इति च । स एक एव मेघो नामभेदाद्
हित्वेन इन्द्रवाहाविति वर्णितः । तत्सभायां गन्धर्वः (गायकः)
ऐङ्गः (इडाभवः), पुरुरवाः (बहुरावः) नाम सदैव विद्यते । सोऽपि
पृथिव्याः धारकः, इडापरपर्यायान्नसम्भवः, स्फुर्जंशुनामबहुगर्जन-
कारी मेघ एव । “पुरुरवा बहुधा रोक्यते”—इति हि निरु०
१०. ४. ८ । ‘रोक्यति = स्तनयति’—इति तद्वृत्तौ दुर्गाचार्यः ।
इडा = अन्नम् (निघ० २, ७, १३.) । गां पृथिवीं धारयतीति
गन्धर्वः ; अत एव श्रूयते—

“अग्निं गन्धर्वं मत्तणद् अनुप्रेषु रजस्वा ।

इन्द्रो ब्रह्मभ्य इदं हवे”—इति ऋ० सं० ८, ६६, ५ ।

‘इन्द्रः’ मेघचालको वायुः ‘ब्रह्मभ्यः’ ब्रह्मणा मन्त्रानां ‘हवे’ वह्-
नाय ‘इदं’ एव, ‘अनुप्रेषु रजस्व’ ‘गन्धर्वं’ मेघम् ‘अभ्यदधत्’ क्षिण-
सीति । उर्वशीनामाप्तरास्तस्मभायां नृत्यतीत्यादिषु पौराणिकी-

कथा । तत्राख्यातं निरुक्ते—“उर्वश्यामराः”—इत्यादि (५. ३. २.) ।
 ‘अमराः = अमारिणी’—इत्यादि च तत्रैव । तथा चोदकाजाता
 विद्युदेवोर्वश्यामराः । तस्या विद्युतः सञ्चितजलजत्वं च वैदिक-
 विज्ञानसम्मत मिति पूर्वं प्रतिपादितम् “आदिप्रज्ञस्य रेतसो ज्योतिः
 पश्यन्ति वासरम् । परो यदिध्यते दिवि”—इति (११३ पृ०) ।
 अपां वृष्टिजलानां सारयित्रीति च भवत्वप्सारिणी । ‘अप्स इति
 रूपनाम०—० रूपवती’—इति च तत्रैव । तस्या अपसरसः जायते
 आयुर्नामा तनयः । स हि विद्युन्मेषसंयोगज आयुर्हेतुवृष्ट्युदक-
 रूपः प्रसिद्धः, अतश्च—“विद्युत्०—० उर्वशी तिरते दीर्घ
 मायुः”—इति ऋ० सं० १०. ८५. १०. । तनयोत्पत्त्यनन्तरं मेव
 तयोर्वशीपुरुवरसोर्दम्भत्योर्मिथो विच्छेदश्च सर्वैर्दृश्यत एव । तदे-
 तत् सर्वं मेतस्मादेकस्मादेव अतिवचनात् सुव्यक्तम्—“पर्जन्यो
 गन्धर्वस्तस्य विद्युतोऽप्सरसः”—इति (तै० सं० ३. ७. ८.) ।
 शतपथब्राह्मणे तु अधरारण्युत्तरारण्योरुर्वशीपुरुवरस्व’ परि-
 कल्प्य चाख्यानं मिदं कल्पितम् । “अथाधरारणिं निदधाति”
 —इत्यादि (३. ४. १. २२.), “उर्वशी हामराः पुरुवरस मैत्रं
 धकमे”—इति च (११. ५. १. १.) । एवञ्चैवंविधं कविकल्पनं
 मेव पौराणिकानां सुपन्यासंश्रवणप्रियेषु स्त्रीशूद्रदिजवन्तुषु धर्म-
 नीत्यादिप्रचारायां भवदवलम्बनं मिति स्पष्टम् । तत एव महा-
 भारतेहासस्य च काव्यत्वं सुररीकृतं स्वयं तत्कार्त्ता तत्रैव तदुपक्रमे
 (१५० ७२ श्लो०)—“त्वया च काव्यं मित्युक्तं तस्माद् काव्यं
 भविष्यति”—इति । ‘इतिहासपुराणाभ्यां वेदं समुपहृङ्मयेत्’
 —इति (२६७ श्लो०) चोक्तं तत्रैव । तदित्य मेव कृतं सर्वत्र
 वेदोपहृङ्मय मिति ॥

सूर्यस्याप्यन्यतमं नाम इन्द्र इति । तत एतन्निरुक्तम् “इन्द्रवे द्रवतीवि वा, इन्द्रो रमते इति वा, इन्धे भूतानीति वा”—इति (१०. १. ८.) । ‘इन्द्रवे’ इन्दुं सोमं पातुं द्रवति, ‘इन्द्रो’ सोमे रमते इति, ‘भूतानि’ स्थावरजङ्गमानि ‘इन्धे’ दीपयति चेति ‘इन्द्रः’ सूर्य इति तदर्थः । अधियज्ञपक्षे इन्दुशब्दस्य सोमवक्त्ररसोऽर्थो गृह्यते । अधिदैवतपक्षे तु इन्दुशब्दमा ग्राह्यः । अत एव श्रुतम्—“इन्द्रः सोमस्य काण्णका”—इति (११० पृ०), “अत्रा ह गोरमन्वत नाम त्वष्टुरपीचम्, इत्या चन्द्रमसो गृहे”—इति च (ऋ० सं० १. ८४. १५.), “सुषुम्णः सूर्यरश्मिश्चन्द्रमा गन्धर्वः”—इति च वा० सं० १८. ४० । निरुक्तकारेण चैतत् स्पष्टीकृतम्—“अथाप्यस्यैको रश्मिश्चन्द्रमसं प्रति दीप्यते तदेतेनोपेक्षितव्य मादित्यतोऽस्य दीप्तिर्भवतीति”—इति (२. २. २.) । असावेवेन्द्रः सहस्ररश्मिरिति सहस्राक्षोऽप्युच्यते । स चायं द्युस्य इन्द्र उत्तमः कथ्यते, अन्तरिक्षस्य इन्द्रस्तु मध्यमः ।

तदेतयोक्तममध्यमयोरिन्द्रइत्येकनामानुरोधादभेद उपचरितोऽपि दृश्यतेऽनेकत्र । तत एवामरसिंहेनाप्युभयेन्द्रनामान्येकपर्यायत्वेनोपबद्धानि— “इन्द्रो मरुत्वान् मघवा विडौजाः पाकशासनः । ०—० । आखण्डलः सहस्राक्ष ऋभुधाः”—इति (१. १. ४४—४७.) । एषु श्लोकेषु पञ्चत्रिंशदिन्द्रनामानि प्रापितानि । तत्र दिवस्पतिः, वास्तोष्पतिः, सुरपतिः, हरिश्चयः, स्वराट्, आखण्डलः, सहस्राक्षः, इत्यादीन्युत्तमेन्द्रनामानि, मरुत्वदादीन्यपराणि तु मध्यमेन्द्रस्येति बोध्यम् ।

यच्च प्रसिद्ध मिन्द्रपटन्या नाम शचीति (अम० को० १. १. ४८.), यतश्चेन्द्र उच्यते शचीपतिरिति ; तदपि कल्पितम् । अस्ति निघण्टौ

वाङ्मामसु पठितं शचीति (१. ११. ४८.) ; “आकाशस्योत्तरः
(शब्दः)”-इत्यादितो (गौ० सू० ३. १. ६४.) वाचोऽप्यन्तरिक्षस्थत्वेन
इन्द्रसहचारित्वेन मपि भवत्येव स्त्रीकार्यम् ; यदा चेन्द्रकृतात् मेघ-
चालनाश्वेघविदारणाच्च दृष्टिर्जायते, तदा तद्वाण्यपि तत्सहैव श्रूयते
इत्येव सा माध्यमिकी वाक् मध्यमस्येन्द्रस्य सहघर्मिणीत्युपचर्यते
तथाच ऋ० सं०— “न किं रस्य शचीनां नियन्ता सृष्टतानाम्”-
इति ८. ३२. १५। ‘अस्य’ वागधिपतेर्मध्यमेन्द्रस्य ‘सृष्टतानां’ प्रिय-
सत्यात्मिकानां ‘शचीनां’ वाचां नियन्ता नियोगकारी ‘न किं’ न
कोऽप्यन्यः, अपि ता इन्द्रवाचः स्वत एव प्रवृत्ता आधिपत्यं कुर्व-
न्तीति तदर्थः । एवञ्च वायोर्घातप्रतिघातेनैवाकाशाच्छब्दोत्पत्ति-
स्त्रीकारात्, वायोरन्तरिक्षस्थत्वेन मेघदारकत्वेन च माध्यमिकेन्द्रत्व-
मिति स्त्रीकाराच्च स वायुरूप इन्द्रः शचीपतिरुच्यते ।

अपर मय्यस्ति तन्न निघण्टौ कर्मनामसु पठितं शचीति
पदम् (२. १. २२.) । सर्वेषां च कर्मणा मधिपतिः सूर्य एव ;
“सविता वै प्रसवानामीशे”-इति (ऐ० १. ३. ५.) श्रुतेः । तस्मात्पा-
भावादेव जीवशरीरं सृतं भवतीति च दृष्टं लोकवेदयोः
(११० पृ०) । अतः सोऽप्याख्यायते शचीपतिरिति । तथा च
तन्निगमः— “सुमा७ असि क्रतुमा७ इन्द्र धीरः शिञ्जा शचीव-
स्तव नः शचीभिः”-इति ऋ० सं० १. ६२. १२ ।

अन्यथास्ति निघण्टौ प्रज्ञानामसुपि पठितं शचीति पदम्
(३. ८. ८.) । ततः प्रज्ञावन्तो यजमानादयोऽपि शचीपतय-
एव । अत एवार्चवनामके मानुषरूपदेवस्तावके नारायणं च सृष्टे
द्वितीयस्या सृचि श्रुतमेवम्—

“यामिः शचीभिश्चमसा७ अपिंषत”-इति ऋ० सं० ३. ६१. २ ।

अथाप्येवं शचीपतिबहुत्वेऽपीन्द्राण्या प्रबहुत्वं वेदेषु । तथाचा—

“इहेन्द्राणी सुपद्भ्ये वरुणानीं स्वस्तये ।

अन्मायीं सोमपीतये”-इति ऋ० सं० १. २२. १२ ।

अत्रेन्द्राणीत्युक्तमायाः, वरुणानीति मध्यमायाः, अन्मायीति प्रथमाया एव देवशक्तीर्गृह्य मिष्टम् ।

अत एवान्यत्रैव मान्नातम् ऋ० सं० १०. ८६. ११—

“इन्द्राणी मासु नारिषु सुभगा मह मश्रवम् ।

न ह्यस्या अपरश्चन जरसा मरते पतिर्विश्वस्मादिन्द्र उत्तरः”-इति ।

तदत्र सूर्यस्य चिर मेकरूपत्वेन विद्यमानत्वात् तच्छक्तेरिन्द्रा-
ण्याश्चिर मेव सुभगात्वम् । इदं मेवेन्द्राण्या अवैधव्यप्रवादमूलम् ।
माध्यमिकेन्द्रस्य मेघचालकवायोर्हि वर्षं वर्षं प्रति रूपभेदात् तच्छक्तेः
सुभगात्वयोगान्नास्तीन्द्राणीति समाख्या ; विश्वस्मादिन्द्र उत्तरश्च
सूर्य एव, न माध्यमिक इति च ध्येयम् ।

एव मपि यदमरसिंहेन शचीपर्यायत्वेन श्लोकितं मिन्द्राणीति,
तदिन्द्रशब्दार्थेक्यभ्रमादेव । एवं “विष्णुर्नारायणः कृष्णः”-इत्या-
दिषु (१. १. १८—२३.) विष्णुपर्यायेष्वपि विष्णुरिति सूर्य-
नाम, नारायण इति वायुनाम, कृष्ण इति मनुष्यनामेत्येवमादयः

‘पौराणिककालजन्ममा बोध्या इति दिक् ॥

नन्वेव मिन्द्रादिदैवतमध्येषु बहुत्रैव यत् तेषां पुत्राकारविषय-
वत्त्वम्, हिताहितविवेकलक्षणचेतनावत्त्वम्, चेतनावत्पुरुषव्यवहार्य-
द्रव्यान्वितत्वम्, तादृशकर्तृत्वञ्च गम्यते; तत् कथं सुपपद्यते ?
इति चेदत्र निरुक्तकारो यास्त एवात्र दत्तोत्तरः (७. २. ३.) ।
तथाहि— “अपुरुषविधाः स्युरित्यपरं मपि तु यद् दृश्यते अपुरुष-
विधम् । तथाचा— अग्निर्वायुरादित्यः प्रोषिणी चन्द्रमा इति”-

इति । तथा चैषा मन्वादीनां पुरुषाकारविग्रहवत्त्वं प्रत्यक्षविरु-
धान्नेत्येव सिद्धान्तितम् । तदेवं मन्त्रेषु यदेषां पुरुषविधत्वं सुपलभ्यते,
तत् काल्पनिकं मेवेति । अथ चेतनावत्त्ववर्णनं च तेषां तथैवेत्याह—
“अचेतनामप्येवं स्तूयन्ते यथाक्षप्रभृतीन्धोषधिपर्यन्तानि”—इति ।
अथायुधादिद्रव्यान्वितत्वव्यवस्था मपि तेषां तथैवेत्याह— “एतदपि
तादृशं मेव ; सुखं रथं युयुजे सिन्धुरश्चिनम्”—इति नदीस्तुतिः
(यथा)—इति । तथा कर्मकर्तृत्वं मपि तेषां तथैवेत्याह—“एत-
दपि तादृशं मेव ; ‘होतुश्चित् पूर्वं हविरद्य माशत’ इति धावस्तु-
तिः (यथा)”—इति ।

वेदार्थमीमांसैकनिमित्ते मीमांसादर्शनेऽप्येव मेव तद्यथा—
“अग्निस्तु ०—० द्रव्यं वा स्यात् चोदनायास्तदर्थत्वात्”—इति
(० २. ३. २१, २२ सू०) । ‘द्रव्यं वा अग्निशब्देनोच्यते । कस्माद्
द्रव्यम् ? यदेतत् ज्वलनः ; अत्र श्लेषः प्रसिद्धः’—इत्यादि तद्भा-
सम् । ततस्तत्रैव देवताधिकरणे त्रिभिः सूत्रैर्देवानां पौरुष-
व्यग्रहवत्त्वं क्रियाफलदाढत्वञ्चास्वीकृत्य कर्मजन्यसंस्काररूपस्यापूर्व-
वैकल्यं सर्वत्र फलदाढत्वं प्रतिपादितम् । तथाहि—“देवता
प्रयोजयेद्, अतिथिवह्नीजनस्य तदर्थत्वात्”—इति पूर्वपक्षसूत्रम् ।
‘आर्थपस्थाच्च’—इति तद्युक्तिसूत्रम् । “अपि वा शब्दपूर्वत्वात्-
श्रक्तर्मा प्रधानं स्याद्, गुणत्वेन देवताश्रुतिः”—इति ततः सिद्धान्त-
सूत्रम् (८. १. ७, ८, ९.) । पुनस्तत्रैव तत उत्तरम्, इन्द्रस्य
रिणामकाश्रवत्त्वादिश्रवणस्योपचारिकत्वं त्रिभिः सूत्रैः सिद्धान्ति-
सूत्रम्—“असंयोगात् तदर्थेषु तद्विशिष्टं प्रतीयेत, कर्माभावादेव
मेति चेत्, न ; परार्थत्वात्”—इति (८. १. ४२, ४३, ४४.) ।
इह श्रुतावमन्वादीनां ब्राह्मणत्वादिजातिविभागः, स चैषा मेव

प्रत्यक्षाणां ज्वलनादिकर्माणां मङ्गरादिरूपाणां भौतिकानां भवेति च स्वीक्रियते मीमांसकैः । “जातिः (१. ४. २४.)”—इत्यादिपक्षेण तत् स्पष्टम् । अत एव तैर्देवानां मेधा मसम्भवादेव यज्ञादिकर्मणाधिकारित्वं वर्णितं मिति दिक् ॥

अथ येऽन्यादय इमे प्रत्यक्षाः, न त एते देवाः ; अपि त्वेषां अभिमानिनः सन्ति तत्तद्द्रव्यादिनामतः स्वर्गस्थाः केचन ; अत एवैव मसूत्रयद् व्यासः स्वदर्शनशास्त्रे—“अभिमानिव्यपदेशसु”—इत्यादि । तदेतद् व्यासवचनं मार्घं मपि कथं न स्यान्नान्यत्वात् मित्यत्र ब्रूमः । अस्येतद् व्यासवचनं सत्यम्, परं मितस्य यद्विधोऽर्थः कृतः स्वस्वसम्प्रदायमतपुष्ट्यर्थं पौराणिककालजैः शङ्करादिभिः, स त्वसत्य एवेत्यस्माकम् । न हि कस्याप्यद्यतनस्य स्वमतस्थापन-व्याकूलोभूतचित्तस्य लेखनीसम्भूतं सर्वं माख्यातं सत्यं भवितुं मर्हति, नापि हि तादृशानां तेषां सर्वेषां मेव प्रकृतवादित्वे मिथो मतपार्थक्यं सुपपद्येतेति विज्ञातं भवेत्तद् । वस्तुतस्तत्र यदुक्तं व्यासेन ‘अभिमानिव्यपदेशसु विशेषानुगतिभ्याम्’—इति (२. १. ५.), तदर्थ-त्वेवम्—अयन्ते हि ‘मृदब्रवीत्’, ‘आपोऽब्रुवन्’, ‘फेनोऽब्रुवत्’—इत्येवमादयः (शं० ६. १. ३.) । आसु श्रुतिषु श्रुतानां मृदादीनां कथं चेतनाविशिष्टत्वं मुररीकार्यं मित्याह—‘अभिमानोत्थादि । यद्यपि विशिष्टचेतनावारस्त्रेव अहं ब्रवीमीत्येवङ्कारो ऽभिमानः सम्भवति, नान्यत्र मृदादौ ; तथाप्येवमादौ तस्याभिमानिनः ‘व्यपदेशः’ । व्यपदेशो व्यवहारः, व्यवहारमात्रं मौपचारिकं मिति यावत् । कुतः ? ‘विशेषानुगतिभ्याम्’ । चेतनाचेतनयोर्विशेषसु सर्वेर्ज्ञायते लौकिकशब्दार्थशक्तिष्वहदिशिचादितः ; तस्मात् मृदादिषु यदभिमानित्वं तद्वशावहारिकं मौपचारिकमिति सम्प्रत्यत एव ।

अनुगतिश्च “अहर्वै मित्रो रात्रिर्वरुणः (ऐ० ४. २. ४.)”, “असौ वा आदित्यो देवः सविता (श० ६. ३. १. १८.)”, “एष एवेन्द्रो य एष तपति (श० १. ६. ४. १८.)”, “अयं वै वायुर्योऽयं पवते (श० १. ५. ४. २.)”—इत्येवमादिश्रुतिभ्यश्चैव भवेति । इतोऽप्यर्थविशेषोऽत्रावगन्तव्यश्चेदेतद्वैधायनीयमात्रं द्रष्टव्यम् ॥

नन्वेवं “देवा इ वै सर्वचरौ सत्रं निषेदुस्तो इ पाप्मानं नाप-
जघ्नरे”—इत्येवमाद्याख्यायिकानां का गतिरिति चेत्, “सुतयो
ह्येताः सत्रस्य”—इत्यादि (जै० सू० १. १. ३२.) द्रष्टव्यम् ।
अथवा “विद्वांसो वै देवाः”—इति (श० ३. ७. ३. १०.) श्रुतेः,
“इया वै देवा देवा अहैव देवा अथ ये ब्राह्मणाः शुश्रूषांसोऽनू-
चानास्तो मनुष्यदेवाः, तेषां द्विधा विभक्त एव, यत्र आहुतय एव
देवानां, दक्षिणा मनुष्यदेवानाम्—०; त एत सुभये देवाः प्रीताः
स्वर्गं लोकं मभिवहन्ति”—इति (श० ब्रा० ४. ३५. १. ४.
२. ३५. ५. १४.) श्रुतेश्च वेदविदुषां गौणदेवत्वेऽभ्युपगते सुसङ्ग-
च्छत एवैवमादिकं माख्यानम् । अतएव देवत्व मापन्नस्य यज्ञ-
दीक्षितस्य यजमानस्य मनुष्यैर्वाक्यालापनिषेधेऽपि (८१ पृ०)
विद्वद्भिर्वाक्यालापस्य कथा दूरे आस्ता मेकात्र वासश्च विहितः ।
तथाहि— “तदस्य विश्वैश्च देवैर्जुष्टं भवति,— ये चेमे ब्राह्मणाः
शुश्रूषांसोऽनूचानाः”—इत्यादि श० ब्रा० ३. १. १. ११, १२ । तच्चै-
तत् समान्नानम् “एद मगन्त देवयजनम्”—इतिमन्त्रव्याख्यानपर
मिति वेदविदुषां देवत्वे मन्त्रलिङ्गं मप्यस्तीति च सूचितम् । स
चैव मन्त्रो यजुर्वेदीयस्तस्य पाठस्त्वेवम् (४. १. १.)—

“एद मगन्त देवयजनं पृथिव्या यत्र देवासो अक्षुषन्त विश्वे ।

ऋक्सामाभ्यां सन्तरन्तो गजुर्भौ रायक्षोषे च समिधा मदेम”—इति ।

श्रुताचेष्टितरेद्यं चत्वारो देवगुणाः । तथाहि—

(१) “सत्यसंहिता वै देवाः (१. १. ६.)”—इत्युक्तः प्रथमः,
“परोक्षप्रिया इव हि देवाः (३. ३. ८.)”—इत्युक्तो द्वितीयः, “न
वै देवा अन्योऽन्यस्य गृहे वसन्ति (५. २. ४.)”—इत्युक्तस्तृतीयः,
“मर्त्यान् सतोऽमर्त्यान् कृत्वा”—इति श्रुतौ (६. ३. ४.) देवानां
ममरभावश्च ध्वनितः, स एषश्चतुर्थः ।

तत्र देवानां सत्यसंहितात्वमित्यम्—सूर्यः प्रतिदिनं मुदे-
त्यस्त्वं याति च यथाकालम्, हरति च रसाननुक्षणं मित्यादि ।
वायुः सदैवान्तरिक्षे स्थितो वाति, मेघान् सञ्चालयन् दारयति च
यथाकालं मित्यादि । अग्निरग्न्यसति प्रतिबन्धके न कदापि पचन-
दहनादिकं स्वकार्यजातं मुक्तुजति । मदेवं सर्व एव देवाः सदैव
स्वस्वकर्म्मसु व्याप्रियमाणा उपलभ्यन्त इति तेषां सत्यसंहितात्वम् ।
मनुष्यास्तु स्वभावत एव अमृतचिन्तका अमृतवादिनो ऽमृतकारिण-
श्चेत्यमृतसंहिताः । तदिद्विज्ञातम्—“अमृतसंहिता मनुष्याः”—
इति (१. १. ६.) । शिखादिभिरमृतभावं विहाय ऋतभाव
मुपगम्य च भवितुं मर्हन्ति तेऽप्यमृतसंहिता इत्याज्ज्ञाताः—“विदुषा
सत्यं मेव वदितव्यम्”—इत्येवमादयः (५. २. ८.) उपदेशाः ।
तदत्र विदुषां देवत्वस्वीकारेऽयं मेव प्रधानो हेतुर्यस्यैषा मुपजायत
एव सत्यस्वभाव इति ।

(२) एवं परोक्षप्रियत्वं मध्यस्थि देवानाम् । तथा—अम-
लानिलादिप्रभवाः सर्व एवैते जगत्कृत्यसुखदुःखादयो भावाः,
सदैव सर्वानुपलभ्यमानहेतुव्यापारका भवन्ति, कुर्वन्ति च सूर्ये-
न्द्रादयो रसहरण-मेषसञ्चालनादीनि कर्माणि सदैव सर्वत्र, परं
न किमपि कार्यं कथं केन कदा कृतमिति कदापि प्रत्यक्षतः

उपलभ्य मस्तीति परोक्षप्रियत्वं मेवावगम्यते तेषाम् । विदुषा मपि देवत्वलाभात् भवति परोक्षप्रियत्वं मित्याह — “ते देवा अह्वयन् मेदं प्रजापते रेतो दुषदिति, तन्मादुष मभवत् । तन्मादुषस्य मादुषत्वम् । मादुषं ह वै नामैतद् यन्मानुषम् । तन्मादुषं सन्मानुष मित्याचक्षते परोक्षेण । परोक्षप्रिया इव हि देवाः”—इति (१. १. ८.) । मादुष इति प्रत्यक्षवचनेऽभिहितेऽस्त्रील मपि किञ्चित् स्मृतं स्यात्, तदर्जनायेवेह विहांसो पारोक्ष्येण नाम चक्रुर्मानुष मिति । एवमादिकं परोक्षप्रियत्वं तेषां देवत्वे बीजम् ।

(३) तयान्योऽन्यगृहवासाभावोदाहरण मप्यत्र श्रुत मेवम्— “नर्तुर्ऋतोऽगृहे वसतीत्याहुः”—इति (५. २. ४.) । न श्लोकः ऋतुरपरस्य ऋतोः काले उपलभ्यत इति तदाशयः अथापरम् । अस्ति सूर्यस्य वासो व्युल्लोके, चन्द्रस्य वासोऽन्तरिक्षे, एतदन्यथाभावः कदाचित् केनचित् कथञ्चिदपि सम्भाव्यतेऽपि किम् ? प्रत्युत सर्व एव ग्रहोपग्रहपृथिवीनक्षत्रादयो देवा स्वस्वकक्षायां चिरं भ्रमन्तीत्येव ध्रुवम् । तदन्तर्गतानां मग्निवाय्वादीनां मध्ये भवानन्यगृहवासत्वं सूक्ष्मविज्ञानदृष्ट्योपलभ्यत एव । ये केचन विहांसो मनुष्या देवत्व मिच्छेयुः, तेषां मप्येतदनुकरणेनानन्यगृहवासित्वं स्वादभ्यसनीयम्, यथा च स्वात्कीयजनस्तन्मारोहित्वेन परपिण्डादत्वं दुःखायेत्युपलभ्यतेति ।

(४) अप्यमरणधर्मत्वञ्च तेषां मन्वादीनां प्रत्यक्ष मेव ; न हि कदापि कचिदपि केनाप्यन्यादेरभावो विज्ञायत इति । विहांसोऽपि विद्यादिप्रभावेषामरत्व मप्युपगच्छत्येव ; तद्यथा— वसिष्ठ-विश्वामित्रमान्वादेनक्षत्रार्जुनव्यासवाष्पकीकादयः । इत्यमरणधर्मसाम्याच्च तेषां देवत्व मन्वाहत मिति ।

ऋत्विजा मपि विद्वत्तयैव सत्यभावित्वादिना सिद्धं देवत्वम् ;
नञ्चवेदविदुषा मास्विन्यं विहित मस्तीति । तथाङ्गाङ्गातम्—
“ऋत्विजो ह्येव देवयजनं ये ब्राह्मणाः शुश्रुवांसोऽनूचाना विद्वांसो
याजयन्ति”—इति शत० ३. १. १. ५ । अनुपद मिह प्रदर्शितम्
“एद मगन्म (१७८ पृ०)”—इत्यादि मन्त्रलिङ्ग ऋत्विजां
देवत्वख्यापनायैवाङ्गातं व्याख्यातञ्च तथोपपाद मध्वर्युब्राह्मणे
“एतद् यजुराह”—इत्यादिना (३. १. १. ११. १२.) ।

दीक्षिताना मपि यजमानानां यज्ञदीक्षा मारभ्य यज्ञसमाप्तिं
यावद् भवत्येव देवत्वम् । तच्चाङ्गातं बहुत्र । तद्यथा— “यो दीक्षते
स देवताना मेको भवति”—इति श० ब्रा० ३. १. १. ८, १० ।
“अमानुष इव वा एतद् भवति, यत् व्रतं सुपेति; न हि
तदवकल्पते०—० । तद् खलु पुनर्मानुषो भवति; तच्चादिदं महं
य एवास्मि सोऽस्मीत्येव व्रतं विच्छजेत”—इति च तत्रैव (१. १. ६.) ।
तत्राप्यदृतपरिहारादिकं मेव वीजम् । अत एव दीक्षितस्य सत्य-
वदनं सर्वेणैव ब्राह्मणेष्ूपदिष्टम् । तद्यथा— “दीक्षितेन सत्यं मेव
वदितव्यम्”—इति (ऐ० ब्रा० १. १. ६.) ।

एवं हि वेदेषु चतुर्विधा देवा अयुक्त इत्येव फलितम् । तत्र,
अग्निवायुसूर्या अग्नीन्द्रसूर्या वीते त्रयो मुख्या देवाः, पृथ्वीजल-
चन्द्रमः प्रभृतयो बहव एव तन्मुख्यदेवसङ्घचरादय इत्यु मुख्या देवाः,
इक्ष्वाक्षपावादयः पारिभाषिका देवाः, ऋत्विग्यजमानविद्वांसस्तु
गौणा देवा इति सिद्धान्तः ॥

अथापीश्वरस्य “सत्यं ज्ञानं मननं ब्रह्म”—इत्यादिश्रुतिसिद्धं
सत्यसंहितात्वं प्रबलं निवास्ति, “एकं निवाह्मतीयम्”—इत्येवमादि-
श्रुतिभ्योऽपरेश्वरस्याभावात् अन्यदृष्ट्वाहित्वं त्वत्त्वासम्भवं निव,

परोक्षप्रियत्वं मपि तत्कृष्टानां भेषां जीवानां मतीतानामेतज्ज्ञान-
शून्यत्वेन स्पष्टम्, अमरत्वस्य तु का कथा ? सर्वश्रुतिसिद्धो हि
तस्यामरभावः सर्वधीमग्नतीतचेति । सत्यप्येवं मन्त्राणां मधि-
यज्ञव्याख्याने प्रत्यक्षदृष्टप्रज्वलिताङ्गारादिरूपाभ्यादीनां मेव ग्रहणत
इष्टसिद्धेरपराभिधेयस्यानाकाङ्क्षितत्वात् दर्शितविनियोगश्रुत्युपलब्ध-
क्लिवासाधनोपयोगित्वाच्च देवशब्देन देवताभिधानाभ्यादिशब्दैश्च
न तस्य देवदेवस्य ग्रहणं याग्निकसम्भृतम् । अधिदेवतव्याख्याने
चाभ्यादिद्रव्यादिविज्ञानं मेवाभीष्टं मित्यभ्यादिपदानां मीश्वर-
वाचित्त्वस्वीकारो व्यर्थ एव । अध्यात्मव्याख्यानन्तु त्रिविधं भवति ;
आत्मशब्देन परापरात्मनोः शरीरस्य च बोधात् । तत्र शरीर-
परव्याख्याने जीवपरव्याख्याने चेश्वरार्थस्य नैव प्रयोजनीयता ;
परमात्मपरव्याख्यानन्तु येषां मन्त्राणां सुपयुज्यते, तेष्वेव स्यात्तदा-
दरणीयं मिति सर्वैरभ्युपेयं भवेति ॥

अथ यद्यपि परमात्मपरं जीवपरं शरीरपरं चेति त्रिविधं मपि
व्याख्यानं स्यादधिदेवतव्याख्यानान्तर्गतम्, तथापि ब्राह्मणवसिष्ठ-
न्यायेनैवेह प्राधान्याभ्युपगमात् निरुक्तादौ पार्थक्येनोच्यतेऽद्याध्यात्म
मिति । तद्यथा ऋ० सं० १. १६४. १५—

“साकञ्चानां सप्तस्य मांशुरेकजं षड्विधमा ऋषयो देवजा इति ।

तेषामिष्टानि विहितानि धामशः स्यान्ने रजन्ते विकृतानि रूपशः” ।

“सहजातानां षष्ठा सृषीषा मादित्यः सप्तमः ०—० इत्यधि-
देवतम् ; अथाध्यात्मम्—सहजातानां षष्ठा मिन्द्रियाणां मात्मा
सप्तमः”—इत्यादि तत्त्वैकव्याख्यानम् (१३. २. १८.) । अत्रात्मपदेन
जीवस्य ग्रहणम् ।

अत्रात्मपदेन परमात्मनो यथा ऋ० सं० ८. ८६. ५—

“सोमः पवते अनिता मतीनां अनिता दिवो अनिता पृथिव्याः ।
अनितामेअनिता सूर्यस्य अनितेन्द्रस्य अनितोत विष्णोः”—इति ।

“सोमः सूर्यः ०—० इत्यधिदैवतम् ; अथाध्यात्मम्— सोम
आत्मा”—इत्यादि चात्र निरुक्तम् (१३. १. १२.) ॥

अथापि तान्धाव्यात्मादीनि नामतस्त्रिविधानि वस्तुतः पञ्च-
विधानि व्याख्यानानि न हि सर्वेषां मेव मन्त्राणां सुपपद्यन्ते ;
अत्युत केषाञ्चिदेकविधम्, केषाञ्चिद् द्विविधम्, केषाञ्चिद् बहुविध-
मपि । तत्राधिदैवतमन्त्रा एवात्र प्रायस्त्रिभागाधिकाः श्रुताः,
केवलाधियज्ञार्थाः केवलाध्यात्मार्थाश्च सन्ति केचन स्वस्थाः । एवमपि
यदधिदैवतमन्त्राणां बहुना मेवाधियज्ञं व्याख्यानं कृतं ब्राह्मण-
कारैर्यज्ञसिद्ध्यर्थम्, अथात्मव्याख्यानं मप्यादृत मात्मवादिभि-
रूपनिषदादिषु ; तस्मात् सर्ववेदेष्वधिदैवतमन्त्राणां प्राशस्त्येऽपि
साम्प्रत मन्त्रेष्वपीयत्वं गतम् तदिहोदाहरामः—

यज्ञं ज्योतिष्टोमादिकं मधिकृत्य यद् व्याख्यानम्, तदधि-
यज्ञम् । तादृशं केवलाधियज्ञव्याख्यानयोग्यमन्त्रो यथा—

“उरु प्रथस्तेरु ते यज्ञपतिः प्रथताम्”—इति वा० सं० १. २२. ६ ।

कपालेषु पुरोडाशप्रथने विहितः । तच्च विधानं मन्त्रव्याख्यान-
सहितं श्रुतं शतपथे । तथाहि— “तं प्रथयति, उरुप्रथा उरु प्रथ-
स्तेति प्रथयत्येवैनं मेतदुरु ते यज्ञपतिः प्रथता मिति ; यजमानो वै
यज्ञपतिस्तथजमानायैवैतदाशिष माशास्ते”—इति (१. १. ६. ८.) ।

अपरो दाशतयथा मपि यथा १०. ७१. ११—

“ऋचान्तवः पोष मास्ते पुपुष्वान् गायत्रं त्वो गायति गङ्गा रौडु ।

ब्रह्मा त्वो वदति जातविद्यां यज्ञस्य मात्रां विमिमीत उ त्वः”

“इत्युत्पिक्कर्मणां विनियोग माचष्टे”—इत्याद्यत्र निरुक्तम् (१. १. १.) ।

मेवलाध्यात्मव्याख्यानयोग्यमन्त्रो यथा १. १६४, २०—

“हा सुपर्णा सयुजा सखाया समानं वृक्षं परिषस्वजाते ।

तयोरन्यः पिप्पलं स्वाद्विषि भनन्नन्नन्यो अभिचाकशीति”-
इति । “ह्री ह्री प्रतिष्ठितौ”—इत्यादि, “इत्यात्मगति माचष्टे”-
इत्यन्तश्चैतन्नैकं (१३. ४. २.) व्याख्यानं द्रष्टव्यम् ।

देवतां देवते देवताः वा अधिष्ठत्य दृष्टो मन्त्रोऽधिदैवतः ।
देवतासु पूर्वोक्तलक्षणाः सर्वविधा एवेह विज्ञायन्ते ; परापरशरीरा-
त्मकानां मात्मनाश्च देवत्वस्वीकारेण तत्तद्विज्ञानमन्त्राणां मध्या-
मेतिप्रसिद्धानां मध्येतदन्तर्गतत्वम् । एवञ्चाधिदैवतमन्त्रेभ्यस्त्वा-
ब्रह्मस्तम्बपर्यन्तानां पार्थिवानां मपार्थिवानाञ्च गुणस्वरूपोप-
योगितादीनां विज्ञातं भवतीत्यधिदैवतमेव व्याख्यानं सर्वपदार्थ-
विज्ञानमूलं प्रधानम् । अतो निरुक्तकृद्भिः प्रायः सर्वेषां मेव निगृ-
ह्यमाना अधिदैवतव्याख्यानं मेवाश्रितम् । तद्यथा—“स न मन्ये-
ताय मेवाग्निरिति, अग्नये ते उत्तरे ज्योतिषी अग्नी उच्येते, ततो नु
मध्यमः—‘अभि प्रवन्त समनेव योषाः कस्यास्याः स्मयमानासो
अग्निम् । घृतस्य धाराः समिधो नसन्त ता वृषाणो हर्यति जात-
वेदाः’ । (‘अभिप्रवन्त’) अभिनमन्त (‘समनेव’) समनस इव
‘योषाः’ ‘कस्यास्याः’ ‘स्मयमानासः’ ‘अग्निम्’ इति औपमिकम् ।
‘घृतस्य धाराः’ उदकस्य धाराः ‘समिधः’ ‘नसन्त’ । नसतिराप्नोति-
कर्मा वा, नमतिकर्मा वा । ‘ता वृषाणो हर्यति जातवेदाः’ हर्यतिः
प्रेषाकर्मा—इति निरु० ७. ४. ४ । अत्र माध्यमिकस्य विद्यु-
दग्नेः सूर्यरश्म्याहृतोदकान्येव समिधनानीत्युक्तं विज्ञानम् । अत
एवान्यद्वोक्तं मेतयोरन्योः पार्थक्यम्—“यावदनुपात्तो भवति
मध्यमधर्मेव तावद् भवति— उदकेश्चनः शरीरोपशमनः ; उपा-

दीयमानं एवायं (पार्थिवान्भिः) सम्यच्यते— उदकोपशमनः
शरीरदीप्तिः”—इति (निरु० ७. ६. ६.) । वैद्यदम्बेरुदकाजातत्वं
मन्यस्मिन्नपि मन्त्रे सुव्यक्तम् । तद्यथा— “आदित् प्रब्रस्य रेतसो
ज्योतिः पश्यन्ति वासरम् । परो यदिभ्यते दिवि”—इति ८. ६. ३० ।

अनेकत्र तु निरुक्तकारो यज्ञानुरोधादेकस्य मन्त्रस्याधियज्ञ-
व्याख्यानं मुक्तापि पुनः स्वचित्ततोषायाधिदैवतञ्चाह । तद्यथा—

“सोमं मन्यते पपिवान् यत् सम्यक्कथ्योपधिम् ।

सोमं यं ब्राह्मणो विदुर्न तस्याग्राति कश्चन”—इति ।

अस्य मन्त्रस्य (ऋ० सं० १०. ८५. ३.) एतन्नैरुक्तं व्याख्यानम्—

“वृथा सुत मसोम माह०—० ‘कश्चन’ अयञ्वा ; इत्यधियज्ञम् ।

अयाधिदैवतम्—० यजुस्सुत मसोम माह, सोमं यं ब्राह्मणो विदु-
श्चन्द्रमसम् न तस्याग्राति ‘कश्चन’ अदेव इति”—इति ११. १. ४ ।

एवम् “इषे त्वीजे त्वा”—इत्यस्याधिदैवतमन्त्रस्येव यज्ञानु-
रोधाद् छिनझीत्यादिपदाध्याहारेणाधियज्ञं व्याख्यानं कुर्वन्नपि
शतपथप्रवक्ता वायुविज्ञानं न जहाविति पूर्वमेवोदाहृतम् (६४०) ।

एव मेकस्यैव मन्त्रस्य पूर्वं मधिदैवतव्याख्यानं प्रदर्श्य ततोऽध्यात्म-
मपि व्याख्यानं प्रदर्शितम् । तद्यथा ऋ० सं० ८. ८६. ४—

“सोमः पवते जनिता मतीनां जनिता दिवो जनिता पृथिव्याः ।

जनितामेर्जनिता सूर्यस्य जनितेन्द्रस्य जनितोत विष्णोः”—इति ।

अस्य “सोमः सूर्यः प्रसवनात्—० इत्यधिदैवतम् ; अथाध्यात्मम्—
सोम आत्माप्येतन्मादेव”—इत्यादि नैरुक्तं द्रष्टव्यम् (१३. २. १२.) ।

एकस्य मन्त्रस्य त्रिविधं चतुर्विधं वा व्याख्यानं मध्युपपद्यते ।

तद्यथा “अग्नि मीडे पुरोहितम्”—इत्यस्य (ऋ० सं० १. १. १) ।

एतस्य हि अधियज्ञपदे ‘पुरः’ सम्मुखे क्त्वा ‘हितं’ निहितं मिम

मेम 'अग्निम्' पार्थिवं प्रज्वलन्त मङ्गारम्, अधिदैवतपत्ने 'अग्निम्' 'पुरः' पूर्वस्थां दिशि 'हितम्' उदितं सूर्यम्, अध्यात्मपत्ने 'पुरो-हितम् अग्निम्' सर्वेषां मेव पुरः स्थितं परमात्मानम्, जीवं वेति चत्वारोऽप्यर्थाः सङ्गच्छन्त एवेति ॥

अथाधिदैवतार्थतो बहव उपदेशा अपि लक्षिता भवन्ति ।

तथाद्या ऋ० सं० १. १५५. ६—

“तां वां वास्तून् यश्मसि गमध्वै, यत्र गावो भूरिभृङ्गा अयासः ।

अत्राह तदुक्तगायस्य वृष्णः, परमं पदं भवभाति भूरि”—इति ।

“सर्वेऽपि रश्मयो गाव उच्यन्ते”—इति भुवता यास्कमुनिना तन्नि-
गमरूपत्वेन प्रदर्शितस्यास्यार्थसङ्केपस्त्वेव सभाषि—“(‘तां’) तानि
‘वास्तूनि’ (‘उश्मसि’) कामयामहे ‘वां’ (वयम्), (‘गमध्वै’)
गमनाय ; ‘यत्र’ (येषु वास्तुषु) ‘गावः’ (रश्मयः) (‘भूरिभृङ्गाः’)
बहुभृङ्गाः—‘अयासः’ अयनाः ; (‘अत्र’) तत्र (तेषु वास्तुषु)
‘तदुक्तगायस्य’ महागतेः (‘वृष्णः’) विष्णोः ‘तत्’ पराङ्मयं
‘परमं पदम्’ (आकाशं) ‘भवभाति’ ‘भूरि’ बहु”—इति
निरु० २. २. ३ । इतश्चात्र वास्तुविज्ञानं सुपलभ्यते । तथाहि—
येषु वास्तुषु मध्ये बहु आकाशं स्यात्, यस्मिंश्चाकाशे सूर्यरश्मीनां
वायुप्रेरितं गमनागमनञ्च प्रचुरं भवेत्, तादृशानि बहुवायुका-
शातपालोकसमन्वितान्येव वास्तूनि विद्वद्भिर्वासायात्रयणीयानी-
त्युपदेशः फलितः ।

एवं गृहद्वारनिर्माणञ्च कीदृक् कर्तव्यं मित्युपदेशाधिदैवि-
कार्यत एव लभ्यते यथा ऋ० सं० १०. ११०. ५—

“व्यचक्षतीरुर्विया विश्वयन्तां पतिभ्यो न जनयः शुभमानाः ।

देवीर्द्वारो वृद्धतीर्विष्णु मिन्वा देवेभ्यो भवत सुप्रायणाः”—इति ।

अस्मिन् मन्त्रे गृहाणां हारः कीदृश्यो निर्मातव्या इत्येवोप-
दिष्टम् । 'हारः' यन्नगृहाणां विदग्गृहाणां वा 'देवीः' देव्यः, दीप्ति-
मत्तः ["हाराभिमानिन्यो हे देव्यः"—इति सा० भा०] 'व्यच-
स्वत्तः' व्यञ्जनवत्तः, बहुवायुप्रवेशयोग्याः, 'उर्विद्या' उरुत्वेन, प्रस्व-
त्वेन 'विश्रयन्ताम्' सुयोग्याधिकप्रस्वकपाटयुक्ता भवन्तिवत्यर्थः ।
'पतिभ्यो जनयः न शुभमानाः' कुलवधो यथा स्वं स्वं पतिं तोष-
यितुं सुन्दरवसनभूषणैः शोभन्ते, तथैव शोभिताश्च भवन्तिवत्यर्थः ।
अतएवोक्त मैतरेयके "विश्व मि व हि रूपं रराट्वाः शुक्ल मि व
च कृष्ण मि व च"—इति (१. ५. ३.) । 'विश्व मिन्वाः' "विश्व
माभिरेति"—इति तन्निरुक्तम् (८. २. ७.) ["सर्वस्य प्रीणयित्राः"
—इति सा० भा०], एवं 'बृहतीः' बृहत्त्यो दैर्घ्येण 'देवेभ्यः' ऋत्वि-
ग्यजमानेभ्योऽन्येभ्यश्च विद्वद्भ्यः 'सुप्रायणाः' सुखप्रवेशाः 'भवत' इति
तदर्थः । तदेतेन विद्वद्भिः सुदर्घप्रस्थयुक्ताः वायुप्रवेशप्रवहनयोग्याः
सुचिन्तिता दीप्तिमत्त्यो हारः कर्त्तव्या इति हारविज्ञानं सुपदिष्टम् ।

अन्याप्येव मेषा द्रष्टव्या ऋ० सं० ३. १८. २—

"तपो ष्वन्ने अन्तराण् अमित्राण् तपा शंस मरुषः परस्य ।
तपो वसो चिकितानो अचित्तान् वि ते तिष्ठन्ता मजरा अयासः"
—इत्यस्या ऋच इदं सायणीयं भाष्यम्— "हे 'अन्ने' 'अन्तरान्'
अभिभावकान् 'अमित्रान्' शत्रून् 'सु' सुष्ठु यथा भवति तथा 'तपो'
तपैव बाधस्व । किञ्च 'अरुषः' तुभ्यं हविरप्रयच्छतः, अत एव
'परस्य' शत्रुभूतस्य स्वं 'शंसम्' अभिलाषं 'तपा' क्षपय । 'वसो'
सर्वस्य वासयितः हे अन्ने ! 'चिकितानः' कर्माभिन्नस्वम् 'अचि-
त्तान्' स्वकर्मस्थानासक्तमनस्कान् पुरुषान् 'तपो' सन्तप । यस्मा-
देवं तस्मात् 'ते' तव रक्षयः 'अजराः' जरारहिताः अतएव

‘अयासः’ सर्वत्र गमनस्वभावाः सन्तो ‘वि तिष्ठन्ताम्’ विशेषेण तिष्ठन्तु’—इति । अत्र ‘तुभ्यं हविरप्रयच्छतः’—इति भाष्यवचनादवगम्यते मन्त्रेष्वेतेनाग्निपूजाङ्गीनाना मत एवाग्निशतूणां मनुष्याणां विनाशः प्रार्थित इति, तदिदं मसङ्गतं मशब्दश्चेति ।

अस्मभ्यस्ते त्वेतामन्त्रस्त्वैवं व्याख्यानं कार्यम्— प्रथमपादस्य, हे ‘अग्ने !’ ‘अन्तरान् अमित्रान्’ गृहमध्यस्थान् शत्रुभूतान् आर्द्र-भावान् ‘तप उ’ शोषयेवेति । द्वितीयपादस्य, ‘अरुषः परस्व’ ‘अरुषीरारोचनात्’—इति हि निरुक्तम् (१२. १. ७.), अरुषः = अनरुषः, तथाच शत्रुभूतस्याप्रकाशस्य ‘शंसम्’ नाम अस्तित्व मिति यावत्, ‘तपा’ दह, नाशयेति । तृतीयपादस्य, हे ‘वसो’ ‘चिकितानः’ प्रज्वलन् त्वं ‘अचित्तान्’ चित्तशून्यान् दंशमशकादीन् ‘तप उ’ तप्येवेति । चतुर्थपादस्य, ‘ते’ तव सखि-भूताः ‘अजराः’ ‘अयासः’ पवमानाः ‘वितिष्ठन्ताम्’ अत्र गृहे इति शेषः । अग्नौ ज्वलति वायोरोगमनं प्रत्यक्षम्, अत एवाग्नेर्वायु-सखेति च नाम प्रसिद्ध मिति । तदेव मार्द्रं गृहेऽग्निप्रज्वालनेन तदार्द्राभावो नश्यति, तत्र प्रकाशोऽपि भवति, तदाद्राभ्यकाराश्रिता दंशमशकादिजीवा अपि विदूरिता भवन्ति, तत्र सदागतेर्गमनञ्च सिध्यतीति फलितार्थः सम्पन्नः । तदेतेन मन्त्रेण गृहस्य प्रकाश-शून्यत्वम्, तन्निवन्धनं मार्द्रत्वम्, तत एव वायुप्रवाहङ्गीनत्वम्, तदाश्रितं दंशमशकादिजीवाश्रयत्वञ्चेति चत्वारि दूषणानि विज्ञापितानि ; तेषां चतुर्णां निवारणाय तादृशे गृहे अग्नेः प्रज्वालनञ्चोपदिष्टम् ।

इत्थैवं पदार्थविज्ञानशिक्षोपयोगीनि बह्वपदेशपूर्वानी चैता-दृशान्युक्तृष्टतमान्यधिदैवतव्याख्यानान्यपहाय, परमात्मज्ञानपिपा-

सूनां तर्पणानि अध्यात्मव्याख्यानानि च विलोप्य, अधियज्ञव्याख्या-
नान्येवाभाषत सर्ववेदभाष्यकारः सायणाचार्यस्तथान्यान्वोऽपि ।
उक्तञ्च तेन सायणेन ऋक्संहिताभाष्ये अस्यवामीयसूक्तव्याख्याना-
रम्भे—‘एव सुत्तरत्राप्यधिदैवतपरतयाध्यात्मपरतया च योजयितुं
शक्यम्, तथापि स्वरसत्त्वाभावात् ग्रन्थविस्तरभयाच्च न लिख्यते ;
तत्र हा सुपर्णेत्यादौ स्फुट माध्यात्मिको ह्यर्थः प्रतीयते, तत्र त मेव
प्रतिपादयामः’—इति (१. १६४. १.) । अहो स्वरसत्त्वाभावः !

वस्तुतो ध्वान्ताच्छन्नविज्ञानकालिकानां मशेषशेमुषीमता मपि
तेषां सायणमहोदरादीनां मधिदैवतार्थतोऽपि मन्त्राभिप्रेतं प्रकृत-
विज्ञानं नैव स्फुरितं सम्यगिति तच्छोष्य मेवाभवत् । दर्शयामहेऽहं
तथाविध मपि किञ्चिद् । सन्ति यजुस्संहितायां कतिचिद् ब्रह्मोष्य-
संज्ञका ऋग्वेदाः, ते सर्वे नूनं विविधविज्ञानपूर्णा अपि सायणा-
दिभिर्न तथा व्याख्याताः । तद्यथा तत्रत्यैकस्या ऋचोर्द्विर्द्वे एषः—

“पृच्छामि त्वा पर मन्तं पृथिव्याः ,

पृच्छामि यत्र भुवनस्य नाभिः”—इति (वा० सं० २१. ६१.) ।

एतत्पृच्छयोरुत्तरे अपि तदुद्दितीयस्या मेवर्चिं श्रुते—

“इयं वेदिः परो अन्तः पृथिव्याः” ,

“अयं यज्ञो भुवनस्य नाभिः”—इति (वा० सं० २१. ६२.) ।

तावेतौ हावेवार्हचौ ऋक्संहिताया मय्यान्त्रातौ (१. १६४. ३४,
३५.) । तैत्तिरीयसंहितायाश्चेमावान्त्रातौ (७. ४. १८. ५. ६.),
तद्ब्राह्मणे चोपन्यस्तौ (३. ८. ५.) । तदेतयोर्व्याख्यानानि—

‘हे यजमान ! — यत्र सर्वा पृथिवी समाप्यते, तत्
पृच्छामि । तथा त्वा मन्यत् पृच्छामि । किं तदिति, उच्यते—
यत्र भुवनस्य नाभिः सन्नाहो बन्धनम्, यत्र सर्वं सन्नद्धं भवति त

मित्यर्थः—इति । ततः ‘पृथिव्याः प्रथमवत्त्वाः भूम्याः परोऽन्तः पर-
मन्तं पर्यवसानं मिथं वेदिः । न हि वेद्यतिरिक्ता भूमिरस्ति ;
“एतावती वै पृथिवी यावती वेदिः”—इति (ब्रा० २. ८. १२.
३.) श्रुतेः । तथायं यज्ञो भुवनस्य भूतजातस्य नाभिः सवहनम् ;
वृद्ध्यादिसर्वफलोत्पत्तेः सर्वप्राणिनां बन्धकत्वात्—इति च । एते
तयोरर्हर्षयोः सायणकृते ऋग्भाष्यीयाधिदैवतव्याख्यानं ।

‘हे ब्रह्मन् ! त्वां पृथिव्याः परं मन्तं पृच्छामि । यतः परं
मुल्लुष्टप्रदेशो नास्ति, सोऽयं परोऽन्तः । तथा चक्रस्य नाभिरिव
सर्वस्य भुवनस्य नाभिस्थानीयं वस्तु पृच्छामि’—इति । ततः ‘येयं
यागवेदिः, ता मेव पृथिव्याः परं मन्तं याज्ञिका आहुः न हि वेद्या
अधिकः कश्चिद् भूप्रदेशोऽस्ति’—इत्यादि च । एते तयोरर्हर्षयोः
सायणकृते तैत्तिरीयभाष्यीयाधिदैवतव्याख्यानं ।

‘यागसम्बन्धिनी या वेदिः, सा पृथिव्या मुल्लुष्टप्रदेशः ; न हि
ततोऽन्य उल्लुष्टप्रदेशः कश्चिद् विद्यते’—इति, ‘यथा शरीरस्य नाभिः
मध्यप्रदेशः, तथा यज्ञः सर्वस्य लोकस्य मध्यस्थानीयः ; कर्मा-
धीनत्वात् सर्वजगद्व्यवहारस्य’—इति चैते तयोरर्हर्षयोः सायणकृते
तैत्तिरीयब्राह्मण्यीयाधिदैवतव्याख्यानं ।

‘हे अश्वर्यो ! पृथिव्याः परं मन्तं मवधिभूतं पर्यन्तं त्वा महं
पृच्छामि । यस्मिन् स्थाने भुवनस्य भूतजातस्य नाभिः कारणं
तदपि त्वां पृच्छामि’—इति, ‘इयं वेदिः उत्तरवेदिः पृथिव्याः परः
अन्तः अवधिः वेदेः सर्वपृथ्वीरूपत्वादित्यर्थः । भुवनस्य नाभिः
कारणम् अयं यज्ञोऽश्वमेधः भुवनस्य प्राणिजातस्य नाभिः कार-
णम् ; “यन्नाद् वै प्रजाः प्रजायन्ते”—इति श्रुतेः—इति चैते तयो-
रर्हर्षयोर्महीधरकृते यजुर्भाष्यीयाधिदैवतव्याख्यानं ।

तत्त्वतस्त्विह प्रथम-पृच्छामित्वेतिप्रश्नोत्तराभ्यां पृथिव्या वर्तु-
लाकारत्वं प्रतिपादितम् ; वर्तुलस्यैव हि पदार्थस्याद्यन्तसीमोरेष-
दर्शनाद् ; यतः कुतश्च चालिता रज्जुस्तत्रैवावसीयते इति सर्वं मेव
स्थान मादिशब्दभागन्तशब्दभाक् च भवेदित्यभिप्रेत्येवोत्तरित मियं
वेदिः परो अन्त इति । एतेन पृथिव्याकृतिविज्ञानं सुपदिष्टम् ।

एव मपर-पृच्छामित्वेतिप्रश्नोत्तराभ्यां पृथिव्या माध्याकर्षण-
शक्तिमत्त्वं प्रतिपादितम् ; नाभिपदार्थस्य हि मध्यस्थत्वेन बन्धन-
रूपत्वेन चान्यत्रान्यत्र सिद्धान्तितत्वात् । तथा ह्यौतरेयकम्— “अयं
वै वेनोऽस्माद्वा ऊर्ध्वा अन्ये प्राणा वेनम्यवाचोऽन्ये तस्माद् वेनः
प्राणो वा अयं सन् नाभेरिति तस्मान्नाभिस्तन्नाभेर्नाभित्वम् प्राण
मेवास्मिंस्तद्वाति”—इति (१. ४. ३.) । “नाभिः सन्नहनात् ।
नाभ्या सन्नद्धा गर्भा जायन्त इत्याहुः”—इति च नैरुक्तम् (४. १. ५.) ।
‘णह बन्धने’—इति दिवादिधातोः ‘नहो भश्’—इतीष्प्रत्यये भास्वा-
देशे चाद्युदात्तो नाभिग्रन्थोऽयं निष्पद्यते । तदेवं मध्यस्थत्वे सति
अभितः स्थितानां सन्निहितानां बन्धनरूपत्वं नाभित्वं मिति सम्प-
द्यते नाभिलक्षणम् । अत एव शरीराणां ज्ञायूनां वायूनाञ्च
मध्यस्थस्य बन्धनरूपस्याङ्गस्य नाभिरिति समाख्या, रथचक्रवलय-
गतानां मराणां मध्यस्थो बन्धकोऽपि नाभिरुच्यते, सौरजगन्मण्डलस्य
मध्यस्थः स्वरश्मिभिराकृत्य सर्वेषां यदोपपन्नाणां बन्धकयासौ सूर्यो-
ऽप्याख्यायते नाभिरिति । तद्यथा ऋ० सं० १०. १. ५. ३—
“विश्वस्य नाभिं चरतो भुवस्य कवेयितुं तन्तुं मनसा वियन्तः”—इति,
“वैश्वानर नाभिरसि क्षितीनाम्”—इति च १०. ११. २. १ ।
एवञ्च मध्यस्थ आकर्षणहेतुर्नाभिरित्येवाभिप्रेत्येह प्रश्नोत्तरे दृष्टान्त-
विधया अतिसन्निहितस्य स्वाधारभूमैर्यज्ञस्य नाभित्वं सुपम्यक्षम् ।

अयुते चैवं मन्त्रांश्च एष ऋक्संहितायां (७. ८८. ३.), यजु-
संहितायाश्च (५. १६.)—“दाधर्थं पृथिवीं मभितो मयूखैः”—इति ।

तस्यास्येदं सायणीयं भाष्यम्— “हे ‘विष्णो !’ ०—०,
‘पृथिवीं’ प्रथिता मिमां भूमिम् ‘अभितः’ सर्वत्र स्थितैः ‘मयूखैः’
पर्वतैः ‘दाधर्थं’ धारितवानसि, यथा न चलति तथा दृढीकृत-
वानित्यर्थ इति । तदत्र मयूखशब्दश्च अश्रुतपूर्वः पर्वतार्थस्तत्र प्रक-
तार्थसमन्वयासमर्थतयेव तेनाश्रित इति प्रकृतार्थसमन्वयासमर्थता
च तस्य विदुषो ऽभवन् नूनं तत्कालमाहृत्यत एवेति च स्फुटम् ।

अथास्येदं महीधरकृतं भाष्यम्— “हे ‘विष्णो !’ ०—०,
‘पृथिवीं’ ‘मयूखैः’ स्वतेजोरूपैः नानाजीवैः वराहाद्यनेकावतारैर्वा
‘अभितः’ ‘दाधर्थं’ दधर्थं, सर्वतो धारितवानसि”—इति । अत्र
नानाजीवानां वराहाद्यनेकावताराणां वा तेजोरूपत्वकल्पनम्,
‘तथाविधसाधनेः पृथिव्या विष्णुकर्तृकं धारणञ्चेति सर्वमेवैतत्
तत्कालस्य गाढतमसाच्छन्नविज्ञानत्वं मेवावेदयति ।

तत्त्वतस्त्विह रश्मिभिः साधनेः विष्णुनामसूर्यकर्तृकं पृथिव्याः
सर्वतो धारणं मिति विज्ञानं मेवोपदिष्टम् । एतेनाकर्षणशक्ति-
विज्ञानं पुरा नासीदित्यद्यतनविज्ञानविदा मास्फालितसिद्धान्तो
ऽपि नूनं गिर्युक्तीर्णाग्निप्रध्वस्तः ।

एव मन्यत्रापि यथा— “सलिलं वा इदं मन्तरासीत्, यद-
तरन् तत् तारकाणां तारकत्वम्”—इति तै० ब्रा० १. ५. २. ५ ।
‘आवापृथिव्योरन्तर्मध्ये यदिदं स्थावरजङ्गमात्मकं जगद् दृश्यते,
तत् सर्वं पुरा प्रलयकाले सलिलं मेवासीत्, तदानीं कृतिकाद्याः
सलिलं तीर्त्वा लोकान्तरेषु गताः ; तस्मात् तरन्तीति व्युत्पत्त्या
तारकत्वं सम्भवम्”—इति तत्र सा० भा० ।

तदिदं व्याख्यानं नोपपद्यते कथं मपि ; स्थावरजङ्गमात्मक-
जगत्स्वन्तु पार्थिवानां मेघ, पौराणिकमते प्रलयकाले सलिलाद्भुत-
त्वञ्च तेषां मेघं विवक्षितम्, अत्र पृथिव्यां कदाप्येकदा कृत्तिकादि-
तारकाणां संस्थितिवर्णनं मपि गच्छिकागुञ्जनम्, तदितस्तीर्त्वा
तासां मूर्ध्निपलायनन्तु दूरपराहतं मिति सुधीभिरेवाकलनीयम् ।

तत्त्वतो ऽस्ति हि सलिलं मित्यन्तरिक्षवचनम् ; 'आपः'-
इत्यस्य 'समुद्रः'-इत्यस्य चान्तरिक्षनामसु पाठात् (निघ०
१. ३. ८, १५.), निरुक्ते माध्यमिकत्वेन व्याख्यानात् (११.
४. ६.), अत्रैव इदं मन्तरासीदिति श्रुतेस्तथैवार्थोपपत्तेश्च ।
तरणं च प्लवनं मेघेष्टम् ; तारकासु तस्यैव सन्भवात् । अथवा
असु सलिलं मित्युदकनाम, परं तदिह माध्यमिकं मेघेष्टम् ;
अत्रैव इदं मन्तरासीदिति श्रुतेस्तथैवार्थोपपत्तेश्चेति । 'आसीत्'-
इत्यस्य अस्तीत्यर्थः, 'अतरन्'-इत्यस्य तरन्तीत्येवार्थश्च पाणिनि-
सम्मतः (पा० सू० ३. ४. ६.) । तथा च 'अन्तः' व्यापृथिव्यो-
र्मध्ये 'यत्' 'इदं' 'सलिलम्' अन्तरिक्षम्, व्यापृथिव्योः 'अन्तः'
अन्तरिक्षे 'यत्' 'इदं' 'सलिलम्' उदकं वा, 'आसीत्' सदेवास्ति,
एतदेव अन्तरिक्षं सलिलं वा तारकाः 'अतरन्' सदैव तरन्ति ;
'तत्' तारकाणां तारकत्वम्' इत्येवार्थः सम्प्रत्यते सङ्गच्छते चेति ।

अपि तत्रैव किञ्चिदुत्तरं श्रुतं मिदम्—“यानि वा इमानि
पृथिव्याच्चित्राणि, तानि नक्षत्राणि ; तस्मादङ्गीलनामनि चित्रे
नावस्थेन यजेत”—इति तै० ब्रा० १. ५. २. ६ । अत्रेदं सायणीयं
भाष्यम्—‘पृथिव्याः सम्बन्धीनि चित्राणि विविधानि ग्रामनगरा-
दीनि स्थानानि सन्ति, तानि नक्षत्रसदृशानि, यथा द्युलोके नक्ष-
त्राणि विविधानि उपकारकाणि च दृश्यन्ते तद्वद् ग्रामादीन्वपि ।

तस्मात् कुसम्बन्धिविचित्ररूपनिविष्टं तत् स्थानं मञ्जीलनाम प्रतिष्कूल-
नक्षत्रसदृशं निन्दितं स्थानं क्लेशजनभूयिष्ठम्, तस्मिन्मञ्जीलनाम्नि
ग्रामे निवासं यागाद्यनुष्ठानञ्च न कुर्यात्—इति ।

अत्र सुधीभिर्विचार्य मिदम्,— प्रदर्शितं सायणीयं भाष्य
मेव मन्त्रव्यं चेत्, तर्हि किं ग्रामनगरादिभिन्ने हरिणे, समुद्र-
गर्भे, अन्तरिक्षे वा निवसेद् यजेत चेति, अपीह नक्षत्रप्रकरणे कि
मेतेनाप्रसङ्गसङ्कीर्तनेनेति चेति । तत्त्वतस्त्रिवैवं विज्ञानं सुपदि-
ष्टम्, यदद्यापि पाश्चात्यविज्ञानविद्भिरपि नाधिगतम्; किञ्चेत
एवोपदेशाद् विज्ञायते— तदानीं मपि नक्षत्रादीनां स्वरूपादि-
प्रत्यक्षज्ञानायासीत् किंविधं मपि महद् यन्त्र मितौति ।

एव मन्त्रिगुप्तेष्वमन्त्रो यस्तैस्तिरीयब्राह्मणे (३. ६. ६.)
आन्नातः, तत्संहितायाम् (३. ६. ६.), इह चैतरेयके विहितो-
व्याख्यातश्च “दैव्याः शमितार आरभध्वं सुत मनुष्या इत्याह”—
इत्याद्युक्त्या (२. १. ६.) । स हि यद्यपि यज्ञानुसृतो व्याख्यातः,
परं चिकित्साविज्ञानानुगतशारीरपदार्थज्ञानाद्यर्थं एवेत्यवधेयम्;
न हि पशुपातघाताद्यन्तरा शारीरसूक्ष्मातिसूक्ष्मस्त्रायादिभावानां
ज्ञानं सम्भवेत्ताम्, नापि तदन्तरेण चिकित्साविज्ञानं पूर्णता मेतीति
सर्वविद्यानिधानस्य वेदस्य तत्वाप्युपदेशो विधेय इति ।

तथा यजुर्वेदीयाः “ब्रह्मणे ब्राह्मणम्, क्षत्राय राजन्यम्,
मरुद्भ्यो वैश्यम्, तपसे शूद्रम्, नमसे तस्करम्, नारकाय वीरह-
णम्”—इत्येवमादिका मन्त्राश्च (वा० सं० ३०. ५—२२.) यद्यपि
नूनं तेषां ब्राह्मणादीनां कर्म-कर्मफलादिविज्ञानपराः; तथापि
यज्ञानुरोधतः यज्ञीयपशुविधानपरत्वेन व्याख्याताः ।

एवं सम्भोगविज्ञानोपदेशाद्यर्थकाः “अम्बे अम्बालिक्वम्बिके”—इत्यु-

यक्रम्य, “गणानां त्वा गणपतिं हवामहे”—इत्यादयो मन्त्राः (वा० सं० २३. १८-२१.), तैत्तिरीयब्राह्मणादौ (३. ८, ६, ७.) अन्यथा व्याख्याता अपीह अश्वोपचारीयत्वेन यज्ञपराः कृता अधियज्ञास्त्रीलाभ्याव्यव्याख्यादभिरिति दिक् ॥

अथाप्येवं बहूनां मन्त्राणां मधिदैवतं मर्थं स्वीकृत्य, यास्कोक्तं मधिदैवतार्थं सुहृत् च ‘यस्य नास्ति स्वयं प्रज्ञा शास्त्रं तस्य करोति किम्’—इत्युदाहरणभूतेनेव तेन सायणाचार्येणादृतैतिहासिकपरतया व्याख्यानं मभाषि च यथा—

“इदं विष्णुर्विचक्रमे त्रेधा निदधे पदम् ।

समूढं मस्य पांसुरे”—इति ऋ० सं० १. २२. १७ ।

एषाष्टाक्षरपादा त्रिपदा इति गायत्री । यद्यप्यस्या द्वितीयः पादः सप्ताक्षरः, तथापि गायत्रीत्व मव्याहतम् । तथा द्वैतरे-यकम् — “न वा एकेनाक्षरेण छन्दांसि वियन्ति, न दाभ्याम्”—इति (१. १. ६.) । पिङ्गलाचार्येण तु एकाक्षरहीनाया ‘निचृत्’—इति, द्व्यक्षरहीनायास्तु ‘विराट्’—इति विशेषनामोक्तम् । तथाचेयं निचृत्तायत्रीति सम्भवम् । अनयर्चा विष्णुर्देवो वर्णितः इत्येषा ‘वैष्णवी’ ।

विष्णुशब्दो व्युत्थानदेवतासु पठितः (निघ० ५. ६. ११.) इति विष्णुः व्युविभागीयो देवः । गम्यते ऽचात्र मन्त्रे प्रवृत्तं मिति स एष विष्णुरादित्यः; “यस्य किञ्चित् प्रवृत्तं मादित्यकमेव तत्”—इत्युक्तेः (निघ० ७. ३. ४.) । सवित्तादिद्वादशसूर्यनामव्याख्यान-प्रकरणे पूषनामव्याख्यानानन्तरं व्याख्यातं विष्णुनामिति सोऽसौ पञ्चमः सूर्य एव । तच्चैकसूर्यद्वादशनामप्रकरणं समासतः प्रदर्शितं पुरस्ताद् (१५५ पृ०) । “अथ यद् विधितो भवति, तद्

विष्णुर्भवति । विष्णुर्विशतेर्वा व्यश्नोतेर्वा”—इति च तन्निर्वचनम्
 (निरु० १२. २. ७.) । “अथ ‘यद्’ यदा (मध्याह्ने) ‘विशितः’
 व्याप्तोऽय मेव सूर्यो रश्मिभिः ‘भवति’, ‘तद्’ तदा ‘विष्णुर्भवति’;
 ‘विशतेर्वा’ यदा (मध्याह्ने) आविष्टः प्रविष्टः सर्वतो रश्मिभिर्भवति,
 ‘व्यश्नोतेर्वा’ विपूर्वस्याश्नोतेः ; यदा (मध्याह्ने) रश्मिभिरति-
 शयेनायं व्याप्तो भवति, व्याप्नोति वा रश्मिभिरयं सर्वम्, तदा
 विष्णुरादित्यो भवति”—इति तद्दीर्घा वृत्तिः । शिपिविष्ट इति चास्यैव
 विष्णोर्नामान्तरम् । तदाह “किमिच्छे”—इत्यस्य (ऋ० सं० ७.
 १००. ६.) मन्त्रस्य व्याख्यानाय यास्कः —“शिपिविष्टो विष्णुरिति
 विष्णोर्हे नामनी भवतः”—इति निरु० ५. २. २ । “शिपयोऽत्र
 रश्मय उच्यन्ते, तैराविष्टो भवति”—इति तन्निर्वचनञ्च तत्र तदुक्त-
 रम् (३.) । तस्मात् विष्णुरिति सूर्यस्यैव नामान्तरं ध्रुवम् ।

अत एवायं मन्त्रो महामुनियास्केनैवं व्याख्यातः—“यत् ‘इदं’
 किञ्च, तत् (‘विचक्रमे’) विक्रमते ‘विष्णुः’ । (‘त्रिधा’) त्रिधा
 (‘निदधे’) निधत्ते ‘पदम्’ । पृथिव्या मन्तरिक्षे दिव्येति शाक-
 पूणिः, समारोहणे विष्णुपदे गयाशिरसीत्यौणवाभः (‘समूहम्’)
 समूढम् ‘अत्य’ (विष्णोः), (‘पांसुरे’) प्यायने, अन्तरिक्षे पदं
 न दृश्यते”—इति (निरु० १२. २. ८.) । सोऽय मेक एव विष्णुः,
 पृथिव्यां पाचक-दाहक-विद्रावक-जाठर-दाव-वाडव-गार्हपत्याहव-
 नीय-दक्षिणेत्यादिबहुविधाग्निरूपेणावतिष्ठते, अन्तरिक्षे विद्युद्रूपेण
 वाष्पाकारवायुरूपेण वा, दिवि सूर्यरूपेणेति । तत्रास्य पार्थिवं
 रूपं सर्वाग्निगोचरम्, द्युस्त्वं सौर मपि रूपं सर्वविदितम्, माध्व-
 मिकं विद्युद्रूपं न हि स्थिरं दृश्य मस्ति । अत एवोक्तम् “स्वपन
 मेतन्माध्वमिकं ज्योतिरनित्यदर्शनम्”— इति निरु० ५. १. ३ ।

अत्र च यास्कोक्तौ “प्र मातुः प्रतरं गुह्यम्”—इति (ऋ० सं० १०. ७८. ३.) विद्युद्विज्ञानमन्त्रः प्रमाणम् । वायुरूपश्चादृश्यम् । तच्चाह “भूयः केशिनः”—इति (ऋ० सं० १. १६४. ४४.) ज्योतिर्विज्ञान-मन्त्रव्याख्यायां यास्कः—“अग्निः पृथिवीं दहति सर्वं मेकः, अभि-विपश्यति कर्मभिरादित्यः, गतिरेकस्य दृश्यते न रूपं मध्यमस्य”—इति (निरु० १२. ३. ८.) । वैज्ञानरव्याख्याया मेव मग्नविद्यु-दादित्यानां क्रमाद् पृथिव्यन्तरिक्षस्थानत्व मध्येकात्मकत्व सुपपा-दितं द्रष्टव्यम् (निरु० ७. ६. ७.) ।

तदित्य मसावेव प्रत्यक्षः सूर्यः, त्रिलोकव्यापी ज्योतिःस्वरूपो विष्णुः, न चास्य माध्यमिकस्य रूपस्य दर्शनं मस्तीति शाकपूणि-मतं सम्पन्नं विष्णुविज्ञानम् ।

श्रीर्णवाभमते शब्दभेदेऽप्यर्थाभेद एव । तद्यथा यदुक्तं शाक-पूणिना दिव्यीति, तदेवोक्तं श्रीर्णवाभेन समारोहण इति । तदत्र “एषांलोकानां रोहणे सवनानां रोह आम्नातो रोहान् प्रत्य-वरोहश्चिकीर्षितः”—इति (७. ६. ४.) नैरुक्तं द्रष्टव्यम् । एवं विष्णुपदशब्दे “वियद् विष्णुपद मित्यमरकोपादितोऽन्तरिक्षवाची प्रसिद्ध एवेति किं तत्र प्रमाणान्वेषणप्रयासेनेति । अवशिष्टं गयशिरसीति पदम् । तच्चाद्ययोः पदार्थयोरुभयोरप्याचार्ययोरैक-मत्ये सम्पन्ने अन्तिमपदार्थे कथं स्यात्तद्वैध मित्यविचारितं मपि स्वीकार्यम्— पृथिव्यामिति गयशिरसीति चाभिन्नार्थे पदे । पठ्यते हि निघण्टौ गृह्णामसु ‘गयः’—इति पदम् (३. ४. १.) । एवञ्च समारोहणं सोपानम्, तच्चात्र सूर्यस्योदयस्थान मन्त्रमय-स्थानश्चेत्येतद्गोलपार्श्वद्वयम् ; विष्णुपद मन्तरिक्षम्, तच्चेहाधःस्थं आकाशम् ; गयशिरसि गृह्णाणां मूर्धप्रदेशे ।, तथा च सूर्यो मध्याह्ने

गयशिरस मागच्छन्, क्रमात् सायं समारोहण मधिरौहन्, रात्रौ विष्णुपदे तिष्ठन्, पुनरुदयात् प्राक् समारोहण मारोहतीति प्रतीयते स्फुट मौर्षवाभाशयः । तदत्र मन्त्रे सूर्यस्यैव गुणा वर्णिता इतीदं विष्णुविज्ञानं नाम सूर्यविज्ञानमेव ।

तैत्तिरीयसंहिताया मध्येष मन्त्र एव मेव सूर्यवाचिविष्णु-विज्ञानपरत्वेन व्याख्यातः । तद्यथा— “स विष्णुस्तेधाऽऽत्मानं विन्य-धत्त,— पृथिव्यां तृतीयम्, अन्तरिक्षे तृतीयम्, दिवि तृतीयम्” —इत्यादि (२, ४, १२, ६.) । बा०-रामायणेऽपि १, ३१, १८ —

“एकेन हि पदा कृत्स्नां पृथिवीं सो (विष्णुः) ऽध्यतिष्ठत ।

द्वितीयेनाव्ययं व्योम, त्वां तृतीयेन, राघव !”—इति ।

अहो पौराणिककालमाहात्म्यम् ! अहो यज्ञपरव्याख्यामात्रा-ध्ययनोध्यापनमाहात्म्यम् ! अहो वालानां कल्पिताख्यानप्रिय-तानुगत्यम् ! यदत्र सर्वब्राह्मण-निरुक्तादिक मालोचयतापि सर्व-वेदभाष्यकारेण सायणाचार्येण व्याख्यातोऽयं मन्त्रः— “विष्णु-स्त्रिविक्रमावतारधारी”—इत्यादिनेति । अथवा श्रूयत एवेतत्—

“ऋचो अक्षरे परमे व्योमन्

यस्मिन् देवा अधि विश्वे निषेदुः ।

यस्तन्न वेद किं सृचा करिष्यति

य इत् तद् विदुस्त इमे समासते”

—इति ऋ० सं० १. १६४. ३८ ।

किञ्च ये वै सर्वशक्तिमतोऽपीश्वरस्य “परित्राणाय साधूनां विनाशाय च दुष्कृताम् । धर्मसंस्थापनार्थाय सन्भवामि युगे युगे” —इति (भ० गी० ४. ८.) युगे-युगेऽवतरणं भवत्येवेत्यवतारकथायां विश्वसन्ति, विश्वसेयुग बाईबेल्कथितातिश्रान्तेश्वरविश्रामवार-

कथाया मपि, तादृशानां हि देवप्रियाणां मेतादृशेष्वेवं कास्ति
चित्रतेत्यलं प्रासङ्गिकानल्पभाषणेनेति ॥

तदेवंविधानां मधिदैवतार्थयुक्तानां मन्त्राणां भाष्यात्मिकार्था-
नाञ्च बहूनां प्रायशो याज्यानुवाक्याशस्त्रस्तोत्रादौ व्यवहारो
भवति, केवलाधियज्ञार्थयुक्तानान्तु प्रायशः प्रैषादिकर्मव्यापारेष्विति
विशेषः । येषाम्बु मन्त्राणां ज्योतिष्टोमाद्यामुष्मिकादृष्टफलेषु न कथं
मध्यपयोगः, तादृशानां केषाञ्चिद् ऐहिकदृष्टफलकारीर्यादि-
यागादौ विनियोगा भवन्ति । इतोऽन्येऽपि सन्ति ये मन्त्राः, ते ब्रह्म-
यज्ञपाठादौ विनियुज्यन्ते । एषां मेव केचिन्मन्त्रा औपनिषदा
अपि भवन्तीति विवेकः ॥

अप्येषां मन्त्राणां यथा गद्यपद्यगीतिरचनाप्रकारभेदादस्ति
ऋग्यजुस्सामेति त्रिधात्वम्, तथैवास्ति च मन्त्राधिगतक्रियापद-
निबन्धनापि त्रिधात्वम् । तदाह यास्कः— “तास्त्रिविधा
ऋचः, — परोक्षकृताः, प्रत्यक्षकृताः, आध्यात्मिकश्च”-इत्यादि
(निरु० ७. १. १.) । तथाच यास्वृचु प्रथमपुरुषक्रियाः श्रूयन्ते,
ताः परोक्षकृताः ; यासु मध्यमपुरुषक्रियाः, ताः प्रत्यक्षकृताः ;
यासूत्तमपुरुषक्रियाः, ता आध्यात्मिक्यः । इह श्रुतं ऋक्पदं मन्त्र-
परम् ; यजुरादिष्वपि तथा दर्शनात् ।

ऋग्यजुस्सामलक्षणैस्त्रिविधैरेव मन्त्रैर्यज्ञः सम्पाद्यो भवति ।
तदुक्तं मापस्तम्बेन— “स (यज्ञः) त्रिभिर्वेदैर्विधीयते, ऋग्वेद-
यजुर्वेदसामवेदैः”-इति (प० ३, ४ सू०) । तत्र “ऋग्वेदयजुर्वे-
दाभ्यां दर्शपूर्णमासी, यजुर्वेदेनाग्निहोत्रम्, सर्वैरग्निष्टोमः”-
इति च (प० ५, ६, ७.) तस्मिन्नाह्नः । अप्यग्निष्टोमादौ “ऋग्-
वेदेन होता करोति, सामवेदेनोद्गाता, यजुर्वेदेनाध्वर्युः सर्वैः , ,

ब्रह्मा”-इति चोक्तं तत्र तेनैव (१८, २०, २१, २२.) । तदेवात्रा-
सक्तदाज्ञातम्— “ऋचैव होत्र मनुर्वन्, यजुषाध्वर्यवम् सांज्ञो-
द्गीयम् (भीष्मात्रम्), यदेवैतत् त्रय्यै विद्यायै शुक्रं तेन ब्रह्मत्वं मनु-
र्वन्”-इति (५. ५. ७, ८.) । होत्रादयश्चैते चत्वारश्चत्वारो त्रियन्ते ।
तदाह्वास्त्रलायनः— “तस्य त्विजः, चत्वारस्त्रिपुरुषाः, तस्य तस्यो-
त्तरे त्रयः । होता मैत्रावरुणो ऽच्छावाको धावस्तुद्, अध्वर्युः प्रति-
प्रस्थाता नेष्टोन्नेता, ब्रह्मा ब्राह्मणाच्छंस्वाम्नीध्रः पोता, उक्ताता
प्रस्तोता प्रतिहर्त्ता सुब्रह्मण्य इति”-इति (श्री० सू० ४. १. १-८.) ।

ततोऽत्र ऋग्वेदीयब्राह्मणे प्रधानतो होताच्छावाकमैत्रावरुण-
धावस्तुदित्येषां चतुर्णां होतृणां कर्माणि शंसनादीन्यभिहितानि,
प्रसङ्गाद् ब्रह्मत्वादीन्यपि । इतोऽवशिष्टान्येतदारण्यकतोऽवगम्यानि ।
ततोऽप्यवशिष्टानि त्वास्त्रलायनसूत्रादितोऽवगन्तव्यानि भवन्ति ।
नापि सर्वेषां भवेष्टिहोत्रसोमाना भैकाहिकाहीनसत्राणां विधय
इहैवैकत्र ब्राह्मणे समाम्नाताः; अपि केषाञ्चिदेवेति ॥ अथ यज्ञाङ्ग-
क्रमादिबोधाय क्रतुसङ्गहोक्ता अग्निष्टोमकारिकासेहोद्व्यन्ते—

“अथानिष्टोमसंस्थेन ज्योतिष्टोमेन यो यजेत् ।

स पूर्वं सृत्विजो ब्रूवा देवभूमिं विनिश्चयेत् ।

दीक्षणीयां निर्वपेत् सोऽपि पद्वीसंयाजसंस्थितिम् ।

कृते प्राचीनवंशेऽथ संस्कारा वपनादयः ।

ब्रूवा दीक्षाहुतीः, कार्या दीक्षा कृष्णाजिनादिभिः ।

दीक्षितो नियमैर्युक्तो भवेत् चौरव्रतादिभिः ।

द्वादशाहं दीक्षितोऽथ भिक्षित्वा द्रव्यं मानयेत् ।

सोमं चर्मण्यवस्थाप्य विवसेत् सोमविक्रयी ।

शंयन्ता प्रायणीयां स्याद्, सृङ्गीयात् क्रयणीपदम् ।

क्रीत्वा सोमं रथे क्षिप्वा प्राग्वंशाये समानयेत् ।
 आतिथ्यां निर्वपेत् सोम मासभ्या मुपसादयेत् ।
 आतिथ्येष्टिरिडान्ता स्यात्, तानूतम् भवत्यति ।
 दीक्षा मवान्तरा मति, प्रवर्ग्योपसदोः कृतिः ।
 दिनत्रये तत् कृतं स्यात्, वेदिर्भध्यदिने भवेत् ।
 षट्त्रिंशत्पददीर्घेषा प्राग्वंशात् पूर्वतः स्थिता ॥

प्रातः प्रवर्ग्य मुहास्य, पश्चादुत्तरवेदितः ।
 शकटे द्वे हविर्हानि, हविर्हानं च मण्डपम् ।
 पश्चात्तदस्तस्य मध्ये निखातौडुम्बरी मिता ।
 दक्षिणस्थानसोऽधस्ताद् गर्तानुपरवान् खनेत् ।
 विधाय फलकाभ्यां तानये कुर्यान्मृदा खरम् ।
 निर्वपेद्विष्णुगानन्वीषोमीयं पशु माचरेत् ।
 प्रयुज्याचितपात्राणि दर्शवत् सर्व माचरेत् ।
 आज्य आसादिति वेद्या मन्ते यूपं समुच्छयेत् ।
 यूपस्योच्छ्रयणादूर्ध्वं समापय्य पशुं ततः ।
 वैसर्जनानि हुत्वाग्निं सोमं ग्रावादि चानयेत् ।
 हविर्हानि स्थापयित्वा गृह्णीयाद्वसतीवरीः ।
 प्रयुज्यात् सोमपात्राणि महारात्रे खरादिषु ।
 ग्रावसु स्थापिते सोमे पक्षिणां ध्वनितः पुरा ।
 स्यात् प्रातरनुवाकार्य मुपाकरण मादरात् ॥

वसतीवर्यपां प्राप्तौ प्रचारः स्याद् दधिगृहे ।
 उपांश्चदाभ्यौ हुत्वा च महामिषव माचरेत् ।
 उपांश्च मन्तर्यामं च हुत्वा रिक्तं तु सादयेत् ॥

अथैन्द्रवायवं पात्रैर्गृहीत्वा सादयेत् खरे ।
 यो मैत्रावरुणस्तं तु श्रियाति पयसा ग्रहम् ।
 शुक्रः शृतो हिरण्येन, शृतो मय्यी तु मक्तुभिः ।
 गृहीत्वाग्रयणं गृह्णात्यतिग्राह्याभिधान् ग्रहान् ।
 गृहीत्वौक्थं ध्रुवो ग्राह्यः पवमानग्रहास्तयः ।
 पूतभृद् द्रोणकलशो ऽपरसाधवनीयकः ।
 ते बहिष्यवमानाय प्रचरन्त्यत्र पञ्च ते ।
 गृहीत्वाश्विन मान्नेयं पशोः कुर्यादुपाकृतिम् ।
 सवनीयपुरोडाशैश्चरित्वा ह्यैन्द्रवायवम् ।
 हुत्वा ग्रहं, हयोर्मैत्रावरुणाश्विनयोर्हुती ।
 शुक्रमन्यरादिकान् हुत्वा चमसानपि जुह्वति ।
 संरक्ष्यर्तुग्रहैन्द्राग्नसोमप्रतिगरांस्ततः ।
 आज्यस्तोत्रेभ्य ऊर्ध्वं हि प्रातस्सवनसंस्थितिः ॥
 माध्यन्दिने तु सवने पुरोडाशः पशोर्भवेत् ।
 ग्रहो मरुत्वतीयः स्यात् पवमानेन संस्तुतिः ।
 दधिधर्मो हुते दद्यात् दक्षिणास्ते यथायथम् ।
 मरुत्वतीयांस्तान् हुत्वा माहेन्द्रेण समाप्यते ॥
 • तृतीयसवनारम्भ आदित्यग्रह माचरेत् ।
 आर्भवेण स्तुवीताथ पञ्चङ्गैः प्रचरत्ययम् ।
 सावित्रवैश्वदेवाख्यौ ग्रही, सौम्यचरस्तथा ।
 पात्नीवतग्रहादूर्ध्वं यज्ञायज्ञीयसंस्तवः ।
 आग्निमारुतग्रहं स्नाद गृह्णीयाच्चारियोजनम् ।
 समाप्ते सवने पश्चात् कुर्यादवष्टयं ततः ।
 कुर्यादुदयनेष्टि मनुबन्ध्यां यजेत गाम् ।

देविका निर्बपेद् देवसुवासापि यजूंश्च ।

उपोष्य वेदि मानेय मिह्नाग्निष्टोमसंस्थितिः ॥”—इति ।

एव मेव देवस्त्राभ्यादिकृताग्निष्टोमपञ्चत्वादी सायणाचार्यकृत-
यज्ञतन्त्रसुधानिध्यादौ च पर्यालोच्यम् ; अष्टावाकीयप्रयोगादिषु च
ब्रह्मालोच्य मस्ति ; मत्स्यमादिते मट्टीकिते चैतरेयब्राह्मणपरिशेषे
वालखिल्यप्रयोगस्य दर्शनेन होहप्रयोगरीतिश्च विज्ञातव्या ; बौधा-
यनसूत्रादिभ्यश्चाध्वर्यवादिप्रयोगज्ञानं च सुसम्पाद्य मिति ॥

एतर्हि ऋग्वेदस्य हे एव ब्राह्मणे लभ्येते,— इद मैतरेयक
मेक मपरस्तु कौषीतकं नामेति । तत्र कौषीतके प्रथम मेव
दर्शपूर्णमासेष्टिरारब्धा ; ततोऽग्निहोत्रादिकं प्रकीर्णकञ्च किञ्चिद्
विधायैव क्रमेण वैसृषेष्टिः , स्वस्त्ययनेष्टिः , पथिकदष्टिः , दाचा-
यणेष्टिः , इळादघेष्टिः , सार्वसेनीष्टिः , शौनकेष्टिः , वसिष्ठेष्टिः ,
शाकेष्टिः , मुन्ययनेष्टिः , तुरायणेष्टिः , आययणेष्टिः , वसन्तेष्टिः ,
व्रीहियवेष्टिः , चातुर्मासेष्टयश्चतस्रः , पित्रेष्टिश्चेति दर्शपूर्ण-
मासाभ्यां सङ्कलनया एकविंशतिर्यागा आन्नाताः । ततः पुनरपि
किञ्चिदानुषङ्गिकं प्रोच्य दीक्षणीयेष्टिं विधायान्निष्टोमकाण्डस्य प्रवृ-
चनारम्भः कृतः । ततः “सोमेनेष्टा सौत्रामण्या यजेत”—इत्यादि
विधाय षोडश्यादिज्योतिष्टोमसंस्थादीना मपि विधान मान्नातम् ।
तदस्मिन् ब्राह्मणे ऐतरेयानाम्नाताना मप्यनेकयागानां शस्त्रयाण्या-
विध्यादिकं दृश्यते, दृश्यते चैतरेयोक्ताना मप्यनेकप्रयोगानां समा-
सत उल्लेखः । तदेतयोरङ्गाङ्गिभाव एवोपगन्तुं युज्यते ॥

अथात्रैतरेयके प्राचीनब्राह्मणकार्षीणां क्वचित्-क्वचिन्नामो-
द्धृतिः, क्वचित्-क्वचिद्वचनोद्धृतिः, क्वचित्-क्वचित् सनामवचनोद्धृतिश्च
दृश्यते । तद्वया— “पूर्वा पौर्णमासीं सुप्रयसेदिति पैङ्गम् ,

उत्तरा मिति कौषीतकम्”—इति ७. २. १० । श्रूयते चैतत् कौषीतक्यास्तृतीयेऽध्याये । तत्र हि स्वपूर्वतनस्य पैङ्गास्य मत-विमर्शनाय तथा स्वनामान्वितं कृतं तद्विधानं कुषीतकेन, तदेव मत-द्वयं यथायथ मिहोक्तं मित्येव प्रतिभात्यस्माकम् । एवञ्च प्रथमन्ता-वत् पैङ्गादिब्राह्मणग्रन्थेष्वेव ज्योतिष्टोमसंस्थान्निष्टोमादयो यागा-विहिताः, तद्विधिशेषास्ततः कुषीतकादिभिः प्रोक्ताः, तच्छेष-विधयोप्येतस्यैतरेयस्य विषया इति सिद्धम् ॥

(८)

अथ क्रमप्राप्त मिदानी मिदं मपि विचार्य मस्ति, किमु प्रयोजनं मेतस्येति । सम्प्रति लोके मोक्षस्यैकस्य परमपुरुषार्थत्वेन स्वीकारात्, तदवाप्तिरेवास्य फलं मन्येत, यदि नाम वेदे तस्य स्वीकृतिः श्रूयेत ? न हि संहितासु कापि तादृशशब्दोऽपि श्रूयते ; अपुनरावृत्तिमतन्तु ब्राह्मणेषु गम्यते सत्यम्, परं न तत् पौराणिक-मोक्षपरं मिति च नासत्यम् । अस्ति पुराणेषु क्वचित् चतुर्विधस्य क्वचित् पञ्चविधस्य च मोक्षस्योल्लेखः । तद्यथा भागवते—

“सार्ष्टिसारूप्यसालोक्यसामीप्यैकत्व मप्युत ।

दीयमानं न गृह्णन्ति विना मत्तेवनं जनाः”—इति ।

अस्मिन् श्लोके सार्ष्टीति बौद्धशास्त्रप्रसिद्धं निर्वाणम् । तत् नित्यस्यात्मनो नैव सम्भाव्यं मस्ति, न च सुखाभिलाषिणा मस्माकं प्रार्थनायोग्यम्, नापि वेदबोधितं मित्यशङ्केयम् । एकत्वं मपि तथैव । सर्वव्यापिनोऽस्य परमेश्वरस्य सर्वलोके सर्वसमीपे च

सर्वदा विद्यमानत्वात् सालोक्य-सामीप्ये त्वप्रार्थिते अपि स्त एव सर्वत्र सर्वेषां मन्त्राक मिति किं तयोः प्रार्थनया । सारूप्यवादस्तू-
न्मत्तप्रलापः ; ब्रह्मणो रूपाभावात्, असङ्ख्यत्वप्रसङ्गाच्चेति ।
एवं निरुक्तपरिशिष्टशेषे च यदुक्तं “सारिष्टम्”—इत्यादि, तन्नूनं
महाभाष्यतोऽप्यर्वाचीन मिति सिद्धान्तित मेव निरुक्तालौचनस्य
पष्ठे । तत्त्वतस्वेतस्य ब्राह्मणस्य स्वर्गसाधनयागविध्यपदेशा एव।भिधेया
इत्यतः स्वर्ग एव प्रयोजन मिति ब्रूमः ; अन्त्राकं स्वर्गफलसाधना-
यैवैतद् ब्राह्मणं प्रवृत्त मिति यावत् । तदाह जैमिनिः— “स स्वर्गः
स्यात् सर्वान् प्रत्यविशिष्टत्वात्, प्रत्ययाश्च”—इति ४. ३. १५, १६ ।

सोऽसौ स्वर्गः खलु लोकान्तरः । तथाहि— “परो वा अन्त्रा-
क्षोकात् स्वर्गो लोकः”—इति (६. ४. ४.), आदित्याद्यैवेहा-
सन्नङ्गिरसश्च तेऽग्रेऽग्निनाग्निं मयजन्त, ते स्वर्गं लोकं मायन्”—
इति (१. ३. ५.), “तं स्वयन्तोऽनुवन् एतत् ते ब्राह्मण !
सहस्र मिति”—इति (५. २. ८.) च । स हि लोकान्तरोऽन्त्रा-
क्षोकादूर्ध्वतनः । तथाचान्त्रातम्— “अग्नेर्देवयोन्वा आहुतिभ्यः
सम्भूय हिरण्यशरीर ऊर्ध्वः स्वर्गलोकं मेष्यति”—इति (२. १. ३,
पुनः २. २. ४.) । तत्र पापी गन्तुं न शक्यते । तच्चाह—
“सोऽपहतपाप्मोर्ध्वः स्वर्गं लोकं मेति”—इति (७. २. ११.) ।
त एवेदं मप्यान्त्रातम् (४. ३. ६.)— “स्वर्गो वै लोको
दूरोऽहणम्”—इति ।

परलोकस्वीकाराभावे निन्दाश्रवणञ्च गम्यते । तद्यथा— “किं
ते क्लृप्नन्ति कीकटेषु गावः”—इति (ऋ० सं० ३. ५३. १४.)
मन्त्रस्य व्याख्यानं ‘प्रमगन्द’-पदस्य “प्रमदको वा योऽय मेवास्ति न
पर इति प्रेषुः”—इत्याह यास्कः (६. ६. ४.) ।

अथात्र विशेषतो विवेच्य मिदम्—भूर्भुवस्स्वरिति य इमे त्रयो लोकाः सर्ववेदप्रसिद्धाः, तेभ्यः सर्वेभ्य एवैभ्यः परोऽतिरिक्ताः कश्चिदस्ति स्वर्गो लोकः, आहोस्वित् एषा मन्यतम एकः, उत सर्व एवेमे स्वर्गा इति ?

तत्रादौ भूरादय एवैते यथाबोधं निरूप्यन्ते । श्रूयते हि शतपथे—“भूरिति वै प्रजापति रिमा मजनयत, भुवरित्यन्तरिक्षम्, स्वरिति दिवम्; एतावद्वा इदं सर्वं यावदिमे लोकाः सर्वेणैवाधीयते”—इति (२. १. ४. ११.) । एवमादिश्रुतिभ्योऽवगम्यते इयं पृथिव्येव भूलोकः, असौ द्युलोक एव स्वर्लोकः, एतयोर्लोकयोरन्तरा चान्तं यदाकाशम्, तदन्तरिक्ष मिति । तत्रास्मिन् पृथिवीलोके पार्थिवस्याग्नेः प्राधान्यम्, अस्मिन् द्युलोके सूर्यस्य; अन्तर्लौके त्वस्य वायोरिति । अत एव प्रदर्शितं पुरस्तात् “तिस्र एव देवताः”—इत्यादि (१५०८०) । द्यावापृथिवीत्युक्ते द्युलोकमारभ्येतल्लोकान्तं सर्वं मेवेदं सौरं जगद् गृह्यते । अत एवा-
न्नात मैतरेये—“अग्निर्वै देवाना मवमो विष्णुः (सूर्यः) परम-
स्तदन्तरेण सर्वा अन्या देवताः”—इत्यादि (१. १. १.) । आभ्यां द्यावापृथिवीभ्यां बहिरपि अनन्ताकाश मस्ति, तत्रैतत्सौरजगन्मण्डल-
मण्डनरूपाकाशे सौरजगदन्तरागामी प्रवहो नामैष वायुर्न प्रव-
हति । एव माभ्यां द्यावापृथिवीभ्यां बहिरस्ति च द्युलोकस्य विद्यमानता; तत्रैतत्सौरजगन्मण्डलमण्डनस्यास्य सूर्यस्याधिकारो न
ह्येव विद्यते; प्रवहवायुहीनाकाशं तीर्त्वा सौररश्मिजालस्यैतस्य
तत्र गमनानुपपत्तेः । सन्ति हि तत्रैवं बह्वि सौरजगन्मण्डलानि,
स्युर्वान्यविधान्यपि बह्वि । तान्येव ध्रुवाद्यन्तरीक्षमभिर्मण्डला-
दीनि ज्योतीर्षि नक्षत्राण्युच्यन्ते । ज्योतीरूपाणा मध्येषा

मादित्यतोऽप्यतिदूरस्थत्वेनैवाहनि सूर्यरश्मिभूतत्वात् न दर्शन मस्ति । तदुक्तं निरुक्ते— “आदत्ते भासं ज्योतिषाम्”—इति (२. ४. १.) । एवञ्चान्तरिक्षशब्दस्याकाशपर्यायत्वे स्वीकृतेऽपि ‘भुव-
रित्यन्तरिक्षम् (शत० ब्रा० २. १. ४. ११.)”—इत्येवमादौ,
“वायुर्वेन्द्रो वान्तरिक्षस्थानः (निरु० ७. २. १.)”—इत्यादौ
च एतज्जगत्सम्बन्धेवान्तरिक्षं बोध्यम् । एवं “स्वरिति दिवः (शत०
ब्रा० २. १. ४. ११.)”—इत्येव मादौ, “सूर्यो द्युस्थानः”—इत्यादौ
(निरु० ७. २. १.) च एतज्जगत्सम्बन्धेव द्यौर्बोध्येति । तदेतेन
लोकत्रयस्वरूपनिर्णयेनैव निर्णीतं स्वरिति ।

स्वरिति पदं स्वर्गाभिधानं प्रसिद्धम् ; सूर्यपर्यायश्च स एव
स्वःशब्दः । अत एव निघण्टौ स्वरिति पदं सूर्यद्युलोकयोः
साधारणनामसु पठितम् (निघ० १. ४. १.), निरुक्तावपि
तथैव व्याख्यातम्— “स्वरादित्यो भवति ; सु अरणः, सु ईरणः,
स्वृतो भासं ज्योतिषां, स्वृतो भासेति वा”—इति (२. ४. २.) ।
अत्रापरञ्च श्रूयते— “स्वर्गो वै लोको ब्रह्मस्य विष्टपं, स्वर्गं मेव
तत्तुल्यं यजमानं गमयति”—इति (४. १. ४.) । तद् ब्रह्मस्य
विष्टपं मपि सूर्यलोक एव । तथा छट्ठमन्त्र एषः ८. ६८. ७—

“उद्यद् ब्रह्मस्य विष्टपं गृह्मिन्द्रश्च गन्वहि ।

मध्वः पीत्वा सचेवहि त्रिः सप्त सख्युः पदे”—इति ।

द्युलोक एव देवलोकः ; देवानां रश्मीनां प्रधानतस्तत्र निजे-
तनात् । अत एव निघण्टौ द्युस्थानदेवतासु ‘देवाः’—इति पदं पठि-
तम्—(५. ६. २६.), व्याख्यात मपि तथा तन्निगमप्रदर्शनादिभि-
र्यास्त्रेण । तदेवं द्युलोको देवलोको स्वर्गलोक इमान्यभिवाच्यार्थानि
पदानि । तदिदं मध्यान्नात मुभयविधेऽपि यलुःसमान्वाये—

“पृथिव्या अह मुदन्तरिच मासह मन्तरिच्चाद् दिव मासहम् ।

दिवो नाकस्य पृष्ठात् स्वर्ग्योतिरगा महम् ॥

स्वर्ग्यन्तो नापेक्षन्त आ द्यां रोहन्ति रोदसी ।

यज्ञं ये विश्वतो धारं सुविद्वाण्सो वितेनिरे”

—इति वा० सं० १७. ६७, ६८ ; तै० सं० ४. ६. ५. ३, ४ ।

विनियुक्तावेतौ मन्त्रौ शतपथब्राह्मणकारेण (८, २, ३. २६, २७), व्याख्यातौ च तैत्तिरीयसांहितिकब्राह्मणेऽपि (५. ४. ७.) ।

सोऽसौ द्युलोक एव प्रकृतः परलोकः । अतएवैव मान्नातं शत-
पथे—“तस्य वा एतस्य पुरुषस्य द्वे एव स्थाने भवत इदञ्च परलोक-
स्थानञ्च, सन्ध्यं तृतीयं स्वप्नस्थानम्, तस्मिन् सन्ध्ये स्थाने तिष्ठन्नुभे
स्थाने पश्यतीदञ्च परलोकस्थानञ्च”—इति १४. ७. १. ८ ।

परमलोकोऽप्यसावेव । तथाहि—“स परमं लोकं मज-
यदुपाश्विनोः प्रियं धाम गच्छति”—इति (ऐ० ब्रा० १. ४. ४.) ।
अश्विनोः प्रियं धाम नूनं द्युलोक एव ; तयोर्द्युस्थेषु परिगणनात्
(निघ० ५. ६. १.), “अयातो द्युस्थाना देवतास्तासा मश्विनी
प्रथमागामिनौ भवतः”—इत्यादिनैरुक्ताञ्च (१२. १. १.) ।

अमृतलोकोऽप्यसावेव । तथा ह्यार्यवर्णिकाः समामनन्ति—

“सूर्यस्य भागे अमृतस्य लोके”— इति ८. १. १ ।

ब्रह्मलोकोऽप्यसावेव । अत एवोक्तं निरुक्तपरिशिष्टे जीवानां
मूर्धगतिव्याख्याने—“देवल्लोकात् आदित्यम्, आदित्याद् वैद्यु-
तम्, वैद्युताम्नानसम्, मानसः पुरुषो भूत्वा ब्रह्मलोकं मभि-
सम्भवति”— इति (निरु० १४. ८.) । शतपथेऽपि श्रूयत एतत्
प्राय एव मेव (१४. ८. १. १८.) । अत्र वैद्युतशब्दो ज्योतिः-
परः । तथा च देवलोकं द्युस्थानं सूर्यमण्डलं वा अभिगम्य आदि-

त्यम् आप्नुवन्ति, त मभिगम्य च तदीयज्योतिरूपलभ्य मनोमात्र-
सहायाः पुरुषास्त मेव ब्रह्मलोक मनुभवन्तीति तदर्थः । अत एव
मुच्यन्ते । मान्नात मिहापि— “ओ मिति स्वर्गो लोक मित्यसौ
योऽसौ तपति (५. ५. ७.)”—इति ।

तदित्य मिदं निष्पन्नम्— स्वर्गो लोकः खलु नैभ्यो लोक-
त्रयेभ्योऽतिरिक्तः, अपि त्वस्माद् भूलोकात् पर इत्येव । अत
एव श्रूयते— “त्रयो वाव लोकाः,— मनुष्यलोकः, पिष्टलोको
देवलोक इति”—इत्यादि शत० ब्रा० १४. ४. ३. ११ । अत
त्रयो वाव लोका इति श्रूयते ह्येवावधारणम् । एव मन्यन्नात्र—
“दृथिवीलोक मेव पुरोऽनुवाक्यया जयति, अन्तरिक्षलोकं
याज्यया, द्यौर्लोकं ग्रस्यया”— इति श० ब्रा० ६. १. ६ । अन्यत्र
च— “दक्षिणत उपसृजति, पिष्टलोक मेव तेन जयति ; प्राची
मावर्त्तयति, देवलोक मेव तेन जयति ; उदीची मातृत्व दोन्धि
मनुष्यलोक मेव तेन जयति”—इति तै० ब्रा २. १. ८. १ ।

यस्मात् शुचिषूपात्तः श्रूयते पिष्टलोकः, स त्वन्तरिक्षलोकस्यो-
पलक्षकः ; अन्तरिक्षस्य एव हि पिष्टलोकः ; पिष्टलोकमात्र-
ज्ञात्रास्मत्तत्त्वस्थानं न सर्वं मेवान्तरिक्ष मिति । तदप्यामनन्त्या-
श्वर्षणिकाः स्वसंहितायाम् (१८. ४. ७३.)— “अभिप्रेहि मध्यतो
माप हास्त्राः पितॄणां लोकं प्रथमे ये अत्र”—इति ।

अपरश्चान्यत्रान्नातम्— “अथ इव हि पिष्टलोकः”—इति (श०
ब्रा० १४. ६. १. १०) । द्यूलोकस्याधस्तात् पिष्टलोक इत्येव तन्ना-
वः । पुण्यलोकशब्देनाप्यन्तरिक्षस्य पिष्टलोकस्य ग्रहणं गम्यते ।
तद्यथा— “तस्मादाहुः पुण्यलोक इयान् इति”—इति श० ब्रा० ३.
६. २. १५ । ताण्ड्यमहाब्राह्मणेऽपि (१२. ११, १२.) द्रष्टव्य मिदम् ।

“कर्मणा पिढलोकः”—इति (श० ब्रा० १४, ४, ३, २४.) श्रुतेस्तत्रैव हि पुण्यात्मनां गमनं भवतीति पिढलोक एव स्यात् पुण्यलोकः । श्रूयते हि छान्दोग्यब्राह्मणे— “तयो धर्मस्तन्वाः,— यज्ञोऽध्ययनं दानं मिति प्रथमः, तप एव द्वितीयः, ब्रह्मचार्याचार्यकुलवासः तृतीयः । ०—० । सर्व एते पुण्यलोका भवन्ति; ब्रह्मसंस्थो ऽमृतत्व मेति”—इति (४. २३. १.) । तदेतच्चिविधपुण्यानुष्ठानाणां पुण्यलोकापरपर्याये पिढलोके स्थानं भवति, ये तु ब्रह्मज्ञास्ते त्वमृतत्वलाभाय पूर्वेनिर्दिष्टं ममृतलोकं याक्तीति तदभिप्रायः ।

सोऽन्तरिक्षस्थः पिढलोको नूनं सोमलोकः, स एव चन्द्रलोकः । तथाहि— “स सोमलोकं, सोमलोके विभूतिं मनुभूय पुनरावर्त्तते”—इति प्र० उ० ५, ४ । यः सोमः, स एव चन्द्रमाः । तथाहि अथ० सं० ११, ६, ७—

“सोमो मा देवो मुञ्चतु य माहुश्चन्द्रमा इति”—इति ।

अपि शतपथे—“पिढलोकाक्लोमलोकाञ्चोभयतः ; अथोऽग्निः पथोऽतिवोढा, स एतानतिवहति”—इति (१३. ८. ४. ६.) । तदेवं पिढलोकाक्लोमलोकाञ्चोभयतः पुनरावर्त्तनश्रुतिसाम्यात् उभयोरभिन्नत्वं सुव्यक्तम् । अथवा चन्द्रलोकात् किञ्चिदुच्चैः स्थितः पिढलोकः ; तत एव “अथैनं पितरः प्राचीनावीतिनः सव्यं जान्वा-थोपासीदंस्तानब्रवीत्,— मासि मासि वोऽशनं स्वधा वो मनोजवो नश्चन्द्रमा वो ज्योतिरिति”—इति (२. ४. २. २.) शतपथश्रुतिः । अत एव चन्द्रमसः कृष्णशुक्लपक्षावेव पितॄणां महोरात्राविति सिद्धान्तितम् । तथाह्यात्मातं शतपथे— “यदैवैषः (चन्द्रः) न पुरस्तात् पश्चाद् ददृशेऽथैभ्यो (पिढभ्यः) ददाति ; स वा अपराज्जे ददाति । पूर्वाह्णो वै देवानां मध्यन्दिनो मनु-

आणा मपराङ्गः पितृणाम्, तस्मादपराङ्गे ददाति”—इत्यादि
(श० ब्रा० २. ४. २. ७.) । मनुसंहितायाञ्च (१. ६. ३.)—

“पित्रे रात्ररहनी मासः प्रविभागस्तु पक्षयोः ।

कर्मचेष्टास्वहः कृष्णः शुक्लः स्वप्रायः शर्वरी”—इति ।

“मानिनानेन यो मासः पक्षद्वयसमन्वितः ।

पितृणां तदहोरात्र मिति कालविदो विदुः ॥

कृष्णपक्षस्वहस्तेषां शुक्लपक्षस्तु शर्वरी ।

कृष्णपक्षे त्वहःत्राहं पितृणां वर्त्तते नृप !”—इति च ह० वं० ८ ।

ज्योतिःशास्त्रेऽप्युक्तं मेव मेव । तथा च सि० शि०—

“विधूर्णभागे पितरो वसन्तः स्वाधः सुधानिधि मामनन्ति ।

पश्यन्ति तेऽकं निजमस्तकोङ्कं दशं यतोऽस्माद् द्युदलं तदैषाम् ।

भार्द्वाक्षरत्वात् विधोरधःस्थं तस्मान्निशीथः खलु पौर्णमास्याम् ।

कृष्णे रविः पक्षदलेऽभ्युदेति शुक्लेऽस्त मेत्यर्थत एव सिद्धम्”—इति ॥

चन्द्रलोक एव पिष्टलोक इति पक्षे त्वत्र विधूर्णभागे इति
विधुष्टे बोध्यम् ; यथा वयं भूर्ध्वभागे = भूष्टे वसामः, न तु
खनिजहिरण्यादिवद् भूगर्भे इत्यभिप्रायः ।

नन्वेव मनतिप्राचीनपुराणेतिहासज्योतिषादीन्यनार्षशास्त्राण्यपि
किम्प्रमाणानि ? वेदाविरुद्धानि तान्यपि स्वतोषकराणि चेत् स्युः
प्रमाणानीत्येवात्र ब्रूमः । अत एवोक्तं मनुना (२. १२.)— “स्वस्य
च प्रिय मात्मनः”—इति, मीमांसाधिकरणमालायाञ्च “तेन ह्यन्त-
रिते तेषां प्रामाण्यं विप्रकृच्छतः”—इत्येवोक्तम् । एव मपि यत् श्रूयते
ऽन्यत्र “पिष्टलोकाश्चन्द्रम्”—इति (श० ब्रा० १४. ८. १. १०.),
पिष्टलोकचन्द्रलोकयोरेकत्वपक्षे तदेतत् कथं सङ्गच्छते ? इति,
अत्र ब्रूमः— ‘पिष्टलोकात्’ पिष्टलोक मन्तरिक्षं चन्द्रमण्डलं वा

अभिगम्य 'चन्द्रम्' आप्रवन्तीति तदर्थः; अन्यथा ५
 श्रिताथर्वणिकप्रश्नश्रुतिविरोधः स्यादनिवार्य एवेति । ५
 आक्षोपपद्यतेऽस्य चन्द्रलोकोऽप्युष्टस्थपिठलोकस्यान्तरिक्षस्थे
 रिक्षवाचितापीति ।

अस्ति चास्यान्तरिक्षवाचित्वेऽपरमपि प्रमाणम् । तदेतत्-
 "पिता दुहितुर्गर्भं माधात् (ऋ० सं० १. १६४. ३३.)" -इति-
 मन्त्रांशव्याख्यानकाले यास्काचार्य आह— "पिता दुहितुर्गर्भं
 दधाति, पर्जन्यः पृथिव्याः"—इति (निरु० ४. ३. ५.) । पर्जन्य-
 शब्दनिवृत्तिश्चैवं कृता— "पर्जन्यस्तृपेराद्यन्तविपरीतस्य, तर्पयिता
 जन्यः; परो जेता वा; जनयिता वा, प्रार्जयिता वा रसाना मिति"
 -इति (१०. १. १०), वृद्ध्या इति तच्छेषः । तद्रसार्जनन्तु भवति
 रश्मिभिः । तथाचान्नातं वृष्टिविज्ञानसूक्ते ऋ० सं० १. १६४. ४७—
 "कृणां नियानं हरयः सुपर्णा अपो वसाना दिव मुत्पतन्ति ।

त आ वहवत्सदनादृतस्य आदिद् घृतेन पृथिवी व्युद्यते"—इति ।

"कृणां" ('नियानं') निरयणं, रात्रिः । आदित्यस्य
 'हरयः सुपर्णाः' आदित्यरश्मयः । 'ते' यदा ('आ वहवन्')
 अमुतोऽर्वाक्षः पर्यावर्तन्ते ('सदनात्') सहस्रानात् ('ऋतस्य')
 उदकस्य 'आदिद्' अनन्तरमेव 'घृतेन' उदक्तेन 'पृथिवी व्युद्यते' ।
 "घृतं मिल्युदकनाम; जिघर्षेः सिञ्चतिकर्मणः"—इति (७. ७. १.)
 चास्य यास्ककृतं व्याख्यानम् । ब्राह्मणेष्वेवमेव । तद्यथा—
 "अग्निर्वा एतो वृष्टिं समीरयति धामष्णद् दिवि भूत्वा वर्षति,
 मरुतः सृष्टां वृष्टिं नयन्ति यदासावादित्योऽग्निं रश्मिभिः पर्या-
 वर्ततेऽथ वर्षति"—इति (निरु० ७. ७. १.) । मन्त्रे 'दिवम्'
 व्युत्थोक्तं प्रति 'उत्पतन्ति' उड्डीना भवन्ति, तावद्भूतगमनात् पूर्वं मेव

‘कृतस्य सद्नात्’ मेघनिर्भाषायाश्चतुर्जलसञ्चयप्रदेशात् अन्तरि-
यात्, तं लोकं प्राप्येवेति यावत् । ब्राह्मणे त्विह द्युशब्द उद्धो-
लक्षकः । तथाच ‘दिवि भूत्वा वर्षति’ जङ्घे आकृत्यो भूत्वा वर्ष-
ति तदर्थः । अथवा इहापि पूर्ववद्वाक्येयः ‘दिवि भूत्वा’ द्युलो-
कस्याकृतः सन्निति यावत् । तदेवं पिष्टवाचकपर्जन्यस्यान्त-
रिक्षस्थत्वात् सर्वस्यैवान्तरिक्षस्य पिष्टलोकत्वम् ।

सोऽयमन्तरिक्षलोको द्युलोकादधस्थोऽप्येतस्मान्मनुष्यलोकादूर्ध्व-
स्थस्ततो मध्यलोक एव । एतच्चान्नायते— “अन्तरिक्षलोक उ
अस्माज्जोकादनन्तर्हितः”—इति (श० ब्रा० ७. १. २. २३.) ।

यस्मिंश्च लोके प्रतिष्ठितः पिष्टलोकः, सोऽन्तरिक्षलोक एवेन्द्र-
लोकः; तत्रैव मेघदारकवायोरिन्द्रस्य संस्थितेः । तच्छ्रुतम्—“इन्द्र-
लोको ह्येषः”—इति (श० ब्रा० ८. ५. ३. ८.) ।

वायुलोकोऽपि स एव ; वायोरन्तरिक्षचारित्वं तु लोकेषु प्रसि-
द्धम्, “वायुरन्तरिक्षस्यः”—इत्यादिनैरुक्तादिभ्यश्चावगम्यते, अयते
चैवं साङ्ख्यान ब्राह्मणेऽपि (२०. १.) ।

एतदेवान्तरिक्षं सन्ध्य मिति स्वप्नस्थान मिति च श्रुतम्—
“तस्य वा एतस्य पुरुषस्य हे एव स्थाने भवत इदं च परलोक-
स्थानञ्च, सन्ध्यं तृतीयं स्वप्नस्थानम्, तस्मिन् सन्ध्ये स्थाने तिष्ठ-
न्नुभे स्थाने पश्यतीदञ्च परलोकस्थानञ्च”—इति श० ब्रा० १४.
७. १. ८ । एवञ्च जीवलोकादस्मात् प्रेतानां परलोकजिगमिषूणा
मिहान्तरिक्षलोके किञ्चित्कालं स्वप्नावस्थानं सूचितम् ; यैस्तु पिष्ट-
लोक आसन्नः, तेषां मिह स्वप्नावस्थानं न भवतीति च ॥

अथास्य भूलोकस्य त्रित्व मप्यवगम्यते मन्त्रवर्णात् । तद्यथा
ऋ० सं ७. १०४. ११—

“परः सो असु तन्वाऽतना च तिस्रः पृथिवीरधो असु विष्णाः ।
 प्रति शुष्यतु यशो अस्य देवा यो नो दिवा दिप्ससि यश्च नक्तम्”
 -इति । ‘यः’ ‘नः’ अस्माभ्यं ‘दिवा’ दिनं ‘दिप्सति’ करोति, ‘यः’
 ‘नक्तं च’ दिप्सति ; ‘सः’ सूर्यो देवः , ‘तन्वा’ स्वशरीरेण, ‘परः’
 दुःखः ‘असु’ अस्ति, ‘च’ अपि ‘तना’ स्वप्रभाविस्तृत्या ‘अधः’
 स्थिताः ‘तिस्रः पृथिवीः’, ता एव ‘विष्णाः’ सर्वा भूलोकाः आकृष्य
 ‘असु’ अस्ति । ‘अस्य’ देवस्य ‘यशः’ कौर्त्तिं ‘देवाः’ तद्गम्य एव
 ‘प्रति शुष्यतु’ प्रतिक्षणं शोषयन्ति, तद्गमिभिरेवेदं सर्वं सम्पद्यत
 इति तदशस्त एव हरन्तीति भावः ।

सूर्याधःस्थितास्तामेमा पृथिव्यो नूनं क्रमादधोऽधःस्थिताः बुध-
 शुक्रराहवः । तत्रेयं पृथिव्येव राहुकथ्यते । अत एतदान्नात सृक-
 संहितायाम् ५, ४०, ८— यं वै सूर्यं स्वर्भानुस्तमसाविध्यदासुरः ।

अत्रयस्त मन्वविन्दन् ह्यन्ये अशक्रुवन्”-इति ।

तैत्तिरीया अपि समामनन्ति— “सुवर्भानुरासुरस्तमसा-
 विध्यत्”-इति (२, १, २, ४.) । “सुवर्भानुरिति आसुरस्य
 कस्य चिन्नामधेयम् (अथाह्म मिदम्) । स्वर्गलोकगतां प्रभां नुद-
 तीति सुवर्भानुः । स च पृथिव्या रूपं धृत्वा (धृत्वेत्वेवाज्ञानं-
 मूलजम्) कृष्णवर्णः । पृथिव्याश्च कृष्णरूपत्वं लोके बहुलं दृश्यते ;
 कन्दोराश्च “यत् कृष्णं तदन्नस्य”-इत्यन्नकारणभूतायाः पृथिव्याः
 कृष्णरूपत्वं मामनन्ति (६, ४, २.) । अतस्तमःपुष्करूपः स
 आसुरः (असुः प्राणः ; स विद्यतेऽस्येति असुरः प्राणी ; असुरस्याय
 मिति आसुरः, प्राणस्यायो भूलोकः) स्वकीयेन तमसा (तमोरूप-
 ष्छायया) सूर्यं माच्छाद्य जगदान्धं कृतवान्”-इति तत्र सायणीयं
 भाष्यम् । अत एवोक्तं सूर्यसिद्धान्ते (२३० ६ श्लो०)—

“दक्षिणोत्तरतोऽप्येवं पातो राहुः स्वरं हसा ।

विक्षिपत्येष विक्षेपं चन्द्रादीना मपक्रमात्”—इति ।

“पातस्थानाधिष्ठात्री देवता राहुर्जीवविशेषः”—इत्यादि यद्वा-
ख्यात मिह रङ्गनाथेन, तत् नूनं वेदविदुषां हास्यकर मेव ।
दृश्यतेऽपि मनुष्यमुण्डसदृशेव राहुप्रतिमा निर्मायते पौराणिकै-
राधुनिकज्योतिषिकेश्च ; इतोऽप्येतस्य मानुषनिलयत्वं सूचते ।
तदित्यं सूर्यस्याधस्त्रो बुध एव प्रथमो भूलोकः, तदधस्थः शुक्रः खलु
द्वितीयो भूलोकः, तदधस्थिता इयं पृथिव्येव तृतीया भूस्वरूपा ;
इमा एव तिस्रः पृथिव्य स्त्रयो भूलोकाः । त एव यूरोपीयज्योति-
षिकैरपीमे Terrestrial planets = पार्थिवग्रहा उच्यन्ते ।

एतेषां लोकानां येऽन्तरालप्रदेशास्तेषां समुदिताना मेकरूपाणा
मेकं नामान्तरिच मिति । तदस्यान्तरिचस्याप्यस्ति त्रित्वश्रवणम्,
अस्ति ह्यत एव दिवस्त्रित्वश्रुतिश्च । तद्यथा ह्येकस्मिन्नेव मन्त्रे लोक-
त्रयाणां प्रत्येकस्य त्रित्व मान्नायते (ऋ० सं० ४. ५३. ५.)—

“त्रिरन्तरिचं सविता महित्वना ,

त्री रजांसि परिभूस्त्रीणि रोचना ।

तिस्रो दिवः पृथिवीस्त्रिस इन्वति,

त्रिभिर्ब्रतैरभि नो रक्षति ऋना”—इति ।

तदत्र श्रुतं सर्वत्रित्वं पृथिवी त्रित्वनिबन्धन मेवेति प्रतीयते
स्फुटम् । अर्थस्त्वस्य मन्त्रस्य निगदसिद्ध एवेति ॥

षट्त्वं मपि श्रूयते पृथिव्याः । तद्यथा अ० सं० १०. ७. ३५—

“स्कन्धो दाधार द्यावापृथिवी उभे इमे स्कन्धो दाधारोर्वन्तरिचम् ।

स्कन्धो दाधार प्रदिशः षडुर्वीः

स्कन्ध इदं विश्वं भुवन माविवेश”—इति ।

आसु षट्सूर्वाषु सूर्यस्याधःस्थितास्तिस्त्रस्तिस्त्रस्तूपरिष्ठाः । अत एव
पूर्वप्रदर्शितमन्त्रे श्रुतम् “तिस्त्रः पृथिवीरधो असु विश्वाः”—इति ।

श्रूयते च तत्रान्यत्र १०. १४. १६—

“त्रिकटुकैभिः पतति षडुर्वीरिक् मिदं ब्रह्मत् ।

त्रिटुब् गायत्री छन्दांसि सर्वा ता यम आहिताः”—इति ।

त्रिटुबिति गायत्रीति चेह लुप्तोपमानं पदद्वयम् । ‘त्रिटुप्’ यथा
त्रिभिस्त्रिटुब्लक्षणेः पदैर्युक्तैकेति व्यपदिष्टापि वस्तुतस्तस्त्रः , यथा
च त्रिपदा ‘गायत्री’ ; उभे चेते मिलितास्तत्त्वतः षट् ‘छन्दांसि’ ;
ता इव इमा अपि ‘षट्’ ‘उच्यः’ पृथिव्यः ‘त्रिकटुकैभिः’ त्रिषु
इति यावत् (सूर्यस्योपर्यधश्च) ‘पतति’ स्वस्वकक्षासु विभिन्ना
भवति । किञ्चूमतीत्याह— ‘ब्रह्मत्’ महाकारम् ‘इदं’ षडुर्वीर्यैः
समानं दृश्यमानम् ‘एकम्’ एव सूर्यम् । अत आह मन्त्रद्वक्
‘सर्वाः ताः’ षडुच्यः ‘यमे’ सर्वनियमनकर्त्तेऽतएव यमनामके-
ऽस्मिन् वायौ, तदुपलक्षितेऽन्तरिक्षे, सर्वनियन्तरि रश्मिभिराकाश
धारके असुषिन् सूर्ये वा ‘आहिताः’ स्थापिताः , सन्तीति
शेषः । अतएवेव मिहैतरेवे— “तस्य वै देवा आदित्यस्य
स्वर्गाङ्गोकादवपातादविभयुस्तं त्रिभिः स्वर्गैर्लोके रवस्तात् प्रत्यु-
त्तम्भुवन् । ०—० । तस्य पराचोऽतिपातादविभयुस्तं परमैः
स्वर्गैर्लोके परस्ताद् प्रत्यस्तम्भुवन् । ०—० । तेषु वा एष एतदध्या-
हितस्तपति । स वा एष उत्तरोऽस्मात् सर्वस्मात् भूताद् भवि-
ष्यतः । सर्वं मेवेद मतिरोचते यदिदं किञ्च”—इति (४. ३. ४.) ।
एवञ्च यथा सूर्यस्याधोऽधः क्रमात् बुधशुक्रराहुकक्षाणां स्थितिः
प्रतिपादिता, तथैव तस्योपर्युपरि च क्रमादस्ति मङ्गल-बृहस्पति-
शनीश्वरकक्षाणां संस्थितिः । षड् एवैते भूलोकाः, ततोऽत्र षट्सर्व

भाषिणः सन्तीति च गम्यते । एभ्यः षड्भ्य एव भूलोकेभ्यः कर्षं
मादित्यस्तपति । एकस्यास्यैव सूर्यस्य रश्मिभिः षडेवेमे आबधाः ,
अमणशीलाः , प्रकाशमानाः , सृष्टिस्थितिप्रलयहेतुवायुविद्युद्दृष्ट्या-
दवन्तश्चेत्यपि । चन्द्रः पृथिव्या उपग्रह इति पृथिवीग्रहणेनैव तद्ग-
हणं सिध्यति ; स्वस्वोपग्रहसहितानां मेव ग्रनेश्वरादिराङ्गानां
ग्रहाणां मिह पृथिवीत्वेन परिगणनं मिष्टं मित्येवास्याः पृथिव्या उप-
ग्रहस्येतस्य चन्द्रमसो न कृतं पृथग् ग्रहणं मिति सुप्रत्येतव्यं मेव ।

एषां नु सर्वेषां ग्रनिगुरुकुजसूर्यबुधशुक्रराहणां समानां स्वर्ग-
त्वेन स्तुतिरपि श्रूयते ब्राह्मणेषु । तद्यथा — “रोहति सप्त स्वर्गा-
न्लोकान् य एवं वेद”-इति (ऐ० ब्रा० ५. २. ५.), “सप्त वै
देवलोकाः”-इति च (ऐ० ब्रा० ४. २. ३.) । सर्वं मेतदेषूप-
पद्यते ‘देशानां’ रश्मिनां सर्वत्रैव विद्यमानत्वादिति ।

यद्यप्येषु सप्तसु सूर्यस्त्वेकः स्थिर इति श्रुतित एव प्रतिपादितं
पुरस्तात् (१०८५०), तथाप्यस्य सर्वग्रहोपग्रहसमन्वितस्य सौरजग-
त्क्षण्डलाधिपस्यापि ध्रुवाद्याकर्षणबलेन अमणं सम्भाव्यते ; साम-
वेदे “द्यौर्नीस्तस्या मसावादित्य ईयते”-इत्यादिश्रवणात् (आर०
गा० ६. २. २१.) । मदीयत्रयीटीकायां तद्व्याख्यानञ्च द्रष्टव्यम् ।
वस्तुतः सौरजगत्क्षण्डलस्थितानां मस्मदादीनां दृष्ट्या सूर्यस्य गति-
राहित्येऽपि सौरजगत्क्षण्डलस्य न तथात्व मिति सर्वसिद्धान्तः ।
अतः सर्वतोऽधिकविस्तृता भवत्यस्य कक्षा (अमणमार्गः), ततो
न्यूना ग्रनेश्वरस्य, ततो न्यूना जीवस्य, ततो न्यूना मङ्गलस्य, ततो
न्यूना राहोः (पृथिव्याः), ततो न्यूना शुक्रस्य, बुधस्य तु ततो ऽपि
न्यूनेति । अत इदं श्रूयते — “परो वरीयांनो वा इमे लोका
अर्वागङ्गीयांसः”-इति (ऐ० ब्रा० १. ४. ८.) ॥

चन्द्रकक्षा तु न सूर्यप्रक्रमणपरा , अपि त्वेतत्पृथिवीप्रक्रमण-
परेति नात्र तस्याः ग्रहण मिष्टम् । किन्तु चन्द्रपृष्ठस्य पितृलोक-
त्वेन स्त्रीकारात् , पितृणाञ्च स्वर्भोगाय तत्र गमनश्रवणाच्च तस्यापि
स्वर्गत्वं मन्यते ब्राह्मणकारैः । तथाहि-- “तद् ये ह वै तदिष्टापूर्ते
कृत मित्युपासते । ते चान्द्रमस मेव लोक मभि जयन्ते”-इति
प्र० उ० १. ८ । शतपथे ऽप्येवम् (१४. ८. १. १८.), छान्दोग्य-
ब्राह्मणेऽप्येव मेव (५. १०.) । वेदान्तसूत्रेष्वपीदं बहु विचा-
रितम् (३. १. २२—२७.) । तदीयन्यायमालाया मपीह कति-
चिदधिकरणान्यारचितानि । तत्रैक मिदम् ३. १. ३—

“चन्द्रं याति न वा पापी ? ते सर्वे-इतिवाक्यतः ।

पञ्चमाहुतिलाभार्थं भोगाभावेऽपि यांत्वसौ ॥

भोगार्थं मेव गमन माहुतिर्यभिचारिणी ।

सर्वश्रुतिः सुकृतिनां ; यास्ये पापिगतिः श्रुता”-इति ।

अपि सुकृतिनां सूक्ष्मभोगपरितृप्तिलाभयोग्यचित्तत्वाच्चन्द्रलोके
विद्युद्दृष्टिजलाक्षीषधितरुलतागुल्मादीनां नास्त्येव प्रयोजन मिति
तेषां मभाव एव । तस्मात् श्रूयत एतत् (ऋ० सं० १. १६४. ४१.)—

“भूमिं पर्जन्या जिन्वन्ति दिवं जिन्वन्त्यग्नयः”-इति ।

तथाच यथास्यच्छरीररक्षणाय अन्नपानीयाद्युत्पत्त्यर्थं वृक्षा-
दीनां प्रयोजन मस्ति , न तथा तत्त्वत्यानाम् ; किञ्च तत्रा-
प्यस्ति रश्मिरूपानीनां प्रयोजन मिति , तेषां प्रभावो विद्यत एव ।
“अत्राह गोरमन्वत”-इति (१११५०—निरु० २. २. २ ; ४. ४. ६.)
श्रुती तत् स्पष्टम् ।

ननु तच्च ‘दिवं जिन्वन्त्यग्नयः’- इत्युक्तम् , न हि चन्द्रमा
द्यौर्बुद्धौ वेति तत् कथं मिह सा श्रुतिरुपपद्येत नामेति । अत्र

मः— एतादृशश्रुतिषु श्रुतो द्युशब्दो नूनं मन्तरिक्षलोकस्त्रोपल-
क्षः । एतावतैवान्तरिक्षस्थस्य पर्जन्याहेत्वग्निधूमस्यापि द्युलोका-
ग्रथं नानुपपन्नम्— “ष्टेन त्वावर्हयन्नम आहुत धूमस्तो केतु-
भवत् दिवि श्रितः”—इति (ऋ० सं० ५. ११. ३.) । “दिवि सोमो
विश्रितः”—इत्यत्राप्येव मेवावगन्तव्यं मस्ति (ऋ० सं० १०. ८५.
.) । तत्त्वतस्तु “चन्द्रमा अप्सुन्तरा सुपर्णी धावते दिवि”—इति
(भा० सं० ३१. ८०.) इत्येवमादिश्रुतिभ्यः ‘सुपर्णस्य’ सूर्यस्य द्युस्थ-
ानम्, तदधः ‘अप्सु’ अन्तरिक्षे चन्द्रमसः स्थानं मित्येव ध्रुवम् ।

अथाप्यस्य चन्द्रमसोऽप्यवमस्वर्गत्वं सुररीकार्यम् । अत एव
‘सहस्राश्वीने वा इतः स्वर्गो लोकः’—इति (२. २. ७.)
ऐतरेयश्रुतं सङ्गच्छते । आश्वीनं नामेह मार्गस्य परिमाणम् ;
एकस्मिन्नश्वनि यावन्तं मध्वानं मतिक्रामत्यश्वः ; तावानेवाध्वा
प्राश्वीन इत्युच्यते । तथा ह्यमूत्रयदाचार्यः पाणिनिः— “अश्व-
त्रैकाङ्गमः”—इति (५. १. १८.) । यथा ह्याङ्गिकं सार्धद्वियोजन-
गमनं सुकरं मनुष्याणाम्, तथैव षड्योजनगमनं मश्वानां मिति
लोकप्रसिद्धम् ; एवञ्चेतो भूलोकात् षट्सहस्रयोजनान्तरे स्वर्गस्थिति-
रित्यभिप्रेतं मेवास्य श्रुतिज्ञात इति स्फुटम् ; स्त्रीकुर्वन्ति चास्त्र-
ज्योतिषिका अप्येव मितो दूरत्वं चन्द्रमः कक्षाया इति चन्द्र-
मण्डलं मेवात्र स्वर्गत्वेनाभिप्रेतं मिति च नास्फुटम् ॥

अथेहैव यत् श्रुतम्— “नव स्वर्गा लोकाः”—इति (४. ३. २.),
तदेतत् शरीरनवप्राणाभिप्रायेणैव । एवं यदपि श्रुतम् “त्रय इमं
जगत् । एकविंश लोकाः, एकविंशत्येवमाङ्गोकान् रोहति, स्वर्गं
एव लोके चतुष्पठितमेन प्रतितिष्ठति”— इति (ऐ० ब्रा० १. १.
५.), तदेतच्च स्यात् विभिन्नाभिप्रायमूलकम् । एवमादिश्रुति-

वचनानां तात्पर्यादिकं वेदार्थचिन्तनपरैर्विद्वद्भिः स्वस्वविज्ञानसा-
हाय्यादिभिः स्वयमेवोद्बोध्यम् । “बहुभक्तिवादीनि हि ब्राह्मणानि
भवन्ति”—इति (७. ७. २.) नैरुक्तं वा स्यात् तेषां शरणम् ॥

वस्तुतः सूर्यलोक एवैको मुख्यः स्वर्गो लोकः सर्व-मन्त्रमंहिता-
सम्पन्नतः । तस्मादान्वात एष मन्त्रः सर्ववेदेषु—

“उद् वयं तमसस्वरि ज्योतिः पश्यन्त उत्तरम् ।

देवं देवता सूर्यं मग्न्य ज्योतिरुत्तमम्”—इति ऋ० सं० १. ५०. १० ।

“उद् वयं तमसस्वरि स्वः पश्यन्त उत्तरम् ।

देवं देवता सूर्यं मग्न्य ज्योतिरुत्तमम्”—इति वा० सं० २०. २१ ।

उद् वयं तमसस्वरि पश्यन्तो ज्योतिरुत्तरम् ।

देवं देवता सूर्यं मग्न्य ज्योतिरुत्तमम्”—इति ते० सं० ५. १. ७. १० ।

उदयाम् । तमसस्वारी२ । ज्योतिः पश्यन्त उत्तरा२म् ।

स्वः पश्यन्त उत्तरा२म् । देवन्देवता२सूर३४रीम् ।

अग्न्य ज्योतिरुत्तमा२म्”—इति सा० सं० भारण्डसाम ।

“उद् वयं तमसस्वरि रोहन्तो नाक मुत्तरम् ।

देवं देवता सूर्यं मग्न्य ज्योतिरुत्तमम्”—इति अथ० सं० ७. ५३. ७ ।

शाखाभिदहेतुषु योऽन्यतमो वर्णितः पाठभेदो नाम, तन्निदर्शन-
भूतत्वेदं सम्पन्नं चतुर्वेदीयपञ्चशाखावचन मिति चेह संलक्ष्यम् ।

अथैवमादिश्रुतिषु उत्तरग्रन्थस्य स्वर्गवाचकस्वरादिग्रन्थविशेष-
णत्वेन श्रुतत्वात् अस्याः पृथिव्या अप्युत्तरो भागः स्वर्ग इति व्यप-
दिष्टः । तच्च श्रूयते “उत्तरो वा असावस्यै”—इति श० मा० ८. ६.
३. १४ । ‘असौ’ स्वर्गः, ‘अस्यै’ अस्याः पृथिव्याः ‘उत्तरो वै’ इति
तदर्थः । अस्या इति षष्ठ्यर्थे चतुर्थी (पा० २. ३. ६२ सू० १ वा०) ।
आह च “स उत्तरस्मादधरं समुद्रम् (ऋ० सं० १०. ८८. ५.)”

इति-मन्त्रभागस्य व्याख्यायां यास्कः— “उत्तरः = उद्धततरो भवति, अधरः = अधो रः, अधः = न धावतीति, जर्जगति-
तिविद्धा”-इति (२. ३. १.) । तस्मात् पृथिव्याश्च ऊर्ध्वं भागः
सर्गः, तद्विपरीतोऽधःप्रदेशो नरक इति चाभवत् सिद्धान्तः ।
पृथिव्याः सर्वोर्ध्वप्रदेशः सुमेरुः, सर्वाधःप्रदेशः कुमेरु इति च सर्व-
ज्योतिषशास्त्रप्रसिद्धः । तत एव सुमेरोः पुण्यात्मनिलयत्वम्,
तथा कुमेरोः पापात्मालयत्वं च वर्णितं मनेकत्र ।

उत्तरदिङ्मण्डपमवीजं मपीद मेव । पृथिव्येषा सदैव सूर्याभिमुखी-
लम्बाः पुरतः सूर्यः सदैव राजते, तत इवैषा दिक् पुर इत्युच्यते,
प्राचीति च । सूर्याभिमुखं बन्धमस्था अस्याः पृथिव्याः पश्चाद्भाग-
एव पश्चिमा, प्रतीचीति च । अस्याः खलु यस्यां दिशि शिरोव्यपदेश-
भाक् सुमेरुप्रदेशो विद्यते, सा ऊर्ध्वतमेति उत्तरा, उदीचीति च ।
यस्यान्तु पादतलभूत इति पातालव्यपदेशभाक् कुमेरुप्रदेशः,
निवाधोऽधरा, अवाची, दक्षिणेति च । तत्राधोभुवनरूपे कुमेरु-
प्रदेशे समुद्रोदकप्राचुर्यादीश्वराधीनप्रकृतिनियमाद् बहुत्रैव बाह्यवा-
नलाः प्रज्वलन्तीति तदवान्तरा दिक् आग्नेयीत्युच्यते । त एव बाह्य-
वाग्मयः पापिनां दमनाय दहनकुण्डान्याख्यायन्ते; अतः स एवात्रत्यः
पापलोकः । तत्र चान्तेः प्राधान्यं मिति स एव प्रदेशो यमलोकः ॥

सोऽधो लोक एव प्रथमो यमलोकः, एष पृथिवी-देवो ऽग्नि-
रेवात्र यमो नाम । तदिदं श्रूयते— “अग्निर्वायु यमः, इयं
यमी”-इति तै० सं० ३. ३. ८. ३; श० ब्रा० ६. २. १. १० ।
‘इयं’-शब्देनात्र पृथिवी गम्यते ।

एतावैव यमीयमाववल्ब्य यमयमीसंवादरूपं यत् सूक्तं मान्नात
मार्चाभ्यान्वाये (१०. १०.), तस्य सप्तम्येषा—

“यमस्य मा यम्यं १ काम आन-

नसमाने योनी सङ्ग श्रेय्याय ।

जायेव पत्ये तन्वं रिरिष्वां

वि चिद् हृद्देव रथ्येव चक्रा”-इति ।

अन्तरिक्षलोकास्तु द्वितीयो यमलोकः, अन्तरिक्षदेवो वायु-
रेवात्र यमो नाम । तथा ह्येष यमशब्द आख्यातो निघण्टौ
मध्यस्थानदेवतास्तु (५. ४. १२.) । व्याख्यातश्चेतद् यमपदम्
“यमो यच्छयीति सतः”-इति यास्केन (१०. २. ७.) । उद्दी-
रता मिति पिष्टसूक्तगतमन्त्रस्य व्याख्यानकाले व्यक्तं सूक्तश्चेतत्तेन—
“माध्यमिको यम इत्याहुः”-इति (११. २. ६.) । स एव यमो
जनानां सङ्गमनो वायुरेव । तथाहि ऋ० सं० १०. १४. १—

“परेयिवांसं प्रवतो महीरनु

बहुम्यः पत्या मनुपस्यशानम् ।

वैवस्वतं सङ्गमनं जनानां

यमं राजानं हविषा दुवस्य”-इति ।

“यो ममार प्रथमो मर्त्यानां

यः प्रेयाय प्रथमो लोक मीतम् ।

वैवस्वतं सङ्गमनं जनानां

यमं राजानं हविषा सपर्यत”

-इति च अथ० सं० १८. ३. १३ ।

विवस्वान् सविता आदित्यः ; तत्प्रसूत एव वायुर्वातीति वायो-
वैवस्वतत्वम् । तच्चाहृदैव— “सविष्टप्रसूतो ह्येष एतत् पवते”-
इति (१. २. १.) । यथेहत्त्वानां मन्त्राणां राजा अग्निर्नाम यमः
तथैवान्तरिक्षाणां वायुर्नामिति ; स एव यमो पिष्टराडित्युच्यते ।

अथैतच्छ्रुत्वादनन्तरं पितृश्रुत्वा भ्रातृमात्रम्, तस्यैवादिमेषा—

“उदीरता भवर उत्परासः

उन्मथ्यमाः पितरः सोम्यासः ।

असुं य ईयुरवका ऋतञ्चा-

स्ते नोऽवन्तु पितरो हवेषु”-इति ।

सूर्योऽपि यम उच्यते । अत एव दुःस्थानदेवतास्वपि पठितं
इति पदम् (५. ६. १७.) । सूर्यपरो निगमश्च यमशब्दस्य
प्रितोऽर्थं यास्केन (ऋ० सं० १०. १३५. १.)—

“यस्मिन् हवे सुपलाशे देवैः सम्मिबते यमः ।

अत्रा नो विप्रपतिः पिता पुराणं अनु वेनति”-इति ।

अच्यते यमो रश्मिभिरादित्यः”-इति च निरु० १२. ३. १० ।

। एवायर्वसंहितायां वशादायिनां यमराज्ये यत् सर्वकामावाप्ति-
त भ्रातृमात्रम्, न तत् सूर्यलोकरूपप्रधानस्वर्गादृतेऽन्यतमे स्वर्गे
प्राप्यते । तत्रा श्रवणः ११. ४. ३५—

“सर्वान् कामान् यमराज्ये वशा प्रददुषे दुहे”-इति ॥

२ तदपराहर्षे वशाप्रार्थनारोधकारिणां नरकागमनश्चास्मात्—

“अथाहुर्नारकं लोकं निरुन्धानस्य याचिताम्”-इति ।

प्रलोकात् पापलोकेषु पतनञ्च श्रुतम् अथ० सं० १२. ५. ६४—

“यथायाद् यमसादनात् पापलोकान् परावतः”-इति ।

महाखीयमन्त्रश्रवकः प्रदर्शितोऽत्र यास्केन (१. ३. ६.)—

“हविर्भिरेके स्वरितः सचन्ते

सुन्वन्त एके सवनेषु सोमान् ।

शचीर्मदन्त उत दक्षिणाभि-

नेऽन्विज्जायन्त्यो नरकं पताम”-इति ।

‘एके’ ज्ञानिनः ‘हविर्भिः’ अन्नो हविःप्रक्षेपादिभिः निर्मित
कर्मानुष्ठानमात्रैः ‘इतः’ अस्मात्तोकात् ‘स्वः’ स्वर्गं सूर्यलोकं (निर्मित
लोकं) ‘सचन्ते’ गच्छन्ति ; ‘एके’ यज्वानः ज्योतिष्टोमादौ ‘स
नेषु’ प्रातर्माध्यन्दिनद्वितीयनामकेषु ‘सोमान् सुन्वन्तः’, ‘इतः’
(चन्द्रलोकं) सचन्ते—इत्येव ; ‘उत’ अपि ‘दक्षिणाभिः’ दक्षिण
‘शचीः’ कर्माणि ‘मदन्तः’ कुर्वन्तः ; ‘इतः’ गत्वा , पुनरिमं
‘स्वः’ भूस्वर्गं ‘सचन्ते’ प्रावर्त्तन्ते । ‘नेतृ’ नैवं चेत्, ‘जिह्वायन्तः’
जिह्वायन्तः , पापानुष्ठानं कुर्वन्तो ‘नरकम् पताम’ इति जानी
रिति । तदेव मत्र चतुर्षु मन्त्रपादेषु चतुर्विधाना मस्माकं चतु
र्गतिर्निरूपितेति सुव्यक्तम् ।

“नरकं न्यरकं नीचेर्गमनम्, नास्मिन् रमणं ‘स्या
मस्य मप्यस्तीति वा’—इति, “पापः पाता पेयानान्, पापत्वमानो
वा, अवाञ्छेव पततीति वा पापत्वतेर्वा स्यात्”—इति च नि० १. ४.
६५. १. २. । “नाक आदित्यो भवति; नेता भासां ज्योतिषां प्र
०—० क मिति सुखनाम, तप्यतिषिद्धम्, प्रतिषिद्धं प्रतिषिद्धेत
“न वा असुं जग्मुषे किञ्च नाकम् (ता० ब्रा० १०. १. १८.)
वा असुं गतवते (‘किञ्चन अकम्’) किञ्चनासुखम् ; पुण्यं
ह्येव तत्र गच्छन्ति”—इति (२. ४. २.) । “न हि तत्र गत
कस्मैचनाकं भवति”—इति च शत० ब्रा० ८. ७. १. २४ । तं
यथा सुकृतिनां पुण्यफलपुरस्कारभोगाय भवति स्वर्गमनम्, त
पापिनां पापफलोपभोगाय भवत्येव नरकगमनं मिति सुवचम् ॥

अथ यथा सुमेरोः स्वर्गत्वं वर्णितम्, कुमेरोर्निरयत्
(२२०, २२१ पृ०), तथैवाद्यतनार्यावर्त्तस्यास्य पश्चिमी
भूभागस्य काश्मीरादेः रमणत्वं, ततोऽप्युत्तरस्थ हिमवत्पृष्ठ

नससरोवरप्रदेशादेः, ततोऽप्युत्तरस्थोत्तरकुरुप्रदेशस्य च स्वर्ग-
चाक्षुः पौराणिकाः ; अप्यार्यावर्त्तपादतलरूपस्य आलेख्यां दिशि
व्रतस्य, अत एव पातालस्य प्राग्ज्योतिषाधःप्रदेशस्य नरकत्वम्,
प्रदेशाधिपतेर्नरकराजत्वञ्चेति । तदत्र रमणनामत एव तत्प्रदेशस्य
प्रणीयत्वेन स्वर्गतुल्यत्वं आपितम् (महा० भी० प० १०८. ६६.),
नससरोवरादिप्रशंसाकथा त्विह पूर्वमेव वर्णिता (४१, ६७,
८८.), तथा “सुरुच नरकश्चैव शास्त्रि यो यवनाधिपः भगदत्तो
रकराट्”—इत्यादिवचनात् (महा० सं० प० १४. १५.) प्राग्-
ज्योतिषप्रदेशस्य नरकत्वञ्च सुव्यक्तम् ।

अपि चाचार्यावर्त्ते गङ्गादिनिम्नगाप्रवाहदर्शनाच्चावगम्यते गङ्गा-
प्रवादिदेशानां सुखेष्टम्, ब्रह्मपुत्रसङ्गमादिस्थानानां मतिनीचे-
ञ्च ; आयुरास्त्रतिप्रकृतिबलव्यवहारादिदर्शनतोऽपि प्रतीयते कुरु-
चालादीनां देवत्वं वाङ्मोत्तरवाङ्मादीनां मतथात्वमिति ।

तत्त्वतस्तु यथास्यां पृथिव्या मप्यन्तरिक्षद्युलोकयोः स्थितिरुप-
भ्यते, यथा चास्मच्छरीरेष्वपि त्रिलोकाधिप-त्रिदेवानां मन्निवाया-
ःस्थानां मस्ति विद्यमानतेति त्रिलोकीत्वमप्येषां वक्तुं युज्यते,
‘भूर्भुवःस्वरिति त्रयाणां मेव लोकानां प्रीतिहेतुत्वात् त्रयाणां
शास्त्रि स्वर्गत्वमपि ; परं तत्राप्यधममध्यमोत्तमभेदो नूनं मन्तव्यः ;
आ च सूर्यमण्डलान्तर्ब्रह्मलोक एवोत्तमः स्वर्गः ! एतदप्याकातम्—

“अष्टचक्रा नवहारा देवानां पूरयोध्या ।

तस्यां हिरण्ययः कोशः स्वर्गो ज्योतिषावृतः ॥

तस्मिन् हिरण्यये कोशे त्रारे त्रिप्रतिष्ठिते ।

तस्मिन् यद् यच्च मात्तन्वत् तद् वै ब्रह्मविदो विदुः”

—इति अथ० सं० १०. २. ३१, ३२ ॥

स एषः स्वर्गो दुरारोहः । तन्नाम्नात मिहापि—“स्वर्गो वै लोकाभिर्मि
दूरोणम्”—इति (४. ३. ६.) । यागादिसाधनं मन्तरा न को
तत्र गन्तुं शक्नोतीति यत इति भावः । आन्नायते चैतत्—“
एव तज्जोकं यजमानं गमयति”—इति (४. १. ४.) । एवञ्च स्वाजि
गमिषूणां सौरलोकाद्यन्यतमे स्वर्गे प्रवेशसामर्थ्योपपादनं मेवामि
ष्टोमादिफलम्, तदुपदेश एवैतस्य प्रयोजनं सिद्धं मिति शम् ॥

अथैतदेतरेयालोचनं सुपसंहरन्तोऽपि किञ्चिददामः ॥—

ऐतरेयं मालोचयितुं प्रवृत्तैरस्माभिः प्रसङ्गतोऽपरेऽपि बह्व
वैदिकविषयाः समालोचिताः, किञ्च ‘तेन ह्यन्तरिते तेषां प्रामा
विप्रकृष्टतः’—इति मीमांसाध्यायवचनतो वेदार्थाविरुद्धानां कृष्ण
प्रमाणानां पुराणादिवचनानां मपीह बहुत्र स्वमतपोषणाध्याय
लेखः कृतः, सत्त्वानुरोधतोऽन्यतनसमाजविरुद्धा अप्यत्र किञ्चित्
शुः केचन, मानुषप्रकृतिभ्रमविजृम्भिता अवश्यभाविनोऽपि भावा
सम्भवाः सुस्तत्र केचन । तदेवमादिषु किं करणीयं मासीदस्मा
शाना मत्स्यमतीना मध्यमव्यचिन्तालोडितशिर्षस्थाना मि
‘विहांसो वै देवाः’—‘सत्यसंहिता वै देवाः’—इत्यादिशुल्यार्थानुसर
देवा एव विचारयन्तु, यतस्त एवात्र नः शरणं मिति ।

अथेहालोचितेभ्योऽन्येऽपि सन्ति बहवः सत्यसिद्धान्ताः, तेष्वे
त्रयो नूनं मन्थिगन्तव्या वेदसत्यार्थजिज्ञासुभिस्तत्रैव प्रथमः—

वेदे यथा कौटुल्यकारणं प्रयोगो न तु व्यत्ययविशेषः
‘तथैव, अतीतानागतवर्तमानकालबोधका लङ्-लुङ्-लिटः प्रत्यय
भवन्ति ह्यन्धेषाः; न च ते व्यत्ययत्वेन स्त्रीकार्थ्याः । तथा
यत्र यत्र लङ्-लुङ्-लिटो मन्वन्तमस्य प्रयोगः श्रुतः, तत्र सर्वत्र

गायः सार्वकालिकोऽर्थे एव बोध्यः । अत एव “व्यत्ययो बहुलम्”
-इत्यादि (३. १. ८५.) सूत्रजातं विदधतापि भगवता पाणिनिना
वृत्तितम्— “कृन्दसि लङ् लुङ् लिटः”—इति (३. ४. ६.) । एवञ्च
‘यथापूर्वं मकल्पयत् (१०. १८०. १—३.)’—इत्येवमादौ ‘यथा-
पूर्वम्’ पूर्ववदेव ‘मकल्पयत्’ सदैव कल्पयतीत्याद्यर्थो मन्तव्यः ।
एवं हि यथा ज्ञाः सूर्यं उदैत्, यथा चाय उदेति, तथैव ज्ञश्च
उदेष्टतीतिवत् सदैवेकरूपया सृष्टिक्रियया भवितव्य मिति
तन्मन्त्राग्रयः । एवमेवैवमादिषु सर्वत्रैव लङ् लुङ् लिटं सार्व-
कालिकोऽर्थो वेदितव्य इति ।

अथ द्वितीयः—अध्यात्माधिदैवतार्थानां मेव वैदिकमन्त्राणां
शाब्दान्धम्, अधियज्ञानान्तु न तथात्वम् ; यज्ञयज्ञाङ्गकर्मादिविधा-
कब्राह्मणादिवचनानामादिवेदभाष्यत्वेन बहुपरतन्त्रसिद्धान्तात्
कक्षासीत् कृतयुगेऽध्यात्ममन्त्रार्थप्रियता, त्रेतायां तथाधिदैवतार्थ-
प्रता च, हापरे एवाभवन्मन्त्राणां अधियज्ञार्थप्रवणता चेति
हि केवाश्विन् वेदतत्त्वार्थचिन्तापरायणानाम् ।

अतएवोक्तं मनुसंहितायाम् (१. ८६.)—

“तपः परं कृतयुगे त्रेतायां ज्ञान मुच्यते ।

हापरे यज्ञ मेवाहुर्दान मेकं कलौ युगे”—इति ।

अन्तिमसूत्रेषः—यावत्स्यः सृष्टिकथा ब्राह्मणग्रन्थेष्वेव संश्रुताः,
सर्वा एव ताः कल्पनामूलिकाः, किञ्चिद्विज्ञानप्रापिकाः, तत्तत्प्र-
करणगतोपदेशसाधिकाश्च ; यथा पातञ्जली महाभाष्ये सन्ति बह्व्य
एव एकदेश्युक्तयस्तथेति । अत एवोक्तं निरुक्तकारैः “बहुभक्ति-
वादीनि हि ब्राह्मणानि भवन्ति”—इति (७. ७. २.) । तथैव
मार्शाध्याकाये, विष्णु मन्त्रातम् (१, १६४, ४.)—

“को ददर्श प्रथमं जायमानं मन्त्रं यदनखा विभर्त्सि ।
भूम्या अक्षुरस्रगाक्षा क्खित् को विडांस सुपगात् प्रष्टु मेतत्”-इति ।

अन्यैतत् (ऋ० सं० १. १८५. १.)—

“कतरा पूर्वा कतरापरायोः ,

कथा जाते कवयः को विवेद ?

विश्वं क्खना बिभृतो यच्च नाम ,

विवर्त्तते अहनी चक्रियेय” ॥

—इत्येव सत्यं मिति सत्यः ॥

आश्रौचनं मिदं स्वरूपं मैतरेयस्य आमतः ।

सम्यक् सर्ववेदानां मनस्यै सुवचनम् ॥

वसुकेमेनमे शान्ते सत्यव्रतहृदयितम् ।

भाष्यस्वरूपं प्रवक्तव्यं वेदविज्ञानवेत्तुभिः ॥

नामघातं विनिर्मातुर्घातान् गृह्णन्तु गा मितः ।

नो चेत् स्वाश्रौचनदत्तं ब्रह्मगोहरस्यैवम् ॥



WEL. IR. SALAM ZAMADEN